

# రాజశిల్పి

రచన :

పాటిబండమాధవశర్మ



ఆంధ్ర విశ్వకళా పరిషత్తు నారినేటి బ్రహ్మతమ్మ

1958

సెలరు. 1.50

ఆంధ్ర విశ్వకళా పరిషత్తు

వారి

1957 వ సంవత్సరము

పోటీలో

బహుమతి

'పొందిన

గ్రంథము

# అంకితము

ఆంధ్రప్రదేశ్ ముఖ్యమంత్రి గౌరవనీయులు

శ్రీ

నీలం సంజీవరెడ్డి గారికి

ఆతడు రాజకీయముల నారీయు తేరిన దిట్ట, పాలనా  
రీతుల లోతుపాతుల నెఱింగిన ప్రోడ, మహాంధ్రరాష్ట్ర ని  
ర్మాతలలోన మేటి, యఖిలాంధ్ర జనమ్మునకేక నేత, వి  
ఖ్యాత విశుద్ధచర్తనుడు, కావ్యరసజ్ఞుడు, కావ్యవిజ్ఞుడున్.

రెడ్డిజాతి కతందు కీర్తి ధ్వజమ్ము,  
నీలము కులాన నతఁడింద్ర నీలమణియు,  
కల్పశాఖ కార్మికులకు, కర్షకులకు  
కేవలము వేల్పుగిడ్డి, సంజీవరెడ్డి.

వరియించె సతనిఁ బరిగా  
పరమరసాకృతి మదీయ వరకృతి, నీనిన్  
భరియించి ఆయురారో  
గ్యరమా ప్రాభవములతోడు కాంచుత సతమాన్.

పాటి బండ మాధవశర్మ

Printed by A. Nageswara Rao at Saraswathi Power Press, Rajahmundry  
& Published by K. V. Gopalaswamy, M.A. (Oxon.), Barrister at-law,  
Registrar, Andhra University, Waltair.

# రాజశిల్పి

అక్షయవసంత శుభారంభము. ప్రాతర్నందానిలములు వెలి  
నుంచు వలిపముల వలెవాటులుధరించి కొండవీటఁ బెండ్లిసడకలు పోవు  
చుండెను. శిథిలశిశిర వేళాశీతల స్పర్శములగు నా వాయువులకుఁ  
బువ్వుభారావసమములగు భూరుహములు మంజుల కీసలయ రంజితము  
లగు సగ్రశాఖాంజలులచే సగంధకుసుమ మధుపర్కముల నర్పించి సంభా  
వించుచుండెను. గండుకోయిల కావించు వసంతభూపాల రాగాలాప  
నమును గూడ ప్రానుకోయిల తన మర్దభధ్వనులతో విభజించి తాళ  
మునకు సరిపెట్టుచుండెను. ఆరోహణా వరోహణములఁ గైశిఖీ నిపాద  
మును మాటిమాటికి నొక్కుచు, నొక్కునొక్కునను నమృతపుఁ  
జుక్కలఁ జిల్కునా గానమునకుఁ జొక్కి తరురాజి పారవశ్యమునదల  
లూపుచుండెను. సుకుమారతాడనముల నా నొక్కులకు మెఱుంగులు  
వెట్టు నా మృదంగనాద తరంగముల కంతరంగము లుప్పొంగఁ గిసలయ  
రోమాంచితలుఁ గుసుమదరహాసితలు నగు లతాతన్వంగులు లాస్య  
తన్మయ లగుచుండిరి. కర్ణికారములు కర్ణావతంసములుగాఁ గింశుక  
ములు చీనాంశుకముగాఁ బూరిజాతములు ప్రావారకముగాఁ గురవక  
ములు శిరోవేష్టనముగా, లోధ్రతామ్రోష్టుఁడు, గుండమండహా  
సుఁడు, గాంచనకుండలాలంకృత గండమండలుఁడు నవమాలికారోపిత  
వక్షస్థలుఁడు నగుగిరిరాజు వసంతోత్సవ మంగళాలంకృతుఁడై కన్ను  
లకుఁ బండువుసేయుచుండెను.

నిర్మలసీలగగన సాగరమున నొక సీలిమబ్బుతునుక పశ్చిమ దిశగావచ్చి వేమ బురుజుపైఁ గస్తూరి గురిసిపోయినది. ఉత్తర దిశగా నొక ధవళమేఘశకలము వచ్చి యనపోతబురుజుపైఁ గర్పూర రజో రాసులు గ్రుమ్మరించి పోయినది. కనకగౌరవమగు నొక యభ్రఖండము దక్షిణాశాంతమునుండివచ్చి యనవేమబురుజుపై మలయజ రజఃపుంజము లొలికించిపోయినది. ప్రాగ్విశాఖాంశమునుండి యొక యగుణరాగ రంజితమగు నంబుదశకలమువచ్చి కుమరగిరి బురుజుపైఁ గుంకుమపూవు దింపిపోయినది. దిగిన సరుకు దిగినట్లు చేరల కొలందిగాఁ బట్టి యొడ లెల్లబులుము కొనుచు నరనారీ వివేకము లేక దారిం బోవు వారి మొగములఁ జెక్కుల, మెడల నొడళ్ళ, బులుముచుఁ బిల్లగాలులూర నెల్లెడల నల్లరిగాఁ దిరుగుచుండెను. జలిబిలిగాఁ జాటునుందిరుగుచుఁ జేతికందని యా చిలిపిగాలుల చేతలకు జనులెల్లరుఁ జఱునవ్వులుఁ బులక రింపులు నగుచుండిరి.

తూర్పున సరుణరేఖలారి కుమరగిరి బురుజున కరుణప్రవాహరక మయ్యెను. బాలభాస్కరపంబము దాని కాంచనోష్ణీషమునఁ బద్మ రాగమణి యయ్యెను. నాడు కుమరగిరి మహాప్రభువు బ్రాహ్మీ ముహూర్తముననే మేల్కొంచి, యరుణోదయమునకే యభ్యంజనము ముగించి, సూర్యోదయ మగుసరికి నసంత సుందర వేషుడై ముసూర్త మున కెదురు చూచుచుండెను. హజారమున వీరాస్వామి యప్పుడే వసంత భూపాలము ముగించి మాయామాళవగౌళ రాగాలాపన మారంభించెను. వీరాస్వామి సన్నాయి వాద్యము విని యెంతకాల మైనది! వామనభట్టున కొడలు పులకించెను. సింహద్వార మింకను వందధనుస్సులు పై నున్నది. వామనభట్టు సన్నాయివాద్యము వచ్చుచున్న దిక్కునఁ దలయెత్తెచూచెను. రాజభవన ప్రాకార

గోపుర శిఖరమున బంగరుకలశము లేయెండలో ధగధగ మెఱసి పోవుచుండెను. వామనుని కన్నులు మిఱుమిఱ్ఱి గొని యిండుక చెమర్చెను. కుడిచేతిమీఁదుగా నిండుకమలుపు తిరిగి యాతఁడు సింహ ద్వారము కడ నశ్వము సవరోహించెను. ద్వారశిఖరస్థయగు పురలక్ష్మికి నమస్కరించి ద్వారరక్షకుల మండహానపూర్వక నమస్కారముల నందుకొని కుశలమడిగి యాతఁడు కోటలో నడుగిడెను. పది యడుగులు సాగి తలయెత్తినూచి యాశ్చర్య చకితుడై నిలిచిపోయెను. ఇంతకు మున్ను తాను రాజద్వార గోపురకలశమును కొనినదాని కిండుక పూర్వోత్తరముగా దేదీప్యమానమగు కలశము వేటొండు కానవచ్చుచుండెను. ఇంతవఱకు నీరెండును నొక్కటిగనే కాన్పించినవి. ఇప్పుడు రెండును వేర్వేరుగాఁ గాన్పించుచున్నవి. వామనభట్టునకు యీ ములో గుఱుతునచ్చెను. ఈ క్రొత్తకలశము కుమరగిరిప్రభు వీనడు మఁగట్టించిన సౌధము మీఁదిది. వామనభట్టు తనలోఁ దాను సవ్యుకొనుచు ముందునకు సాగిపోయెను.

రాజవీధియుఁ బ్రధాన వీధులును గస్తూరీ శ్రీగంధసమ్మిరిత పటీర జలములఁ గలయంపిచల్లఁబడి యుండెను. చతుష్పథములందెల్లఁ గాశ్మీరఘనసారములతోఁ జిత్రచిత్రములుగ రంగవల్లులు తీర్పఁబడి యుండెను. ఎడనెడఁ జూతకింశుక కుసుమగుచ్ఛములు ఉభయ పార్శ్వ స్థాపితములగు క్రముకాశోక తరుశేఖరములనుండి తోరణములుగాఁ గట్టఁబడి యుండెను. యాతా యాతప్రబ్రాజ్ఞేనులు వీధుల కిరువైపు లఁగట్టఁబడిన నానాఽర్థ కీర్తిరిత కుసుమతోరణ దామములవలె నయ నోత్సవ సంధాయకము లగుచుండెను. వివిధ పరీమళభార మంధర మైన చైత్రపవనతరంగములపై నుత్సాహపారవశ్యలాఘవమునఁ జారు లెల్లరు దేవతలవలెఁ దేలిపోవు చున్నట్లుండిరి. ఎల్లవారును

రక్షాశుకధారులు. కష్టకర్తానశంకులు, కంఠప్రాలంబినవమాలికాదాములు, కస్తూరీమిళితచండన సమలంకృతోరఘులు, కరకీలిత చూత కీసలయకుసుమమంజరులు. ఎల్లవాగును నా సమర క్షలోచనాంచలులు, వసంతరాగచ్ఛాయాముఖితముఖులు, మధుగంధిలవదనులు, తాంబూల తామ్రాధరులు. ఎల్లవాగును సవమన్మథమూర్తులు. చైత్ర మైత్రీలబ్ధ ప్రతిమండగు వసంతరాయని వైభవ మీతీరునఁ గొండ వీటఁ దాండవ మాడుచుండెను.

వామనభట్టు స్వగృహమునకేగి వృద్ధజననికేఁ బ్రణమిల్లి కుశలము నివేదించి, స్నాతాలంకృతుడై కాటయవేమభూపతి భవనమున కరిగెను. అంశకుమున్నే యాతఁడు సపత్నీకుడై రాజభవనమున కేగియుండుట దెలిసికొని తానును హుటాహుటినడల మోహరివాడమీఁదుగా రాజభవనమున కరిగెను. బంగరుహాదాయెత్తిన పట్టాజము రాజద్వారమునెదుట నైరావణ ప్రథమసంతానమునలె నిల్చియుండెను. తగటుపటములు దంటగాఁగూర్చిన గంఠలు కుదురుగా వెన్నునఁ గూర్చఁబడినవి. వానిపై ముఖములు పటపులు బజఁచఁబడినవి. పదునాటువన్నియ బంగారుతో రచియించి దానికి రత్నములు దాపితీర్చిన చొడోలు కట్టబడినది. మణిగణతపనీయమయమైన చప్పరము సమకూర్చఁబడినది. పద్మరాగ ప్రభాపటల భాసురమైన కాంచనకలశ మద్దానిపై ఘటంపఁబడినది. దానిచుట్టును ముత్యాల పేర్లు మువ్వలగుత్తులుఁ గట్టఁబడినవి. ముత్యాలజల్లులు మొనసిన పటము కుంభస్థలమునఁ గొమరొప్ప నిలుపఁబడినది. తుండమున జరుమువ్వలచేరులును, గంఠమునఁ గూష్మాండప్రమాణమగు కాంస్యఘంటికయు నిమదెసలఁ దాళఫలప్రమాణములగు జోడుగంటలును గట్టఁబడిని. పుభ్రదంతములఁ గాంచన వలయములు కూర్చిబడినవి. ఫాల



మునఁ బంచవర్ణములతోఁ బద్మకము దిద్దఁబడినది. ఒడలెల్లఁ బూల గుత్తులలో గ్రుచ్చి యెత్తఁబడినది. దానికీరువైపులఁ గనకపఞ్చాణ సజ్జితములు, మణియుక్తాపుష్పమాలికాలంకృతములునగు రెండుశ్వేత భద్రాశ్వములు నిలిచియుండెను.

వామనభట్టు ద్వారపాలకులఁ జిలునవ్వులతోఁ బలుకరించుచు శిరఃకంఠములతో సంభావించుచు లోని కరిగెను. రాజభవన ప్రాంగణము పురోహితాచార్య దండనాథ సామంతజనముతో నమ్మర్దముగ నుండెను. పుష్పిశజంగమలతలువోని పరిచారికాగణముల ససంభ్రమాసారప్రసారములచే నాప్రాంగణమంతయు నొక నాట్యశాలవలె నుండెను. ద్రుతగమనముచేఁ జెడరిపోవుచున్న కార్మీరసంవ్యాసము సవరించుకొనుచు వామనభట్టు ముఖశాలఁ బ్రవేశించెను. సంధ్యాతప రమణీయమైన కైలాసగిరి శృంగమువలెఁ గుమరగిరి మహాప్రభువు శాలామధ్యమున దంతపీఠికపై నాసీనుడైయుండెను. ఆయన దక్షిణ పార్శ్వమునఁ గాలయవేమభూపతియు, వామపార్శ్వమున జితనము పెద్దిరాజును నిల్చియుండిరి. అంగరక్షకుడగు వృద్ధనాయపు ప్రభువు పాదమునందలి యందియలు సవరించుచుండెను. కుమరగిరిమహీపతి బరువై నకనుతెప్పలెత్తి వామనభట్టును దిలకించెను. వామనభట్టుపై బొండుమల్లియలఱు కురిసినట్లయ్యెను. ప్రభువు మందహాసముచేసెను. వామనుని కంఠమును బారిజాతమాలికలు క్రాగిలించినట్లయ్యెను. మాచి చివురులగుత్తివంటి చేయెత్తి ప్రభువు వామనభట్టును గుశలమడిగెను. ఆతఁడు వినతుడై కుశలము నివేదించెను. “ప్రభువుల దయవలన నీయేడు వసంతోత్సవము వైత్ర సంక్రాంతమగుట నాయదృష్ట ” మని వామనభట్టు విన్నవించఁ బ్రభువు కడకంటి చిలునవ్వులు కాలయవేమ

భూపతిపై విసరెను. లరవిరిసిన జూకామలైపూవువంటి యాయన మందహాసము వామనభట్టు కన్నులలోఁ దధుకులొత్తెను.

రాజపురోహితుఁడు పెద్దియజ్ఞ యొకపర్యాయము ద్వారము ముందుఁ దారాడెను. ఆసన్నఁగైకొని జతనముపెద్దిరాజు అంతఃపురము దెసఁ బరికించెను. ఇంతలో అంతఃపురమునుండి “యొకవంక ముహూర్తము సమీపించుచున్నది. ఈయాడువాని యలంకరణ మింతలోఁ దెమలదాయేమి?” యను వృషభగర్జనయు దానివెంట “నిదిగో యువరాజు సిద్ధ” మను కోకిలాలాపమును వినవచ్చెను. సలభ్రమము రూపుదాల్చినట్లున్న యాల్లాడఁగెడ్డియు, నాయనవెనుకఁ బూలగుత్తి వలెనున్న కుమారాన్న పోతారెడ్డిని జంకనిడికొని మల్లాంబికయు ముఖశాలలోఁ బ్రవేశించిరి. ఆ నెనుకఁ దన చిన్నకుమారుఁడగు వీరభద్రారెడ్డినెత్తికొని వేమాంబ వచ్చెను. ఆవెన్నంటి చిటుగంటలతోడి మదనధ్వజములవంటి పదిమంది నట్టువపడుచులు వచ్చిరి. అపదిమందియు గలగలని మువ్వలతోఁ గిలకలని నవ్వులతోఁ బువ్వుల రువ్వుల వలెఁ గుమరగిరి ప్రభువును బొదివికొనిరి. ఆపాదచూడము వసంత పుష్పాలంకృతలగు నా సుందరాంగుల నడుమఁ జిక్కల నడుమఁ జంద్రునివలె నాప్రభువు కలకలలాడెను. ఇప్పటికాయనకుఁ బ్రాణములు వచ్చెను. యావన సన్నికర్షముచేఁ బ్రభువు ముఖమున యావనకాంతి తోఁగిసలాడెను.

ఈ సందడిలోఁ గాలయవేచుభూపతి వామనభట్టు నల్లనఁ గొంగి లించుకొని, సలోభ మందహాసమునఁ దమ్ముఁ దిలకించు చున్న భార్యచంకనుండి యువరాజును దీసికొనెను. మగని మెయిస్సోఁగి నంగనే మల్లాంబిక మెయిదీప నిలువెల్ల మొగ్గదొడిగి చెక్కుల గులాబులు పూఁచెను. ఇరువురు యువతులనూతగాఁగొని కుమరగిరిప్రభువు ముఖ

శాలాద్వారమునకుఁ గడలెను. ప్రాంగణమున వారెల్లఁ బ్రభువునకు గౌరవము నెఱపిరి. ప్రాంగణమునఁ గస్తూరీపతీర కర్ణమున నలుకఁబడి కాశ్మీరఘనసారములరంగవల్లులు తీర్చఁబడి, సకలవసంతకుసుమాన్త్రుల మైన వేదిక యెదుట శుభ్రదుకూలముచే గప్పఁబడిన కాంచనపీఠమునఁ గుమరగిరి మహిపతి ప్రాజ్ఞుఁడై కూర్చుండెను. మల్లాంబిక గంధపుష్పాక్షతలతోఁడి బంగరుపశ్యేగమునఁ గర్పూరము వెలిగించి కల కంఠకుల కంఠముతో గళము మేళవించి మంగళకైశికీ వృత్తిని ప్రభువునకు వందనగీతముఁ బాడెను. ప్రభువు ఫాలమునఁ గస్తూరీ తిలకము దిద్ది కర్పూర నీరాజనము నర్పించెను. చూతపల్లవ దీక్షాబంధమును ముంజేతఁ గట్టెను. శ్రీచందన లిప్తమగు చూతకుసుమ ప్రసాదముఁ జేతి కందిచ్చెను. ప్రభువు ప్రసాదము భక్షించి లేచినిలువఁబడెను. ఉభయ పార్శ్వములను శ్రేణులుదీర్చిన పరివారము నడిమి మార్గమున నృత్యగానములతో నట్టువరాండ్రు పుష్పాంజలులు జల్లుచుండఁ బ్రభువు రాజద్వారమునకు నడచెను.

పట్టగజము నాలుగుకాళ్ళపై మోకరిల్లెను - రాయప్ప తెచ్చి యుంచిన గండపుఁ బీటపైఁగాలూది ప్రభువు గజాధిరోహణము గావించెను. కాటయవేమభూపతి యువరాజును బ్రభువు నొడిలోఁ గూర్చుండఁబెట్టెను. పట్టగజము జయఘోషంకార మొనర్చి ప్రభువు శరీరము లోఁకకుండునట్లు లేచినిలిచెను. వీరాస్వామి శంకరాభరణ రాగాలాపము నలముకొని మంగళవాద్యములు భోరనమ్రోగెను. ప్రభువునకు డక్షిణపార్శ్వమునఁ గాటయవేమారెడ్డియు, వామపార్శ్వమున నల్లాడరెడ్డియు శ్వేతభద్రాశ్వముల నారోహించిరి. పట్టపుట నుండు ముందు నాట్యసుందరులు, వారిముందు వీరాస్వామి మేళము, దాని ముందు వివిధ మంగళవాద్యములు - ఈ తీరున నూరేగింపు

బయలు దేరినది. ప్రభువువెనుకఁ బురోహితమంత్రదండనాథ సామంతులు, కవి పండిత నర్తకగాయకులు, ప్రధానపౌరులు నడచిరి. ఉభయ పార్శ్వములను రాజభటులు మోచితెచ్చు బంగారు తట్టల యండలి పూవులగుత్తును బట్టపుటేనుఁగు తుండాగ్రమున గ్రహించి యూర్ధ్వముఖముగఁ బ్రభువుపైఁ జల్లుచు సవిలాసమందగమనమున సాగిపోవుచుండెను.

రాజమార్గమున కిరువైపుల స్థానిక వైదేశిక ప్రజాసమూహములు స్రభుదర్శనమునఁ బున్నమనాటి మున్నీటి పొంగులు పోవుచుండెను. సౌధాగ్రములనుండియు, జాలకమార్గములనుండియు జలజల రాలు పూల జల్లులచే రాచబొటయంతయుఁ బూలతోఁట యయ్యెను. వివిధ వాద్యములయు, జయజయధ్వానములయు నులిపు మిన్నందుచుండ నానందునుండి వీరాస్వామి శంకరాభరణ రాగాలాపము జనుల హృదయములలో నమృతము లోలుకఁబోయుచునే యుండెను. నాలుగు గడియల ప్రాదైక్యసప్పటి కూలేగింపు వేణువనము ప్రధాన ద్వారము ముందు నిలిచినది. వేణుభూపతియు నల్లాడరెడ్డియు నశ్వములవరోహించిరి. మావటి వాడు పట్టపుటేనుఁగును బన్నుండఁబెట్టెను. ప్రభువు పృథివిపై నవతరింపఁగనే చక్రభ, వంజుల, మాలతీ, మంజుల, భ్రమరి, మయూరి, కలకంఠి, కీరవాణి యొక్క మారుగా నాయనను బొదివికొనిరి.

వసంతేరాయని యాగమనమునకై వేణువనము ప్రభాతసమయమునుండియు సర్వసంభారములు సంగ్రహించుకొని సన్నద్ధమైయున్నది. వామహస్తమున గంధపుష్పాతలతోడి బంగరుపల్లెరమును, దక్షిణ హస్తమునఁ బటీరజలభరితమగు బంగరుకలశమును ధరించి ప్రభువు శకు స్వాగతి నెఱపుటకై లకుమాదేవి యారామద్వారమున నిల్చి

యున్నది. ఆమె కుసుంధరాగారుణమైన యంగదట్టమున జ్యోత్స్నా  
ధవళమగు దుకూలము ధరించినది. బంగరుపూలుకుట్టిన నెలిలిపట్టు  
కంచులిక దొడిగినది. ' సరిగంచుల సంపెంగపూరంగు చీనాంకుము  
గప్పుకొనినది. సిగలోఁ బౌరిజాతములు చెరివినది. నుగుటఁ గస్తురి  
బొట్టు పెట్టినది. పదముల బౌరాణి యలఁదినది. కిర్లములఁ శోకట్లు,  
నాసికఁ బటికపుముంగర, గళమున ముత్తైగపరులు, కరములఁ గంబు  
వలయములు, చరణముల మంజీరములు నలంకరించుకొనినది. పరమ  
శివుని కంటిమంటలఁ బ్రళయమందిన మన్మథదేవుఁడు నేడామె  
చూపులపాలవెల్లిలో నమృతమూర్తియై యవతరించుచుండెను. ఆమెను  
గాంచినంత నే ప్రభువునకుఁ బ్రాణములు కన్నులలో మెరిసెను. కొండ  
వీటివసంతలక్ష్మి తనయెదుట సాక్షాత్కరించినట్లయ్యెను. గంధపుష్ప  
క్షతలనర్చించి లకునూ దేవి ప్రభువుపాదములఁ బటరజలములఁ గడిగి  
యంశుకాంచలములఁ దడియెత్తెను. లంతసేపును బ్రభువొక యనిర్వ  
చనీయానుభూతిలోఁ బరవశుడై పోవుచుండెను. ఆయన నేత్రములర్ధ  
నిమిలితములై మాసుర్యములు చిప్పిలుచుండెను. అంతసేపును  
నాయన రక్షిణిహస్త మామె శరమును నిమురుచుఁ గబరీబంధమునఁ  
జెదరుచున్న పారిజాతములను సరిచేయుచుండెను.

ప్రభు పుద్గానవనదేవతకుఁ బ్రణమిల్లి యుద్గానచాలకులఁ  
బ్రసన్నవిలోకనముల సంభావించి యాత్మీయనుగు మూర్త్యంతరము  
వలెనున్న యారామము స్రవేశించెను. వేణువనము ఏనూరు ధనుస్సుల  
యాయతిగల చతురస్రారామము. కొండవీటి నాగరకుల విలాసభూమి.  
కొండవీటిస్వర్గమున రసికదేవతల విహారమునకై వసంతగాయ దేవేం  
ద్రుఁడు సృష్టించిన నందనోద్గానమది. అది సర్వముతు రమణీయము.  
ప్రభువు పాదముమెట్టినంత వేణువనము పులకితమైనది. ఒక్కొక్క

వృక్ష మొక్కలకు పురుషుడు. ఒక్కొక్క లులే యొక్కొక్క-లలన.  
ఆపురుషులందఱు గుమరగిరి ప్రభువులు. ఆలలనలండఱు లకుమాడే  
వులు. ప్రభువునకుఁ దానే యారామమైనట్లుండెను. లిందరికును  
నారామమే ప్రభువైనట్లుండెను.

నేలునసమధ్యమందు విరియఁబూచిన యొకతీయ్యమామిడి  
నెట్టున్నది. దానికింద రంభాస్థంభములతో నొక లామజ్జికాయ  
మానము నిర్మింపఁబడియున్నది. మించునలిపములమేల్కట్లతో బంగారు  
తోరణములతో రతనాలగుత్తులతో నలంకరింపఁబడి మదనమహిపతి  
యాస్థానమంటపమువోని యామంటపమునఁ బ్రభువు లకుచూపురస్స  
రుడు వక్రశావంజులాది పరివారపరివేష్టితుఁడునై ప్రవేశించెను. పురో  
హిత నిర్దిష్టమగు మణిపీఠికపైఁ బ్రభువు ప్రాజ్ఞులుండై యుపవిష్టుఁ  
డయ్యెను. ఆయనయెదుటఁ గాంచనమణిగణనిర్మితమైన వేదికగలదు.  
మృగనాభీపంకమున నలికి కర్పూరమున రంగవల్లులుదీర్చిన యావేదిక  
నడుమ శ్రీగంధరజోరాశిపైఁ జిగ్రవర్ణకుసుమకల్పితమగు నాస్తరణ  
ముపై మణికలశమున్నది. ఆకలశము మరువకచూతాంకురములచేఁ  
గఁరపర్యంతమావృతమై యుండెను. పెద్దియజ్జ సమంతకముగఁ  
బ్రభువుచేత నామంటపముపై క్షేత్రపాలకుఁడగు వసంతుని, లోకపాల  
కులగు రతిమన్మథులను, లక్ష్మీనారాయణులను, గౌరీశంకరులను, శచీ  
పురందరులను నావాహనము చేయించెను. ప్రభువా దేవతలను పోడ  
శోపచారముల నర్చించుచుండ వీరాస్వామి వసంతరాగము నందు  
కొనెను. వీరాస్వామి సన్నాయి వాద్యమున సప్తస్వరములకుఁ బ్రాణ  
ప్రతిష్ఠచేయును. ఆస్వరములుపోయినంతమేరఁ బ్రాణశక్తులను వెగఁ  
జల్లును. అచేతనములుగూడ నాగానమునఁ జైతన్యవంతములై యేదో  
వివరింపరాని యాంతరవికారము లుదయించి యంతరాంతరములఁ

దానంబమున స్పందించును. ఆరామమంతయు నాతని గానమునఁ బులికిఁ బ్రహ్మానందమునఁ బ్రకాశించుచుండెను. ప్రభువునంతరంగము విశ్వమంత విస్తారమయ్యెను. కాంచనమణి వేదిక ప్రభువునంతరంగము. ఆ దేవతలంకలు ఆయన యంతరంగమునఁ బ్రతిబింబించిరి. ధూపదీప నైవేద్యములన్నిచి ప్రభువు మణిపీఠమున మస్తకముసోక నా దేవతలకు ననుసారము గావించెను. ఒక్కొక్క ఖేరీమృదంగ పణవతూర్యాది మంగళవాద్యములు మ్రోసెను. ప్రభువు కన్నులు తెరిచి లకుమా దేని వంకఁజూచెను. తనకళాతపస్సునకుమెచ్చి దేవతలు ప్రసాదించినయచ్చర యామె. కుమరగిరిప్రభువు నేత్రములందు తాను కృతార్థుఁడనన్న యొకతృప్తి ప్రదీప్తమయ్యెను.

వసంతనవరాత్రోత్సవములకు నాంది యైనది. ప్రభువు భర్గండ శింశుకచూతాశోకాది కుసుమరజోమిళితమగు పటీరజలమును మణి మయశృంగమున నాకర్షించి వేదికోపవిష్టులగు దేవతలపైనిఁ, బురోహితునిపైనిఁ జల్లెను. పిదప లకుమను, గాటయవేమారెడ్డిని, నల్లాడ రెడ్డిని బటవాసక్షేప వసంతరసాసేచనముల సంభావించెను. పిమ్మట నొక విశాలముగు లతామంటపమున సుఖాసీనుఁడై ప్రభువు నానా దేశాగతులమున దుర్గాధిపతులకును సీమాధిపతులకునుఁ గొలువించెను. కాటయవేమారెడ్డి దుర్గాధిపతుల నొక్కొకరిని ప్రభువునకు నివేదించెను. కోరుగొండదుర్గాధిపతి మంచికొండ కూనపరెడ్డి, నిరవద్యప్రోలు దుర్గాధిపతి భీమదేవ చోడుడు, అద్దంకి దుర్గాధిపతి కోటారెడ్డి, బెల్లంకొండ దుర్గాధిపతి యరియేటి లింగనమంత్రి, వినుకొండ దుర్గాధిపతి పెదవెంకప్పరెడ్డి, త్రిపురాంతకదుర్గాధిపతి వెలుగోటి రాయపనాయకుడు, కందుకూరు దుర్గాధిపతి పినకోమటరెడ్డి వరుసగాఁ బ్రభువునకు నివేదించఁబడిరి. వారు సమర్పించిన కప్పములను సమూహ్యోపహారము

లను స్వీకరించి ప్రభువువారిని పటవాసక్షేప, వసంతరససేచన, కస్తూరి కాదాసములచే సంభానించెను. విదప సీమాధిపతులును, బ్రహ్మసరాజో ద్యోగులును, నాగరప్రముఖులును సమర్పించు కట్నములు స్వీకరించి ప్రభువు వారిని యథార్హముగ సత్కరించెను. అతామంటము వెడలి వచ్చుచున్న ప్రభువునకుఁ దన్ను కాన్పించుకొని యవచిదేవయసెట్టి వసంతోత్సవసంభారములు దర్శింపుఁడని ప్రార్థించెను. పటికపుఁదొడ్డైఁ బటరజలములు, వెండితేట్రుఁ గర్పూరకస్తూరకారజములు, బంగారు పల్లెరముల గండపుటుండలుఁ గుంఠముపూవు సిద్ధముగా నుండెను. ప్రభువు వాని నల్లనల్ల నప్పుశించి యుత్సవాగతులఁ వినియోగింప నాదేశించెను. అల్లాడఁజెడ్డి కనుసన్నంబడి సర్వాలంకార భూషితులగు యువతీ యువకుల సుగంధద్రవ్యముల నెల్లరకుం బంచిపెట్టిరి. వకుళా వంజులారులు చర్పరీ ధ్వనులగావించుచు హిందోళరాగమున వసంత గీతముల పాడుచు లకుమాదేవిచుట్టును మండలాకారమునఁ బరిభ్రమించుచు నొకగడియసేపు గొండ్లి నలిపిరి. అనంతరము వివిధమంగళ వాద్యములు బోరుకలంగఁ బటవాసక్రీడ యారంభమయ్యెను. ఉత్సవాగతులయిన సరన రీజనము లుత్సాహవేశమున నొడలు మఱచి యొకజాముసేపు వసంతక్రీడలఁ దేలియాడిరి. ఎల్లరకు నొడవుఁ బుల కల చివుళ్ళు మొగముల నవ్వులపువ్వులు నయ్యెను. లతలకు లల నలకును, దరువులకుఁ బరుషులకును భేదమేర్పరుపరాక సృష్టియంతయు వసంతమయమైపోయెను.

## ౨

రామనభట్టు విద్యాసగరమున కేగి రెండేడ్లయినది. కాటయ నేమారెడ్డితోఁ గలిసి యాతఁడు కోలాచల పెద్దిభట్టుకడఁ బంచకావ్యములుఁ బదువుకొనెను. పెద్దిభట్టు రసజ్ఞుడైన పండితుఁడు. కావ్య



ములు పారముచెప్పిన నాయనయే చెప్పవలెను. విశేషించి కాళిదాసుని కావ్యములాయన కాశ్యపవిషయములు. ఆమహాకవి వ్యంగ్య నైఘవములు వివరించుపట్ల నాయన యొక మాంత్రికునివలె భాసించును. ఆయన శ్లోకమును బరించు పద్ధతియేవేఱు. కాళిదాసుని శబ్దమాధుర్య మాయన ముఖమున సంగీతమై శ్రోతల నానంద శిఖరముల నేర్పించును. కాళిదాసుని యర్థచమత్కృతులనాయన వివరించుచో శ్రోతకుఁ దానెక్కిన యానందశిఖరము త్రోవలు స్పష్టముగ గోచరించును. ఇది పదియేండ్లక్రిందటిమాట. అప్పడప్పుడే శబ్దములు ప్రారంభించిన పదియేండ్ల కుఱ్ఱివాఁడు మల్లినాథుఁ డన్నగారి వ్యాఖ్యానధోరణి నట్టె నోటు తెఱచుకొని యాకర్షించుచుండువాడు. నాట్యశాస్త్రవ్యాఖ్యాన రచనా సందర్భమునఁ గుమరగిరి ప్రభువునకుఁ దోడ్పడవచ్చి కొండపీట నివసించుచుండిన లొల్లమహాదేవపండితులకడఁ గాటయ వేమారెడ్డియు వామనభట్టును గలసి కాళిదాసనాటకత్రయమును జెప్పికొనిరి. మహాదేవపండితులు భరతముని యపరావతారమని ప్రసిద్ధికెక్కిన లొల్ల భట్టాచార్యులకుఁ బ్రత్యక్షశిష్యులు. అందుచేతనే యాయన లొల్ల మహాదేవుఁడయ్యెను. ఆయన నాట్యమునందే కాక సాహిత్యము నందును గొప్పపండితుఁడు. ఆయన కాళిదాసుని నాటకములను వ్యాఖ్యానించు పద్ధతి మిగులఁ జిత్రమైనది. నాటకమందలి ప్రతినాట్యము నాయన యభినయించుచు వ్యాఖ్యానించును. అక్షరాక్షరము, పదపదము నాట్యాభిముఖముగను రసాభిముఖముగను వ్యాఖ్యానించుచు నామూఁడు నాటకములను ముగించుట కాయనకై దేండ్లు పట్టెను. దువ్యంతాదిచాత్రముల నభినయముఖమున వ్యాఖ్యానించునప్పుడాయన ముఖములో నొకానొక పారవశ్యరేఖ పొడసూపు చుండును. దువ్యంతాది చాత్రములయందే రసమున్నదని యాయన సిద్ధాంతము. వారు ప్రకటించు కటాక్షాది చేష్టలను, చింతాదిభావములును గారణముగా

రసమును కార్యముత్పన్నమగుచున్నదని యాయన మతము. అనుసంధాన బలముచే నటుఁడారసము ననుభవించుచున్నాఁడు. ఆ యనుభవమును దిలకించి సామాజికు లానందించుచున్నారు. రామాది పాత్రములందు నిండియున్న రసమును నటుఁ డాస్వాదించుచుండ సామాజికుఁడు గ్రుడ్లప్పగించి చూచుచు వట్టి గుటకలుమ్రొంగుచున్నాఁడనుట కాటయ వేమా కెడ్డికిని వామనభట్టునకును నచ్చెడిదికాదు. అది వారి యనుభవమున కేదో విరుద్ధముగాఁ గోచెడిది. ఆ యనుభవమును విప్పి చెప్పుట యెట్లో తెలియక వారు ఈమలోఁదాము గుజగుజలు పోవుచుండువాఁడు. మహాదేవపండితుని యీ యపూర్వ వాదమునందలి సత్య సత్యములను నిర్ణయించుటకు దార్శనిక జ్ఞాన మావశ్యకమనితలంచి వామనుఁడు నిద్యారంగమున కేఁగెను. ఈ కెండిండ్లనుండియు నాతఁడు విద్యారణ్య స్వామి పాదము లాశ్రయించి సర్వదర్శనములను సంగ్రహరూపమున గ్రహించెను. సూత్రభాష్యాధ్యయనము గావించెను. బ్రహ్మసూత్రార్థములను రససూత్రార్థములతో సమన్వయించుకొనెను.

విద్యారణ్యస్వామి శతస్పద్యు. నిరుదు విద్యారంగమున జరిగిన శ్రీ వియాపాక్ష దేవుని చైత్రయాత్రామహోత్సవములలో శ్రీ విద్యారణ్యస్వామి శతవసంతోత్సవముగూడ జరిగినది. ఆయుత్సవముల సందర్భమున వామనభట్టు రచించిన శృంగారభూషణభాణము ప్రదర్శింపఁబడెను. ప్రతిసంవత్సరమును సరుణగిరినాథ డిండిమ కవిసార్వభౌముని యోగానంద ప్రహసన మాయుత్సవములలోఁ బ్రదర్శింపఁబడు టాచారముగ నుండెడిది. నిరుదాయనయే వామనభట్టును బ్రోత్సహించి గుూక్రోత్తరూపకమును వ్రాయించెను. హరిహర రాయలవారా రూపకమును మెచ్చి వామనభట్టును సాహిత్యమాడామణి బిరుదముచే సత్కరించిరి.

రాకరాక రెండు సంవత్సరముల కింటికివచ్చిన శుభానునకుఁ దల్లి పంచభక్త్యుపరమాన్నములతో విండమర్చినది. ప్రియమారనాతని తెంతగూర్చుండి కడుపారఁ గుడిపించినది. తనయభ్యుదయముల నభివర్ణించి జననికి వీనుల విందొనర్చుచు నూర్గాయాసము భుక్త్యాసము నునశమింప వామనభట్టించుక నేపు విశ్రమించి యేదో గుబులువచ్చినట్లు చివాలునలేచి నూతనవస్త్రములు ధరించి గళమున బిరుదపతకము నలంకరించుకొని బంగారుటంచుల పట్టుశాలువు పైగప్పుకొని బయలుదేరెను. పదియడుగులరుగువచ్చుటికి గాటయవేమారెడ్డి పంపిన పల్లకి యెదురయ్యెను. తానింత యాలసించినందులకు సిగ్గుపడుచు నాశించి మిత్తుని హృదయమువలె మెత్తగానున్న పల్లకినెక్కి వేమారెడ్డి భవనమున కరిగెను.

పంచబాణుని యాయుధాగార మనెడగిరి విశాలమందరోద్యానమునడుమ నొకచంద్రశాల. దానివెనుక నల్లంతనవృలఁ బశ్చిమోత్తరదిశయందు ధనదపదాకృతియగు భవనము కాటయవేమారెడ్డి యావాసము. దాని యెట్టయెదుట నైర్వతిదిశగా వరుణపదలక్షణమైన మందిరము మల్లాంబిక యంశుభరము. వామనభట్టు చంద్రశాల పూర్వద్వారమునఁ బ్రవేశించుచు బశ్చిమద్వారమున జూపుఁ సారిం చెను. కాటయవేమారెడ్డి యొకమందారమును మల్లాంబిక కర్ణమూలమునఁ జెరువుచుండెను. మల్లాంబిక పతివక్షస్థలమందలి చంద్రరాగముపై దొరఁగిన గంధఫలబొడి తుడిచివేయుచుండెను. వామనుని మానస్సులోఁ గాటయవేమారెడ్డి శాకుంతలవ్యాఖ్యాచిత్రములు తళుక్కున మెఱసెను. ద్వారబంధపుఁ జట్రమున బిగించిన చిత్రపటమువలె నున్న యాదృశ్యమును దిలకించుచు నాతఁడచ్చటనే నిలిచిపోయెను. మల్లాంబికయు, నామెవెనుకఁ గాటయవేమారెడ్డియు మందిరముఁ బ్రవేశిం

చుచు వామనభట్టునుగాంచిరి. మల్లాంబిక నమస్కారమును, గాటయు వేమారెడ్డి మందహాసమును జివుళ్ళలో బొదిలిన మల్లెపూగుత్తినివలె స్వీకరించుచు “గ్రొత్తగా నీ నమస్కారము లేమి?” యని వారు నుడు కనుబొమ లెగురవై చెను.

“బిరుదముద్రిక మెఱుఱించి నీకనులు మిఱుమిట్లు గొలుపవలె నని” యని వేమారెడ్డి పరిహాసముచేసెను.

“వ్యాఖ్యానమించుక విపులీకరణయు స పేక్షించుచున్న” దని చామమడు కన్నులు నులుపుకొనెను.

“తంబురాలీవలపై మిలమిలలాడవలెనని ప్రభువు తన చెల్లెలికి రత్నాంగుళీయకము బహూకరించెను” అని వేమారెడ్డి మీసములలో, గులుకులు పోయెను.

“అవును. ఈ విజ్రాలయుంగరము మాయన్నగాగే చేయించి పెట్టివారు” అని మల్లాంబిక మగనివంకఁ జరుక్కునఁజూచి “వ్యాఖ్యానములనఁగా నిట్లేయందునుగాబోలు” నని యెయ్యారముగ ముక్కు-విఱుచుకొనెను.

“వ్యాఖ్యానములు నిగూఢభావములను బట్టబయలుచేయు” నని వేమారెడ్డి తీర్పుచేసెను.

ఆల్మగల సరసములకు వామనభట్టు విఱుగఁబడినవ్వెను. ఆసక్తు టలో జారిపోవుచున్న పట్టుసాలువు నాతఁడు విసరి వణివాటు వై చు కొనెను. ఉరమందలి పతక మాసందునఁ దళుక్కుమనెను “ఈ మంగళ సూత్ర మెచ్చటి?” దని మల్లాంబిక మేలమాడెను.

వామనభట్టు :- హరిహరరాయలవారు కట్టినది.

వేమారెడ్డి :- కొండవీటికి విద్యానగరమునకుఁ బెండ్లికుదిర్చితినన్నమాట. మొత్తముమీద గడుసువాడవే ! ఇందులకేనా నీవు విద్యానగరమున కరిగినది ?

మల్లాంబిక :- మాకుఁగూడఁ దెలియపఱచినఁ గాదందుము కాబోలు !

వామన :- నాకుమాత్రమేమి తెలియును ? డిండిమకవి సార్వభౌము లీయాకస్మిక సంధానము గావించినారు.

ఇట్లుచు వామనభట్టు నడచిన నృత్తాంతమంతయు వివరించి సాలువముఱుగునఁ జంకలో దాచిన గ్రంథమును వేమారెడ్డి చేతి కందిచ్చెను. స్వర్ణలతాపరిష్కృతమైన ముఖపత్రముపై “ శృంగార భూషణభాణః. సాహిత్యచూడామణి వామనభట్ట విరచితః ” అని చదివి వేమారెడ్డి “ ఈ యక్షరశిల్పియెవరు ? ” అని యడిగెను. “ రాజక మారి హీరాంబిక ” యని వామనఁ దుత్సాహము మెఱయ బదులు పలికెను. “ ముత్యాలకోవలె ముద్దుగొలుపుచున్న ” డని వేమారెడ్డి మెచ్చుకొనుచుండ సిగనుండిజారిన మల్లపూవును మునివేళ్ళతో ద్రిప్పుచు నక్షరముల యందమున కచ్చెరువందుచుండిన మల్లాంబిక మగనిమాటకు మొగమింతచేసికొని చేతిలోని మల్లపూవు నాతనిపై విసరి చివాలున లేచిపోయెను. వామనునిమోము తెల్లఁబోయెను. వేమారెడ్డిమనస్సునందేదో వింతభావము స్ఫురించి యాతని కపోలము లందెఱుపుచాయ లీలగాఁ గోచెను.

“ మల్లికా ! మాట మాట ! అదిగో ! జడలోని జాజపూవులు నీవెట్టినిజాచి వికవిక నవ్వుచున్నవి ” అని వేమారెడ్డి కలకల నవ్వెను. విసురుకొనుచుఁబోవుచున్న మల్లాంబిక గిట్టునఁ దిరిగి మగని నవ్వులపై

మంకనలురువ్వి వీపునవ్రేలు వాలుజడ తొమ్మునకుఁ గ్రమ్మరించుకొని గమనప్రియారాగమువలె మెలికెలు దిరుగుచు నంతిపురములోనికిఁ బోయెను. పోవుచున్నయామె మెయిదీవ వంపులలో వేమారెడ్డికి హీరాంబిక వ్రాతసాంపులు కానవచ్చెను. “అక్షరములు మెచ్చినందులకే మొగమంఠయు మోదుగులు పూయవలెను గాఁబోలు” నని యాతఁడు లోలోనవ్యవహరించెను. “మల్లెపూవు తగిలినందులకే యుల్లమింఠ తల్లడిల్లవలెనుగాఁబోలు” నని వామనుఁడు పరియాచకము చేసెను.

ఇరువురునుఁ బరీక్షణాల మెట్లెక్కి చంద్రశాలలోని కేగిరి. చిల్లికోపముచే జేపురించిన మల్లాంబిక మొగమును దలపించు వామనుని సాలువును స్పృశించుచు “నిది వర్ణస్పృహణీయమగుటయేకాదు. స్పృశ్యరమణీయముగఁగూడ నున్నది.” అని వేమారెడ్డి యాసాలువును గొనియాడెను.

వామనుఁడు :- విద్యారణ్యులు వృద్ధులగుటతో నిప్పుడు విద్యానగరమున డిండిములదే పైచేయిగా నున్నది. ఆయన శృంగారము మిక్కిలి రాజసమైనది. నాశృంగారభూషణము ఘాటు తక్కువగా నున్నదని యాయన యభిప్రాయము. రాయలవా రాయన కవిత్వమనిన బ్రాణము పెట్టును. శాస్త్రచర్చలకు పలుకుబడి సన్నగిల్లినది. విద్యానగరమున నిప్పుడు సంగీతసాహిత్యములదే పైచేయి. ఇటీవల గాండ్లనాగమణియని యొక గాయని వచ్చినది.

వేమారెడ్డి :- నాగమణియా ?

వామనుఁడు :- అది గానమోహిని. అది కొండపల్లినుండి వచ్చినదట.

వేమారెడ్డి :- వే రెచ్చటనో విన్నట్లున్నది.

వామనుడు :- నాకును దాని మొగ మెచ్చటనో చూచినట్లే యున్నది. అది నాగస్వరమూఁది రాయలవారి నాడించుచున్నది.

వేమారెడ్డి యొక్కసారి పాదములు విడిలించుకొనెను.

వామనుడు :- ఏమట్లులి? పడితివి ?

వేమారెడ్డి :- ఏమియులేదు. పాదములకేదో చుట్టుకొన్నట్లయినది.

ఇరువురునుఁ బకపక నవ్వుకొనిరి. దాసియొకతె ద్వారముకడఁ బ్రత్యక్షమై “అమ్మగారు రాజభవనమునకు బయలుదేరుచున్నారు” అని నివేదించెను. “మేమును రాణిగారి సనుసరింపఁగలమని విన్న వింపు” మని వేమారెడ్డి నవ్వులను మాటలలోఁ దేల్చివైచెను. అది కులుకుకొనుచుఁబోయి యామాటలు మల్లాంబిక చెవిలో నూడెను. ఆమె పట్టపుటనుఁగు నెక్కినట్లు పల్లకియెక్కి రాజమందిరమునకేగెను. మిత్రలిరువురును మేడదిగివచ్చి చెరియొకపల్లకియెక్కి బయలుదేరిరి.

వామనభట్టు లకుమాదేవి మందిరమున కేగెను. సమున్నత ప్రాకారపరివేష్టితమైన యారామమున లకుమాదేవి భవనము మహారాజుల యతఃపురమును గ్రేణిసేయుచుండును. ద్వార గోపురోపరిభాగమునఁ గాంస్యనిర్మితమగు నటరాజవిగ్రహము ఉగ్రసుండరముగనుండెను. ద్వారమున కిరు కెలంకులను దృఢపరిపుష్పగాత్రులు, సమవిభక్తాంగలు నగు ప్రాధాంగనలు పహారా యిచ్చుచుండిరి. వారిరువురును వామనభట్టు నకు వంగి నమస్కరించి త్రోవయిచ్చిరి. వామనభట్టున కాభవనము చిరపరిచితమైనదే. కాని యీరెండుసంవత్సరములలో నందెన్నియో మాన్యులు జరిగినవి. చంద్రకాంత శిలానిర్మితమైన గోష్ఠీమందిరము

పూర్వములేదు. దానియెదుట బద్ధాకృతియగుజలకుండికయు, సద్దాని మధ్యమున నింద్రనీలశకల నిర్మితమును నేనుగోపాలాకృతియనగు జల యంత్రమును గ్రోత్యవే. ఆవేనుగోపాలమూర్తి వ్యత్యస్తపాదుడై వామభుజముపై కించుకవంగిన మస్తకముతో ముఖమునఁ జిలుసవ్వు లొలుక మురళివాయించుచుండెను. ఆమురళిరద్రములనుండి యొక్కొక్కటిగా జారిస జలబిందువులు సన్ననిధారయై జాలువారుచుండెను. గోష్ఠీమందిరమువెనుక నాట్యమందిరము. దాని వెనుక లకుమాదేవి యావాసము. దానిని బరివేష్టించి నృత్యవిద్యార్థినుల నివాసములు. ప్రాకారము నాలుగుమూలల సాయుధలగు వీరాంగనలు. ఆరామ మంతయుఁ గోలాహలమధురముగనుండెను. చిలుకలకుఁ బలుకులు నేర్పువారు, మయూరములకు నృత్యము గలపువారు, సంచబోదలకు నడకలుదెలుపువారు, రంగురంగులపూలతో రకరకముల దండలు గ్రుచ్చువారు, కలపములుగూర్చువారునై మెఱపుదీనవంటి మెలతలు పుష్పలతల కామేడితము లగుచుండిరి. ఒకపరిచారిక వచ్చి వామన భట్టును గోష్ఠీమందిరములోనికిఁ గొంపోయెను. సుపరిష్కృతమైన యా మందిరమున సర్వమును దంతనిర్మితము, రత్నఖచితమునై యుండెను. అందొక దంతపుబీటపై వామనుని గూర్చుండవేడి యాపరిచారిక యభ్యంతరభవనములోని కేగెను. వామనభట్టున కా గోష్ఠీమందిర మును దిలకించినకొలందియు నాశ్చర్యము పొందువాడుచుండెను. అది కొండవీటి సామ్రాజ్యలక్ష్మీనివాసమో! లకుమాదేవి నాట్య సౌభాగ్యమును గుమరగిరి మహాప్రభుని నాట్యరసికత్వమును నామందిరమునఁ దాండవింపుచుండెను. ద్వారములపై నెదురెదురుగా గుమర గిరిప్రభుని రూపచిత్రము, లకుమాదేవి రూపచిత్రమును నలంకరింపఁ బడియుండెను. ఆయిరువురి నేత్రములనుండియు ధవళనిర్మల జ్యోతిర్నా లికలు ప్రసరించి యామందిరమునఁ బూలతోరణములు గట్టుచుండెను.



ఆ యిరువురిచూపులును మందిరమధ్యమునఁ గలిసికొని కళాసరస్వతికి సమృతాభిషేకము గావించుచుండెను. వామనభ ట్టీ భావనలో మునిగియుండఁ బరిచారిక వచ్చి బంగరుసల్లెరమున ఫలములను కాచ పాత్రికలో ద్రాక్షరసమును నామనభట్టుముందున్న బల్లపై నుంచెను. మఱుక్షణమునఁ జీతులుజోడించి నమస్కరించుచుఁ జిటునవ్వలస్వాగతి నెఱపుచు లకుమాదేని యరుదెంచెను. ఆమె సరిగంచు తెలివలిపము ధరించినది. బంగరుపూల వెలిపట్టు వలెనాటు దాల్చినది. మృదువుగా నల్లిన జడల నిరుగడలఁ జొల్లెములు చుట్టినది. కన్నులఁగాటుక కర్ణమూలములఁ దులనీడళములు, నుదుటఁ గస్తూరీతెలకము కంఠమున నేకావలియుఁ దాల్చినది. వామనభ ట్టామె నాశీర్వదించి “కుశలమా?” యని ప్రశ్నించెను.

లకుమ:- తమ దయవల్ల.

వామనుడు:- మా దయ కేమున్నది? నీ చలువ నల్లనే కొండవీటి రాజ్య మంతయుఁ జల్లగా నున్నది.

లకుమ:- ప్రభువు అమృతమయుఁ డైనప్పడు రాజ్యమున వెన్నెలకేఱి కొడువ!

వామనుడు:- ఆ ప్రభువు నీవేకదా!

లకుమ:- అది కేవల ముత్పేక్ష.

వామనుడు:- నీ వింత పండితురాల వెప్పడై తివమ్మా?

లకుమ:- ప్రభువు నాట్యమునకును, బ్రథాని నాటకములకును వ్యాఖ్యాతలైనప్పడు కొండవీటఁ బండితులు గానివా రుందురా వావ నయ్యగారూ! మాటలలో మఱచితిని. కొంచెము ఫలాహారవ స్వీకరింపుడు.

వామనభట్టు ఫలములను జేరితొ స్పృశించి ద్రాక్షరసము నించుక యాస్వాదించుచు “ఇంతసేపుగా నిలువబడియే యుంటివి” అనెను. సరిచారిక యొక దంతపురబీట తెచ్చి లకుమాదేవి చెంత నుంచెను. ఆమె దానిపై నాసీన యగుచు “విద్యానగర విశేషము లేనియుఁ జెప్పితిరిగాదు” అనెను.

వామనుడు :— చెప్పెదనుగాని నీవు గాండ్ల నాగమణి యను దాని నెఱుఁగుదువా ?

లకుమ :— ఎఱుఁగకేమి. ఆమెదన లీయూరే. కంఠమున మాధుర్యము కొంత తక్కువయైనను నామె గొప్ప సంగీత విద్వాంసు రాతే. కుమరగిరి ప్రభువు నాట్యము నాదరించినట్లు గానము నాదరించుట లేదనియు, దనకిచ్చట జరుగవలసినంత గౌరవము జరుగుటలేదనియు నామె కొంతకాలము క్రిందటఁ గొండపల్లికిఁ బోయినది.

వామనుడు :— కోమటి వేమారెడ్డి సంగీతప్రియుఁడుగదా !

లకుమ :— ఇచ్చట నుండగా నామెను నాగు లనుచుండువారు.

వామనుడు :— సరిసరి — ఇప్పుడు గుర్తు వచ్చినది. ఆమె యీనకుము విద్యానగరముఁ జేరినది. రాయలవారి హృదయమును వశపఱచుకొనుచున్నది.

లకుమ :— కోమటి వేమారెడ్డిగఁ గామెయందు బద్ధాసక్తులని కూడ వింటిని. పోనిండు. ఆమెగొడవ మనకెందులకు ? విద్యానగరమున మీ విద్యావ్యాసంగ మెంతవఱకు వచ్చినది ?

వామనుడు :— శిష్యత్వము చాటి గురుత్వములోఁ బడినది.

లకుమ :— అయిన నింతలోఁ గొండపల్లికిఁ దిరిగి రారన్నమాట.

వామనుడు :- రావలయుననియే యున్నది. కాని హీరాంబికను విడిచివచ్చుట యెట్లా యని చూచుచున్నాను.

లకుమ :- రాజకుమారి హీరాంబికయా ? మంచి శిష్యురాలినే సంపాదించితీరే.

వామనుడు :- ఆమె డిండిము కవిసార్వభౌములకడ వ్యాకరణము త్సంక్షిప్తముగాఁ జదివినది. ఆమె పెదతల్లి గంగాదేవి పేరుగూడ నీవు వినియే యుందువు. ఆమె మహాకవయిత్రి. కాళిదాసుని కావ్యము లామెకుఁ గరతలామలకములు. హీరాంబిక కామె కావ్యములు పారము చెప్పినది. ఆమె యిప్పుడు మధురా విజయ మనుపేరఁ దన భర్తయగు వీరకంఠరాయల విజయములు వర్ణించుచు నొక కావ్యము వ్రాయుచున్నది. వ్రాసినది వ్రాసినట్లామె యా గ్రంథమును డిండిము లకు వినిపించుచుండును. ఆ డిండిములతో నేనుగూడఁ బోయి వినుచుండువాఁడను. వినినవాఁడ నూరకుండక కాళిదాసుని శ్లోకములకు నామెశ్లోకములకుఁగల పోలికలను ప్రస్తుతించు చుండువాఁడను. ఇది యంతయు జూచుచుండిన హీరాంబికకు నా పాండిత్యమునం దేదియో ప్రత్యయము గలిగినది. నాటకములు పారము చెప్పుడని పెదతల్లి గారిచే నడిగించినది. సరేయని మొదలు పెట్టితిని.

లకుమ :- అభిజ్ఞాన శాకుంతలమే యారంభించితీరనుకొందును.

వామనుడు :- అది నాటకరాజముగదా మఱి.

లకుమ :- దానికి మిత్రపత్ర పాఠముగూడఁ దోడు కావచ్చును గదా.

వామనుడు పకాలున నవ్వెను. లకుమా దేవి తనకంటె నొక యడుగు ముందే యూహించుకొని నోవుచున్నట్లుండెను.

వామనుడు :- నా పక్షపాతము సరియే. ఆమె పక్షపాతము చూడుము.

ఆమెకు, గావ్యము కంటె వ్యాఖ్యానమునం దాసక్తి యెక్కువ గుచున్నది. ఆమె యాకృతిలోఁ బ్రకృతిలో నచ్చముగ నీవే యనిపించును.

లకుమ :- వామచయ్యగారూ! భగవంతుడు మీ ద్వారమున నేదో మహాకార్యమునే సంకల్పించినట్లున్నది.

ఇంతలో నొక పరిచారిక వచ్చి మణిదీపములు వెలిగించినది. అప్పుడే సంజచీకటి పడుచున్నది. వేటొక పరిచారికవచ్చి “అమ్మా! పల్లకి సిద్ధముగా నున్నది” అనెను.

లకుమ :- నూత్నరాజసాధమునం దీరాత్రియే ప్రవేశము జరుగును. మీ విద్యాసగర విశేషములలో మునిగి నర్తమానమును మఱచితిని. ప్రభు వీపాటిక నాట్యశాలకు వచ్చియే యుందురు. తాముగూడ నచ్చటికే వత్తురుగదా.

వామనుడు :- అవశ్యము.

పరిచారిక తెచ్చిన వక్కలాకులు వామనునకిచ్చి లకుమాదేవి యాయనపల్లకి ముందును, దనపల్లకి వెనుకనుగా నాట్యశాలకు బయలుదేరెను.

### 3

హజారమున వీరాస్వామి భూపాలాలాపము ప్రభువును జిక్కిలి గింతలువెట్టి మేలుకొలిపెను. గతదినమంతయు నాయన యుపవసించెను. ప్రాణమునకుఁ బ్రాణమైన యానవమునుగూడ ముట్టలేదు. పగలంతయు

వేణువనమునందే గడపెను. వేణువనమందలి సుగంధబంధురములగు వసంతమందానిలము లాయనకుఁ బ్రాణవాయువులై యాకలిదప్పు లగ పడకుండఁజేసెను. ఆయన సుఖనిద్రచేసి ప్రసన్న చిత్తుడై మేల్కొంచెను. వరదగోపీనాథుని యాలయమువంకఁ దిరిగి గోపాలసంకీర్తనము గావించుచు గోపురశిఖరమునకు నమస్కరించెను. కాల్యములు నిర్వృత్తించి పన్నీటజలకమాడి నుదుట గోపీచందనము ధరించి, గళమునఁ దులసీదామము గీలించి ధవళదుకూలముగట్టి ప్రయతాత్ముడై ముహూర్తమాత్రము అష్టాక్షరిజపించి వకుళావంశులులచేఁ బరిమితాలంకరణము చేయించుకొని యంతఃపురప్రాంగణమునకు విచ్చేసెను. వాకిట సిద్ధముగనున్న భద్రగజమున కశ్వత్థపత్ర గుచ్ఛమునుఁ, ఓట్టాశ్వమునకుఁ జణకాంకురములును, గపిల ధేనువునకు దూర్వాగ్రములునందిచ్చి సభామందిరమునకు నడచెను. సభాంగణమునఁ గాటయవేమారెడ్డి, యల్లాడరెడ్డి, లకుమాదేవియు నెదురై ప్రభువును బురస్కరించుకొని సభామందిరము ప్రవేశించిరి.

సభయంతయు నానాసీమాగతులైన బ్రాహ్మణోత్తములతోఁ దేజోనుయముగనుండెను. ప్రభువుసభలో నడుగిడినంత నెల్లరును నిలువఁ బడిరి. విప్రమండలియంతయు నేకకంఠమునఁ బ్రభువున కైందములగు మంత్రముల నాశీస్సులు పఠించిరి. ప్రభువా యాశాసనములు శిరసా స్వీకరించి యాసనము నలంకరించెను. సభయంతయు నాసీసమయ్యెను. దుర్గాధిప సీమాధిపు లొకవంకను సమాత్యదండనాథు లొకవంకను నారిసడుమఁ బ్రభువు సమక్షమునఁ మంత్రిపురోహితులును నాసీనులైరి. కాటయవేమారెడ్డి లేచినిలిచి ప్రభువు ననుమతి గైకొని యిట్లుపలికెను.

“పరమపురుషుని పాదారవిందములఁ బ్రభవించిన పంటాన్వయము అమరసింధువువలె భువనములఁ బవిత్రము చేయుచున్నది.

ఆ పంటాన్వయపయోరాశిలోఁ గల్పవృక్షములఁ, గామధేనువులు నుద్భవించి యాంధ్రదేశమున బంగరువులు పండించినవి. పాలేటులు పాతించినవి. దక్షిణాంధ్రమునఁ బ్రోలయ వేమారెడ్డి యద్దంకిలో నారోపించిన రాజ్యాంకురము అనపోతప్రభువు పోషణమునఁ గొండవీటి కెగఁ బ్రాకనది. అనవేమ మహాప్రభుని నిరంతరకృషి ఫలితముగా నయ్యది రాజమహేంద్రవరమువఱకు వ్యాపించినది. అంకురించి, పల్లవించి, కుట్టులించి, పుష్పించిన యారాజ్యలత నే డఖిలాంధ్రమునకును జల్లని పందిరి కట్టినది. సకలకలానిధియగు కుమరగిరిమహీపతి పరిపాలనము ఆంధ్రదేశమున వాసంతచంద్రికలు వెలయించుచున్నది. ఆచల్లనివెన్నెలలోఁ బందిరియంతయుఁ బూవులువిరిసి కలకలలాడుచున్నది. దిగంతములవఱకుఁ దనపరిమళములఁబఱసి లోకమును బరవశము గావించుచున్నది. గజపతులకు, నశ్వపతులకు, నరపతులకుఁ గన్నెట్టి గలిగించుచున్నది. నేఁడీ రాజ్యమునకుఁ బర్వదినము. రెడ్డిరాజ్యముపుట్టి నేటి కఱువది యాతేండ్లు. కుమరగిరిమహీపతి సింహాసన నుద్ధిష్ఠించి నేటి క్కాతేండ్లు, ఏశేషించి నేడు యువరాజు జన్మదినము. త్రివేణీసంగమము వలెఁ బవిత్రమైన యీ సమయమునఁ బ్రభువులు రాజ్యమునకుఁ బ్రజలకు, రాజవంశమునకు నభ్యుదయ పరంపరాభివృద్ధి యగుటకై గోభూషారణ్యాదానములు గావింపఁగోరుచున్నారు. ”

పురోహితసమాధిష్ఠుడై ప్రభువులేచి నిలువఁబడెను. సభయంతయు బ్రభువుతో పాటులేచి నిలువఁబడెను, విశాలముగు సభాప్రాంగణమునఁ బ్రభువు పురోహితామాత్య సహితుడై వేంచేసి ప్రతిగృహీతలఁ బేరుపేరఁ బిలిపించెను. కాటయవేమారెడ్డి తోలుదొల్త శ్రీమత్తిరుమల సల్లాండిచక్రవర్తిలయ్యవార్ల నాహ్వానించెను. ఆయన కుమరగిరిప్రభువునకు నైష్ఠ్యవదీక్షయిచ్చిన యాచార్యుడు. ప్రభువాయన పాద

ముల సాష్టాంగప్రణామమాచరించెను. ఆయనతోపాటుగా నేబండు వైష్ణవాచార్యులకు గోచర్నాగ్రహారములు ధారవోసెను. పిమ్మట ఘోడారాయ త్రిపురాంశకదేవుని యనుచరులును, శ్రీశైలగోళకీ మరాధిపతి శాంతభిక్షావృత్తి యనుచరులును నగు నేబండు శైవాచార్యులకుప్రభువు గోచర్నాగ్రహారములు ధారవోసెను. కాటయ వేమారెడ్డి పేర్వేరఁ బ్రతిగృహీతల నాహ్వానించుట, పెద్ది యజ్ఞ సమంశ్రకముగఁ దసహస్తయంచుచెడు దానజలమును ప్రభువు ప్రతి గృహీతహస్తమునవిడుచుట, రాయసభాచయ్య యందించు దాన పత్రముల నెల్లాడరెడ్డి ప్రతిగృహీతల కరములందుంచుట — ఈవిధముగ సగ్రహారదానము నిర్వర్తింపఁబడినది. అనంతరము ప్రభువు నూర్వరు విప్రులకు బాషియావులను దానముచేసెను. అప్పటికే పండెంచు గడియల ప్రొద్దెక్కినను, ఉపవాసపరిక్లాంతుడైన ప్రభువు నిలుచుటకుఁ గూడ చాలకుంట గుర్తించి తులాపురుషమహాదానము సాయంకాలము జరుగునని కాటయవేమారెడ్డి ప్రకటించెను. లకుమాదేవి కైదండ యొసఁగి ప్రభువు సభ్యంతరమందిరములోనికిఁ గొనిపోయెను.

మట్టమధ్యాహ్నము. వసంతకాలపు జీలుతయెండ చురుకు చురుకుమనుచుండెను. ధూళిధూసరితములగు జీర్ణ వసనములవాడు, వికీర్ణమై పింగళవర్ణమైన కేశకలాపమువాడు, కంఠావలగ్నమైన యిష్ట లింగమువాడు, నూనూగుమీసములవాడు, యువకుఁడొకఁడు కొండ వీటి కోటవాకిటికి వచ్చెను. అతనిచంకలో నొక తాతలనాటి సాలువు, ఆసాలువు మడతలలో దాశపత్రములు. ఆతనికడుపులోని యాకలి మంటలు కన్నులలో నెఱ్ఱనిసెగలు గ్రక్కుచుండెను. ఆకటఁదూలుచు నాసలఁ దేలుచు నాతఁడు లోనికిఁ బోయెను. ఆతనివాలకముఁజూచి ద్వారరక్షకు లడ్డగించిరి. అతనికిఁ బ్రాణములు నిలువున నెగిరిపోయిన

ప్లియ్యెను. “కొండవీటవసంతోత్సవములు జరుగుచున్నవని కొండంత  
యాసతోఁబడి వచ్చితిని. నేను కవిని. కుమరగిరిప్రభువునకు నాకావ్య  
ములు వినిపింపవచ్చితిని” అని యాతఁ డనుచుండఁ బకపకనవ్వుచు  
నొక ద్వారరక్షకుఁడు “పిచ్చివాఁడుగావలె” ననెను. రెండవవాఁడు  
“బిచ్చగాఁడుగావలె” ననెను. అందులకా యువకుఁడు శుష్కముగ  
నవ్వుచు “అవు నవును. నేనుపిచ్చివాఁడనే. నాకుఁ గవిత్వపుఁ బిచ్చిపట్టి  
నది. నేను బిచ్చగాఁడనే. నాకుఁ గస్తూరిబిచ్చము కావలెను. నేను  
తిండికి మొగమువాచి కొండవీటికిరా లేదు. కుమరగిరి మహాప్రభువు  
వసంతోత్సవములలోఁ గస్తూరి పంచిపెట్టుననిపింపితిని. నేనా కస్తూరికా  
భిక్షుకై వచ్చితిని” అనెను. ద్వారరక్షకుల కాతనిపైఁ గనికరముగలిగి  
నది గావలె. మాకొండవీటఁ గవులందఱుఁ బంచకళ్యాణగుట్టములవలె  
నుండును. నిన్నుజూచిన జాలిపుట్టుచున్నది. పొమ్ము. కోటలోనికిఁ  
బొమ్ము. నీయదృష్ట మెట్లున్నదో!” యనుచు వా రాతనికిఁ ద్రోవ  
విడిచిరి.

అతఁడట్లే తూఁగాడుచు వీధివెంటఁ బోవుచుండెను. ఎచ్చటికిఁ  
బోవలెనో యాతనికిఁ దెలియలేదు. ఒక్క దగ్గుబల్లి తిప్పయగారుతప్ప  
కొండవీటిలో నాతఁడెఱిగిన వారెవ్వరునులేరు. ఉత్సవాగతులగు కవి  
పండితులకుఁ బ్రభువు ప్రత్యేకముగవిడిదలలు, విందుగుడుపులునేర్పాటు  
చేయించునని యాతని కేమి తెలియును? కనిపించినవారి నెల్లఁ “దిప్పయ్య  
గారి యిల్లెచ్చట?” “దగ్గుబల్లి తిప్పయ్యగారి యిల్లెఱుగుదురా?”  
యని యడుగుచు నాతడు వీధివీధియుఁ దిరుగుచుండెను. అతనిమూఁ  
పినిపించుకొనినవారే తక్కువ. అతనిదిక్కు చూచినవారు నుతీయు  
దక్కువ. అతనికి బడులుపలికినవారంతకంటెదక్కువ. తిప్పయ్యగారి  
యిల్లు చూసినవాఁ డొక్కఁడును లేడు.



దగ్గుబల్లి తిప్పయ్యగారు గంపెనుపిల్లలతోఁ గడుపుచేతఁబట్టుకొని  
మోడాదిక్రిందటఁ గొండవీడుచేరినాఁడు. ఆయన పాకనాటిబ్రాహ్మణుఁ  
డగుటచే నరియేటి యన్నయమంత్రిగారాయన నభిమానించి తనవద్ద  
దినవహిగా నుంచుకొన్నాడు. తిప్పయ్యగారు వయస్సుమళ్ళినవాఁడు,  
నిరాడంబరుఁడు, నిరుపేద. నలుగురిలోఁ దిరుగనేర్చినపాఁడుకాఁడు.  
ఇతఁ గొండవీటిమహాపట్టణమునందాయన యెవ్వఁడో!

పగలు మూడవయానుము నడచుచుండెను. హజారమున వీరా  
స్వామి శుభపంతువరాధిరాగము నాలాపనమొనర్చుచుండెను. మొగ  
సాలపై గడిచూరమునఁ బండ్రెండుమారులు టంగు టంగు మని  
త్రువోగెను. ఉదయము సభాభవనముననే జరిగియుండవలసిన తులాభా  
రము పౌరులయభ్యర్థనపై ప్రభువుననుమతితో సగరివాకిట విశాల  
సమశలమున వేర్పాటుచేయఁ బడెను. సర్వాలంకార రమణీయమగు  
మంటపమధ్యమున ఒంగరుబల్లలు, వెండిచేరులు, దండపుదండముగల  
తులాదండము వేలాడుచుండెను. విప్రుల యాశీర్వాదనాదములు ప్రజల  
జయజయధ్వానములలో లీనములగుచుండఁ బ్రభువు యువరాజ సహి  
తుడై యమాత్యసామంతాద్యనుగమ్యమానుడై మంటపము ప్రవే  
శించి తులాదండపు టుత్తరఫలకమునం దాసీనుడై యువరాజును  
తొడపై నిడుకొనియెను. వేమారెడ్డి కనుసన్నగైకొని యల్లాడరెడ్డి నవ  
రత్నములు, గట్టాణిసుపాణి ముత్యములు బంచలోహములు బల్లెర  
ములతోఁదెప్పించి డక్కిణాఫలకమునందుంచెను. లకుమా దేవి సర్వం  
గముల నుజ్జ్వలాభరణములుమెఱయ నేతెంచి ప్రభువునకు నమస్క  
రించి యొక్కొక్కటిగా మేనిరవణములన్నియు నొలిచి ప్రభువుచుట్టుం  
దిగిచి తులయందుంచెను. కాటయవేమారెడ్డి మొదలుగానెల్ల యమా  
త్యులును, దండనాథులును వారివెంట దుర్గాధిపతులును సీమాధిపతు

లును సమూల్యములగు నాభరణములను తులయందుంచిరి. ఇది యంతయుఁగాంచుచుండిన జనసామాన్యమున కుత్సాహము పట్టరాని దయ్యెను. ప్రభువున కభ్యుదయమునకై తామును దృఢమో పణమో తులయందుంతుమనిరి. ప్రభువు సమృద్ధింపఁగాఁ బౌరులు బాసపదులు ద్రోక్కినలాడుకొనుచువచ్చి కలిగిననాడు కలిగినంతగాఁ, దోచిననాడు దోచినంతగా సమర్పించిరి. ప్రభువునైపు ఫలకమెప్పుడో పైకిలేచెను. అయిననుఁ గానుకలు కురియుచునే యుండెను. ఆ భసమునం దొక వంతు కొండవీటను మిగిలినమూడువంతులు రాజ్యమునందలి వివిధ సీనులయందును వినియక్తము గానలెనని ప్రభు వాదేశించెను.

ఎఱసఁజగ్రాసనములు కురియుచుండఁ బ్రభువు మావంతుఁడు తోడితెచ్చిన పట్టగజము నధిరోహించెను, రేవంతులు తెచ్చియుంచిన భద్రాశ్వముల నారోహించి యమాత్యులందఱునాథులు, దుర్గాధిపతులుఁ బ్రభువువెంటఁబయలుదేరిరి. వివిధమంగళవాద్యములు మిన్నందుచుండ నుత్సవము సాగిపోయెను. పట్టగజమునకించుగ ముందుగా రెండుపెద్ద గౌరులపైఁ గూర్చుండి యల్లాడఁజేడియు, బెద్దిరాజును వెండిబంగరు నాణెములను కస్తూరికా కాశ్మీరములతోఁ గలిపి యిరుదెసలఁ గలయఁ జెచ్చుచుండిరి. ఊరేగింపు ప్రధానవీధుల వెంటఁ బోవుచున్న కొలందియుఁ బ్రజాసమూహము పెరిగిపోవుచుండెను. కురియుచున్న నాణెములను కురియుచున్నట్లే కుఱ్ఱకుంకలెగ నెత్తుకొనిపోవుచుండిరి. ధూళిధూసరితఁ బులుగు జీర్ణవసనములవారిను యువకుఁడొకఁడు సాయంసంధ్యారూపి లలో నిలమిలలాడుచు నెగిరినచ్చుచున్న యొకవస్తువును బద్మరాగ ఁడనుకొని యెగిరియందుకొనెను. ఊరేగింపు గృహగాజసాధాళి ముగఁ దరలిపోయెను. కుప్పలుకుప్పలుగ వీధియంతటఁ గలయఁ చున్న కస్తూరికారజముఁ జేగలతోనెత్తి యొడలంతయుఁ బులుము

కొనుచు నాయువకుఁ డానందోన్మత్తుడై యాయెఱసంజలోఁ దాండ వింపసాగెను.

౪

రాజసౌధము మధ్య వికృష్టలక్షణములు గల నాట్యశాల, లిఱువదిసాలుగు హస్తములపొడవు, ముప్పదిరెండు హస్తముల వెడల్పుగల యా శాలమందు పశ్చిమాగ్రమున నేపథ్య గృహమును, దానికిఁ దూర్పున రంగశీర్షమును, దానిముందు రంగపీఠమును, దానికిరువైపులను మత్తవారణులును నిర్మింపఁబడియున్నవి. దీనికిఁ దూర్పున ముప్పదిరెండుహస్తముల చతురస్రమగు రంగమండలమున్నది. రంగ శీర్షమునకు నేపథ్యగృహమునకు నడుమఁ బ్రవేశ నిష్క్రమణములకై రెండుద్వారములున్నవి. రంగపీఠము నున్నగా నద్దమువలె మెఱుఁగు లీనుచున్నది. రంగశీర్షము పద్దారుకసమన్వితమై యుభైత్తులులేక సమముగనున్నది. మత్తవారణులందలి స్తంభములు స్ఫటికశిలానిర్మితములై నానామణిగణ ఖచితములై యున్నవి. రంగమండలము చతుః స్తంభాః పశోభితము. బ్రహ్మక్షత్రవై శ్యశూద్రులను చతుర్వర్ణములకు నవి చిహ్నములు. రంగశీర్షరంగ పీఠములకునడుమ కనకలతాలంకృతమును, జిత్రవర్ణ మనోహరమునగు యవనిక యున్నది. కుడ్యము లిప్తకానిర్మితములై నున్నగా సున్నపుఁబని చేయఁబడియున్నవి. ప్రాగ్దక్షిణోత్తరముల సింహద్వారము లున్నవి. ద్వారములు, గవాక్షములు నానా పుష్పలతాపక్ష్యాదుల శిల్పములలో నగిషీపనిమెఱయు దంతపుఁబలకలతోఁ గూర్పఁబడియున్నవి. గవాక్షములు నానావిధవిన్యాసములతోఁ గూడిన యంత్రజాలకములతోఁ గప్పఁబడియున్నవి. స్తంభములన్నియు నానా నాట్యభంగిమములఁ బ్రదర్శించు సాలభంజకలచేఁ బరివేష్టిత,

ములై యున్నవి. రంగసీరమునందును, రంగశీర్షమునందును ప్రేక్షా గృహకుడ్యములందును, జిత్రవర్ణములగు మణిదీపము లమర్పబడి యున్నవి.

లోల్లమహా దేవాచార్యుడు త్రిరాత్రోపవాసానంతరము గతరాత్రమువనే యథావిధి బలిపూజావిధానములొనరించి నాట్యశాలఁ బ్రవేశించెను. మహాదేవ పితామహాదిసర్వదేవతలను, దేవఋషులను, భూతములను యథాస్థానముల నావాహనముచేసి నాట్యప్రయోగసమయములందు నాట్యకారులయు, సామాజకులయు రక్షణభారము వహింపుఁడని వారినెల్లఁ బ్రార్థించెను. పిమ్మట దానవసూదనమును, విఘ్ననాశకమునగు జర్జరమును నింద్రాయుధమును బూజించెను. కుతపముల నారాధించెను. దేవతాప్రతిష్ఠగావించుటకై ప్రభువురాక కెదురుచూచుచు మహాదేవాచార్యుడు నాట్యశాలాముఖద్వారమున నిలిచియుండెను. ముత్యాలపల్లకినెక్కి నాట్యసరస్వతి లకుమాదేవివచ్చి నాట్యాచార్యుల పాదములకు సమస్కరించి యాయన సమీపముననిలువఁబడెను. మఱి యొకక్షణములో జెరియొకపల్లకినెక్కి యవచిదేవయసెట్టియుఁ దిప్పయ సెట్టియు వచ్చిరి. అనంతమాత్యుడు వామనభట్టు, పెద్దిభట్టు, పరహితభాస్కరాచార్యుడు, ప్రకాశభారతీయోగి, ఎఱ్ఱయూపధాని, నిశ్శంకకొమ్మనమున్నగు వారొక్కొక్కరే వచ్చిచేరిరి. ఇంతలో నూరేగింపుకూడ వచ్చిచేరెను. ప్రభువు పట్టగజము సవరోహించెను. లకుమాదేవి యెదురేగి యుపరాజునుదీసికొనెను. వేచురెడ్డియు, సల్లాడరెడ్డియు నుభయపార్శ్వములఁ గేలూతయిచ్చుచుండఁ బ్రభువు మందరద్వారమును సమీపించెను. నాట్యాచార్యుల కభివాదన మొనర్చి యాయన మున్నగాఁ బ్రభువు నాట్యశాలయందడుగుపెట్టెను. ఏరాస్వామి చలనాటా రాగమున ధీరమధురస్వరములఁ దీవలు తీవలు

గా నల్లుచుండెను. మంత్రి దండనాథ సామంతాదులును, గవిపండిత పౌరప్రధానులందఱును నాట్యమందిరముఁ బ్రవేశించిరి.

రంగపీఠమునెదుట నేర్పరుపఁబడిన నతురాస్రాకారమగు మండలమున నడుమఁ బద్మాసనస్థుడగు బ్రహ్మయుఁ దూర్పునఁ సచరివారుడగు నీశానుఁడు నారాయణుఁడు, నింద్రుఁడు, స్కందుఁడు మున్నగువారును, దక్షిణమున యమ మిత్ర పితృగుహ్యకోటగులునుఁ బశ్చిమమున నరుణ సముద్రులును, నుత్తరమున యక్షధనదులును, నీశాన్యమున సందీర్ఘర గణేశ్వరులును వాయవ్యమున సప్తవాయువులును గరుడుఁడును, నైర్ఘతిని భూతరాక్షసాదులును, నాగ్నేయమున ఛాయాసహినుడగు నగ్నియును గంధర్వర్షదాదులును మంత్రపూర్వకముగ నావాహనము గావింపఁబడిరి. వీరాస్వామి ద్వారముననిల్చి చలనాటారాగమున గలగలమని మూర్ఛనలు గురిపించుచుండెను. రివ్వున ద్వారమునకెగిసి యటనుండి గిలిగింతలుగొట్టుచు నుడ్డినచంక్రమణ రమణీయములగు పారావతములవలె మందమునకు దిగుచుండెను. ఆమూర్ఛనలు పైఁడికంటులు కిలకిలలాడినట్లు, పూరేడులు గలగలలాడినట్లు, దైవతపారిజాతములు జలజలరాలినట్లు కుమరగిరిప్రభువును బులకింపఁజేయుచుండెను. ఆమూర్ఛనల వెంటదిగివచ్చి బ్రహ్మేశాననారాయణమహేంద్రాదిదేవత లందఱుఁ గుమరగిరిప్రభువునెదుటి మండపమున నాట్యాచార్యసిద్ధిష్ఠములైన తమతమ స్థానముల నలంకరించుచుండిరి. నాట్యాచార్యుఁడా దేవతల సందఱును గంధమాల్యమధుపర్క పాయసాదులతోడను, భూతగణములను మధుమాంసాదులతోడను నర్చించెను.

అనంతరము నాట్యాచార్యుఁడు రంగమధ్యమునఁ గుంభమునిల్చి దానిని జలపూర్ణమునుఁ బుష్పఘాలాలంకృతము గావించి యందొక సువర్ణఖండము నుంచెను. పిమ్మట నాతోధ్యములను, విఘ్న జర్జరమును

వస్త్రములతో నాచ్ఛాదించి గంధమాల్యాదులతో నర్చించి ధూపాదు లొసంగిస్తుంటాను. తరువాత మంత్రపూర్వకముగా నాజ్యహోమము గావించి ప్రదీప్తములైన యుల్కలతోఁ బ్రభువునకును సర్వకీ గణము నకును బరిమార్చవలె గావించెను. మంత్రపూతములైన జలములు వారిపైఁ జల్లి "మీరు మహాకులప్రసూతులకు, మహాగుణాలంకృతులకు. మీ జన్మవలెనే జీవితమును గణోపేత మగుఁగాక! సరస్వతి, ధృతి, మేధ, ధీమా, శ్రీ, లక్ష్మి, మరియు సప్తనాట్యమాతలు మీకు సౌమ్యులు సిద్ధి ప్రదలు నగుదురుగాక!" అని వారి నాశీర్వదించెను. పిదప నాట్యాచార్యుఁడా కుంభమును బగులఁగొట్టెను. అది సరిగా రెండుముక్కలగుటఁ గాంచి యా శుభసూచనకు సభ్యు లెల్లరుఁ బ్రభువునకు జయవెట్టిరి.

కుంభభేదనానంతరము నాట్యాచార్యుఁడు చేత దీపికను ఒట్టు కొని డ్వేషిత స్పృహితవర్జితధావితములతో రంగస్థలమంతయుఁ దిరిగి రంగదీపనము గావించెను. చార్దకమునకుఁ ద్విరాశోపవసము తోడైనను మహాదేవాచార్యుని రంగదీపన కోలాహల మెల్లరను విస్మయ ముగ్ధులను గావించెను. సముక్షులమైన యా రంగస్థలమున సర్వాలోద్యములు నొక్కుమ్మడిగా మ్రోగింపఁబడెను. సేవధ్య గృహద్వారములు తెఱచికొని సర్వాభరణభూషితులు సాయుధులు నగు యోధులు దూసికొనివచ్చి మహూర్త మాత్రము కోలాహల ముగ యుద్ధక్రీడ గావించి వెడలిపోయిరి. రంగస్థలము నందచ్చటచ్చట నెఱ్ఱని నెత్తురులు చిందెను. శకునము నాట్యసిద్ధి సూచకముగ నుండుటచే లెల్లరునుఁ బ్రభువునకు మరల జయవెట్టిరి. నాట్యాచార్యుఁడు రంగక్షీర్ణ ధ్యమున నిల్చి రంగక్షీతముపైఁ బుష్పాంజలి యర్పించి నాట్యశాల పూడు నాట్యప్రదర్శన యోగ్యమైనదని ప్రభువునకు నివేదించెను.

ప్రభువు ననుమతి వడసి కాటయవేమారెడ్డి రంగస్థలమున నిల్పి యిట్లు పలికెను.

“వేదశాఖోపశోభిణము, శాస్త్రపుష్పసమాకీర్ణము, విద్యద్రుమర సంయుతము, సప్తాంగలక్ష్మితము నగు సభాకల్పతరువునకు నమోవా కము. ‘దేవనామిద మమనఃతమునయశాఃశం క్రతుం చాత్మసం’ అని కాళిదాస మహాకవి నాట్యమును గీర్తించి యున్నాడు. ఋగ్వేదమునుండి పాఠ్యమును, సామవేదమునుండి గీతమును, యజుర్వేదము నుండి యభియమును, సధర్వవేదములనుండి రసములను గ్రహించి సర్వశాస్త్రార్థసంపన్నమును సర్వశిల్పప్రదర్శనము నగు నీ నాట్యవేద మును భగవంతుడగు బ్రహ్మ సృష్టించెను. వేదవిహితమైన కర్మయజ్ఞ మైనట్లు నాట్యవేదవిహితమగు కర్మయు యజ్ఞమే. వైదికయజ్ఞము పశుచూరణకర్మచే దాగుగామైనది. నాట్యయజ్ఞ మన్నచో శాంతమై చక్షుః శ్రీతికర మగుచున్నది. దేవత లీ నాట్యయజ్ఞముచే బ్రీతులగు నురు. వైదిక కర్మకువలెనే నాట్యకర్మకును ఫలము స్వర్గమే. ఎవఁ డీనాట్యకర్మను అనుష్ఠించుచో, యెవఁడు సావధానుడై దీనిని తిలకించుచో వాడు వేదవేత్తలు, యజ్ఞ యాజకులు, దానశీలురు, బొందునట్టి యుత్తమగతిని బొందుచున్నాడని బ్రహ్మయే యాదేశించెను. వామార్థగాని యగు మహాశివుఁ డీ నాట్యమును తాండవలాస్య భేద మున ద్విధాకరించెను. శివకృతమైన యుద్దండ నాట్యము తాండవము. ఉమాకృతమైన లలితనాట్యము లాస్యము. లాస్యతాండవాత్మక మగునీ నాట్యమునందు సత్వరజస్తమోగుణ సముద్భూతమై నానారసాశ్రయమైన లోకచరితము ప్రదర్శితమగుచున్నది. ఇందు ప్రదర్శింపఁ బడని జ్ఞానముగాని, శిల్పముగాని, విద్యగాని, కళగాని, యోగము గాని, కర్మగాని లేనేలేదు. త్రైలోక్యభావానుకీర్తనమైన యీ నాట్య

మున ధర్మప్రవృత్తులకు ధర్మము, కామోపశాంతిలకుఁ గామము, అర్థోపశాంతిల కర్థము, నుద్విగ్నచిత్తులకు ధృతియు నుపలభ్యమానము లగుచున్నవి. సుఖదుఃఖ మిశ్రాత్మకమగు లోకచరితమునుఁ బ్రవర్తించునవయ్య నీ నాట్యము భిన్నరుచి యగు లోకమును ఆనందైకరూపముననే యారాధించుచున్నది. త్రిగుణముల యొక్క న్యూనత్వాధికత్వములచే జంతువుల చిత్తవృత్తులు మూఢ ఘోర శాంత రూపములఁ ద్రిధాభిన్నము లగుచున్నవి. తమఃప్రధానమగు మూఢవృత్తి సర్వజంతుసామాన్యము. రజఃప్రధానమగు ఘోరవృత్తి జనబాహుళ్యసామాన్యము. సత్త్వప్రధానమగు శాంతవృత్తి వసంతరాయ మహాప్రభువునంటియే యొక్కనియందో యుండును. రాద్రకరుణ బీభత్సభయానక రసములుగ్రములు, ఉద్గండతాండవజన్యములు, మాహేశ్వరములు. వీరశృంగారహాస్యాద్భుతములు ప్రసన్నములు, లలితలాస్యజన్యములు, వైష్ణవములు.

ప్రభువు శాంతచిత్తవృత్తి, పరమవైష్ణవుఁడు, లలితలాస్యవినోది, ప్రసన్నరసలీలుఁడు. వసంతరాయమహాప్రభువు నాట్యశాస్త్రమహాదేవాచార్యుఁడు నాట్యశిక్షకుఁడు. లకుమాదేవినటి. పరిషత్తురసజ్ఞము. ఈసన్నివేశము లోకోత్తరమైనది. గృహరాజసాధస్వర్గమున, వసంతరాయ దేవేంద్రుని సమక్షమున, లకుమాదివ్యసుందరి నాట్యమొనరించి పరిషద్దివ్యుల నానందపరవశులఁ గావించుఁగాక!'' ఇట్లని కాటయవేమారెడ్డి సభకుఁ బ్రణమిల్లి స్వీయాసనము నలంకరించెను. కరతాళధ్వనులతో, జయజయధ్వానములతో సభయంతయు గగనాంగణమువలె శబ్దమాత్ర నయమయ్యెను.

రంగమండలమున దీక్షికాకాంతులు మందీకృతములగుచుండ మాజికుల కరతాలకోలాహలము విరళవిరళమై యుపశాంతమ



య్యెను. రంగశీరము సహస్రమణిదీపికా సందీపితమై స్తంభభిత్రికాగతములగు శిల్పచిత్రములమీఁదినుండి సామాజికుల నృప్తుల నొక్కసారిగా, దన మీఁదికాకర్షించుకొనియెను. క్షణమాత్రము నిశ్శబ్దము. వియదంతరాళమునం దెచ్చటనో యూరంభమై వాయువీధులఁ దరంగములు తరంగములై విస్తరిల్లి వాసంశయధుకర ఝంకారమంజులమైన తంబురాశ్రుతి క్షీరసాగర సముద్భూత ఘుమంఘుమారావమువలె రంగమంటపము గర్భమునం దనంతవరివర్తన పరిణతప్రతిధ్వనిరూపమై సామాజికుల శ్రవోగోళములఁ బల్లగాఁ బ్రవేశించుచుండెను. సర్వేంద్రియములును చక్షుఃశ్రవణేంద్రియములఁ గేంద్రీకృతములై సామాజికుల గుంతరంగములు నాట్యరంగమువలెఁ దేజోమయములు, నాదమయములునై పోయెను. ముఖయననిక యల్లనల్లన నూర్ణాభిముఖముగఁ దిరోహితమయ్యెను. రంగశీర్షనుధ్యమునఁ గలశపయోరాశి గర్భమున లక్ష్మీదేవివలె లకుమాదేవి యక్షిగోచరమయ్యెను. ఆమె సౌమ్యశిరస్క, సమదృష్టి, సహజభువు, సతాకపాస్త, కుంచితపాద. లలాట ఫలకమునఁ గస్తూరీతీలకము, వక్షస్థలమునఁ గౌస్తుభము, నాసాగ్రమున ననమూక్తికము, కంఠమున ముక్తావళి, కరయుగమునఁ గంకణములు ధరించి వైష్ణవియగు మోహినీమూర్తి యామెయైనట్లుండెను. ఆమె దక్షిణపార్శ్వమునఁ దాళధారి, వామపార్శ్వమున గీతకారుడు, నుభయపార్శ్వముల మార్దంగికులుఁ బృథ్విభాగమున శుతికారుడు నుండిరి. కాంస్యతాళములు కంగుమనెను. మృదంగములు ధణంధణలాడెను. పాదకింకణులు ఘల్లుఘల్లురన లకుమాదేవి పదనాలుగు శిరోభేదములు, నిరువదినాలుగు దృష్టిభేదములు, ఆఙుభ్రూభేదములు, నాలుగు గ్రీవాభేదములు, నిరువదియెనిమిది హస్తభేదములు నవలంబించి నానావిధరణంగహారములతోఁ దాళలయానుగుణముగ స్థానచారీభేదములఁ బ్రదర్శించుచు నాట్యమునకుఁ బ్రాణభూతగుగు

నృత్యముయొక్క సమగ్రస్వరూపమును సామాజికుల కన్నులముందు సమర్పించి విరాట్పూర్వముగ సభకు బ్రణామాంజలి పట్టెను. అనంతరము శ్రుతిసాగర ధనపడిగతమై యమృతధారా సహచారియగు నుధురకంఠస్వరమున మాళవగాగాక్షి ప్రియమిచ్చి గీతకారుడు

“వేదానుద్ధరతే, జగన్నివహతే, భూగోళముద్భిభ్రతే,  
దైత్యాన్ దారయతే, బలిం ఛలయతే, క్షత్రక్షయం కుర్వతే,  
పాలస్యంజయతే, హలం కలయతే, శారుణ్య మాతస్వతే,  
షేచ్ఛాన్ మూర్ఛయతే, దశాకృతికృతే, కృష్ణాయ, తుభ్యంసమః”

అను గీతగోవిందశ్లోకమును బరించుచుండ లకుమాదేవి దశావతార ముద్రలు సృష్టి శ్లోకార్థమునకు నృత్యవ్యాఖ్యానము వినిచుచెను. “కృష్ణాయతుభ్యంసమః” యనుచో నామె వైష్ణవ స్థానకవంశధారణ ముద్రలచే ‘గృష్ణాయ’ యనుపదమును, పురుషసారిత పతాకాపస్తములచే “తుభ్యం” అనుపదమును, లలాటస్థాంజలి చేతను విధూతశిరోభేదముచేతను ‘సమః’ అనుపదమును సభినయించెను. సభయందెల్ల వానికిని యభినయ మాతోద్రిష్టముగ్గభాసించెను. వామసింభట్టున కది యెల్ల గాటయవేమారెడ్డిని సంకేతించుచున్నట్లు భాసించెను. కాటయ వేమారెడ్డి నిర్నిమిలత నేత్రముల నాయభినయ పీయూషమును గ్రోలుచుండెను. ఈషద్వికసితకపోలతలుండై దరస్ఫుట దంతకాంతియై యసంగ రేఖారూపిత మందస్మితుండై కుమరగిరి మహీపతి కాటయవేమభూపతి ధీరసుందరమూర్తిని దిలకించుచుండెను.

మరల తాళమర్దలములు గలగలలాడెను. గీతకారుడు మాళవరాగమునఁ ద్రిపుటతాళమున -

“ప్రళయపయోధిజలే ధృతవాససి వేదం” అని యష్టపది నారంభించెను. లకుమా దేవి మత్స్యకూర్మవరాహవతారములను లయ మాత్రాశ్రయముగను, నారసింహ వామనావతారములను లయభావ మాత్రాశ్రయముగను, దక్కిన యవతారములను లయభావ రసాశ్రయ ముగను బ్రదర్శించి చివరి చరణమును కృష్ణావతారపరముగ శృంగార రసాదిగా శాంతరసపర్యవసాయిగ నభినయించెను. దశావతార నాట్య మొక నాల్గుగడియలు నడచినది. అంతసేపును సభయంతయు నొక స్వాష్టిక మధురావస్థయందు మగ్నమై యుండెను. రంగస్థలమున యవనికావతరణము సామాజికుల యంతరంగముల సవిద్యావరణము నేకకాలమందయ్యెను. లకుమా దేవి నాట్యప్రదర్శనమును పరిపరి విధములఁ బ్రశంసించుకొనుచు నెల్లరును దమతమ నెలవులకేగిరి.

ధూళిధూసరితములగు జీర్ణవనసములవాఁడు, యువకుఁ డానాటి యెఱుసంజలోఁ గస్తూరీఘనసారిగంధబంధురములగు కొండవీటి మత్త వాయువులనుఁ బ్రగాఢోచ్ఛ్వాసపరిచిడిత నాసాఘట్టుడై యాఘ్రాణిం చుచుఁ దిప్పయ్యగారి యింటికై వాడవాడలఁదిరుగాడసాగెను. వెలమ వాడనుండి యక్కలవాడకు, నటనుండి గాండ్లగూడెమునకు, నటమీఁద మేదరవాడకు, నాపైనిఁ జాకలిపాలెమునకుఁ బోయెను. ఆతనియాకారవికారములనుగాంచి వీధులలో నాడుకొను పిల్లనాఁడు కెవ్వనకేక నైచి యిండ్లలో దూరుచుండిరి. పసివాండ్రను భయపెట్టుచుండెనని పెద్దవాండ్లు కసరికొట్టవచ్చుచుండిరి. కొండవీటఁ దనకేదియో ఁట్టాభి షేకముజరుగునని యాతఁడాసించెను. ఆచ్చటఁ దనమొగముచూచు వారే కనిపించరు. తానేమో వయసువాడని యందగాడని తాను గర్వించెను. కొండవీట నందములేనివారెవ్వరు? కొండవీటి వసంతము కాయకల్పమహిమగలది. ఆయుత్యవదినములలోఁ బండుముదుసలులును

బచ్చిబతుకు లగుచుందురు. కొండవీటి పురుషులయందము తన కీర్త్య పుట్టించుచున్నది. కొండవీటి స్త్రీలయందము తన్ను లోభ పెట్టుచున్నది. తనకు సౌందర్యమనినఁ బ్రాణము. అది యుండినఁ దినకాకలిడప్పు లగపడవు. లోలుపములగు తనచూపులు సుందరరూపములవై పుసాగి తిరస్కార తాడిగములై తనకే గ్రుచ్చుకొనుచున్నవి. ధూళిధూపనిత ములైన శీర్షవసనములు, కస్తూరికాపంకిలములైన యవయవములు. ఇతరుల యొడఁబ్బకలంకారమైన కస్తూరి తన యొడలికిఁ గళంకమైనది. ఆతనికన్నుల యెదుటఁ జీకటి కస్తూరికారాశివలెఁ గ్రమ్ముచున్నది. కస్తూరికామదముచేఁ గావలె ఆతనితల గిట్టునఁ దిరుగుచున్నది. మేను తూలిపోవుచున్నది. అతఁడల్లె కాళ్ళిద్దుకొనుచుఁ జాకలిపాలెముసంకు గొందులఁ దిరుగుచుండెను. చలువమడతలు మూపులం దలంకరించు కొని ఖరరాజములు చాకలివాడ నందులఁ జిటుకుచిటుకున నడయాచు చున్నవి. చాకలివాడయావల బలిజివాడ. ఆవాడ మొదటనొకయంగడి. అంగడిలో నరటిపండ్ల గెలలు. ఆతనికి ఆకలి భగ్గునమండుకొనివచ్చెను. ఒక్క యదుటన నాతఁడా యంగడి సమీపించెను. తనపద్దఁ జిల్లి గవ్వయులేదు. అంగటిలోని పండ్లగెల యాతని యంగిట గంతులువైచు చుండెను. తానుకవి. పద్యమిచ్చినచో నంగటివాడు పండ్లిచ్చునేమో! పద్యమున కొకపండ్లై నమాత్రమేమాయె! అతనికిఁ జంకలోని తాళ పత్రములు గుర్తువచ్చెను. ఒక గ్రంథమిచ్చి యొకగెలపుచ్చుకొందువా యనిపించెను. ఈగ్రంథములు శుమారగిరిప్రభువునకు వినిపింపవలయును. ఆయనపద్దఁ గస్తూరికా తాంబూలము చీనాంబరములుఁ బుచ్చుకొన వలెను. కడుపులోని యాకలిమండిమండి కన్నులలోనికిఁ గ్రమ్ముకొని పచ్చుచుండెను. మంచుచున్న యా కండ్లతో నాతఁడా పండ్లగెలలనఁ గబళించుచుండెను. ఆతనికన్నులవెంట గిట్టున నీరు తిరిగెను. ఎంత యాశతో, నెంత యావేశముతోఁ దాను కొండవీటికి వచ్చెను! కడుపు

మంటచేఁ దనకుఁ గంటనీరు తెప్పించిన కొండవీటిని భస్మము చేయుద మన్నంతో కోపమువచ్చెను. అతఁ డెడమచేతితోఁ గంటనీరు తుడిచికొనఁ పోయెను. కంగునుని నేలపైఁ జప్పు డయ్యెను. ఊరేగింపులో నెగిరి నచ్చి తనచేతఁజిక్కిన నాణెమది. తానింతసేపును దాని సంగతియే మఱచెను. అఁగడా నాణెమునిచ్చి యరటిపండ్లుకొని సందుమలుపున తాతిపల్లకస్సైఁ గూర్చుండెను. ఒక్కొక్కపండునొలిచి యిట్టలింగము నకు నివేదించి యారగించుచుండెను. అకలిచల్లారిన కొలఁదియు నతని కాలోచన మధికమయ్యెను. తిప్పయ్యగారి యిల్లు తెలిసికొనుటయిల్లు ? ఈరేయి గడపుట యెచ్చట ? పోనీ తిన్నగా రాజమందిరమునకే పోయినచో ! తానుకవి. కుమరగిరి తన్నాదరింపఁడా !

సందు మలుపునఁ బనిలేని గాడిద యొకఁడు తీరికగా నోండ్ర పెట్టసాగెను. అతని యాలోచనలు చెదరిపోయెను. ప్రాస్తద్ధీర్ఘస్తుతముల నుదాత్తానుదాత్తస్వరితముల సర్వస్వరసంకరమగు కటుగభీరకంఠమున సంసారదుఃఖప్రశమనకారియగు క్షాంతిపాఠమును పఠించి యా ఖరరాజము భస్మోద్ధూళితసర్వాంగమై షరమహంసనలె ప్రసన్నవదన మయ్యెను. అకలితీరి, కలక దేరిన యువకుని వదనమునఁ జిఱునగవు తోలుకాడెను. అతని గళమునుండి యప్రయత్నముగఁ బద్యమల్లుకొని వచ్చెను.

“బూడిదబుంగవై యొడలుపోడిమిడక్కి మొగంబువెల్లనై  
వాడలవాడలం దిరిగి వాడును వీడును చొచ్చోచో యనన్  
గోడలగొందులం దొదిగి కూయుచునుందువు కొండవీటిలో  
గాడిద నీవునుం గవివి గావుగదా, యనుమానమయ్యెడిన్.

సంజచీకటులు జలివిలిగా నలముకొనివచ్చుచుండెను. బ్రాహ్మణ వాడలో బట్టలప్పుగించి చాకలి రామి యింటికిఁ బోవుచు సందుమలు



యువ :- నాకాసంగతి తెలియదు. ఈనగరమున మాబంధువులున్నారు. వారియిల్లు తెలియక తిరుగుచున్నాను.

చాకిత :- ఎవరువారు ?

యువ :- దగ్గుబల్లి తిప్పయ్యగారని.

చాకిత :- వారి యింటిచాకలిని నేనే. ఇదిగో వారియిల్లు సమీపముననేయున్నది. రా. సామీ ! నీకు వారియిల్లుచూపుదును. మాగాడిదకుఁ బద్యమంతిమిచ్చితివిగదా ! నీకీ చిన్నయువకారముచేసి దాని ఋణము దీర్చెదను.

“పదపద. ఇఁకఁ జాలులె” మృని గాడిదను గసరి యింటివైపు దరలించి చాకిత తిప్పయ్యగారి యింటికిఁ ద్రోవలేసెను. తాళపత్రము లతోఁ జాట్టిన సాలువుఁ జంక నమర్చుకొని యువకుఁ డామె వెంటఁ బయలుదేరెను. రెండుమూఁడు సందులడ్డదిడ్డముగాఁ ద్రిప్పి “యదిగో ! ఆగుమ్మమే యరియేటి యన్నయమంత్రిగారియిల్లు. తిప్పయ్యగారా యింటనే యుందు” రని యింటిగుమ్మముగుటుతుచూపి చాకిత గిటుక్కున దిరిగి యింటిదారిబట్టెను.

అన్నయమంత్రిగారి యింటివాకిటి కావలిబంటు యువకునిఁ జూచి “ఎవరికోసము” అని గద్దించెను.

యువ :- దగ్గుబల్లి తిప్పయ్యగారికోసము.

బంటు :- ఏమిపని ?

యువ :- ఆయన మా చుట్టము.

బంటు :- చుట్టమా ? నీకా ?

యువ:- అవును. ఆయన మా మేనమామ. ?

కావలిబంటు యువకుని లోనికిఁ గొనిపోయి తోటలో నొక మూలగా నున్న పూరియింటి యరుఁగుపైఁ గూర్చుండిన తిప్పయ్య గారికి నమస్కరించి “అయ్యా! ఎవరో మీ బంధువట” యనెను. తిప్పయ్యగారా యువకు నెగాదిగఁ జూడసాగెను. యువకుఁడు నవ్వుచు “ నేనే మామా! అట్లగాదిగఁ జూచెదవేమి ! ” యనెను. తిప్పయ్య గారికి కంఠస్వరము గుర్తువచ్చెను. ఆయన యొక బొంగురునవ్వునవ్వి “ఓరి నీనుచ్చమాయ! నీవటరా తిరుపతయ్య! ఈ యసుర సంధ్య వేళఁబడుగు పడినట్లు వచ్చిపడితివి. ఎక్కడినుండి యీరాక ! ” అనెను.

తిరుప:- ఇంటివద్దనుండియే వచ్చుచున్నాను మామా!

తిప్ప:- అమ్మ త్వేమముగా నున్నదా? ఇంటివద్ద చెప్పియే వచ్చితివా!

తిరుప:- ఏమిమామా! అట్లందువు?

తిప్ప:- వేళగానివేళ యీ రాక, యీ వేషముచూచిన నేమనుకొందురు?

మీ నాయన పోయిన నాటినుండియు నీవు మీ యమ్మనుబెట్టిన త్రిప్పలు నెన్ని జూడఁగనే నాకు గుర్తువచ్చి యట్లంటిని. ఏమి కోపమా వచ్చినదా?

తిరుపతి:- కోప మెందులకు మామా!

తిప్పయ్యగారు నవ్వుచు “దుర్గా” యని కేకవై చెను. పండ్ల జీండ్ల బాలిక, మసిగుడ్డలోఁగట్టిన మాణిక్యము. “ఓ” యని యింటి గోనుండి పలికెను. తిరుపతయ్య కా కేక కోకిల ‘కో’ యనినట్లుండెను.



“మీ తిరుపతి బావ వచ్చినాడమ్మా. కాళ్ళు గడిగి కొనుటకు నీళ్ళు తీసికొనిక” మృని తిప్పయ్యగారు మాట ముగించుచుండఁగానే దుర్గ నీళ్ళ చెంబుతో గాఢరబంధమునఁ బ్రత్యక్షమయ్యెను. అన్నయ మంత్రిగారి యింటి గవాక్షమునుండి ప్రసరించుచున్న దీపపు వెలుగులో దుర్గ ముఖము తేళుక్కునునినంతఁ దిరుపతయ్య కన్నులు మిలమిల మెఱసెను. దుర్గ యాతనివంక నివ్వెఱపడి చూచుచు “నాన్నగారూ! సాయం కాలము బావ నా కగపడినాడు. నేను గుర్తుపట్టలేకపోతిని” అనుచు నీళ్ళచెంబు గడపపై నుంచెను.

తిప్పయ్య:- బావను నీ వెక్కడ చూచితివమ్మా?

దుర్గ.- మఱి సంతలోఁ గూరలు తెచ్చుటకుఁ బోతినిగదా! అప్పుడు రాజనీధిలోఁ జూచితిని.

తిప్పయ్య:- ఏమిరా తిరుపతయ్యా!

తిరుపతి:- అవును మామా! నేను మధ్యాహ్న మే కొండనీరు వచ్చితిని.

అప్పటినుండియు మీ యింటి కొఱకూరంతయుఁ దిరిగి తిరిగి నా కాళ్ళు కండెలు గట్టినవి.

తిప్పయ్య:- తెలివిగలవాడవు. మంచిపనిచేసితివి. ఇంతకును నీకుఁ జన్నతనమునుండియుఁ దిరుగుడలవాటే కదా! ఇప్పటికైనఁ గొంపకుఁ జేరినందులకు సంతోషము. అహమ్మాయీ! దుర్గన్న యప్పుడే నిద్దరకుఁబడినాడు గాఁబోలు. బావ కొక యంగవస్త్రము దెచ్చి యిమ్ము, స్నానము చేయునేమో. ఏమిటి తిరుపతీ! స్నానము చేయుదువా!

ఇట్లనుచుఁ దిప్పయ్యగారింటిలోని కేగిరి. 'తిరుపతి' యను మాట వినినప్పుడెల్ల శ్రీనాథునకు గుండెలలో ములుకులు గ్రుచ్చి స్క్లలుడెను.

అనచివంశస్థులగు వణిక్కుంగవులకు విక్రమ సింహపురము పై తామహాస్థానము. కాంచీపురము మాతామహాస్థానము. ఉభయవంశములను భూతల సముద్రతల వ్యాపారములం దగ్రగమిత్వము వహించి యశేషైశ్వర్యము నార్జించి రాజధిరాజులకుఁ దలలో నాలుకలై ప్రవర్తిల్లుచుండెను. విక్రమ సింహపురమునందవచి పాణయసెట్టి వణిజులకుఁ జక్రవర్తి. ఆయనకు నౌకాయానము నందభిలాషమెండు. ద్వీపాంతరములలో నౌకావ్యాపారము నాయనయే మొదట నారంభించెను. ఆయన పుత్రుఁడు దేవయసెట్టి, గొండి యారంభించిన నౌకావాణిజ్యమును శతధావృద్ధి గావించెను. ద్వీపాంతరములనుండియు, ఖండాంతరములనుండియుఁ బర్వతరాగిది మణివిశేషములను, గస్తూరి ఘృతసారాది సుగంధ ద్రవ్యములను, సింధురములను, పైంధవములను, శాలిధాన్యములను, చీనాంబరములను గొనివచ్చి దక్షిణభారతము నందలి, భూపాలురకు విక్రయించి యపరిమితమగు ధనము నార్జించెను. తిప్పయసెట్టి కుబేరుఁడన్నచో న్యూనోక్తి రోషముపట్టును. ఆయన రాజ్యము లేనిరాజు. అనాటి రాజ్యముల కాయన ప్రాణము. ఆయన రేవులకడఁ జెల్లించు సుంకములతో రాజ్యములు బదుకవచ్చును.

కప్పలి, జోంగు, వల్లి, వలిక, సమ్మను మున్నగు నౌకాభేదము లాయనకు వందలుగాఁ గలవు. చీనినుండి చీనాంబరములు, పంజరమునుండి కర్పూరము, కాశ్మీరమునుండి కుంకుమపూవు, గోంభోంటల నుండి కస్తూరిజవాదులు, మలయా నుండి చందనము, తరుణా సీమండ్రి పటరజలుము యాంపనుండి ముత్యాలు, సింహళమునుండి

యేసుంగులు హురుముంజనుండి జననాశ్వములు, ఢిల్లీనుండి కప్పరభోగి శంకులములు నాయన తెప్పించువాడు. కుబేరు డొక్కదిక్కునకే యధిపతి. అవచిదేవయసెట్టి యన్ని దిక్కులకు నధిపతియే.

దేవయ తండ్రి తాత లెల్లరు మహాభక్తులు, మహాదాతలు. ఉభయవంశములందును పరమమాహేశ్వరులు బరమవైష్ణవులుగలరు. కంచి యేకామ్రనాథునకు వార్ష్యములు గట్టినవారు, వరదరాజస్వామి బొడ్డున బాలార్కమను పద్మరాగముణిబొదిలించినవారు, తిరువళ్ళూర యోజనశ్రయాయతమగు తటాకము గట్టించినవారు, కావేరీనదికి గార్వానరాసులతో సేతువులునిర్మించిన వారు దేవయవంశీయులు. వారు వస్తుబేహళములతోపాటు కీర్తిబేహళమాకు వితరణులు. దేవయసెట్టికుమారుడుతిప్పయసెట్టి. తండ్రిదీప్తిపాంతరములకేగి తెచ్చిన సామగ్రిని కుమారుడు దేశమున నానారాజన్యల భండాగారములకుఁ కేర్పించుచుండువాడు. దేవయసెట్టి పృథ్వీదండగుటచే నీనడుము దిప్పయ సెట్టియే స్థానిక నై దేశిక వ్యాపారమంతయు నిర్వహించుకొనుచుండెను. తిప్పయసెట్టి కక్షరాభ్యాసముగావించినవాడు పిల్లలమఱి పెద్దన్నగారు ఆయనచేతిచలున యూరకపోలేదు. తిప్పయసెట్టికి వాణిజ్యముతోపాటు సాహిత్యమునందుగూడ చక్కని యభిరుచి యేర్పడినది. వ్యాపారము తిప్పయచేతికి వచ్చినచాటిపండియు దేశమున వసంతోత్సవము లందాసక్తి యినుమడి ముబ్బడియైనది. ఒక్కొక్క యే డొక్కొక్క రాజ్యమున సుగంధశాలాధ్యక్షతవహించి యాతడు రాజులదత్తుకు వసంతోత్సవములు నిర్వహించుకొనుట నేర్చెను. తననై వాచారము నలన వ్యాపారమునకు దెబ్బరాకుండ పరమవైష్ణవులగు ప్రభువులకుఁ గూడ ప్రాణమిత్రుడై నిర్వహించుకొనగల సేతిచతురుడు తిప్పయ

సెట్టి. విద్యాసగరసరపతులకు, దేవగిరియశ్వపతులకుఁ గట్కపురగజ పతులకు నాతఁడు వసంతసచివుడు.

ఇంతవఱకుఁ గుమరగిరి ప్రభుని ప్రతివర్ష వసంతోత్సవములను దేవయసెట్టి స్వయముగ నిర్వహించుచుండెను. తాను వృద్ధుఁడు. సమ యుఁడైన కుమారునిపై సర్వభారము విడిచిపెట్టి తాను కంచి యందే స్థిరనివాసమేర్పరచుకొని యేకామ్రనాభునిసన్నిధిని గాలక్షేపముచేయ నలెనని దేవయసెట్టికి సంకల్పముగలిగినది. కుమరగిరి ప్రభువునకీకూట చెప్పి కుమారు నాయన కొప్పగించిపోవలెనని యాయన యాయఁడు తిప్పయసెట్టినిగూడ నెంటబెట్టుకొనివచ్చెను. దేవయసెట్టి యభిప్రాయ మెఱిగి రెడ్డిరాజ్యవైభవమున కాయన యిన్నియేండ్లుగాఁ జేసిన సేవకుఁ దగినరీతి నాయనను సన్మానింపఁదలంచి ప్రభువనాఁడు కొలువు దీర్చెను. సర్వరాజు లాంఛనములుధరించి సముజ్వలవేషుఁడై ప్రభువు రత్నసింహాసనములంకరించెను. ప్రభువుప్రక్క బాలాసనమునఁ గుమారాన్న పోతాశ్శి యాసీనుఁడై యుండెను. దక్షిణపార్శ్వమునఁ గాట యవేమాశ్శియు నల్లాడరెడ్డియు, వామపార్శ్వమున దేవయసెట్టియుఁ దిప్పయసెట్టియు నాసీనులై యుండిరి. దుర్గాధిపతులు, సీమాధిపతులు, దండనాథామాత్యులును దమతమ యధికార లాంఛనములు ధరించి యుచితాసనముల నలంకరించియుండిరి. వామనభట్టువేదికపై కేరెంచి,

"కీర్తిప్రతాపసాభాగ్య త్యాగభోగవిభూతిభిః

ఏక ఏవ కలా శ్లాఘ్యః కుమారగిరి భూపతిః

వసంతవేలాసు దిశావహునాం కర్పూరఖండైః కృతమండనశ్రీః

కుమారగిర్యాఖ్యవసంతరాయః కీర్తిప్రతాపాభరణో విభాతి.

అని పఠించినంత నిరుప్రయవందులు వేదికకిరువైపులనిల్చి "శ్రీ మన్మహారాజాధిరాజ, జగన్మోబ్బగండ, ఆనియమండలీకరగండ, అపరి

మిశ్రభూదాన పరశురామ, అనేకనగరోపకంఠప్రతిష్ఠాపిత ఒహువిధా  
రామ, ఇగదగోపాల, గుఱ్ఱిణ్ణట్టువిభాళ, ప్రజ్ఞాచతుర్విధోసాయ, కేళా  
దిరాయ, రాయవేశ్యాభుజంగ, వీరనారాయణ, కర్పూరవసంత  
రాయ శ్రీ శ్రీ శ్రీ కుమారగిరిభూపాల జయీభవ విజయీభవ” యని  
బిరుదప్రశస్తి పఠించిరి.

పిమ్మటఁ గాటయవేమారెడ్డి యిట్లు పలికెను.

“అఖండమైనకాల మీశ్వరస్వరూపము. సృష్టిస్థితిలయము  
లనెను విశ్వరలీలలీ కాలాగ్నిములై ప్రవర్తిల్లుచున్నవి. అసంలేకళ్యాణ  
గుణుడగు పరమేశ్వరుడు తన విశ్వమోహసమూర్తితో సాక్షాత్కరించుకాలము వసంతము. శ్రవణసుభగములగు కోకిలగానములచే,  
ఘ్రాణసుఖములగు సురభిఘానములచే, స్పర్శసుకుమారములగు పల్లవ  
గుచ్ఛములచే, దర్శనోత్సవములగు చిత్రనర్తపుష్పములచే, రసనాస్వా  
దువులగు సరసఫలములచే సర్వేంద్రియ సంతర్పణ మొనరించు వసంతము  
సకలఋతురాజము. వసంతఋతువున కధిష్ఠాన దేవతయగు మదనదేవునిఁ  
బూజించుట యనఁ గాలాగ్నికుండగు పరమేశ్వరుని బూజించుటయే.  
కొండవీటిరాజ్యమునం దీవసంతోత్సవ నిర్వహణాచారము నెలకొల్పినది  
శ్రీయనవేమసుహాప్రభువు. శ్రీకుమరగిరిప్రభువా యాచారమును దప్పక  
పాలించుచున్నారు. వేమప్రభువులనాటనుండియు సవచిదేవయసెట్టి  
గారే యీయుగస్సనిర్వహణమునఁ బ్రభువులకుఁ గుడిభుజమై యుండిరి.  
కాలసుంతయు వసంతముగనే భావించి యారాధించి యనుభవించుగల  
భావులు దేవయసెట్టిగాను. మన్మథునకుఁ జైత్రునివలెఁ గుమరగి  
రిప్రభువులకు దేవయసెట్టిగాను తోడై కొండవీటి వసంతవైభవములన  
విశ్వవిఖ్యాతము గావించినారు. శరవృతువున గజశరంగకర చాలాది

సమరనామగ్రహి, వసంతేయుతవృషాః గచ్ఛాదకాఘనసారాది సరసనామగ్రహి  
సమకూర్చ దేవయ సెట్టిగారు కొండవీట వీరశృంగారముల విహారములకు  
దోహదము గావించుచున్నారు. ఈ రాజ్యమునకుఁ దరతరములుగా వా  
రొసర్చుచుండిన యమూల్య వీరకుఁ గుమరగిరిప్రభువు లత్యంతసంతోష  
హృదయులై నేడు వారిని సన్మానించు సంకల్పించుచున్నారు. వణిగ్జాత  
కాయన కరీలుములేనిరాజు. ప్రభువాయనకు రాజోచితములగు లాంఛ  
నము లొసఁగి సంభాషింపఁబూనుట యుచితజ్ఞతకు లక్ష్యభూతముగ  
నున్నది. ”

గజతురంగహందోళికాచ్ఛత్ర చామరాది రాజలాంఛనము  
సంపాది యనర్హమైనను ముగ్ధులగు పతకములు గంగమునం దలంకరించి  
కుమరగిరిభూపతి దేవయ్య సెట్టిభుజముకట్టి సంభాషించెను. దేవయ్య సెట్టి  
యై హామమును నుప్పొంగుచు ముఖమున నానందము వెల్లివిరియుచుండఁ  
బ్రభువునకును, సభకును వంగి నమస్కరించెను. ఆయన కుద్రదేకము తల  
మున్దులగుచుండెను. తాను కోట్లకొలది ధనమార్జించెను. రాజాధి  
రాజుల మన్ననలందెను. కాని నేడు కుమరగిరిచేసిన సన్మాన మాయతను  
బరవశునిగావించినది. ఇట్లు సంభవించునది యాతఁడెన్నఁడును నూహించి  
యుండలేదు. తాను నైశ్యుఁడు. వాణిశ్య మాయన కులవృత్తి. భగవం  
తుని కృపనలనఁ దనకావృత్తియందుఁ జక్కగాఁ గలిసివచ్చినది. పరమే  
శ్వరుఁ డొసంగిన యా సిరిసంపదలకే యాతఁడు సరమసంశుప్తుఁ డగు  
చుండును. నేడు కుమరగిరిప్రభువు కావించిన సన్మాన మాయనకు స్వాప్తి  
కానుభవమువలె నుండెను. కుమరగిరిప్రభువు స్వయముగఁ దనకంఠమున  
పతకహార ముంచుచుండఁ దేవయ్య సెట్టికి సర్వాంగములను బులకీకృతము  
లయ్యెను. ఆయన హృదయము ద్రవించి కన్నులలో బాష్పములుగా  
నిలిచెను. కనుకెప్పుల బాష్పకలము సుప్పలించుకొనుచు, గళమునఁ

దక్షిమిగొనివచ్చు గాఢద్యము నణంచుకొనుచు నాతడు పట్టజాలని యానందోదేకమున బ్రభువు పాదములంటి కంటికద్దకొని యిల్లసియెను.

“శ్రీమత్కుమరగిరి మహాప్రభువులు పరమ కరుణానుయులు. హేమాద్రి నిగడితదానవతదీక్షితులు. లలితకళానతారులు. ఏబది యేండ్లుగా అనచివంశము పంటవంశము నాశ్రయించుకొని నర్థిల్లుచున్నది. శ్రీవారు యువరాజపట్టాభిషిక్తులయిన నాటినుండియు మాకు నసంగ మర్థవంతమైనది. కొండవీటగస్తూరిరాసులు మాయింటగనకరాసులు గురిసినది. ప్రభుమహారాయములూర్తముననే ప్రభువులకు నాయం దమి తానురాగ ముడయించెను. అమితవిశ్వాసము గుడురుకొనెను ఏమేమి ద్రవ్యములు తెచ్చితిన్? ఎంతెంతగనము పుచ్చుకొంటిన్? నాకే తెలియును. ఈనాడు ప్రభువులు నాకీ యపూర్వగౌరవము గావించినారు. ఇది నేనెన్నఁదును నాసించినదికాదు. ప్రభులు నాకును నావంశమునకును. నాకంటిని గావించిన యాయదారసన్మాసము నన్ను ముగ్ధుని గావించుచున్నది. ఏమి చెప్పనలెన్? ఏమి చేయనలెన్? నాకు దోచకున్నది. ఈరాజలాంఛనములతో పాటు సర్వలక్ష్మముగ మోటుపల్లి గేవున వ్యావారముచేసికొను నధికార దానశాసనమునుగూడ ప్రభువులు మావంశమునకు బ్రసాదించినారు. ప్రభువుల వితరణము నన్నానందముచే నప్రతిభుని జేయుచున్నది. నేనేమియుఁ జెప్పజాలకున్నాను. ప్రభువులు నాకు ప్రసాదించిన బిరుదాధికారములను నుం తిప్పయసిట్టి కప్పగించుచున్నాను. ఆతనిని ప్రభువుల కప్పగించుచున్నాను. గౌరవాన ప్రభువులే ప్రమాణము” అనుచుఁ దేవయసెట్టి ప్రభువు ప్రసాదించిన బిరుదహారమును గొడుగు కంఠమునందలంకరించి, దానశాసనము నాశని హస్తములందుంచి యాతనిని ప్రభువు చేతుల నప్పగించెను.

ఉత్తరీయాంచలమునఁ గన్నులు దుడిచికొనుచుఁ దన యాననముచేత నిలుచుండెను.

తిప్పయసెట్టి ముప్పదిమేండ్లవాఁడు. గళమున చిరుదపతకమును గరమున సధికారపత్రమును ధరించి మాఁగఁచు శ్రోత్రగాఁ బట్టాభిషిక్తుఁ డైన రాజకుమారునివలె నుత్సాహము మూర్తీభవించి నట్లుండెను. ఆతఁడు ప్రభువుసాదములకుఁ బ్రణమిల్లి “తరతరములనాటి యనచి పంటాన్వయముల యనురాగబంధ మీనాకు మాయందిట్లు ఫలించినది. ప్రభువులు సృష్టించిపోషించిన మాయంగబలము సర్థబలము ప్రభువుల యధీనములు. ప్రభువుల యభ్యుదయమే మా యభ్యుదయము. సర్వ రాజ్యములును మాకు బంధుగృహములవంటివి. కొండవీటి రాజ్యము మాకు స్వగృహమువంటిది. ప్రభువులు మా తండ్రిగారియం దెట్టియను రాగప్రత్యయములుఁచిరో అట్టివి నాయందునుఁ బ్రసాదించుతురని ప్రార్థింతును. అవచివంశీయుల యంతఃకరణము ప్రభువుల కనుభవసిద్ధమైన ప్రత్యక్షవిషయమేకదా” యని ప్రభువునకు, యువరాజునకు, సభకు నమస్కరించెను.

ప్రభువున కేవల యాలోచనలు పోవుచుండెను. దేవయసెట్టి యెంత యదృష్టశాలి! లక్షయమైన యైశ్వర్యమును సమర్థమైనసంతానమున సమర్పించి జీవితచారితార్థ్యమును జూరలుగొనుచున్నాఁడు. తానో! కేతుగ్రస్తమయినరాజ్యము, రాహుగ్రస్తమయినసంతానము. దీర్ఘముగ నిశ్చింతించి ప్రభువు కొలుపుచాలించెను.

పౌరెనుప్రాద్యైకీనను శ్రీనాథుఁ డింకను నిద్రలేనలేదు. తిప్పయ్య గార్లు స్నానాద్యనుష్ఠానములు తీర్చికొని యదుగ్ధులైఁ గూర్చుండి లెక్కలు వ్రాసికొనుచుండెను. పెంప ముఖముగడికికొనుటకై దుర్గ యరు



గుపైఁ జెంబుతో నీళ్ళును పలుదోముపుల్లయు సమర్పి యుంచెను. ఇంటిలో బిల్లలసందడి యధికముగ నుండెను. దుర్గన్న “తిరుపతిబావా, తిరుపతిబావా,” యని శ్రీనాథునిఁ దట్టి లేపెను. అతఁ డులికిపడిలేచి దుర్గన్నను దినివేయునట్లురిమి చూచెను. దుర్గన్న యడలిపోయి నంట యింటిలో నక్కచాటున నక్కెను. శ్రీనాథుఁడు మంచమునకుమఁ దీరి కూర్చుండి “మామా! నేను కుమరగిల్గిప్రభువునుఁ జూడవలె” నని కేకవై చెను. “ముందు మొగము గడుగుము. తరువాతఁ జూడవచ్చు” నని చూయన నవ్వెను. శ్రీనాథుఁడు మంచము విడిచి యరుగుపైఁ గూర్చుండి ముఖము గడుగ నారంభించెను. తిప్పయగా రాతనివంకఁ జూచి “తిరుపతీ! మెడలో నది యేమిటిరా!” యనెను. శ్రీనాథున కొడలు మంచుకొనిపోయెను. “ఇదిగో మామా! నీవు నన్నింకఁ దిరుపతీ తిరుపతీ యనరాదు” అనెను.

తిప్పయ్య :- పేరు పెట్టి పిలిచిన నట్లులికి పడెదవేమిరా?

శ్రీనాథుఁడు :- నాపేరు తిరుపతిగాదు.

తిప్పయ్య :- తాళవలె నీవుఁగూడ పేరు మార్చుకొంటివా యేమి?

శ్రీనాథుఁడు :- అవును. ఈ వెధవ తెలుఁగుపేరు నాకసహ్యముగా నున్నది.

తిప్పయ్య :- అందులకని సంస్కృతపుఁ బేరు పెట్టుకొంటివా!

శ్రీనా. - అవును. నీవింక నన్ను శ్రీనాథుఁడు అనవలెను.

తిప్పయ్య :- సరే. పేరు మార్చుకొంటివి గాని గుణ మేమియు మారినట్లు లేదు.

శ్రీనా :- నీకట్లె యుండును. బండెను సంస్కృతగ్రంథములు చదివెలివి. కాదంబరి నాకుఁ గంఠస్థము. కాదందువేసిఁ గాచికొనుము. ఇట్లని శ్రీనాథుఁడు పలుదోముపుల్ల పంటి సందుననే యుండఁ గాదంబరి గడగడ నోప్పగింపసాగెను. తిప్పయ్య పకపక నవ్వుచు “ముఖ మార్జనము పూర్తిచేయుము. కుమరగిరి ప్రభువున కొప్పగింతువులే” యనెను. శ్రీనాథుఁడు మొగముగడిగి స్నానమునకు సిద్ధమయ్యెను.

తిప్పయ్య :- ఒరే తిరుపతీ! మెడలో నది యేమిటిరా?

శ్రీనా :- ఇప్తలింగము.

తిప్పయ్య :- గళమున శివలింగము గట్టితివి. కంఠమున గానంబరి బట్టితివి. కొండవీటఁ గాలు పెట్టితివి. వీధిలో నడుగుపెట్టి చూచుము. నీకే తెలియును.

శ్రీనాథుఁడు స్నానము ముగించి ప్రాశ్నఖండై నిలువఁబడి ప్రాంబలియై మయూరుని సూర్యశతకమంతయుఁ గంఠమెత్తి పఠించెను. శ్రీనాథుఁడు మధురముగ శ్లోకములు పఠింపఁగలఁడు. దుర్గయ శ్లోకములు వినుచుఁ జేతిలోని పని మఱచిపోయెను. శ్రీనాథుఁడింటిలోనికనచ్చ కట్టుకొనుటకుఁ బంచెకై తడవుకొనుచుండెను. దండము మీఁది యుదికిని పంచె నొకటి తీసి దుర్గ మంచముపై నుంచెను. శ్రీనాథుఁ డది భరించి తాను దెచ్చుకొనిన ప్రాత సాలువు పైఁగప్పింపి వెలుపలికి నచ్చి “మఁమా! నేను ప్రభువు దర్శనమునకుఁ గోపుచున్నా” ననెను. “పిచ్చివాఁడా! ప్రభువు దర్శన మంత సులభమనొంటివా? ముందు మంత్రుల దయ సంపాదింపుము. ప్రభువు గారి యాదైనిఁ జూచుకొండము అరియేటి యన్నయ మంత్రిగారు మన పాకనాటివాఁడు. ఆయనకు నన్నుఁ గాన్పింతును రమ్మ”

తిప్పయ్య శ్రీనాథుని వెంట నిడుకొని యన్నయమంత్రి యింటి మొగ నాలకేగెను. అన్నయమంత్రి యప్పుడే రాజభవనమునుండి తిరిగి వచ్చెను. తిప్పయ్య యాయనకు నమస్కరించి “వీడు నాచెల్లెలి కొడుకు” అనుచుండగానే “నాపేరు శ్రీనాథుడందుకు” అని యూతఁడు మంత్రికి నమస్కరించెను. అన్నయమంత్రి వారినిగూర్చుండ నియమించి చిటునవ్వునవ్వుచు “తిప్పయ్యగారికొక సమస్య తీతిపోయి నది. చూచుకొన యల్లుడే దొరికినా”డనెను.

తిప్పయ్య :- తమరు వీనికిఁగూడ నొకదారి చూపింపవలెను. వీనికిఁ దాతగారిపోలికలు వచ్చినవి. ఈ నేలువ వీని తాతగారిదే.

అన్నయ :- కమలనాభామాత్యుల పేరు నిలువఁ జెట్టు నన్న మాట. ఆయన సంస్కృత ప్రాకృతములం దుద్గండపండితుఁడు గదా.

శ్రీనాథుఁడు :- ఆయన పద్య పురాణము రచించెను.

అన్న :- అవును. ఆయన యచ్చముగాఁ దెలుగు వాఁడు గానందువల్ల ఆ గ్రంథమునందొక తెలుగు గాని తెలుగున వ్రాసి ననియు నందువల్లఁ దెనుగు వారికది రుచింపక దానికి రావలసిన ప్రశస్తి రాలేదనియు నందురు.

శ్రీనా :- ఆయన సంస్కృత ప్రాకృతములందుఁగూడ ధారాళ ముగఁ గవిత్వము చెప్పెడివారట.

అన్న :- అవును. ప్రాకృత మాయనకు మాతృభాషయేకదా. అల్లాయుద్దీనోరుగల్లు నామ్రాజ్యమును జయించిన విడప దేవగిరి ప్రాంత ములనుండి పెక్కు బ్రాహ్మణ కుటుంబములను దీసికొనివచ్చి మన ప్రాంతముల గరణములుగా నియమించెను. వారందఱు మాహారాష్ట్ర

బ్రాహ్మతము మాతృభాషగాఁ గలవాడు. ఇప్పటికిని వారి కుటుంబము లలోఁ బ్రాకృతమును బచ్చి పచ్చిగా మాట్లాడుచునే యుందురు. నీకుఁ గూడఁ గొంచెము పట్టుబడియే యుండును.

శ్రీనాథ :- నాకుఁ బ్రాకృతము బాగుగావచ్చును. ఇప్పుడు నేను సప్తశతీఁ దెలుగు చేయుచున్నాను. ఒక పద్యము విందురా ?

అన్న :- నేను వినుటకేనుగాని. ముందుగా మీరొక పర్యాయ మనంతయ్యగారిని జూడుడు. ఆయన మెచ్చినచోఁ బ్రభువు మెచ్చి నట్లే. కాని ఇంకొక్కమాట. అనంతయ్యగారు వైష్ణవుడే యైనను శైవమునుగాదనడు గాని లింగధారణ మంగీకరింపడు. నీ వాయన ముండెట్లు నెగ్గించుకొందువో ! మన వాడవు గదాయని చెప్పు చున్నాను.

తిప్పయ్యగారు శ్రీనాథునివంక సవ్యుచుఁ జూచెను. ఇరువురు నన్నయ మంత్రికి నమస్కరించి సెలవు తీసికొనిరి.

## ౬

కుమారాన్న పోతారెడ్డి పంజెండేండ్లవాడు. అయిదను నైదా శేషి నానినలె నుండును. అతని యెదవ యేటనే తల్లి స్వర్గము నలంకరించెను. మాతృ వియోగమా పసిబిడ్డ హృదయము సత్తుకొని పోయెను. ఎన్ని రాజభోగములున్నను ఆ బెంగ యాతని లేత యెడఁద లోతులలోఁ బాతుకొనిపోయి బాల్యమునందే వార్ధక్యము నాతని కనుభూతికిఁ దెచ్చుచుండెను. నూతేండ్ల జీవితమును బదియేండ్లలో సదిమిపట్టినచో నెట్లుండునో యాతని ముఖముఁ జూచిన స్థలండును. చేతయు పాతయుగాని చిలిపి పిల్లవాడు రాజప్రాసాదకుడ్యముపైఁ

ఓకరి బాకరిగా గీచిన చిత్రపటము కుమారాన్నవోతాడెడ్డి. ఆతని కన్నులలోఁ జక్రవర్తి లక్షణము లున్నవని నరసింహ పండితుఁడు చెప్పుచుండును. కొండపిటి రాజ్యము నాతఁడు సామ్రాజ్యము గావించు ననియు నాతని జాతకమున సామ్రాజ్య నిర్మాతృ లక్షణములు స్పష్టముగ నున్నవనియు నరసింహ పండితుఁడు ఘంటాపథముగఁ జూచుచుండును.

భార్యావియోగము కుమరగిరి ప్రభువున సగము క్రుంగఁదీసెను. శృంగాయుఁ బినతండ్రియుఁ దనకై సామ్రాజ్య భవనము నిర్మించి పెట్టుచుండిరి. ఆ భవనమున నానంద లక్ష్మీ నాట్య విలాసములు వెలయుచుటకుఁ దాను కృషి చేయుచుండెను. సలుబదియేండ్ల వయస్సునఁ దాను బాలరాజు. యౌవనము తొలఁగిపోవుచున్నను బాల్యము పీఠము పెట్టుకొని కూర్చున్నది. ముసలితనము ముసరిగొనివచ్చి పై పై నలముకొనుచున్నను లోలోనఁ బసితనము చిప్పిలుచునే యుండెను. యౌవనమున సర్వభోగములను నిరాఘాటముగ సనుభవించి యాయన యకాలమున ముకుసలి తనమును గొనితెచ్చుకొనెను. ఆయన బహ్వంగనా సక్తుఁడయ్యు భార్యయం దశ్యంతానురక్తుఁడు. యువరాజ్ఞ యుండములరాశి. లోకమున నందఱునునది శరీరము నాశ్రయించి యుండును. యువరాజ్ఞ శరీరమే యండము నాశ్రయించియుండును. కుమరగిరి కామి విభాన నామగ్రీ మాత్రమే. అనుభవ మస్యథా సాధ్యము. ఆమె కదలినచో, మెడలినచో వచ్చమైన యండము కదలినట్లు, మెడలినట్లు నుండును. భరతముని శరీరపుగదలికలను జెప్పెను. కుమరగిరి యండపుఁ గదలికలను జెప్పఁగలఁచెను. వసంత రాజీయము సృష్టించెను. యువరాజ్ఞ యండము శరీరధర్మముఁ బరిత్యజించి యచ్చమైన యొక లీలానుభూతిగా నంతఃపురమున సంచరించు

చుండును. ఆ యనుభూతికి సూచకల్యసచేయవలెనని కుమరగిరి తహ తహ పడెను. దానిని రేఖలలో జతించెను. ప్రతిమలలో బంధించెను. పాలకాతి ప్రతిమలలోఁ బ్రతిష్ఠింపఁబడిన యా యందమునకుఁ గడలికలు గల్పించెను. ఆ కడలికలు గల ప్రతిమలతో లకుమఁదేవిని సృష్టించెను. యువరాజ్ఞి యందమును బ్రతిమలలోఁ బ్రతిష్ఠించుకొనుచు, లకుమఁదేవి నాట్యములలోఁ గడలించుకొనుచుఁ గుమరగిరి యువరాజ్ఞిని బ్రతికించుకొనుచుండెను. ఆ ప్రతిమలను, ఆ నాట్యమును జూచినంతసే పాయన నిండుప్రాణములతో జీవించును. తక్కిన యప్పుడాయన శరీరము చైతన్య లక్షణమాశ్రముగఁ జలనవంతమై యుండును.

కుమారాన్నవోతారెడ్డికన్నులలో యువరాజ్ఞప్రాణములు గదలి యాచుచున్నట్లు కనిపించును కుమరగిరికాకన్నులు చూచినప్పుడెల్ల మరఁగించుచున్న యువరాజ్ఞ కన్నులు గుఱుతుపచ్చును. యువరాజ్ఞప్రాణము లొకన్నులలోనుండి తన్నుఁబూచుచున్నట్లుండును. సుఖమో దుఃఖమో వివరింపరాని యొకభావ మాయన నావేశించి యాయన యుద్విగ్నుఁడగుచుండును. ఈ నిసుఁగు సామ్రాజ్యము నిర్మించునని సరసింపఁపడితఁడనును. కర్పూరఖండమునలె నానాటికి హరించుకొని పోవుచున్న యీ యర్థకుఁడు సామ్రాజ్యము లేలునా! కుమారాన్నవోతారెడ్డికి ముత్తాశపాలిక వచ్చినది. రెడ్డిరాజ్యస్థాపనకై రేబవళ్ళు నిర్విరామముగ నాపొవరంగమే యంతిపురముగఁ గాలముబుచ్చి ప్రోలయవేమారెడ్డి రాజయత్నముగైస్తుండెయ్యెను. కుమారాన్నవోతారెడ్డి కావ్యాధి వారసత్వమై పరితనముననే సంత్రమించినది. ఈ ఒహళపక్ష తపాకరుఁడైనాఁడు కుమరగిరి చందకారమున ముంచునో! ఈ దిగులు కుమరగిరిని పూర్తిగాఁ గ్రుంగఁగోసెను.

అవచిదేవయాసిట్టి యదృష్టశాలి. సమర్థుడైన కుమారునిపై స్రాభారము సమర్పించి తాను నిశ్చింతముగ విశ్రాంతి నొందబోవుచున్నాను. కుమరగిరి ప్రభువునకుఁ దన యేకైకసంతానము దీనస్థితి దిగులుపట్టించుచుండెను. ఆయన యంతరంగ ముద్విగ్నమైపోయెను. సన్మానసభనుండి యాయన తిన్నగా శిల్పమందిరమున కేగెను. శూన్య హృదయుడై యాశిల్పములను సేమఁ దిరుగాడెను. వక్రభావంజులందులను విలిపించుకొనెను. కొంచెము సేపు స్వత్యముచేయుచుకొనెను. సరసింహ పండితునకుఁ గబురుచేసెను. ఆయనవచ్చి యునరాజు హాళికమును విప్పి యూతఁడు దిగ్విజయమూత్ర గావించుననియు, సామ్రాజ్యము నిర్మించుననియు నాశాతకము సక్షరములను జదివి చెప్పినట్లు చెప్పెను. బౌలా దిష్టము వ్యాధిహాపమున గ్రహించుచునే యున్నదిగా. కర్కశలముచే సంక్రమించిన దీని సనుభవముచేతను నుత్తమకర్కశలముచేతను జయింపవచ్చును. కర్కశలమునకు విరుగుఁడుండవచ్చును గాని గ్రహచారమునకుఁ దిరుగుచేదని యాయన నొక్కినక్కాఁగించెను. మొగసాలలో గడియారమునం దెనిమిదిగంటలు మోగెను. హజారమున వీరాస్వామి మోహనరాగము నాలాపింపసాగెను. కుష్మదాదునిర్విశ్రాంతి యాసాన్నయి గొట్టమున వీరాస్వామి తపస్రాగావాయువులు పూరించును. ఆగొట్టమునకుఁ జైతన్యము వచ్చి యది ప్రాణాయామమున నోంకారనాదము పుట్టించును. ఆనోంకారనాద మాకాశమును మధించి యమృతి ప్రసాహముఁ గల్పించును. కుమరగిరి ప్రభువున కాంచుమృతరాగాలాపము శ్రుతిగోచరమై యాయన సర్వగాత్రపరివ్యాప్తమై క్షోభిల్లుచున్న వాయువులను స్తంభింపఁజేసెను. ఆయనఁన్నలు మూతలు పడిపోవుచుండెను. వాయువుకు ప్రభువుపరిస్థితి యనగతమయ్యెను. మెటపు మెటసిసంతలో నాఁడు ప్రభువున కాశిల్పమందిరముననే శయ్యాకల్పము గావించెను. ప్రభువు శయ్యపైఁ బడుండెను. అటునిమిరబారెను. నిద్రపట్టుచున్నది

విడిపోవుచున్నది. ప్రభువుద్విగ్నుడైనప్పుడు లకుమాదేవిని బిలిపించుకొని నాట్యము చేయించుకొనును. లేదా మల్లాంబికను బిలిపించుకొని గానము చేయించుకొనును. ప్రభువిప్పుడు నాట్యమును దిలకించు స్థితిలో లేడు. రాయప్ప మల్లాంబిక కొఱకు గబురంపెను.

మల్లాంబిక యంతఃపురమునందామెయు వేమాంబయు గుమార వీరభద్రునితో జెండ్లాట యాగుచుండిరి. ఆ యుభయుల చేతులలో బడి పూలగుత్తినంటి యాపసివాడు సర్వోపాధిపతియని పరిచారిక లకు బ్రాణములు పోవుచుండెను. వీరభద్రుని నొడిలోఁబెట్టుకొని మల్లాంబిక యాతనిపాలబుగ్గలను ముద్దులతో నింపినైచుచుండెను. "అమ్మ గారియొడి యిప్పుడు నిండుగానున్న" డని యొకపరిచారిక యనఁగా మల్లాంబిక దాని నొకమల్లెపూవున విసరికొట్టెను. పరిచారికలందఱు బగలబడి నవ్వుకొనిరి. "అమ్మగారు! అబ్బాయిని మన మిచ్చటనే యుంచుకొంద" మని యొకదాసి యనెను. "మావాఁ డిల్లటికము లుండువాడుకాదు. అంతఃగాఁ గావలసిన మీరే రాజమహేంద్రవరము వత్తురు" అనుచు వేమాంబ వీరభద్రుని దన యొడిలోనికి దీసి కొనెను. రాయప్ప పంపిన దాసి వచ్చి కబు రందఁజేసెను. కబురువిని వేమాంబ కలవరపడెను. మల్లాంబిక నవ్వుచు "నిది యప్పుడప్పుడు గుఱుచుండునదియే. భయములేదులే" యని యామెకు ధైర్యము ప్పెను. ఇరువురును రాజభవనమునకేరి.

శిల్పమందిరమునఁ దాను సృష్టించిన శిలాప్రతిమలనడుమఁ జలస మాత్రవిశిష్టమగు నొక ప్రతిమవలె బ్రభువు తల్పగతుడై యుండెను. మల్లాంబిక యన్నగారి స్థితిగొంచి యాందోళిత హృదయమైపోయెను. వేమాంబికకు గుండలు తల్లడిల్లిపోయెను. వకుళావంజులలు, రాయప్ప, నరసింహపండితుడు మందీకృతోచ్ఛ్వాస నిశ్వాసులై గండరించిన



యూర్తియై యుండిరి. తంబురాశ్రుతి సవరించికొని మూలబంధాసనమునఁ గూర్చుండి ముహూర్తము ప్రాణధారణము గావించి మల్లాంబిక మెల్లగా వాయువును రేచింపనారంభించెను. నాభీకుహరమునం గాహతమైన యానాయువు మల్లాంబిక ముఖమున నాదరూపమున సభివ్యక్తమై శంఖములు పూరించినట్లు మంద్రస్థాయిలో మధురగంభీరమై యాశిల్ప మందిరమునందలి యగువగువుననఁ బ్రతిధ్వనించెను. శిలాప్రతిమలన్నియుఁ బ్రాణవాయుస్పర్శమునఁ జెమ్మగిల్లి చివురించుచుండెను. ఆశంఖధ్వని వలయములు వలయములై శిల్పమందిరవాయువీధులఁ దరంగములు తరంగములుగాఁ గదలి యా శిలాప్రతిమలఁ గరగించి కరగించి పూలతీవలుగా రూపులుగట్టించుచుండెను. అది బృందావనము గావలయును. మల్లాంబిక కంఠమున స్వరములు తీవలుసాగి మధ్యమస్థాయిలో వేణునాదములు పలుకుచుండెను. శిల్పమందిరమునఁ బ్రతిమలన్నియు నొకదానితో నొకటి పెనవై చుకొనిపోవుచుండెను. స్వరములన్నియుఁ బూలవలె వికసించి వివిధపరిమళములు గుబాళించుచుండెను. ఘనసారములు చల్లినట్లు, ఉశీరము లల్లినట్లు, మందిరమంతయు శీతలసుగంధిల మందానిలసంచార రోమాంచిత మయ్యెను. మల్లాంబిక స్వరసంచారమున దోడిరాగిణిరూపు గొనుచుండెను. తారస్థాయిలో నాస్వరములు తారకములవలె మిలమిలలాడుచు సుపరిష్కృతమై స్ఫుటమగుచున్న యావేణురవమున గలగల వీణాక్వాణములు గురియుచుండెను. విశములైన వాయుపరమాణువు లొండొరుల నొరపిగొనుచుఁ గ్రమక్రమముగ నొకదానినొకటి పెనవై చుకొని పోవుచుండెను. బృందావనము నందనవనముగఁ బరిణమించెను. పూడినలైన శిల్పప్రతిమలన్నియు నొకేపూలరాశి యైపోవుచుండెను. ఆపూలరాశి యొకయఃస్ఫరస్పృందరి. ఆమె యమృత ఫేనపుంజములవంటి యచ్ఛనసనములు ధరించినది. కుంకుమాంకితమగు నక్షత్రస్థలమునఁ బటికపువీణ సత్తుకొన్నది. మృదులాంగు

భీష్మసరణముల నాయచ్చర ఏగాలంతుల బలికించు స్వరములు కుమః  
గిరిప్రభువు సప్తనాడులయందుఁ జక్కిలిగింతలు గొలుపుచుండెను.  
ప్రభువు సత్వేంద్రియములు నుపరతావస్థ నందుచుండెను. ప్రభువు నడు  
రంగ మంతయు నాదమయమై యానాద మంతయు నాకాశమయమై  
యా యాకాశమంతయు సచ్చరోమయమై విభ్రమించెను. అమృతాంశ  
పుంజములు ధరించిన యాయచ్చర యచ్చమైన యందము. ప్రభువు  
సంతేరింద్రియ మాచుండమున రమించుచుండెను. మల్లాంబిక తారము  
నుండి మధ్యమునకు, మధ్యమునుండి మంద్రమునకు సంచలించెలుగా  
సల్లసల్లన దిగినచ్చుచుండెను. కుమరగిరిప్రభువు నుద్వేగము చేతితో  
దిగిచినట్లు మస్తిష్కమునుండి యల్లసల్లన బాదాగ్రములకు దిగినచ్చు  
చుండెను. మల్లాంబిక మంద్రవజ్రము సంతర్కృఖముగావించి యనాహతి  
మునఁ గుంభించెను. పాదాంగుశ్యగ్రమునుండి స్రవించి ప్రభువునుద్వేగ  
మంతవాయువులఁ గలసిపోయెను. ఆయన యొకానొక మధురస్వస్థ  
మును దర్శించుచున్నట్లు అధకమున విరిసిన యచ్చపుఁ జతుఃస్వరతో  
నానసమునఁ దాడవించు నానందలేఖతో, దన శిల్పముల కుమ  
దానోకశిల్పమువలె శయ్యాగతుడై యుండెను. శిల్పమందిరములకు  
నిర్వహరము, నిశ్చలము, నిశ్శబ్దము.

కాటమనేరుండెడి తన మందిరమున నల్లాడ నిశ్చితో, గొం  
టి రాజ్యపరిస్థితులు చర్చించుచుండెను. శ్రేణైలమునుండి సాగరము  
లకు, నద్దంకినుండి సింహాద్రివటకు నసవేమి మహిపతి కొండవీ  
సామ్రాజ్యము సభిన్యాస్తము గావించెను. అన్ని గారు తనచేతనులచు  
రాజ్యమును సామ్రాజ్యము గావించి యాయన్నిగారి సంతోష నిష్ఠుడై  
చెను. పితండ్రి సామ్రాజ్యము నిర్మించుచుండఁ గుమరగిరి నాటి  
రాజధాని వికచించుచుండెను. కొండవీటఁ గుమరగిరి నిర్మించిన నుండెను.

మందిరములకు, రమణీయారామములకు, మనోహర సరోవరములకు లెక్కలేదు. కుమరగిరికి గొండవీడ వైకుంఠము. విజయకుంజరా లున నిజభుజస్తంభ సంభృత యశోమండనుడు, మహానీయాంధ్రదేశ పట్టాభిషేక సంవృత మహాభాగ్యుడు, సింహాచలాది వింధ్యపాద పర్యంత ప్రతిష్ఠాపిత కీర్తిస్తంభుడు - అసవేను మహిపతి. ఆయన యస్తమించుటతో సామ్రాజ్య సాధస్తంభములు కదురులలో గడలి పోయి కుమరగిరి మస్తకముపై గుప్పగూలి యుండెడివే. కాని చిటికెనవేల గోవర్ధనము ధరించిన శ్రీకృష్ణునివలె గాటయవేమారెడ్డి యా సామ్రాజ్యభవనమును దన భుజస్తంభము బోటియుంచినటువలె బెట్టెను. కొండవీటి వైకుంఠమున కుమరగిరి కొయన శ్రీమహానిష్ఠువు

అల్లాడరెడ్డి.- సామ్రాజ్య మిట్టి విషమస్థితియందుండ ప్రభువున కీ నిద్రయేమో నాకు దెలియకున్నది.

కాటయవేమారెడ్డి.- అది నిద్రగాదు. స్వప్నము. ఆయన పూవులలో బుట్టి పూవులలో బెరిగిన యమృతపువ్వు. ఆయన బీబితమే యొక మధుర స్వప్నము. ఈశ్వర సృష్టమగు నీ జగత్తు పరిమ సుందరమైనది. జీవుల డీ సౌందర్యము నుపాసించి సుందరమైన సృష్టి నానందరూపమున సనుభవించుటే యీశ్వరసంకల్పమునకు జరితార్థత. నామరూపాత్మకమగు జగత్తులయు గాననాట్యమయముగా ఆయన సంభావించును. నాట్యగానము లీశ్వరుని చిత్కళలనియు, తదా రాధనమున, బరమేశ్వరుని యానందము ల్లి సాక్షాత్కరించుననియు నాయన తలంపు. బ్రాగదవస్థయందు పరస్పర విరుద్ధములుగా దోచి యశాంతికి మూలములగు సనుభవములకు స్వప్న వస్థయందు సమన్వయ మేర్పడి చిత్తము ప్రసన్నమగు నట. జీవులకు బాగ్యతియే కృతకము, స్వప్న మే సహజమునట. బ్రాగదవస్థయందు దిండియములు భిన్న విషయ

ములచే నాకృష్టములై చిత్తమును వికలము గావించును. స్వప్నస్థితియు  
 దవి యుపరణములై చిత్తము కలక దేటి సుఖైకరూపమున వెలుగును.  
 కమరగిరి ప్రభువు పరమశాంతచిత్తుడు. ఆయన జీవితమును స్వప్న  
 ముగా గనుపఁగోరుట యందలి తత్త్వము నా కవగతమైనది. ఆయన  
 జాగృతిలోనుండి సామ్రాజ్యము పుట్టకపోయినను ఆయన స్వప్నము  
 నుండి కళాప్రపంచములు పుట్టుట తథ్యము. అసవేను మహీపతి  
 యీ రహస్యమును గుర్తించెను. తాను జాగృతుడై యీయన  
 స్వప్నమును గాపాడెను. ఆయన మరణమునల్ల నీయన స్వప్నమునకు  
 వ్యాఘాతము గలిగినది. బానగారూ ! మన మీ ప్రభువును గాపాడి  
 వలయును. బుద్ధిబలము, భుజబలము నుండిన జాలును భౌతిక  
 సామ్రాజ్యములు నిర్మింపనచ్చును. కాని కళాసామ్రాజ్యము నిర్మిం  
 చుట కాత్మబలము కావలయును. ప్రభువున కాబలము సుమారు  
 ముగ నున్నది. మీరును నేనును సద్బ్రహ్మవశమున నీ ప్రభువంశమునకు  
 బంధువులమైతిమి. మన బుద్ధిబలమును, భుజబలమును వినియోగించి  
 మన మీ ప్రభువు స్వప్నములు భంగముగాకుండ జూడవలయును.

అల్లాడరెడ్డి యంతయు వినెను. మొదట నాయనకుఁ గాటయ  
 వేమారెడ్డి మాటలకు నవ్వు వచ్చెను. మనుష్యులు స్వప్నములలో  
 జీవించునట యాయనకు వింతగాఁ దోచెను. కాటయవేమారెడ్డి  
 మాటలు ముగియునప్పటి కల్లాడరెడ్డికి దానుఁగూడ నేదో స్వప్నము  
 గోనికిఁ బ్రాకిపోవుచున్నట్లునిపించెను.

అల్లాడ :- వేమయ్యగారూ ! మీ మాటలయం దేదో మంత్ర  
 శక్తి యున్నది. నాకుఁ దెలియకుండగనే నేను నానికి వశమైనోళ్ళ  
 చున్నాను.

కాటయ :- ప్రభువుపట్ల మీ హృదయ మంత సిగ్గుమైనది.

అల్లాడ :- ప్రభువు వైష్ణవుడగుటకు పేతువు నాకిప్పు డవగతమైనది. కాటయవేమారెడ్డి చిటునవ్వు నవ్వెను.

కాటయ :- బావగానూ! మతము, ధర్మము, నీతి, యనువానికి లోకమున భేదము లేకుండఁ జూచినది. మత మెప్పుడును వ్యక్తిగతమైనది. జన్మ పరంపరాగతమైన సంస్కార మొకడు జీవి నంటి పెట్టుకొని యుండును. ఒకనియొక్క మత మాసంస్కారము ననుసరించి యుండును. సంస్కారభేదమువల్ల సభిరుచిభేదమును, సభిరుచిభేదమువల్ల మతభేదము నేర్పడుచుండును. పరమమాహేశ్వరుడైన యొకని గర్భమున పరమవైష్ణవుఁడు జన్మింపవచ్చును. ధర్మమనునది సార్వమానవికము సార్వకాలికమును. దేశకాలాను వర్తియగు సామాజిక నియమము నీతి. మతభేదము ధర్మభేదమునకుఁ గాని, నీతిభేదమునకుఁ గాని దారి తీయరాదు. మీరు శైవులు. నేను వైష్ణవుఁడను. మన యిరువురి మతములు భిన్నములు. మీరును నేనును బంధువులము. ఈ బంధు ధర్మము మన కిరువురకు నేకరూపమే. మన మతములు భేదించినంత మాత్రమున మన బంధుత్వము భేదిల్లునా! మన మందఱమునుఁ గుమరగిరి ప్రభువు రాజ్యమునఁ బ్రజలము. ప్రభువునుఁ బ్రజలను గలిపి నడిపించు నీతి యొకడున్నది. మతము భేదించినంతమాత్రమున నీ నీతి భేదిల్లి నవసరములేదు. స్వార్థపరులగు వారు మతమును నీతితో నుడి పెట్టి యమాయకులగు ప్రజలను దప్పిత్రోవల సడపఁజూతురు. ఒకఁడు వైష్ణవుడగుట యెంత న్యాయ్యమో వేటొకఁడు వైష్ణవుడగుటయు సంతియే న్యాయ్యముగదా. సంస్కార తారతమ్యమువల్ల ఆస్తిక్యము గూడ పలుదెలుగు లగుచున్నది. సమచిత్తవృత్తియగువారికి శివకేశవ భేదము పారమార్థికము గాదు. న్యాయహాదికము మాత్రమే. తమ:

ప్రధానుడగు వానికి వ్యావహారిక విశేషమే ప్రధానము. పారమార్థిక మైన యైక్యము వారికి భాసింపదు. లోకమున పరిశుద్ధమైన యాస్తి క్యము గలవా రేకొద్దిమందియో యుందురు. లోకులందఱును గతాను గతికమగ వారి ననుసరించి పోవుచుందురు. తెలిసి దైవతి కావచ్చును. విశిష్టాదైవతి కావచ్చును. అదైవతి కావచ్చును. తెలియకమాత్ర మేదియు కారాదు. లోకులు సామాన్యముగ నీ రెండవ తెగవారు. పరప్రశ్నయనేయ బుద్ధులగు వారెప్పు డెందుల కేదియూదురో వారికే తెలియదు. రెడ్డి ప్రభువులు మొదటినుండియు వ్యవహారమున శైవులే యయు్య పరమార్థమున దైవాదైవతమునే విశ్వసించిరి. కుమరగిరి ప్రభువు శుద్ధాదైవతి. ఆయన లలిత ప్రకృతి యగుటచే నాయనకు నైవ్యవమునందను రక్తి. కోమటి వేమాడెడ్డి యీ మతభేదము పెట్టి రాజ్యమున మరలఁ గల్గెలములు శేకెత్తింపఁ జూచుచున్నాఁడు. పదవీ భ్రష్టుడైన మామిడి సింగన్నగా రాయనకుఁ దాళము నైచు చున్నట్లు కనిపించుచున్నది. ఈ వసంతోత్సవములకు కోమటిడెడ్డియు, ఆయన తమ్ముడు మాచాడెడ్డియు మామగన్నా డెడ్డియు రాలేదుగదా.

అల్లాడ:- రాతు కొలఁది గుఱ్ఱమను సామెత యండనే యున్నదిగదా.

కాటయ:- వారును మనవలెనే రాజబంధువులు గనుక నంశ రార్యాదననుసరించి వారి నాయా దుర్గముల కధిపతులుగా నుండనిచ్చితి మనుకొన్నాడు. యథాపూర్వ ముత్సవములకు రాకపోవుట యొకటి కష్టముఁ బంపకపోవుట రెండవది.

అల్లాడ:- మీరు శాస్త్రము ననుసరించి చతురుపాయములు క్రమముగఁ బ్రయోగింపవలె నందురు. కాని లోకమున నొక్కఁడు

పరమదుష్ట ప్రకృతి యుండును. వానియెడల సూటిగాఁ జతుర్థాపాయమునే ప్రయోగించవలసి యుండును. ఒక నీతి ననుసరించు వానికి సామము సామముగా నర్థమగును. ఏనీతియు లేనివానికి ఆ సామము అసమర్థతగా నర్థమగును. ఋణశేషమును, శత్రుశేషమును ఉపక్షించు మీరీతి యేనీతియో మీకే తెలియవలె.

కాటయ :- కోమటిరెడ్డిపట్ల నాకు శత్రుభావము కలుగుటలేదు. యధార్థమునకు మన యిరువురకంటెఁ గుమరగిరిప్రభువున కాయనయే సన్నిహితుఁడు. ఆయన రాజవంశీయుఁడు. మనము రాజబంధువులము మాత్రమే.

అల్లాడ :- కనుకనే మనము రాజ్యక్షేమమునకై మాత్రము పెనఁగులాడుదుము. ఆయన రాజ్యమునకై పెనఁగులాడుచున్నాఁడు. ఇది సహజమే కదా.

కాటయ :- సహజమైనదెల్ల సమంజసము గాదుగదా. క్రమప్రాప్తమైన రాజ్యము ననుభవించుట నీతిపద్ధతి. బలప్రాప్తమైన రాజ్యము ననుభవించుట శౌర్యపద్ధతి. ఇందు మొదటిదే యుత్తమ మని, పెద్దలు కొనియాడి యుండిరి. నీతియుక్తమైన శౌర్యము మాత్రమే మన కుపాదేయ మని నా తలఁపు.

అల్లాడ :- కోమటిరెడ్డిపట్ల మీరుపేక్షచేయుచున్నారు. ఉద్యోగిసం పురుషసింహముపై తిలక్షణి! అనిగదానూక్తి. ప్రభువునాట్యము లందును, బ్రథాని నాటకములందును గలలు గనుచున్నచో రాజ్యమేమి కావలెను.

కాటయ :- మీరున్నాఁగుగదా. “వృణు తేహి విమృశ్యకారిణం గుణాల్లభ్యాః స్వయమేన సంపదః.” ఇదియుపేక్షకారు భావగారు! కేవలము ప్రతీక్ష.

అల్లాడ :- ఒకవంక విద్యానగరము, వేటాకవంక పద్మనాయకులు, నింకొకవంక గజపతులును రాజ్యమును గబళింపజూచుచున్నారు. తొమ్ములపైఁ గుంపటివలె నీకోమటిరెడ్డి యున్నాడు. వీని నిట్లుపేక్షించుటలో మీరాజనీతి యేమో నాకవగతము కావుటలేదు.

కాటయ - రాజనీతి పెట్టువలెఁ దిన్నగా బెరుగదు. లీగవలె వీలునుబట్టి యల్లుకొనిపోవును. దేనికి నను తరుణము రావలయును గదా. కార్యమనునది యేగోయొక్కణమునందే సిద్ధించును. ఆక్షణము వఱకును ఉండునదంతయుఁ గారణకలాపము మాత్రమే.

అల్లాడ :- ఏకార్యము సిద్ధించుటకైనను, బురుషకార మవసరము గదా.

కాటయ :- సంకల్ప మన్నింటికినిఁ బ్రధానము. పురుషుని సంకల్పమును నీశ్వరుని సంకల్పమును నొక్కడై సవోఁ బురుషకార మీశ్వర ప్రేరితమై ప్రవర్తిల్లును. కొండవీటి కళాస్వప్నము లీశ్వరసంకల్పమును బ్రతిబింబించుచున్నవనియు, నవి విశ్వశ్రేయస్కరములనియు నేను విశ్వసించుచున్నాను. మీరును విశ్వసించుచున్నారు. ఈ స్వప్నములకు భంగము కలుగకుండఁ గాపాడుటకు మనము సర్వాత్మనా సంకల్పింపవలయును. ఈ సంకల్పసిద్ధికి మార్గము లవియే తెలిచికొనినచ్చును.

ఇంతలో మల్లాంబయు వేమాంబయు రాజభవనమునుండి తిరిగివచ్చిరి. వారి నల్ల ప్రభువుపరిస్థితి నెఱింగి కాటయవేమారెడ్డియు, సల్లాడరెడ్డియు నొకరి మొగము నొకరు చూచుకొనిరి. అల్లాడరెడ్డి ముఖమున వ్యగ్రభావము పరిస్ఫుటమగుట గాంచి కాటయవేమారెడ్డి యాయన మూపుపైఁ జేయివైచి “ప్రభువుచు నాతమురం” డని రాజభవనమునకు బయలుదేరెను.



నాటి సాయంకాలమునకుఁగూడఁ బ్రభువునకు స్మృతి రాలేదు. వెంకోజీకి మివుల నిరుత్సాహము గలిగెను. కొండవీటి రాజ్యమున వెంకోజీపేరు విననివారు లేరు. ఆతఁడు గొప్ప యైంద్రజాలికుఁడు. వశీ కరణవిద్యయం దందెవేసిస చేయి. ఆ విద్యాబలమున నాతఁడు గావించు సద్గుణచర్యలు గాంచినచో నెంతటి నాస్తికుఁడును ఆస్తికుఁడు గావలసి నదే. ఒక యనిర్యచనీయమైన శక్తి తన్నావేశించి తనచే నీ పనులు చేయించునని యాతఁడు నుడువుచుండును. వెంకోజీ పేరునందే యేదో మంత్రశక్తియున్నది. నాటిసాయంకాలమాతని ప్రదర్శనమును దిలకించుటకై వచ్చిన జనసమూహ మింతయని యాహింపరానిది. ఎందఱు వచ్చి యేమిలాభము. ప్రభువురాలేదు. ఇటీవలఁ దాను విశేషకృషిచేసి సాధించిన యొక మహావిద్యను గుమరగిరిప్రభువు సమక్షమునఁ బ్రదర్శించి యాయనచే సన్మానము నందవలెనని వెంకోజీ యులలాటపడెను. తన దురదృష్టమువలనఁ బ్రభువున కానాఁడే యస్వస్థత సంభవించెను. తన క్రొత్తవిద్య నానాఁడు ప్రదర్శింపవలె నను నాసక్తియే వెంకోజీకి లేక పోయెను. వేలకొలందిగా మూగిన ప్రజల కావిద్యయే కావలెను. తన కాశాభంగము కలిగినను బ్రజాసమూహమున కాశాభంగము గలిగించుట వెంకోజీ కిష్టము గాలేను.

దుగ్గాధిప సీమాధిపు లుచితస్థానముల నలంకరించి యుండితికి రాజప్రాసాదమునెదుట విశాలమగు మైదానమునఁ బ్రదర్శన మేర్పాటు గావింపఁబడినది. అమాత్యదండనాథులు, నవచిదేవయసెట్టి, తిప్పయ సెట్టి వచ్చిరి. ప్రదర్శనము ప్రారంభింపవచ్చుననియు, నేదో యొకగడియ నేపు తాము వచ్చిపోదుమనియు గాటయవేమారెడ్డియు, పల్లాడరెడ్డియుఁ

గబురంబి. వెంకోజీ ప్రదర్శనరంగమున సవతరించెను. ఆతఁడాజాన బాహువు. ధనుర్దండమునంటి యాకృతిగలవాఁడు. పసుపుపచ్చుటి పంచె మోకాళ్ళు దిగియుదిగనట్లు, రెండువైపులకు విడిచి గోచిట్టి కట్టినాఁడు. ఎఱుపురంగు జరీఫూలయంగరఖా దొడిగినాఁడు. మల్లెపూళ్ల నంటి నన్నని యుత్తరీయము పదిమూరలపొడవుగలది కుచ్చువిడిచి రే పాగఁ జుట్టినాఁడు. ఎడమచేవిని జొంపము, దానిపైఁ దుమ్మెదకొడుపు గళమునఁదాయెత్తు, బాహువులఁబంచలోహముల దండకఁ జేములు, ముంజేతులఁ గండగాములు, డాకాలనందియ ధరించివాఁడు. బుగ్గలపై మెఁగినెట్టిన మీసములతోఁ జేతఁవెండిపోన్ను పేపలెత్తముతోఁ జేతఁ రంగమునం దవతరించి చుట్టునుందిరుగుచుఁ బ్రజాసమూహమునకి సలాము సలిపెను. ఒక భటుఁడు వచ్చి యాతని నవచిత్రిప్రయ్యసెట్టి కడకుఁ గొంపోయెను. తిప్పయ పట్టి యిచ్చిన కన్పూర తాంబూలమున గ్రహించి నేలంట వంగి సలాముచేసి వెంకోజీ చక్రాకారమునఁ బ్ర మొగ్గులవైచుచు మెలపు మెలసినంతలో రంగమధ్యమున నిల్చి కు చేతచూపుడువేలు నోటఁగ్రుక్కికొని ప్రజాసమూహము చెవులు గింగులెత్తునట్లుక యీలవేసెను. వెంటనే వెంకోజీ పెండ్లాము డో వాయింపసాగెను. వెంకోజీ సారకాయబూరతో నాగస్వర మూండుచ రంగమునం దటు నిటు నాగుబొమునలె మెలికలు దిరుగు బనారులు చేసెను. జనసమూహ మంతయు మంత్రముగ్గమై పోయె వెంకోజీ బుగ్గులుబ్బించి బూర నూదుచుండఁ జుట్టలు చుట్టికొని యాతని మీసములు పడగవిప్పిన పిల్లనాగులవలె మిలమిల మురిరి నాతని కన్నులముందాడఁ దొడఁగెను. ఆతఁడా మీసములను దిగ మెలివైచుకొని బొడ్డునుండి చురకల్గిని దీసి నాలుకను జేనెనువె సాచి యందొక బెత్తెడు ముక్కను కరుక్కునగోసి పై కెగుర్చునైచె. ప్రేక్షక లెల్లకు భయభ్రాంతులైపోయిరి. క్రిందఁబడుచున్న యా ము

నాశాడు నోటుదెలిచి గుటుక్కున మ్రొగి గ్రుడ్లు గిరగిర ద్రిప్పుచుఁ బకాలున నవ్వెను. ప్రేక్షకులందఱును బగలఁబడి నవ్విరి. వెంకోజీ తాటి పండంత యినుప గుంఱొకటి బలముకొలదియు నాకసమునకు విసరి సూటిగా దానిక్రింద నిలువఁబడెను. అది పిచుగు పడినట్లు తిన్నగా నాతని శిరముపైఁ బడెను. వెంకోజీ తల గిరగిర ద్రిప్పుచు నేలపైఁ గూలెను. ప్రజలందఱును హాహాకారము లొనర్చిరి. వెంకోజీకన్నులు నలుముకొనుచు గిట్టున దిరిగి యెంటికాల్చిపైలేచి నిలువఁ బడెను. ప్రజల కరతాళ ధ్వనులకు దిక్కులదరిపోయెను. వెంకోజీ తిప్పయ సెట్టి సమీపమున కరిగి యేదో మనవి చేసెను. ఆయన యొక భటుని రాజ భవనమునకుఁ బరువై త్తించెను.

కాటయవేమారెడ్డియు, నల్లాడరెడ్డియు వచ్చులోపల వెంకోజీ యొక క్షణము నాగస్వరమూది మఱల బ్రజాసమూహమును వశము నకుఁ దెచ్చికొనెను. వారు వచ్చి యాసనము లలంకరించినంత వెంకోజీ మొగమునకుఁ గ్రొత్త తెలివి వచ్చెను. ఆశఁ దిగువురకును వంగి సలాము లొనరించి రంగమధ్యమున నిల్చెను. ఒకపెద్ద కొబ్బరిత్రాటిచుట్టును రంగమధ్యమున నుంచి యాతఁడు కాటయవేమారెడ్డి నుద్దేశించి యిట్లనెను “ప్రభువా! ఈ విద్యను సాధించుటకు జీవితమంతయు ధారవోసితిని. ఇప్పటికి దీనిని సాధించితిని. మహాప్రభువున కీ విద్య చూపవలెనని యుబలాటపడితిని. కాని దైవము వేఱుగా నున్నది. తమరు నా విద్యను చిత్తగించి మెచ్చవలెను.” ఇట్లుచు వెంకోజీ “బిజలీ” యని తన యాలినిబిలిచెను. అది మెఱుఘు దీగవలె దధుకు తధుకు మనుచు వచ్చి తలమీఁది ముసుగు ముఖము మీదికి లాగికొని పెడ మొగముపెట్టి నిలువఁబడెను. వెంకోజీ కొంచెముసేపు దానిని బ్రతిమాలినట్లు నటించి యేమికావలెనో కోరుకొమ్మనెను.

అది ముసిముసి నవ్వులు నవ్వుచు “గొండమల్లె కావలె” సనెను. ఆతడు నవ్వుచు “గొండవీట గొండమల్లెలు కోకొల్లలు, ఇదిగో కొమ్మ” ని దానికి మల్లెపూలీబోయెను. అది మరల మొగము ముడిచెను. అతడు మఱల బలిమాలెను. అది “గొండ యనగా నీగొండకాదు. అదిగో ఆగొండ” యనుచు నాకసము వంకజూపెను. కొండవీటి రసికయువకు లీ యాల్కగళ్ళ శృంగారములకుఁ బొంగులు వారుచుండిరి. ఆతడు “అటులనా? సరే. అదంతపని. ఇదిగో యిప్పుడే లెత్తు” సనుచు నామెను చేయి పట్టుకొని యువచిలిప్పయసెట్టి కడకుఁ గొంపోయి “ప్రభువా! నేను కొండమల్లెఁ దేబోవుచున్నాను. నేను వచ్చువఱకు నాయాలిని తమరు కాపాడు చుండవలె” సని యామె నాయన పాదములకడ గూర్చుండఁ బెట్టెను. తాను రంగమశ్యమున ద్రాటిచుట్ట కడకువచ్చి నాగస్వరమూడుచు దాని చుట్టును దిరుగ సాగెను. ఆత్రాడు త్రాచుపామువలె తలయెత్తి యటు నిటు డల యూపుచుఁ బైకి లేచుచుండెను. వెంకోజీ క్రమక్రమముగఁ బాట స్వరము పోచ్చించుచుండెను. ఆత్రాడు బిరబిర నాకసమెక్కు లేచి నిలిచెను. ప్రేక్షకు లుచ్చాస్వసనిశ్శ్వాసములను గూడ మఱచి విస్మయ స్థబులై యుండిరి. వెంకోజీ చరచర నాత్రాటివెంటఁ బైకిఁ బ్రాకిపోయెను. ప్రజ లొడలంతయుఁ గన్నులై యా యద్భుతమును దిలకించుచుండిరి. ఇంతలో నాకసమున భయంకరమైన కేకలు — వెంకోజీ రోదసములును విసవచ్చెను. ఉత్తరక్షణమున రక్త మేకధారగాఁ గురియసాగెను. ఆ ధారవెంట వెంకోజీ ఖండిత కరపాదములు, మాంసఖండములు నేలపైఁ బడెను. ప్రజలందఱును భయవిహ్వలై పోయిరి. బిజ్జీ పరుగుపరుగున వచ్చి యా ఖండితాంగముల గొంగిలించుకొని గుండెలు బాదుకొనుచు నేడువ నారంభించెను. ఎవరికి నేమి చేయుటకును బాలు పోవుటలేదు. ప్రేక్షకమండలి యంతయు స్తబ్ధుడికినట్లు జికిపోవుచుండెను.

బిజిలీ యొక నూనెగుడ్డను గట్టికొని మొడలికి నిప్పంటించుకొనెను. ఆమె నడ్లగించుటకుఁ గూడ నెవ్వరికిని నోరాడలేదు. కాళ్ళాడలేదు. పదిమంది యామెను జాట్టుముట్టునప్పటి కామె కాలి బూదియై పోయెను. ప్రజా సమూహము వికలహృదయమై చెదరిపోసాగెను. తిప్పయసెట్టి మున్నగు వారందఱు గ్రుడ్లసిరుఁ గుక్కుకొనుచుండిరి. వేమారెడ్డికి నల్లారెడ్డికి గుండలు దడదడలాడ సాగెను.

ఆకసమునఁ జికపక సవ్యలు. జరజరఁ ద్రాటివెంట గారినప్పి నెంకోజీ సవ్యచుఁ దిప్పయ సెట్టికడ కరిగి “ప్రభువా! ఇదిగో కొండ మల్లె తెచ్చితిని. నాబిజిలీ యేది!” యనెను. చెదరిపోయిన జనసమూహ మా నూ సవ్యలు మాటలు విని మరలఁ గుదురుకొనిరి. తిప్పయసెట్టి మొగమునఁ దొంగి చూచిన తెలివి తలుకున మటుమాయ మయ్యెను. ఆయన మొగము వ్రేలవై చుటఁ గాంచి నెంకోజీ “అయ్యో నెండ్లమా” యని యేడువ నారంభించెను. ప్రజలందఱును మఱలఁ గలఁగిపోయిరి. నెంకోజీ రోదనము పట్టరానిదిగా నుండెను. ప్రభువులు, బ్రజలు దిగ్భ్రాంతి లగుచుండిరి. తిప్పయ సెట్టి యుత్తరీయము కొంగునఁ గంటి నీరు దులుచుకొను చుండెను. నెంకోజీ పకాలున నవ్వి “బిజిలీ! ఓ బిజిలీ!” యని కేకలు వ్రేచెను. భస్మరాశిలోనుండి శిలశిల సవ్య కొనుచు బిజిలీ పరువెత్తుకొని వచ్చెను. ప్రజల యుత్సాహము మిన్నం దుచుండ నెంకోజీ బిజిలీని నెంటనిదికొని యవచి తిప్పయ సెట్టికి, వేమారెడ్డికి నల్లారెడ్డికి నలాపములు గావించెను. అవచి తిప్పయ సెట్టి కాసిం దము తలమున్నగయ్యెను. ఆచూవేశమున నాయన తన కంఠము నందలి ముత్యాల హారమును దీసి నెంకోజీ కంఠము నందుంచెను. జన సమూహమును ద్రోసికొనుచు వచ్చిన శ్రీనాథునకుఁ దిప్పయ సెట్టి యీవిడిఁ గిన్నలు తిరిగిపోయెను. ఈ గారడీ వాని నిట్లు నక్కరించిన

యీ రసికుడు తనవంటి కవి నెట్లు సత్కరించునో. ఈయన యెవరో!  
తన కవిత్వము నీయనకు విసికింప వలసినదే!

తిప్పయసెట్టి వెంకోజీని మిగులఁ బ్రశంసించెను. ఇంద్రబాల విద్యయు నొక కళయే. కళలన్నింటివలె నిదియు ప్రేక్షకుల హృదయములను గరగించు శక్తికలదే. వెంకోజీవంటి సాధకుల చేతులందన్ది సిద్ధిపొంది తన కళాశ్వమును నిరూపించుకొనినది. తిప్పయసెట్టి ప్రశంసను సపనముగ స్వీకరించి చిఱునవ్వు సవ్వుచు వెంకోజీ "ప్రభువా! ఎంతకళయైనను నిది శ్శుద్రకళయేకదా!" యనను. కాటయవేమారెడ్డి యాతని వివేకమునకు లోలోన సంతోషించెను. వేమారెడ్డి వెంకోజీని యగ్రోచితముగ సత్కరించి మున్నుందా విద్యను నిగ్రహశాలురగు పండితుల సమక్షమున మాత్రమే ప్రదర్శింపు" మని మందలించెను. ప్రేక్షకులు గురిపించిన కానుకలలో వెంకోజీ దంపతులకుఁ గనకాభిషేక మగుచుండ శ్రీనాథుఁడు గ్రుటకలు మ్రింగుచు వారి వంకఁ జూచుచుండెను.

ప్రజాసమూహ మందెవ్వనినోట విన్నను వెంకోజీ ప్రశంసయే. ఉత్తమ కళలుగాఁ బరిగణింపఁబడు సంగీత సాహిత్యాదుల వలనఁ గలుగు నానందము సాత్వికము, నింద్రియా తీతమును. ఈ శ్శుద్ర కళలవలనఁ గలుగు వినోదము తామసికము నింద్రియ వశమును. పీని యందు హాసభయకోకాశ్చర్యాదులగు భావములు భావములుగనే యనుభూతములగును. ఉత్తమ కళలందీ భావములు రసత్వమున బొందును. అలౌకికమగు సద్భవసాయముచే లలిత కళలందు హృదయము రసీభవించును. తాకికమైన భ్రాంతిచే నీశ్శుద్రకళలయంద చిత్తము చెమర్చుట మగును. వానునభట్టివిధముగ విమర్శించుచుండ

దిప్పయిపెట్టి గ్రుక్కదిప్పుకొని “నామహయ్యగామా! వేను భ్రాంతుడ నైతి” ననెను.

ప్రదర్శనము ముగియసప్పటి కింకిను నొకటిండు గడియల ప్రొద్దుండెను. అవచిదేవయపెట్టికీ గుమరగిరి ప్రభువు గావించిన సత్కారమునకుఁ గొండవీటి పెట్టి బలిజ కులములవా రున్ని తబ్బిబ్బు లగుచుండిరి. విశ్రాంతినంజఁ బోవుచున్న దేవయపెట్టిని, వ్యాపార భారము వహింపఁబోవుచున్న తిప్పయపెట్టిని అభినందిచుటకై పెట్టి బలిజకులములవారు కన్యకా పరమేశ్వరి యాలయమున నొక సభ యేర్పరచిరి. తండ్రియుఁ గొడుగును బ్రదర్శనానంతరము శిల్పమందిర మున కరిగిరి.

కుమరగిరిప్రభు నప్పడప్పడే లోకములోనికి నచ్చుచుండెను. ఆయనకన్నులు దెరిచి యొక్కింత సేపల్లీ యుండి జలచేతులను మెల్లగా దనవక్షఃస్థలము సందుంచుకొలెను. రాయప్పకుఁ బ్రాణములు లేచివచ్చెను. అతఁడు ప్రభువు కన్నులలో జూచెను. ఆ కన్నులు మండహాసము గావించి యత్నించెను. రాయప్ప చేతులపైఁ ప్రభువును లేపికూర్చుండఁ జెట్టెను. ప్రభువు తన చుట్టునున్న వారిని గాంచి యాశ్చర్యపడి నట్లుండెను. ప్రభువు లేవఁబోయెను. వేమారెడ్డియు, సల్లాడరెడ్డియు నాయన కూతయిచ్చి నిలువఁబెట్టిరి. ప్రభువు వారి భుజములపైఁ జేతులూది యంతఃపురములోని కేఁగెను.

బలిజవాడలోఁ గన్యకాపరమేశ్వరియాలయ ప్రాంగణము ప్రజ లతోఁగిట కిటలాడిపోవుచుండెను. గొండవీటి పెట్టిబలిజ కులముల వా రాబాల గోపాలమునందే యుండిరి. సురుషుల కెల్లరకును శిరముల జరీపాగలు, నురముల రణనాలహరములు, కరముల మురుగులు,

బది వేళ్ళకును మణిముద్రకలు, కర్ణముల వజ్రాలకమ్మలు, పాదముల మలక వాళ్ళ కిట్టుచెప్పులు, పసిడి గొడుగులతావలు, హస్తముల పన్నె బెత్తములు, మలక బెత్తములు. స్త్రీలకెల్లరకును బాపట కిరుచక్కిని శశిభూషణములు, జడకుచ్చులపైఁ బచ్చడపు గండలు, గళముల గంబపుగంటియలు, బన్న సరములు, చెవులకు వజ్రాల కమ్మగొట్లు, ముక్కుల ముత్యాల ముక్కెరలు, రతనాల సత్తులు, నడుముల మువ్వల యొడ్డణములు, ముత్యాల మొలనూళ్ళు, ముంజేతులఁ గాంచనమణికంకణములు, నీలాలగాజులు, పాదముల గిలుకుటండి యలు, మణిశేఖరములు. ఆలయప్రాంగణమలకా సగరము నలెను నరనారీజనము గదలియాడు కాంచన ప్రతిమలనలె, రతనాల రాసుల వలెఁ దోచుచుండెను.

దేవయసెట్టియు, దిప్పయసెట్టియుఁ బూలపల్లకులపై వచ్చి యమ్మవారి దూలయ ద్వారమున దిగిరి. కులమువారి జయకోలాహల ములకుఁ జూసనవ్వులుపోవుచుఁ దండ్రీయుఁ గొడుకును నాలయమునకు బ్రదక్షిణముగావించి యమ్మవారిని దర్శించి ప్రసాదము స్వీకరించిరి. ఆలయశిఖరమున రతనాలు పొదివించుట కేబదివేల మొహరీలు చదివించిరి. ఆలయమువెడలివచ్చి ప్రాంగణమునఁ దమకై యేర్పరచిన యున్న కాసనము లలంకరించిరి. కులము పెద్దకన్నయ్యసెట్టి “లఖల దేశాల తెలికి యిండ్లనరు”ను “ఏభయ్యారు దేశాల సమస్త పెక్కండ్రు”ను సగు కీలిక సెట్టి బలిజ కులములవారి పక్షమునను గవర, ముమ్మరిదండ కుల ములవారి పక్షమునను దేవయసెట్టికిఁ దిప్పయసెట్టికి న్వాగతము పలికెను. చీనాంబరములు, రత్న భరణములు సమర్పించి సన్మానించెను. తిప్పయ సెట్టి నిలువఁబడి కులమువారు తమకుఁగావించిన సన్మానమునకుఁ గృతజ్ఞత వెల్లడించి యిట్లుపన్యసించెను. “కుమరగిరిమహాప్రభువు ధర్మమూర్తి.



మనయందట యైశ్వర్యములకు నాప్రభువే మూలకందము. మాతండ్రి గారి నెపమున నేను మనకులమునకెల్ల నాప్రభువు గావించిన రాజోచిత సత్కార మాయన విశాలహృదయమును బాటుచున్నది. ఆప్రభువు రాజ్యమునకు వచ్చిన యాయా రేండ్లుగా మనయైశ్వర్య మురుకులుబడు గులు నెత్తుచుండుట మీరెఱుంగనిదికాదు. ఆచల్లనిప్రభువు పాలనము మనకు శ్రీరామరక్ష. మనమెల్లరము నాప్రభువున కండదండయైనెలిచి కొండవీటిరాజ్యము నిత్యవసంతనిలయమై కలకాలము కలకలలాడునట్లు కృపీసలుపవలయును. ప్రభువు వైష్ణవమతాభిమానియను శంక మన కేల? కొండవీటిప్రభువు లాదినుండియు సుభయమతములను సమ దృష్టితోడనే సమర్థించుకొని వచ్చుచున్నారు. అహోబిలక్షేత్రమునఁ గళ్యాణమంటపము గట్టించిన వేమమహీపతియేకదా శ్రీశైలమునఁ బాతాళగంగకు సోపానములు గట్టించినది. షట్కాలశివపూజా ధురంధరుడైన యామహాప్రభువు హరివంశము సంకీర్తము పుచ్చికొనలేదా! కొండవీటిప్రభువుల సమరిసదృష్టిని మీరెల్లరుననుభవపూర్వకముగ నెఱిగియే యున్నారు. కొండవీటిరాజ్యలక్ష్మి నోములపంట కమరగిరి ప్రభువు. ఆయన పాలనము మాతేండ్లు వర్ణిల్లుగాక! వీరబలంజ్య ధర్మరక్షకులును, రణరంగరాములు, సంగ్రామభీములు నని పేరెన్నిక గన్న మీరెల్లరును గుమరగిరి మహాప్రభుని రాజ్యమునకు మూల స్తంభములై నిలుతురుగాక!'' కుమరగిరిప్రభువునకును నవనివంశము నకును జయజయధ్వానములతో సభయంతయు ఘూర్జిల్లిపోయెను. తిప్పయ సెట్టలేచినెలిచి సభకు సమస్కరించి తండ్రిచేయిపట్టుకొని బయలు దేరెను. ఆలయద్వారమున భద్రగజము సిద్ధముగానుండెను. తండ్రియుఁ గొడుకును గజాధిరోహణము గావించిరి. కన్నయ్యసెట్టి ఛత్రముసట్టెను. రంగప్పసెట్టియు, నెల్లప్పసెట్టియుఁ బామరములుపట్టిరి. మంగళవాద్యములు చెలఁగుచుండ మాదేగింపుసాగెను. నగరము వీధివీధులఁ దిరుగుచు

సర్థరాత్రమువఱకు నూరేగింపు సాగుచునేయుండెను. తిప్పయసెట్టి విఠ  
రణమున నారేయి కొండవీటినగరమునకుఁ బుక్కిలింతఁబయ్యెను.

౨

కొండవీట నాదినమున శైవుల యుత్సాహము పొంగులునాగు  
చుండెను. నీరశైవుల యుద్దేశము పట్టరానిదిగానుండెను. ఉత్తరదేశ  
మందలి శైవమహాక్షేత్రములు దర్శించుకొని మామిడి సింగన్నమంత్రి  
కొండవీటికిఁ దిరిగివచ్చుచున్నాఁడు. వింధ్యవాసినియగు చండికాదేవిని  
గూడ ఆయన నేవించెనట. అచ్చటనే ఆయన కోమటివేమారెడ్డిని  
గలిసికొనెను. కొండవీట నైష్ఠవపాలనము సంతమొందించి శైవపాలన  
మును బునఃప్రతిష్ఠింపుమని యాదిభైరవి నర్థించుటకై కోమటిరెడ్డి  
వింధ్యాచలమునకు దీర్ఘయాత్రగావించెను. తలవనితలంపుగా మామిడి  
సింగనమంత్రియు సచ్చటికివచ్చుట దేవీసంకల్పముగాఁ గోమటిరెడ్డిబుద్ధి  
భాసించెను. ఏకార్థప్రవణులగువారు చండికాక్షేత్రమునఁ బదిదినము  
లుండి దేవికి సలపక్షి మృగ సరబలి పూజావిధానములు యథావిధి  
నిర్వహించి భైరవతంత్రము నాచరించి యిరువురును గలిసియే తిరుగు  
ప్రయాణము గావించిరి. కోమటిరెడ్డి కొండపల్లెలో నాగిపోయెను.  
సింగనమంత్రియు కొండపల్లెలో రెండుదినములుండి స్వగృహమునకు  
బయలుదేరెను. పదిగదియలప్రాదెక్కుసరికాయన కొండవీడు చేరును.  
ఆపరమ మాహేశ్వరుని వీటిలోనికిఁ దోడితెచ్చుటకై కొండవీటి మాహేశ్వర  
వ్రతులు మేళతాళములతోఁ గోటవెలుపల గుమిగూడియుండిరి.

సింగనమంత్రి యాదినండియు శైవచారసంపన్నుడే. కుమారు  
గిరిప్రభువు సింహాసనమధిష్ఠించిన నాటినుండియు నాయన వీరశైవవ్రత  
మవలంబించెను. అద్దంకిలో రెడ్డిరాజ్యము స్థాపించినవాఁడు ప్రోలయ

వేమారెడ్డి. రాజ్యస్థాపనమునఁ దనకు గుడిభజములై నిలిచిన తనసోదరులలో మాచారెడ్డిని ధనదనోలునందును, మల్లారెడ్డిని కందుకూరు నందును బ్రతినిధులుగా నియమించి ప్రోలయవేమారెడ్డి తాను అద్దంకి నుండి పరిపాలనము చేయుచుండెను. ప్రోలయవేమారెడ్డి యనంతరమాయన పుత్రుఁడు అన పోతారెడ్డి యద్దంకిసింహాసనమెక్కెను. పశ్చిమమునుండి విద్యానగరప్రభువులయొత్తిడి మిక్కుటమగుటచే నద్దంకి యందు రాజ్యమునకు భద్రతచాలదని తలంచి యనపోతారెడ్డి రాజధానిని గొండవీటికి మార్చెను. ఆయన యనంతరము ఆయన సోదరుఁ డన వేమారెడ్డి రాజై గొండవీటిరాజ్యమును సామ్రాజ్యముగావించెను. సింహాచలమునఱకు రెడ్డిప్రభువులపాలనము విస్తరిల్లఁజేసెను. కటకమువఱకు రెడ్ల ప్రతాపబాహులు వ్యాపింపఁజేసెను. ఆయన మహావీరుఁడు. మహాదాత. హేమాద్రినిగదితములై న సర్వదానముల నాయన యొనరించెను. కవులకుఁ బండితులకు, వేదకోవిదులకు నాయన ధారవోసిన యగ్రహాగములనంతములు. ఆయన షట్కాలశివపూజాధురంధరుఁడగు పరమమాహేశ్వరుఁడు. సుకుమారశీలియగు కమరగిరిరెడ్డి యనపోతారెడ్డి మరణించునాటి కిరువదియేండ్లవాఁడు. అప్పడప్పుడే నిర్మాణదశ యందున్న సామ్రాజ్యము నాతఁడు నిర్వహించుకొనఁజాలఁడని యమాత్యదండనాథులు ప్రజలపక్షమున ననవేమారెడ్డి సర్ధింప నాయన రెడ్డి సామ్రాజ్యసారథ్యము స్వీకరించెను. ఆయన పదునెనిమిదేండ్ల పరిపాలనలోఁ గొండవీటిరాజ్యము శ్రీశైలమునుండి సాగరమునఱకును, నద్దంకినుండి సింహాచలమువఱకు విస్తరించి మహాసామ్రాజ్యమయ్యెను. ఆయనయపుత్రుఁడై మరణించుటతో రాజ్యమునఁ గలతలు బయలుదేరెను. ప్రజలలో, నమాత్యదండనాథులలో, దుర్గాధిపసీమాధిపులలోఁ జీలికలు వచ్చెను.

ధనదనోలు రాజ్యము మొదటినుండియు నొక విధముగ స్వతంత్ర ప్రతిపత్తి ననుభవించుచు బ్రధాన రాజ్యమునకు సామంతు రాజ్యముగ నుండును. మాచారెడ్డి యనంతర మాయన కుమారుడు పెదకోమటారెడ్డి యా రాజ్యమును బాలించెను. ఆయనకు వేమారెడ్డియు, మాచారెడ్డియునని యిరువురు పుత్రులు. అనవేమారెడ్డి యనంతరము కొండవీటి రాజ్యము తనకు రావలెనని యీ వేమారెడ్డి పట్టు సత్తెను. ఇతఁడు వీరమాహేశ్వర దీక్షాశాలి. కుమరగిరిరెడ్డి వంశాచారమును విడిచి వైష్ణవము స్వీకరించెను. దేశమునఁ జీలికలు వచ్చుట కది యొక కారణము. రాజ్యమునఁ బ్రజల యందును, సమాత్య దండనాథాదుల యందును నధిక సంఖ్యాకులు శైవమతావలంబులు. వీరండలకుఁ గుమరగిరి రాజగుట యంతగా రుచింపలేదు. కొండలు బహిరంగముగఁ గోమటి వేమారెడ్డియే రాజు కావలెనని యుద్ధోషించిరి. అభిప్రాయభేదము లంతఃకలహములుగాఁ బరిణమించి తీవ్రమయిన యంతర్యుద్ధముగాఁ బర్యవసించెను. శైవాభిమానులయ్యు వైష్ణవద్వేషులు గానియమాత్య దండనాథ సామంతాదుల యండ సంపాదించి మహావీరుఁడు, రాజనీతిజ్ఞుఁడునైన కాటయవేమారెడ్డి కుమరగిరిరెడ్డిని కొండవీటి సింహాసనమునఁ బ్రతిష్ఠించెను. రాజద్వేషులగు పలువురు ప్రధానోద్యోగులను బదవి భ్రష్టులను గావించెను. అట్లు భ్రష్టులయినవారిలో సింగసమంత్రి యొకఁడు. రెండు మూఁడు తరములుగా గనమంత్రి వంశీయులు రెడ్డి రాజులకు మంత్రులుగా నుండిరి. రామిడిపెద్దయమంత్రి యనవోతారెడ్డిని, అనవేమారెడ్డిని మంత్రిగా నుండును. సింగసమంత్రియు ననవేమారెడ్డి మంత్రివర్గమునఁ బ్రముఖ స్థానము నలంకరించి యుండును. వైష్ణవద్వేష మాయనకుఁ బదవీచ్యుతి హేతువయ్యెను. దానితో నాయనకు వీరావేశము పుట్టుకొని నచ్చెను. కొండవీటి వీరశైవుల కాయన నాయకుఁడు.

సింగళజటాధారులు, భస్మోద్ధూళితగాత్రయస్తులు, కంఠావ  
లగ్న శివలింగమూస్తులు, కరకీలిగ కరచాలురు నగు భైరవోపాస  
కులు, నానావిధప్రమథ నేత్రధారులై కొండవీటి కోట వాకిట  
సింగయమంత్రికి స్వాగత మొసంగిరి. అదిభైరవీదేవి వాహనములం  
బోని వీరభటులేబడినుండి యాయన నెంటు నుండిసి. సన్నగా  
బూడవుగా నున్న సింగనమంత్రి వారినడుమ సింగమ మైన మహాకాలుని  
త్రిశూలము వలె నుండెను. బంగరు గుబ్బలలో బోదివిన యుసిరిక  
కాయలంత రుద్రాక్షముల దండ భసితాలిప్తమగు నాయన వక్షః  
స్థలమునఁ బరమేశ్వరుని యురనుండలి యురగహారమువలె దళితభ  
లాడుచుండెను. విభూతి త్రిపుండ్రముపై దిద్దిన కుంకుమరేఖ నిటాల  
మునఁ దృతీయలోచనమువలె నెలుగుచుండెను. సింజలువోసి కట్టిన  
నీర్కావిదోవతి ప్రత్యగ్రమైన గజాజినకోభ నెలాచ్చుచుండెను.  
బంగరుకోళ్ళ దంతపుఁ బానలు చిటుకు చిటుకు ముచుండ సింగన  
మంత్రి చిటునవ్వులు నెమ్మోమునకు భసితాంగరాగ పరిపాకము  
వహింపఁ జేయెత్తి యెల్లరను దీవించెను. శంఖ కాహళ దనురుకములు  
బోరన మొరసెను. వీరాంగములు, కొమ్ముబూరలు, శేగంటలు  
దిక్కులు బూరటిల్లఁ జెలరేగెను. హరహరమహాదేవ శంభో! జయ  
మహాకాళ! జయకాల భైరవ! జయచండీశ్వర! యను ఘోషలచే  
నాకన మావులించినట్లయ్యెను. కాశీనాథుడు మహాదేవుడు స్వయ  
ముగఁ కొండవీటికి విజయంచేసినట్లు వీరమాహేశ్వరుల హృదయము  
లుప్పొంగిపోయెను. వీరానేశమున భక్తులు గళములెత్తి యొత్తిలి  
యటచు రుద్రజయ ఘోషలు కొండవీటి రాజభవనముల యంతరాళ  
ముల ఘూర్ణమాన ప్రతిధ్వాన గుంభన గంభీరములై విజృంభించెను.  
సింగనమంత్రి పాదరజో లేశస్పర్శకై భక్తులు బాటకిరు కెలంకుల  
సాష్టాంగముగ నేలపై జాగిలిపడిరి. మొగుడుఁ దమ్ములవంటి వారి

యంజలి పుటములపై బంగారుకోళ్ళ దంతపుఁబావలు చిటుకు చిటుకు మనుచుండ సింగనమంత్రి ముందుకు సాగిపోయెను.

ఊరేగింపు ప్రధానవీధుల నెంటఁబోవుచుండఁ బ్రజలెల్లఁ బిలుగఁబడి యా వింతను దిలకించు చుండిరి. సందీశ్వరుల వంటి వృషభములఁ బూన్చిన శకటముపై సింగనమంత్రి వీరశైవ ప్రభవతె నిలువఁబడి యుండెను. చతుష్పథము లందించుకంత నిలుచుచు నూరేగింపు సాగిపోవుచుండెను. వీరణములయుఁ గొమ్ముబూరలయు, డచురు కములయు మ్రోఁతలకుఁ జెవులు దిబ్బడలువోయి ప్రజలకుఁ దాతొలిక బాధిర్య మాపహిల్లుచుండెను. వీరణముల రుంయి రుంయిమను రొదలు సరములకుఁ బురి యెక్కింప నొడఁగ్గు మఱచి మైలాః వీరభటులు చతుష్పథములందు వికృత భీషణ తాండవము లాడుచుండిరి. ఒక వీరభటుడు చురక త్తితోఁ గన్నులుపెరికి వృషభముల నుదుళ్ళ నంటించి కన్నులందొరగు రుధిరధారలు శకటము ముందు వారలు పోసెను. సింగనమంత్రి శకటమా భక్తుని దేహము మీదుగా ముందుకు సాగిపోయెను. వేటొక చతుష్పథమున నింకొక వీరభటుఁడు గండ గత్తెర వైచుకొనఁబోవుచుండ రాజభటులు వచ్చి నడివీధులలో నట్టి ఘోరదృశ్యములను బ్రదర్శింపరాదని రాజాజ్ఞ ప్రకటించిరి. వీరశైవులందుఁగలవరము పుట్టెను. సింగన మంత్రి ముఖము నల్లనడెను.

మన కాలభైరవునివలె గర్జించుచు “ప్రభువులు స్వమతమ్యుతికిఁ బ్రదీపది చాలక స్వధర్మ తుటికిఁగూడఁ బూనుకొనుచున్నారా! వరమ మాహేశ్వరులకుఁ బట్టు గొమ్మ యైన కొండవీటిఁ బరమేశ్వర భక్తులకు నేఁడు నిలువనీడయు లభింపదు గాఁబోలు! కానిందు, అన్నింటిని జక్కఁబెట్టుట కాదిభైరవీ శక్తియే కలదు.” అనుచు నాయన యూరేగింపు నిలుపుచేయ నాజ్ఞాపించెను. వాద్యఘోష

లాకస్మికముగఁ జల్లారెను. తటాలున శకటము డిగ్గనురికి యెవరి యిండ్లకు వారిని జెనరి పొండని యదలించుచు సింగనమృతి చరచర స్వగృహభిముఖుడై నడచిపోయెను. ఆ లాతచక్రములవలె బరిభ్రమించుచున్న యాయన కన్నులనుండి వెడలు కోపపు సెగల కావసంత కాలపు టీ రెండలు కణకణ మండిపోయెను. బంగరుకోళ్ళ దంతపు పావల చిటుకు చిటుకు సవ్వడులకుఁ బుడమి పెటిలు పెటిల్లు మని చిట్లు చున్నట్లుండెను. పరమశివుని పాదమండీరమైన పాపతేడు పడగవిప్పి బుస్సులుకొట్టుచుఁ దోక్తపై బ్రాకిపోవుచున్న ప్లాయన క్రోధావేశమునఁ దూగుచు రోజుచు రివ్వునఁ దన యింటి కేగెను. వీధిమెల్లెక్కి గిట్టున నెనుకకుఁదిరిగి ద్వారబంధపుఁ గమ్ముల నిరుగేలఁ బట్టుకొని శిరము ముందునకు నిక్కించి యాయన వీధిలోనికిఁ జూపు సారించెను. ఆ చూచుట పాదతాడినమైన మహాభుజంగము పుట్టలో దూచుచుఁ దలయెత్తి బుస్సునున్నట్లుండెను. ఆయన రెండు నేత్రములును గ్రోధ బావల టునియుచు నిటలమునఁ గలిసికొని యొక్కడే నేత్రముగాఁ దోచెను. వెనుక వచ్చుచుండిన రాజభటు లాయన లలాటమునఁ దిశూలాకృతియైన భూభంగభంగిమం గాంచి తటాలున నాగిపోయిరి.

కాటయవేమారెడ్డికిఁగూడ కుమరగిరిప్రభువుస్థితి యాంవోళన హేతువయ్యెను. ప్రభువుమనస్సునుబట్టి వీడించుచున్న దుఃఖమాయన యెటుఁగనిదిగాదు. అయినను నాదుఃఖములోతుల నాయన యీవఱ కంతగా గుర్తింపలేదు. శిల్పమందిరమునఁ బ్రభువు దీనాకృతివిక్షించి నప్పటినుండియు నాయన కిక నుపేక్షింపరాదను భావ ముదయించెను. ప్రభువు నంతరంగమునండలి వేదన యాయనకుఁ బ్రబుటమయ్యెను. వేమారెడ్డి అమాత్యుడండనాథులతో నాలోచించెను. చుగ్గాధిప సీమాధిపులతో మంతనము గావించెను. అల్లాడరెడ్డిని సంప్రతించెను. నర

సింహపండితుని బిలిపించి ముహూర్తముపెట్టించెను. ఆపద్ధర్మముగా నాయన తేపు సప్తమినాడే ముహూర్తము నిశ్చయించెను. కాటయ వేమారెడ్డి ప్రభువు నేకాంతమునదర్శించి తనయభిప్రాయము నివేదించెను. ప్రభువు కన్నులీంతచేసికొని కాటయవేమారెడ్డిని చూపులలోఁ గొనిరించెను. వాడిపోయిన లేమావిచిపురులవంటి యాయనపెదవు లప్రయత్నముగ నించుకవిరిసి చిటునవ్వురూపువాల్సెను. గాఢాలింగ సమునఁ దన్ను బొదివికొని యానందాశ్రువులఁ దన్నభిషేకించుచున్న ప్రభువు పరివ్యంగబంధము నడలుట గుర్తించి కాటయవేమారెడ్డి యాయనకంటిసీటిని కరాగ్రమునఁ బరామర్శించుచు "ప్రభువులు ప్రసన్నచిత్తులు కావలెను. ప్రభువులు ఖిన్నులైనచోఁ గొండవీడు చిన్నబోవును. నరసింహపండితునివాణి యమోఘమైనది. సర్వము సంపన్నముగాఁగలదు. ప్రభువు చిటునవ్వులు కలకాలమిట్లే కొండపేటికి వెన్నెలగొడుగుపట్టఁగలవు." ఇట్లనుచుఁ గాటయవేమారెడ్డి కుమరగిరి ప్రభుని కన్నులలోనికిఁజూచెను. పక్ష్యాంచలసంలగ్నములగు సశ్రుకణ ములనప్పభించుకొనుచు నాయన ముద్దులమఱుదిమొగమును మోహపుఁజూపుల ముద్దులాడెను. మిలమిలమెఱయు నాయన కనుసాపలలోఁ గాటయవేమారెడ్డికిఁ దసమూర్తి యగపడెను. అమూర్తికిఁ బ్రభువు కనుతెప్పలు ముత్యాలగొడుగులు పట్టినట్లుండెను.

కాటయవేమారెడ్డి ప్రభువుకడ సెలవుదీసికొని యంతఃపురము వెడలివచ్చెను. నరసింహపండితునిచే, లకుమాడేవిశేషభవ ర్తమానము పంపెను. తనమందిరమునకేగి మల్లాంబికకు స్వయముగా నీశుభము నెఱిగించెను. నాటి సాయంకాలము కొండవీట నీశుభవార్త యుద్ధోపింపఁబడెను. కొండవీట నెవ్వరినోట విన్నను గుమారాన్నపోతారెడ్డి యావరాజ్యపట్టాభిషేక వార్తయే. నాటి సాయంకాలము వరద



నోసినాథుని యాలయఘంటారావములు స్వయంభూత్రీమహాదేవుని యాలయఘంటారావములతోఁగలిసి కొండవీటి రాజప్రాసాదము మొగ సాలపై ఘటికాగారమున మ్రోగు ఘంటాధ్వనులను గబళించివై చెను. మూలస్థాన మైలార దేవుని యాలయము మూగవోయెను. భద్రకాళి కాదేవి యాలయము నిద్రపోవుచుండెను. గుఱ్ఱాలపరమేశ్వరి యాలయ ప్రాంగణమున భద్రాశ్వముల మధురహేషలు, రవగాలునడకలు చెవులకుఁగనలకుఁ బండువులయ్యెను. కుమారాన్నపోతారెడ్డికి దీర్ఘాయు రావోగ్యనిత్యాభ్యుదయ పరంపరాభివృద్ధి యగుటకై వీరబలంశ్చధర్మ రక్షణలు కన్యకాపరమేశ్వరియాలయమునఁ గనకవర్షములు గురిపించిరి. భద్రగజముల సుందరమందగమనములతో, జాత్యశ్వముల యాస్కం దితధౌరంతకస్తతక్రమములతో నగరపీఠులన్నియు సమ్మర్దములయ్యెను. మందిరములానండతుందిలములై, కాసారములు మధురసీరములై, యారామములు చిత్రకుసుమాభిరామములై నగరమంతయు నానందపరివశ మయ్యెను. కొండవీటికిఁ గుమరగిరిప్రభువుప్రాణము. కుమరగిరిప్రభువు సకుఁ గుమారాన్నపోతారెడ్డి ప్రాణము. ఆప్రాణమున కిప్పుడు రాజ్యమునఁ బ్రతిష్ఠ జరుగుచున్నది.

లకుమాదేవి కాటయవేమారెడ్డి భవనమునకు ముత్యాలపల్లకి నెక్కి పరుగున వచ్చెను. ఆయన యల్లాడరెడ్డితో వాచునభట్టుతోఁగలిసి యుత్సవనిర్వహణవిధానముఁ జర్చించుచుండెను. నడుమ నడుమ సింగన మంత్రిముచ్చటలువచ్చి మువ్వురును ఒకపక నవ్వుకొనుచుండిరి. కాటయ వేమారెడ్డి లకుమాదేవిని గొంచెమెడముగాఁ దీసికొనిపోయి యేవో గుసగుసలు పోవుచుండెను. కిలకిలనవ్వుకొనుచువచ్చిన మల్లాలింక యది గాంచి గిరుక్కునఁ దిరిగిపోయెను. ఘల్లురనిన యామి యందియల రవళికఁ గాటయవేమారెడ్డి యొడలుజల్లుమనెను. ప్రభువునుతెహము

నుద్దీపింపఁజేయుటకై లకుమాదేవిని రాజభవనమునకుఁ బంపివైచి యాతఁడు రాజమందిరాలంకరణమున నల్లాడఁజేర్చి, నగరాలంకారమున నామనభట్టును నియోగించి తానంతఃపురములోనికిఁ బోయెను.

వసంతోత్సవములలోఁ జవరినాటిరాత్రి మాళవికాగ్నిమిత్ర నాటకమును బ్రదర్శింపవలెనని నిశ్చయింపఁబడెను. కాటయవేమారెడ్డి శాకుంతల వ్యాఖ్యానము పూర్తిగావించిన యనంతరము మాళవికాగ్నిమిత్రమునఁకుగూడ వ్యాఖ్య రచింపఁగుతూహలపడుచుండెను. లకుమాదేవి మాళవిక పాత్రమును ధరించును. కార్తిదాసుని హృదయమును జక్కఁగాఁ దనకు వివరించి తన యభినయమునకు మెఱుఁగులు దిద్దుచు నాసితో నామె యీననుచుఁ దలచు కాటయవేమారెడ్డి మందిరమునకు నచ్చుచుఁ బోవుచుండెను. చంద్రశాలపైఁ దానధ్యయనము గావించు కొను గదిలోఁ కాటయవేమారెడ్డి లకుమాదేవితో సభినయవిషయములు చర్చించుచు నామె మాళవికాభినయమును విమర్శించి సంస్కరించుచుఁ బ్రతిదినమును గొంతకాలము గడపుచుండెను. మల్లాంబికకు మొదటినుండియు నీవిషయమంతగా నిష్టము గాదు. నానాటికిని వారి యేకాంతగోష్ఠి దీర్ఘ తరమగుచుండుట గమనించిన యామెకు రెండు నాళ్ళనుండియు లకుమాదేవి రాకపోకలు తలనొప్పిపుట్టించుచుండెను. ఇప్పుడు తన భర్తయు లకుమాదేవియు నేదియో చెవులు కొరికికొనుచుండుట యామెకు కంటగింపయ్యెను.

యావర్యా పట్టాభిషేకవార్త విని యామె యుస్పృంగిపోయెను. అన్న గారిని, మేనల్లుని జూచుటకు రాజభవనమున కేగఁదలంచి యామె చక్కగా నలంకరించుకొని ముగని కగపడిపోవలెనని చతుశ్శాలలోనికిఁ గిరికిలనవ్వుకొనుచు వచ్చెను. మగడు నట్టునపడుచుతో మంత సములాసుటగాంచి యామె కొడలుమందుకొనిపోయెను. అలంకారము

లొలిచి యావలబడ్డనైచి యామె శయనాగారమునఁ బ్రవేశించెను. పరిచారికల కీపరిణామమేమియు సర్థముకాలేదు. చేరబోయిన పరిచారిక నామె కనకొట్టుటతో నెవ్వరు నామె దరి కరుగుటకే వెరపడిపోయిరి. కాటయవేమారెడ్డి మల్లంబిక యంతఃపురముఁ బ్రవేశించునప్పటికిఁ బరిచారికలందఱు నెవరికివారు శిలాప్రతిమలవలె నిలిచియుండిరి. వేమారెడ్డి యొకదాసిని లొలిచి తన రాక సమ్మగారి నెఱిగింపుమని పంపెను. అది బెదరుచుబెదరుచుఁబోయి శయనాగారద్వారమునఁ జప్పుదు కాకుండ తొంగిచూచెను. మల్లంబిక కుడిచేతిపిక్కిలిపై గడ్డమునానించి శయ్యపై బోరగిలఁ బండుకొని గవాక్షద్వారమున నుద్ధానవనము లోనికిఁ జూచుచుండెను. మల్లికార్జునుమమున మకరంద మానుచుండిన మధుకర మొకఁడు చేరుననున్న క్రోవిపూవు వల్లప్రకర్ష చే నాకర్షింపఁబడి యద్దానికి ముసరుకొనుచుండెను. మల్లంబికకు మగనీపైఁ గోపము పొరలి వచ్చెను. ద్వారమున నిలిచిన దాసి "అమ్మగారూ" అనెను. మల్లంబిక వినిపించుకొనలేదు. ఆ మధుకర మాక్రోవిపూవునుట్టు నటులే తిరుగుచుండెను. మల్లంబిక కాతుమ్మెడ యేమిచేయునోచూడ వలెననియుండెను. దాసి మరల "అమ్మగారూ" అనెను. మల్లంబికకుఁ జరాకు ముంచుకొనివచ్చి శేపురించిన మొగమును దాసిపైకిఁ ద్రిప్పెను. అది "ప్రభువు దయచేసినా" రనుచుండి మల్లంబిక దానిపై నుడిమిచూచెను. అది యడలుపుట్టి ద్వారమునెరుక దాగినెను. మల్లంబిక మరలఁ గోటలోనికిఁజూచెను. క్రోవిపూవునువీడి యామధు కరము దూరమున నెచ్చటనోయున్న మాలతీపైఁ దిరుగాడుచుండెను. మాలతీనికుంజము సందామధుకర మేమయ్యెనో మల్లంబికకుఁ గాన్పించ లేదు.

పరిచారికపోయి యమ్మగారికి నివేదించితిసని కాటయవేమారెడ్డికి విన్నవించెను. ఆయన కొంతసేపటనే కూర్చుండి సనిశ్శాస్వత

మండహాసముగా లేచి "రాజమందిరమునకు కయచేయునుని రాణి గారితోజెప్పు" డని పరిచారికలతో నని యటనుండి వెడలిపోయెను. ప్రభువునకుఁ గోపమువచ్చునో యని తల్లడిల్లిపోవున్న పరిచారిక లిండుక తేకుకొనిరి.

౯

రాయప్పకు నాటిరాత్రియంతయు నుత్సాహజాగరణమయ్యెను. అతనికి నిద్దురపట్టలేదు. సదురేయియగువఱకును బ్రభువు కుమారు నంకమునందిడుకొని లాలించుచు నానందించుటతోడనే సరిపోయినది. ప్రభువు నానందమునుగాంచి తానానందపరవశుడగుటతోడనే రాయ ప్పకు గడియలు నిముసములుగా గడచిపోయినవి. పసివానికిఁ గునుకు పట్టుచున్నది, రేయెల్ల మేల్కనియున్నచో నాతని యారోగ్యముదెబ్బ తినునని పరహితభాస్కరాచార్యులవారు గొడవచేయసాగిరి. అభినం దింపవచ్చుచుండిన పౌరప్రవాహము నాపుచేయించి ప్రభువు కుమారా న్నపోతారెడ్డిని శయనాగారమునకనిపెను. భాస్కరాచార్యులవారా రేయెల్ల గుమారుని శయ్యప్రక్కనేయుండి గడియగడియకు నేదో యాషఢమును బోయించుండెను. ప్రభువుగూడ లకుమామల్లాంబికాదుల నిండ్లకుఁ బో నియమించి తానును శయ్యఁజేరెను. ఆయన యంతరం గము లోతులలోఁగలక నేయుచున్న చింతాశల్యము నేడవగతమయ్యెను. ఆయనచిరమనోరథము నేడు సిద్ధించెను. ప్రసన్నచిత్తుడై యాయన సుఖనిద్రావశుడై పోయెను.

రాయప్పకుఁ గాలు నిలుచుటలేదు. ఆతఁడు రాచనగరమంతయుఁ దిరుగఁజొచ్చెను. స్వర్గమునుండి దిగివచ్చి యువరాజ్ఞియాశ్చ యంతః పురము నందాసంద సంభ్రమసంచారములు గావించుచు రాచనగరి యలంకరణములకు మెఱుగులు దీర్చుచున్నట్లుండెను. తన యేర్పాట

సంతానము నేను కొండవీట యౌవరాజ్యపట్టాభిషిక్త మగుచున్నది. యువరాజ్య యా రాచనగరునం దెల్లవస్తువులును దానయై యందములుగా నానందములుగా మొలిచివచ్చుచుండెను. అల్లాడరెడ్డియు నన్నయమంత్రియు సకుళావంశులందులఁ దోడుచేసికొని యంతఃపురమునఁ బ్రతియంగుళమును సౌందర్యమును బూతలుగా, మేఱుగులుగాఁ జిత్రములుగా, రంగవల్లులుగాఁ, దోరణములుగా దీర్చించుచుండిరి. సచ్చటఁజూచినను దానయై వెట్టివానివలెఁ దిరుగాడుచున్న రాయప్పను జూచి వారు నమమనమమ నవ్వులాడుకొనుచుండిరి. అంతఃపురమునఁ దిరిగి తిరిగి రాయప్ప నగరమువెంట బయలుదేరెను. అర్ధరాత్రమునం దానగరమునఁ బట్టపగలువలె నుండెను. చతుష్పథములందు మణి దీపికాతోరణములు కోటి యింద్రధనుస్సులు యుగసమత్పన్నము లైనట్లుండెను. లలాటమున యువరాజపట్టము, నరమున యువరాజపతకమును మెఱయఁ బట్టగజము నధిరోహించి యువరాజ కుమారాన్న వోతారెడ్డి రేపీ రాజవీధులం దూరేగింపువచ్చును. ఈ చతుష్పథముల ముహూర్తమూగి నగరలక్ష్మీమస్తకమకుటచూడకృతమనోజ్ఞమూర్తియై పౌరజనుల కన్నులకుఁ బండువు చేయును. అప్పు డీమణిదీపికాతోరణము లాయనకు నీరాజనములు పట్టును.

నగరమంతయు నారాత్రి మేల్కనియే యుండెను. వసంతోత వాలంకృతము లైన పౌరమందిరముల కలంకారముపై నలంకామగుచుండెను. దుర్గాధ్యక్షుడగు జితనము పెద్దిరాజు భద్రాశ్వము నెక్కి నగరమున సందుగొందులన్నియుఁ దిరుగుచు యువరాజు పురమేగనచ్చునప్పుడు పౌరులు ప్రవర్తింపవలసిన విధానముల నుపన్యసించుచుండెను. ప్రధానసేనాపతియగు ప్రెగ్గడదండనాథుడు యువరాజునకు వందనము సమర్పించులీచుల నాశ్వికదళమును సాధనము

చేయించుచుండెను. వామనభట్టు చతుష్పథములందెల్ల రెడ్డివంశప్రశస్తి పతాకములను వ్రేలాడఁగట్టించుచుండెను.

రాయప్ప పిచ్చియై త్రినవానివలె వాడలన్నియుఁ దిరుగాడెను. అతనినిగాంచి నవారెల్లరును సగరాలంకరణపర్యవేక్షణమునఁ బ్రభు వాత నిని నియోగించెఁ గానలయు ననుకొనిరి. కొండవీటి వీధులన్నియు నద్దములవలె సలికి ముగ్గులుతీర్చి పురలక్ష్మి తనయందము తానేతిలకించుకొని మురిసిపోవుచున్నట్లుండెను. తూర్పునఁ దెల తెలవాటుచుండ సాతాసులిప్తయై శుభవసనములు ధరించి లకుమాడేవి ముత్యాల పల్లకిలో సంతఃపురాంగణమున దిగెను. ఒకశూరి సగరు నలుమూలలు దిలకించినచెప్పును. ఇంతలో మల్లాంబికయు వచ్చెను. ప్రధానివేషము మెఱయఁ గాలయ వేమారెడ్డి పంచకళ్యాణిపై సమాత్యదండనాథసామంతులతోఁ గూడి యరుదెంచెను. మొగసాలపై వీరాస్వామి మాయా మాళవగౌళరాగమున వారికి స్వాగతము నెఱపుచుండెను. ప్రభాత మందమారుతములపైఁ దేలియాడుచు నారాగాలాపము సుఖ నిద్రా వశమైయున్న కుమరగిరి మహీపతి శ్రవణేంద్రియమునకు సంగీత స్వప్నములు దెప్పించుచుండెను. ప్రత్యుషశ్శీతల సుగంధిల మరుదంకురముఁ॥ ప్రభువు సర్వాంగములను బరిష్కరించి యువరాజ్య లలితాంగుళీస్పర్శ నములవలెఁ జిక్కిలిగింతలు వెట్టుచుండెను. ప్రభువు నెమ్మేన మెలకువ పులకించెను. ఆయనకన్నులరవిరిసెను. ప్రసన్న కాసారమున దరవికచము లగు నరవిందములవలె నాకన్నులందము లొలుకుచుండెను. అర్థనిమిష లోచనుఁడై ప్రభువించుకనేపు గోపాలనామస్మరణము గావించుకొని శయనము నుజ్జగించెను. కాల్యకరణేయముల నిర్వర్తించెను. సౌఖ్యశాయనికులైన వేమారెడ్డికి నల్లాడరెడ్డికిఁ గడకంటి చిటునగవుల బదులు పలుకుచు సంతఃపురాంగణమున కుమారునితోఁగూడి ప్రాజ్ఞులుఁడై దంతపుర బీట

సలంకరించెను. మల్లాంబిక మంగళగీతము పాడి బంగారుపల్లెకమును  
 రాకరి పట్టెను. లకుమాదేవి లలాటమునఁ గుంకుమలిలము దీర్చెను.  
 నకుచావంజలాదు లగరునూనియలఁ దలయంటి కస్తురిపసుపుల నలుపుట  
 నెట్టి గోరువెచ్చని గొజ్జంగిసీట జలకములార్చిరి. రాయప్ప రాజున  
 యువరాజునకు ఫాలములఁ దిగుమఱి తిరుమార్గములఁ దిలగియున్నాఁడె.  
 లకుమాదేవి రాజునకును మల్లాంబిక యువరాజునకును నుచ్చితా రా  
 భరణముల సలంకరణము నిర్వర్తించిరి. నందిమాగధులు న. ౩౧. ౩౨,  
 పఠించుచుండఁ బెద్దియస్వతోగలిసి పదువురు విప్రులారీర్ష్యపశుల నుండు  
 పఠించుచుండ ప్రభువు యువరాజునహితుఁడై వేమాగిక్కిలు నెట్టి  
 రెడ్డియుఁ బాశ్చ్యముల నడచుచుండ సభామందిరముఁ బ్రవేశించెను. వారి  
 మయోజ్జ్వలమగు సింహాపీఠపైఁ బ్రభువాసీనుఁ డున్నెను. న. ౩౩. ౩౪  
 నైపున బాలాసనమునఁ గుమారాన్న పోతా నెక్కించి నున్నాఁడు. ప. ౩౫.  
 వేదోక్తవిధానమునఁ గుమారునకు యావరాజ్యధీశము న. ౩౬  
 చుండఁ గురుగిరిప్రభువు కన్నులనుండి పూలవాస నుండుచుండెను.  
 ఆయన యంతరంగమున యువరాజ్యయు, సర్వేయుగమున నుండురాజు  
 నిండిపోయిరి. ఫాలమునఁ బట్టుచూత్రము, గంధమునఁ బగిదిబాము పు  
 చిన యువరాజు శీర్షమున బెద్దియస్వ శ్రీరసాగరగర్భానిభరాజిని  
 దిండ్లరఖండమువంటి ధవళోష్ణీషము సలంకరించుచుండ న. ౩౭. ౩౮  
 పాద్యము లొక్కువ్వుడిగా బోరుకలంగెను. వేదవాసులు నుచ్చితా  
 జయఘోష మిన్నంచెను. కుమరగిరి కిదియేగియు వివేచియున్నాఁడు.  
 యువరాజుశీర్ష మందలి యుష్ణీషము రెడ్డిప్రభువులు యువరాజువన న. ౩౯  
 మెల్ల చినికి యామనదృష్టిపథము నావరించియున్నాఁడు. ప. ౪౦.  
 భూలేమైన యమృతపుసోసవలె వీరాస్వామి యాంధ్ర స. ౪౧. ౪౨  
 నమప్రభువునవతేంద్రియమున శబ్దశాస్త్రమును బు. ౪౩. ౪౪

కాటయవేమారెడ్డి సామంత దండనాథామాత్యోద్యోధిక్యతు  
లచే రాజభక్తిప్రమాణములు చేయించెను. అల్లాడరెడ్డి వారందఱు  
సమర్పించు కానుకలు స్వీకరించెను. లకుమాదేవి రాజునకు యువరాజు  
నకుఁ గర్పూరసీరాజనమెత్తెను. ఆ సీరాజనపుఁ గాంతులలోఁ గుమరగిరి  
ప్రభువు సంధ్యాతపసమాన్వితమైన జరతారుణానిబమునలె నుండెను.  
యువరాజుసీరాజనమునందలి కర్పూరఖండమువలెనుండెను.

రాయప్ప కప్పుడే తెల్లవాలుచున్నట్లనిశించెను. అతనికిఁ  
బూర్తిగా నొడలుతెలియునప్పటికి యువరాజు పురమేగి తిరిగి నగరి  
వాకిటికి వచ్చెను. రాయప్ప తానును నూరేగింపువెంట నుండెను.  
ఇంటింట యువరాజునకు మంగళహారతులిచ్చుట తాను చూచెను. యువ  
రాజునకు గజదళము, నశ్వదళము, పదాతిదళము వేలువేలు పందన  
సమర్పణము గావించుట తాను తిలకించెను. అగ్నిదళము యువరాజున  
కిరువదియొక్క- శతఘ్నులుఁజెల్పి వందనము సమర్పించుట తాను చెవు  
లార విన్నెను. ఇదియంతయు సతనికి స్వప్నానుభవమువలెనుండెను.  
యువరాజు పట్టగజము నవరోహించెను. యువరాజంతోపురము  
లోనికిఁబోయెను. మల్లాంబిక యల్లునకు దృష్టిదోషపరిహారవిధులు  
నిర్వర్తించెను. యువరాజులసిపోయి వాడిన లేడమ్మితుూటివలె వేలఁబడి  
పోవుచుండెను. రాయప్ప యాతనినెత్తుకొని శయనాగారమునకుఁ దీసికొని  
యెను. యువరాజున కుష్టీషము తలపై బరువుగా నుండెను. యువ  
రాజపతకము గుండెంపై బండలెత్తినట్లుండెను. రాయప్ప వానినిదీసి  
ప్రక్కనున్న దంతపుబీటపైనుంచెను. ఓమారవీరభద్రుఁడు గునగున  
లాడుచు వచ్చి యాయలంకారములు దగిలించుకొని రాచసడకలు  
వోయి యువరాజును నవ్వించెను.



మూలస్థాన మైలారదేవుని యూలయమున నూర్వరువీరభటులు,  
భద్రకాళికాలయమున నూర్వరు భైరవీభక్తులు గండకతైరలు వైచు  
కొనిరి.

వసంతోత్సవములలోఁ గొండవీటిఁ దమనాలకములను బ్రద  
ర్శించుటకై పెండెలనాగియు, భాగోతులబుచ్చిగాడును బ్రతివర్షము  
నశనుగా నచ్చుచుందురు. ప్రభువు వారికి వార్షికములుగూడ నేర్పాటు  
గావిలించుచుండెను. భాగోతుల బుచ్చిగాఁ దచ్చముగ నాడుదానివలె  
నుండును. అతఁడు సామాన్యముగ నడచుచుండినను, మాటాడుచుండి  
నను నాడుది నడచినట్లే, మాటాడినట్లే యుండును. నిరంతరస్త్రీభావనా  
వశమున నాతని శరీరమునకు, వాచస్పనుకు స్త్రీశ్వముపట్టినదా యని  
పించును. అతడు వీధులలో సగపడినచోఁ బిల్లలాతని జట్టుముట్టికరలు  
నీయకు. అతడు వారినట్లో బుజ్జగించి, బుగ్గలుపుడికి తప్పించుకొని  
పోవుచు. బుచ్చిగాఁడు తమ బుగ్గలు పుడికనాడని, చిబుకము స్పృశించి  
నాఁడని, యలకలు సవరించినాఁడని పిల్లలెల్లరు గొప్పగాఁ జెప్పికొని  
మురిసిపోవుచుందురు. కొండవీటి రసికయువకులు వాని కూపిరితరగ  
నీయరు. వానిని దెగఁబొగచుచుందురు. వాడు నిజముగ నాడుదియే  
యైనచో నేలికలనే యేలుకొనియుండునని యందురు. ఆ పొగడితల  
కాతఁడు పూలతీపవలె మెలికలుతిరుగును. ఆమెలికలకు మోహముల  
పొంది యువరసికు లొడఁబ్బఁ గొంకరలు పోవుదురు.

పెండెలనాగి పామరజనములపాలిటి యచ్చర. అది యాటవేళఁ  
దప్ప సాధారణముగా లోకులకంటఁబడదు. దాని దచ్చముగా నాడు  
మేళము. దానిదర్శన మెంతవారికోకాని లభింపదు. ప్రభువులనుదప్ప  
అన్యులనది దర్శింపఁబోదు. దాని దర్శనమందని యువకులెల్లరు  
బుచ్చిగాని భక్తబృందమునఁ జేరుచుందురు. ఎదారేండ్లనుండియు నది

వసంతోత్సవములలో బుచ్చిగానితో, బోటిగా, బ్రదర్శనము లిచ్చుచుండెను. ప్రభువు తాతతమ్మసిరూపణము చేయకుండ నిరువురను సమానముగా సన్మానించి పంపివైచుచుండెను. ఈయేడది యటోయిటో తేల్చుకొనవలెనని పట్టుదలతో వచ్చినది. బుచ్చిగాడు ఉపాపరిణయమున నుపాకస్యవేసము నద్భుతముగాఁ గట్టునని ప్రతీతి. ఈయేడు నాగియు నుషవేషము కట్టుటకు సిద్ధపడి వచ్చెను.

తలవనితలంపుగా నాడు యువరాజు పట్టాభిషేకము జరిగిది. ప్రభువుమిథుల నుత్సాహముగానున్నాడు. నాడే తమ నాటకప్రదర్శనము. పెండెలనాగి మేళమునకుఁ దూర్పువీధియందును, భాగోతుల బుచ్చిగానికీ బడమటివీధియందును బ్రదర్శనముల కేర్పాట్లుగావింపఁబడినవి. కొండవీటిప్రజలు తూర్పు పడమరవీధుల రెండుగాఁబంపక మైరి. ఉత్తరదక్షిణముల రాజవీధి కొండవీటికీ గొప్పట చేరువలె నుండును. రాజభవనమధ్దానికిఁజేర్చుక్కవలెనుండును. నాగియొక్కయు, బుచ్చిగానియొక్కయు నాట్యరంగములిప్పుడా పాపటీరుపై పుల సూర్య చంద్రాలంకారములవలెనుండెను. సాయంకాలమే ప్రభువులిరువురకును, గర్వారతాంబాలములొగంగెను. నాగి తనయాశుతనముబలిమిచే నంతఃపురములోనికేగి యువరాజును దనప్రదర్శనమునకు దయచేయవేడెను.

రాత్రిపదిగడియలప్రాద్దువోయి ప్రదర్శనమారంభమైనది. రెండు మేళములు నుపాపరిణయమే ప్రదర్శించును. బుచ్చిగాడు ముందుగాఁ బ్రదర్శనమారంభించెను. తూర్పువీధినిగూడఁ దనవైపునకు లాగవలెనని వాని యాలోచన. పడమటివీధిలోఁ గంచుతాళములు శంగుమనుటతో, దూర్పువీధియంతయు నటుఁబొరలఁదొడఁగెను. బంగరుపల్లకిలో యువరాజువచ్చి రంగమునకుఁ జేరువగా నాసీనుడయ్యెను. నాగి యాయనరాకయై కనిపెట్టుకొనియుండెను. ఆయన యాసీనుడై నంతనే

నాగి నాటరాగమున నటతాళమునఁ బ్రార్థన దరువునెత్తికొనెను. దాని కంఠము శంచుగీచినట్లుండును. తారస్వరసంచార మామెకు నల్లేర్కపై బండినడకవంటిది. తారతరమునఁ బలుకవలెనని యామె యెన్నార్లు గనో ప్రయత్నించుచుండెను. కాని కంఠము తెగిపోవుచుండెను. ఏమ యిసఁగాఁమన్నని యిప్పుడామె తెగించినది. ఆమెఅదృష్టము పండినది. తారతరమునందామె యొక్క కేక వైచినది. ఆకేక యాకాశమునంటి కొండవీట్లపైఁ జక్కలు కురిపించినది. ఆకేక కొండవీటి నాలుగుచెరగు లను జుట్టుచుట్టి యూరంతయునొక్కచోఁ బోగువెట్టినది. బుచ్చిగాఁడు వట్టిబయలునకే నాటకముఁ బ్రదర్శించుచుండెను. తెల తెలవాలుచుండఁ బ్రదర్శనములుముగియవచ్చెను. ఉపానిరుద్ధుల పాణిగ్రహణసమయమునఁ బెండెలనాగి యువరాజు తనమెడలోని ముత్యాలహారముఁ జదివించెను. పెండ్లికూతు సిగ్గులు కులికించుచుఁ బెండెలనాగి యువరాజునకుఁ బ్రణామాంజలి సమర్పించెను.

ప్రదర్శనము ముగిసినంత నాగియు బుచ్చిగాఁడును వేషములు విప్పకుండనే ప్రభువు దర్శనముచేసికొనిరి. ఆయన యిరువురను బ్రశం సించి సమముగ సన్మానించెను. నగరమంతయు నాగిపక్షము రసిక యువకులుమాత్రము బుచ్చిగానిపక్షము. నాగి ప్రభువుతో నిట్లన్నది. “ప్రభువా! మా యభినయముల తారతమ్యము ప్రభువు నిరూపింప వలెను.” ప్రభువు నవ్వి యూరకుండెను. నాగి మఱల నిట్లనెను. “కడచినయేండ్లు మే మిరువురము వేర్వేరునాటకములు ప్రదర్శించు చుంటిమి. ప్రభువు లిరువురను సమానముగ మెచ్చుచుండిరి. ఈయేడిగు వురము నొకేనాటకమును ప్రదర్శించితిమి. ఒకేపాత్రము నభినయించి తిమి. ప్రభువులు మాయభినయనముల తారతమ్యము నిరూపింప నలెను. “బుచ్చిగాని మొగము కొఱకొఱలాడెను. ఆకొఱకొఱ యూతని యాడువేషము మఱుగుపఱచిన మగతనమును గుఱుతునకుఁ బెచు

చుండెను. ప్రభు విరువురివంకనుజూచి మరలనవ్వి యూరకుండెను. నాగి మరల వాడించెను" పురుషుడై సయాతఃదాదువసము నలవఱుకొనుటకుఁగావించిన కృషిని నేనును నభివందించుచున్నాను. ఆగి యూరుదనము సాధ్యము. నాయూదువసము సిద్ధము. కాని ప్రభువాఁ సిద్ధమైన నాయూదువసము వెనుక నెన్ని జన్మపరంపరల సాధనయున్నదో ప్రభువు గుఱుతించిచుకొందును." నాగి వాడధోరణికిఁ గుమరగి ప్రభువు చక్రితుడయ్యెను. విస్ఫూరితలోచనుడై ప్రభువామె గళముఁ జూపుటతో నలంకరించెను. తనమెడలోని ముత్యాలహారమును జూచు కొని నాగి మురిసిపోయెను. యువరాజు తీర్పు జనవాణికిఁ బ్రతిధ్వనియయ్యెను.

శ్రీనాథుఁడనంతయ్యగారిని గలిసికొనవలెనని ధైర్యదాటునర్హు యములు యత్నించెను. అన్నయచుంఁఁగి యన్నమాట లాతనిని నెఱకకు లాగుచుండెను. జెకురుమురుగ నెవ్వఁడోతప్ప గళమునలింగము ధరించినవారు కొండవీట నాగరి కంతగా నగపడలేదు. లింగధారణ మనాగరకలక్షణముగఁ గొండవీటఁ బరిగణింపఁబడుచున్నట్లాతనికిఁ దోచెను. ఆగొలిదిమంది లింగధారులును కన్నడదేశమునుండివచ్చిన వీరవీరవీర. గళమునందలి యాలింగముతో ననంతయ్యగారిని జూడఁ బోవుటో పోకుండుటో యాతనికి గుంజాటగానుండెను. రెండుమూడు మాటలాయన యింటిపఱకునుబోయి తిరిగివచ్చెను. పడుగురతోఁ గలిసి యాయన కనిపించినపుడెల్ల నమస్కారములు చేయుచుండెను. ఆయన పట్టించుకొననట్లుకనిపించెను. ఒంటరిగా నగపడు నేమో పలుకఁ దలవలెనని చూచెను. ఎప్పుడుమూచినను ఆయన కవిపండితులతోడనో రాజగురువులతోడనో కలిసియే యగపడుచుండెను. కొండవీట నాయన గొప్పగురుకుబడికలవాడే. ఆయనను బట్టుకొన్నచోఁ బ్రభుదర్శనము సులభముగావచ్చును.

శ్రీనాథుడి నాలుగైదుదిసములలోఁ గొండవీడంతయుఁ జాటి వచ్చెను. బొందిలివాడ సందులలోఁ బూటలకొలఁది పచారులు చేసెను. ఆబొందిలీశ్రీలయందమే యందము. పంజీనజామిపండ్లవలె నుండురు. తొమ్ములుసగముదిగియు దిగనట్లు గుత్తముగాఁ దొడిగిన కంచుకముల జలతారంచులక్రిందఁ బనసతోనలవలె మిసమిసలాడు ముడు తలఁగాంచి యాతనికి నోరూరుచుండెను. మేల్ముసుంగుల ములుగున దోబూచులాడు చందమామల సందర్శింప నాతనిచూపులు వెంపర లాడుచుండెను. చెంగావివలిపెము చెలువుగాఁగట్టి, దళముగా మేన గంధంబునఁది తలకంబుకస్తురిఁదీర్చి, జాదులు, కలిగొట్టులుఁ గొప్పనఁ జెట్టి, కంచుదుప్పటిఁగప్పి, యందియడాకాల గీలించి, పువ్వులలోఁ గేలగీలించి, నిద్దమానద్దాలకుచ్చుల చెప్పలు కిట్టనిమెఱయ, నొడి లోని పోకలాకులుల్లాసమున నమలుచు నట్టహాసముగ నొకబొందిలి కెట్టి వీధిలోనికివచ్చెను. ఆతనివెంట గిలుకుటందియలు గలుగల్గురనఁ జెఱచందురునిబింబమరచాటువఱచు మొయిలు తెఱనుబోలు మేలి ముసుంగు సవరించుకొనుచు నాతనియిల్లాలును వచ్చెను. వంగివంగి యాభామిని మోము నోటగంటఁ దిలకించు శ్రీనాథుని మొగమున నాబొందిలికెట్టి కోటమీసలు మెలివెట్టుచు దన బాసలో గుట్టుమనెను. శ్రీనాథు డడలిపోయి యొడలుముడుంగ నొదిగియొదిగి వీధియొర పడచుచుఁ దనలో గొణిగిఁకొనఁజొచ్చెను.

“వన్నెలగాగరా చెలఁగు

వ్రటువ కుచ్చెళులందు పాదముల్

సన్నపువారిభంగముల

సందున నీడెడు బాలకూర్మముల్

గన్న తెలంగుదోపకర

కంజములన్ ముసుగున్ బిగించి ప్ర

చ్ఛన్న ముఖబ్బయ్యె నడచె

చంగున బొందిలిభామ గోమునన్.

బొందిలిశెట్టి వోరమీసలు మెలివెట్టుట శ్రీనాథునకుఁ దన  
చెవులు మెలిపెట్టినట్లుండెను. ఇంటికీజేరువఱకును నాబొందిలిభామ  
గోము లాతని మోమున వ్రేలుచునేయుండెను.

## ౧౦

శ్రీరామనవమి వసంతోత్సవములఁ జివరిదినము. ప్రభువు సః  
రివారముగ వేణువనమున కేగెను. మన్మథపూజ గావించెను. వక్రుభా  
వంజులందుల చర్చరీగీతము లాలకించెను. గొండ్లితిలకించెను. రతిమన్గ  
ధులకు వేణుకాసారమునఁ బ్లవోత్సము నిర్వహించెను. దుర్గాధి  
సీమాధిపులకుఁ గొంచెముసేపు లతామండపమునఁ గొలువించెను. ఈ  
పండితులతో, నర్తకగాయకులతో నల్లంతసేపు వినోదగోష్ఠియొనడి  
చెను. చిత్రకవి యెట్టయూవధాని సమస్యాపూరణ చాతుర్యమును జిత్  
గించెను. ప్రకాశభారతీయోగి యాశువుగాఁజెప్పిన మదనవిలాసవ్య  
నము నవధరించెను. పట్టాశ్వముపైఁ బురపిఠులను బర్యటించి పేటపేట  
జరుగుచుండిన సీతాకళ్యాణమహోత్సవములఁ దిలకించుచుఁ గళ్యాణ  
ముహూర్తమునకు శ్రీరామవేశ్యరాణ్యము చేరుకొనెను. మట్టమధ్య  
హ్నము చిటపటచినుకుల నాకసము పూలవాన కురియుచుండ సీత  
రాములు తలఁబ్రాలుపోసికొనుట గన్నులారఁ గాంచు. తానర్పించి  
బంగరు తలఁబ్రాలదోయిభులతోఁగలసి పసపుఁబ్రాలసేసలు బంగర  
రాసులయ్యెను. అర్చకుఁడర్పించిన పురపుటాకరతిఁ గన్నులనద్దుకొన

శ్రీపాదములు శిరమున స్వీకరించి, తులసీదళమును చెవిసందునఁ జెరివి  
కొని, యక్షతలందుకొని ప్రభువు పరివారముతోఁదిరిగి నగరునకరిగెను.

సాయంకాలము వసంతోత్సవము. చతుష్పథములందెల్లఁ బడి  
కళ్యాణోలేములఁ గుసుంధరజములు, గండపుఁబసపులు, గస్తూరికా  
ఘాఢులు, జిటుబంటిపసపులు భద్గుండపరాగములు గలిపిన పటేర  
జలములు పొరలిపోవుచుండెను. పెనుదళియలఁ బటవాసరజములు  
రాసులువోసి యుండెను. నగరమునం దెచ్చటగాంచినను బ్రజలు  
కొండమల్లెగుత్తులవలె గుంపులుగూడి యుండిరి. ఎల్లరును ధన  
ఖాంబరములు ధరించి, చిత్రవర్ణాకృతులగు శృంగములు చేపట్టి  
హృదయముల రతిభావము, గన్నులఁ గామభావము దీక్షింప  
నుత్సాహమున నురకలువాటుచుండిరి. ఎటగాంచినను భిల్లివేషములు  
దాల్చిన వయసుకత్తియల కుండలీనర్తనములే. మరుషణములతోఁ  
జందులుద్రొక్కు వయసుకాండ్ర జిక్కిఁజేసృత్యములే. ఎటుచూచినను  
బాలబాలికల దండలాసకములు, నరనారీజనముల హల్లీసకములు  
గనవిందు గావించుచుండెను. బవరాండ్ర బాజరపాటలలో, నెమ్మె  
కాండ్ర యేలపాటలలో హిందోళము సాంధ్యమండపవస తరంగముల  
నాందోళితమగుచుండెను. వేణు వనద్వారమునఁ బూలరథమెక్కి  
పుష్పబాణదేవుఁడు పురమేగవచ్చుచుండెను. గాత్రమెల్ల నృత్యమై  
ప్రాణమెల్లగానమై శృంగారరసాధిదేవత యావేళఁ గొండవీటి రా  
వీధుల వసంతరసాభిషేకముల నోలలాడిపోయెను, పటవాసక్షేపములఁ  
దేలియాడిపోయెను. సంధ్యాతపమాంజిత్వమైన గగనాంగణమున  
దేవతలుగూడ వసంతము లాడుకొనుచుండిరిగావలయును - క్రిందఁ  
గొండవీడు, మీద గగనమండలము బింబప్రతిబింబభావము భజించి  
యావసంతసాయంవేళ భూమ్యాకాశములేకరూపమైనట్లు భాసించెను

మోదుగులు పూచినట్లు, అశోకములు కుసుమించినట్లు, కురవ కములు విరిసినట్లు చంపకములు పుష్పించినట్లు వసంతరసపరిషేక్తచిత్రా కృతులగు శ్రీపునుషులచే గొండనీటిపారుల భవనములన్నియు నుపవ సములయ్యెను.

రాజసాధనాట్యమందిరమున నారేయి మాళవికాగ్నిమిత్ర నాటకప్రదర్శనము లకుమాడేవి మాళవికాపాత్రము నభినయించును. నాట్యశాల కవిపండితరసజ్ఞులతో, సమాత్యదండనాథ దుర్గాధిపతీమా ధిపులతో, బ్రాధానపారరాజాధిక్మతపురుషులతో, గిటకటలాశిహోవు చుండెను. అంతఃపురస్త్రీలు, నాగరనారీజనము ప్రత్యేకస్థలముల నాసీ నలై యుండిరి. వసంతరాజీయమార్గానుసారియగు కాటయవేమారెడ్డి వాఘానము కూపించిన యభినయవిశేషముల నాలోకింపనెల్లరును నప హితచిత్తులై యుండిరి. ప్రథమాంకము 'సడచుచుండెను. ప్రేక్షకులు మాళవికాదర్శనమున కెదురుచూచుచుండిరి. గణదాసకృతమగు నామె నాట్యవిద్యాకోశల ప్రశంస వారి యంతరంగముల నారటవైట్టుచుండెను. ద్వితీయాంకమనతరించెను. రాజవిదూషకులొకవంకను, ధారిణీపరివ్రా తక లొకవంకను రంగమున నుపవిష్టులై యుండిరి. మాళవికనాట్యగురు పగు గణదాసుడు ప్రవేశించి యగ్నిమిత్రునితో “దేవ! లయమధ్య మును జతుష్పదమునునగు శర్మిష్ఠాకృతప్రబంధముకలదు. అద్ధానిచాలి కప్రయోగమును దేవర యేకచిత్తులై యాకర్షింతురుగాక” యని చినేదించి నిష్క్రమించెను.

“నేపథ్యపరిగతయగు నామెదర్శనమునకై సముత్సృకములగు నాచక్షువులధీరములై యీతిరస్కరిణి నపసరింప యత్నించునట్లున్నవి” అని యగ్నిమిత్రుడు జనాంతికముగ జెలికానితో ననుచుండ బ్రేక్షకు లొకాపలుకులలో దమహృదయములు స్పందించినట్లుండెను. ప్రేక్షకు



లోకమంతయు నయనేంద్రియప్రధానమై యుండెను. అచార్యవేత్త్య  
మూఁగాంగసాష్టవస్త్రై మాభవిక యంతటఁ బ్రవేశించెను.

“ దీర్ఘాక్షం శరదందుకాంతి వదనం, బాహూ సతావసయోః,  
సంక్షిప్తం నిబిడోన్నత స్తనమురః, పార్శ్వే ప్రమృష్టే ఇవ,  
మధ్యః పాణిమిశో, నితంబి జఘనం, పాదావరాభాంగుళీ,  
ఛందో నర్తయితుర్యధైవ మనసి శ్లేష్టం తథాస్యా వపుః ”

అని యగ్ని మిత్రుఁడామెను వర్ణించెను. కుమరిగిరిపభువు వసంత  
రాజీయమున నాట్యారంభభంగిమము నిట్లు వర్ణించెను. “ అంగస్య  
చతురస్రత్వం, సమపాదా, లతాకణా ” లకుమాదేవి యాభంగిమ  
మునే యవలంబించెను.

మాభవిక యుపగానమొనరించి చతుష్పద ప్రబంధము నిట్లు  
గానము చేసెను.

“ దుర్లభః ప్రియోమే, తస్మిన్ భవహృదయనిరాశ  
మహాః ! అపాంగోమే పరిస్ఫురతి కిమపి వామః,  
వీషసచరదృష్టః, కథంపునరుపనేతవ్యో,  
నాథ ! మాం సరాధీనాం త్వయి పరిగణయ సత్యహ్లాం ”

పాదచతుష్టయమునఁ గ్రమముగ నిర్వేదము, సాశ్చర్యహర్షము,  
చింత, దైన్యమునను సంచారిభావములను బ్రదర్శించెను. ప్రథమపాద  
మున సంతర్భాష్యగాద్యద్యవై వర్ణ్యములచే నిష్టార్థవిరహరూపమై  
నిర్వేదమును, ద్వితీయపాదమునఁ బ్రసన్నముఖనేత్రపులకోద్గమముల  
నిష్టార్థలాభసూచనారూపమైన సాశ్చర్యహర్షమును, ద్వితీయపాదమున  
జితైకాగ్రతచే నిష్టార్థలాభరూపమైనచింతను, చతుర్థపాదమున సంగ  
తై ధిల్బాధోముఖత్వములచే నాత్మసిక్యరూపమగు దైన్యమును సభిన

యించి యామె సామాజకులన యోగ విద్రులంభశృంగారణన్యయులను గావించెను.

కాటయ వేమారెడ్డి విప్పారిన కన్నులతో నాయభినయమాధుర్యమును గ్రోలుచుండెను. లకుమా దేవి యభినయము “పాత్రవిశేషేష్యస్తం గుణాంతరం ప్రకటి శీల్పచూఢాతుః” అను గణదానప్రశంసకు లక్ష్యముగా నుండెను. కుమరగిరిప్రభువున కానాటకమును దిలకించుచున్నంత సేపును దనవసంతరాజీయమునకు ప్రత్యేకతనమునుచ్చినట్లనిపించుచుండెను. అంతఃపురకాంతలలోఁ గూర్చుండిన మల్లాంబికకు మాళవికయందు లకుమయే ప్రత్యక్షమగుచుండెను. కాటయవేమారెడ్డి యగ్నిమిత్రుడై తాను ధారిణియగుచున్నట్లా మెకుఁదోచి యాసరాని యావేశము ముంచుకొనివచ్చెను. ఆమె యాననమువీడి చరచరనాట్యశాలవెడలిపోయెను. పరిచాకలు కలవరపడుచు నామెవెంటఁబరువిడిరి.

ప్రదర్శనము ముగియునప్పటికి రాత్రి మూడవయోమ మారంభమయ్యెను. ప్రదర్శనాంతమునఁ గాటయవేమారెడ్డి రంగస్థలమున కరిగి లకుమా దేవియొక్కయు నితరనటులయొక్కయుఁ బ్రజ్ఞావిశేషమును గొనియాడి వారినెల్లరను యథోచితముగ సత్కరించి యిట్లుప్రసవించెను. “కాళిదాసుని నాట్యకళాభిజ్ఞత యద్భుతమైనది. సర్వనాట్యశాస్త్రసారమైనది మాళవికాగ్నిమిత్రము. లకుమా దేవి యభినయము కుమరగిరిమహీపతి వసంతరాజీయమునకు రూపకల్పనము గావించినది. వసంతరాజీయానుసారముగ మాళవికాగ్నిమిత్రమునకు వ్యాఖ్యానము వ్రాయవలెనని యెన్నాళ్ళనుండియో యుబలాటపడుచుంటిని. లకుమా దేవి యభినయము నేఁడా వ్యాఖ్యానస్వరూపమును నాకన్నులకుఁ గట్టిపది. ప్రభువనుమతించినచో నావ్యాఖ్యానమునకుఁ గుమారగిరిరాజీయ

మని నామకరణముగావింప నభిలషించుచున్నాను. “ప్రభువుకన్నులలో నానందము తొలుకాడెను. ప్రేక్షకుల కరతాళధ్వనులు దేవదుందుభులు మొరసెను. కాటయవేమారెడ్డి :

“జయతి మహిమాలోకాతీతః కుమారగిరి ప్రభోః  
సదసి లకుమాదేవీ యస్యశ్రియాసదృశీప్రియా  
సవమభినయం నాట్యార్థానాం తనోతి సహస్రశః  
వితరతి బహూనర్థా నర్థివ్రజాయ సహస్రశః ”

అని కుమరగిరిరాజీయ వ్యాఖ్యాసమున కవతారిక పఠించెను.

అంతట వామనభట్టులేచి యిట్లుపన్యసించెను. “ఈయేటి వసంతసవరాత్రోత్సవము లింతటితో ముగియుచున్నవి. శ్రీమత్సహారాజాధిరాజ శ్రీకుమరగిరిమహిపతి చిరాయువు, స్థిరారోగ్యము, పరమైశ్వర్యముగలిగి యిట్టివింకను నుండు వసంతోత్సవములు నిర్వహించు నట్లు పరిమేశ్వరుఁ డనుగ్రహించుగాక !

“భాగ్యంనామ సమగ్ర మీదృశ మతిన్నేపైకపాత్రం యతో  
వీరం కాటయవేమ ముద్ధతరిపుధ్వంసే నియజ్య స్వయం  
నిత్యం నందతి సర్వైరభినవైః కాంతైర్వసంతోత్సవైః  
సంతానాభ్యుదయైః కుమారగిరిభూపాలో నృపాలోత్తమః ”

వామనభట్టు చదివిన శ్లోకార్థమును భావించుకొనుచు నెల్లరు నమతము నివాసముల కరిగిరి.

కాటయవేమారెడ్డి కుమరగిరిప్రభువుతోఁగలిసి రాజభవసమున కరిగెను. అల్లాడరెడ్డియు నాయనయుఁ డెల్లతెలువలుపలుకును బ్రభువుతో నేవో రాజకార్యములు చర్చించిరి. పిమ్మట నొక్కగడియ

యట్టే విశ్రమించినట్లు విశ్రమించి లేచి కాల్యములుదీర్చుకొని ముఖశాల  
యందు మువ్వరు నాసీనులై యుండిరి. ఉత్సవములు ముగిసినవి. దుర్గాధి  
పతులెవరిరాజ్యమునకువారేగుటకై వేగించుచుండిరి. అరుణోదయమగు  
చుండఁగనే కోరుకొండ దుర్గాధిపతి మంచికొండ కూనప రెడ్డి ప్రభువు  
దర్శనమునకు వచ్చెను. ప్రభువాయనకుఁ జీనిచీనాంబరములు, మణిహార  
ములును, బచ్చలపిడిగల చేపాటి నిర్మలాకరవాలమును బహుకరిం  
చెను. “ప్రభూ! కొండపీటి సామ్రాజ్యవృక్షమునకు నాగుండెనెత్తు  
కులు ధారవోయుదు” నని యాయన స్రతిష్ఠి చేసెను. ప్రభువునద్ద  
సెలవులేసికొని యాయన బయలుదేరెను. అల్లాడ రెడ్డిరాజద్వారము  
దనుక నాయనను సాగనంపివచ్చెను. పిమ్మట నిరవద్యస్రోలు దుర్గాధి  
పతి భీమదేవచోడుడు ప్రభువునుదర్శించెను. కుమరగిరిరెడ్డి కాయన  
మేనత్తమగఁడు. ప్రభువాయన కెదురేగి తోడ్కొనివచ్చెను. సత్కా  
రము నెఱపెను. ప్రభువిచ్చినకత్తి నొఱసుండిలాగి “ప్రభూ! ఈకత్తి  
నాచేతనుండఁ గొండపీటిపై నీగవ్రాలనిత్తువా?” యని భీమదేవ  
చోడుడు చీరములాడెను. ఈనమారుటన్నయగు నన్నె దేవచోడుడు  
లపునకువచ్చి యాయన ముఖముకండగడ్డయైపోయెను. ప్రభువు  
ముఖశాలద్వారమునఱకువచ్చి యాయనను సాగనంపెను. తరువాత  
నల్లంకి దుర్గాధిపతి కోటారెడ్డి ప్రభువును దర్శించెను. ఆయన యల్లాడ  
రెడ్డి యన్నగారు. ప్రభువాయనను సన్మానించి పరస్పరాభిముఖులై  
నిలిచియున్న యాయన్నదమ్ముల భుజములపైఁ జేతులతోఁ దట్టెను.  
కొండపీటిసామ్రాజ్యమునకు తరదక్షిణాంచలముల నిలిపిన విజయ స్తంభ  
ములంబోని యాసోదరులు ప్రభువునకు సందకసుదర్శనములవలెనుండిరి.  
ఆయన నిష్క్రమించినంతఁ గందుకూరు దుర్గాధిపతి పినకోమటిరెడ్డి  
ప్రభువునుదర్శించెను. ప్రభువునకాయన పితండ్రివరుస. ప్రభువాయ  
నను గాఁగించుకొని సంభావించెను. ఆయన యాశీర్వచనము నవే

క్షించెను. “కందుకూరి వీరభటుల మాంససింహములు శిలాఖండములై కొండవీటి సామ్రాజ్యశిఖరము నిర్మింపఁగలవు” అని యాయన కుమారునాశ్వసించెను. ప్రభునాయనను ముఖశాలాప్రాంగణముదనుక ననుగమించి యామంత్రణముగావించెను. వినుకొండ దుర్గాధిపతి పెద వెంకప్ప రెడ్డి ప్రభువును దర్శించి సత్కారములంది సెలవుగైకొనెను. కడపట త్రిపురాంతక దుర్గాధిపతి వెలుగోటి రాయపనాయకుఁడు ప్రభువును దర్శించెను. రాయపనాయకుఁడు డిబ్బదియేండ్లనృద్ధు. అసహిత రెడ్డినాటినుండియు నాయన రెడ్డిరాజ్యమున కండగా నిలిచియుండిను. ఆయన పగ్గనాయక వెలమవంశస్థుండు. రాచకొండ, దేవరకొండ వెలమవారు రాచరికమున మరులుగొని సాటిహైందవులగు కొండవీటి యేలికలమీఁదను, విద్యానగరరాజులమీఁదను బహువంశీయులతోఁ గలిసి కత్తిగట్టుచుండిరి. రాయపనాయకున కీయనార్యసాంగత్యము రుచింపలేదు. ఆయన యాదినండియు రెడ్డిప్రభువుల పక్షమున నేలించి కులమునారితోఁ బెక్కు మారులు కయ్యచూడెను. ఆయన నెంటఁ బెక్కు వెలమకుటుంబములు కృష్ణదాటి త్రిపురాంతక ప్రాంగమునకు వలస వచ్చెను. ఆవలీవలి వెలమపులుల యఱపుల కదరిపోయి కృష్ణనేళి యొడ్లమఱుగున నొదిగియొదిగి ప్రవహించును. “కొండవీటిపైఁ గత్తి యెత్తినయరి వీరులను బాతాళగంగలో నూరఁద్రొక్కింతు” ననుచు రాయపనాయకుఁడు తనపై మూరెడుపొడవున్న బల్లపుమొనతోఁ బ్రభువు పాదపీఠమును స్పృశించెను. ఒఱవెఱికిన చురకత్తులవంటి యాయనకఱకుఁజూపులు నెఱసిన కనుబొమగుబురులనుండి తేలుకుతేలు క్కున మెఱసెను. బంగరుటొరలోఁ బొదివిన బాఁరెడుపొడవు పట్టా కత్తిని ప్రభు వాయన నడుమునం దలంకరించెను.

నలుదిక్కులఁ గూములెత్తిన పంటచెరువునీరము బుస్సుఁ దీసిపట్టు ఉత్పవాగతులగు వై దేశికు లెవరిదిక్కునవారేగుటతోఁ గొండ

వీటఁ జనసంచారము పలుచపలుచనయ్యెను. కస్తూరీపరిమళములు గుబాళించు రాజవీధులు భద్రసింధురమదగంధ బంధురములగుచుండెను. కర్పూరరజముల దళ త్రేళలువోవు ఘంటాపథములు కత్తుల మెఱుఁగుఁ బొడులతో మెఱసిపోసాగెను. ఉత్సవజయఘోషలు తమ హయహే వలుగాఁ బరిణమించెను. పౌరవిటబృందములు వీరభట సందోహములై సగరమునందంతులను శృంగారసతతరంగములపై వీరరసము నుఱుములు తెట్టలుగట్టుచుండెను.

కాటయవేమారెడ్డి కూపిరితిరుగనంతపనిగా నుండెను. కొండ ఏటి దుర్గమునఁగల హస్తీతురగపదాతిదళములఁబరిశీలించుట వానివాని సంఖ్యావివరములు సంగ్రహించుట, యాయుధాగారమునందలి యాముధసామగ్రిని బరిశీలించుట, ఉభయసంధ్యలను మైదానమునజరుగు సైనికవిన్యాసములఁ బర్యవేక్షించుట, మధ్యాహ్నముల సుంకాధికారులను, సుంకగుత్తకాండను గలిసికొని యెక్కుమడిదిగుమడి సుంకములు, నేలసుంకములు, నీటిసుంకములు, గనికట్నములు, వృత్తికట్నములు, బ్లరి, ఫుల్లరి, నరియరి మున్నగు వివిధశాఖలనుండి యప్పటికి కావసిన యాదాయములను దెలిసికొనుట, వీనితో నాయనకుఁ దినుటకుఁ, వొడుగుటకుఁగూడ నీరికలేకుండెను. గ్రామరక్షణమున నియుక్తులైన యారెకులను, దలారులను, బారికాపులను సగమునకుసగము తగ్గించి ప్రతిగ్రామము నేబండువీరభటులను, నేవురు పనివాండ్రును సమకూర్చు వలెనని గ్రామరెడ్డకు తాకీదులు వ్రాయించెను. సీమాధిపు లొక్కొక్కరు బదిమంది యుక్కుతునకలవంటి దళవాయులను సిద్ధముచేయు వలెనని శ్రీముఖములు వ్రాయించెను. ఈతాకీదులువ్రాయుటలో వ్రాయించుటలో రాయన బాచయ్యగారుక్కిరిచిక్కిరి యగుచుండెను. స్థీరాంబికకుఁ బంపుటకై శాకుంతలవ్యాఖ్యానపురబలిని సిద్ధముచేయు

టలో బాచయ్యగారికి వసంతోత్సవములు జరిగినట్లేలేదు. ఉత్సవములు ముగిసినవెంటనే వామనభట్టు తానువిద్యానగరమునకుఁ దిరిగిపోవలెనని చెప్పెను. శాకుంతలవ్యాఖ్యానప్రతి నాతఁడు వెంటఁదీసికొనిపోవును. రాయనబాచయ్యగా రాతొండరలోనుండఁగా నాకస్మికముగఁ నీ తాకీదులపని వచ్చిపడెను. వాఖ్యానపుఁబని సగములో న్నాగిపోయెను. వామనుని ప్రయాణ మూకారణమునఁ గొన్నాళ్ళు నిలిచిపోయెను.

ఈపనులలో మునిగి కాటయవేమారెడ్డి యీపదిదినములుగా మల్లాంబికను గలిసికొనలేదు. అర్ధరాత్రమున నింటికిఁగొటయు, సరుఁగోదయమున నిలువీడుటయు నాయనకుఁ బరిపాటి యయ్యెను. భోజన సమయమునఁగూడ మల్లాంబిక యాయన కగపడుటలేదు. ఆయన యావిషయము వంతగాఁ బట్టించుకొనలేదు. అల్లాడరెడ్డి యాయనకు నీడవలెనుండి యీకార్యభారమున సగముపాలు పంచుకొనుచుండెను. ఉత్సవముల యడావుడి వెన్నంటి యీసమరసన్నాహములు ముసరికొనివచ్చి వేళకు నిద్రాహారము లమరక నాయరువురును శక్తి సగమైనట్లుండిరి.

## ౧౧

తానింతవఱకును రాజునుదర్శింపలేదు. అనంతయ్యగారి దర్శనమైనఁగాని యారాజుదర్శనమున కవకాశమేలేదు. ఈపూజారి చూడబోయినఁ దనమొగమే చూచునట్లులేదు. ఆయనచుట్టునున్న కవులను బండితులును నట్లేయున్నారు. ద్వారరక్షకుఁడన్నట్లు కొండవీటఁ గవి పండితులెల్లరుఁ బంచకళ్యాణి గుఱ్ఱములవలెనుండిరి. దశమినాటి సాయం కాలము కుసురగిరిమహిపతి కవిపండితులకు సత్కరించెను. చీచినాంబరములు ధరించి, కాళ్ళరసేతువలు గప్పికొని, కన్నూర తొలులముఁ

నమలుకొనుచు ముంజేతుల బసిడికంకణములు, సంగుధుల రత్నాల  
 యుగంబులు మెలుముంచుకొనుచు రాజభవనము వెడలివచ్చు కవి  
 పండితుల గొంచినప్పుడు శ్రీనాథుని కన్నులు మెరమెరలాడెను.  
 రాజునై నొకరుచెప్పిన ప్యముల నొకరుప్రశంసించుకొనుచు జలుకల  
 వలె గోయిలలవలె గిలగిలలాడుచు వారు రాజవీధివెంట బోవుచుం  
 డిరి. వారి యగ్రమున సంతయ్యగారు తానేరాజన్నట్లు ధీరమంధర  
 గమనమున వామనభట్టుతో సల్లాపములాడుచు నడచుచుండెను. శ్రీ  
 నాథుడు వీధియంచున నిలిచి యసంతయ్యగారికి నమస్కరించెను.  
 వామనభట్టు విసరిన ఫలోత్తి కాయన పక్కుననవ్వెను. అసంతయ్య  
 గారి సవ్యచ్చముగాఁ దెలుగునవ్వు. ఆయన మెత్తగాఁ దియ్యగా  
 నవ్వును. కోయిలగొంతులోఁ జలుకపలికనచో నెట్లుండునో యసం  
 తయ్యగారు నవ్విసచో నట్లుండును. కప్పురపు దాంబూలముల ఘాటు  
 నకు సకిలించుకొనుచు దురికినడకలునోవు నాకవిపండితులు దన్ను  
 త్రొక్కికొనిపోవుచున్నట్లు శ్రీనాథునకుఁ దోచెను. చతుష్పథమునఁ  
 గుడినైపునకుఁ దిరిగి కవిమండలి కనుమఱుగయ్యెను. శ్రీనాథునకొడలఁ  
 గంపరముపుట్టెను. కడుపులో నేదో యావేదనబయలుదేరి కంఠమున  
 కెగఁదట్టెను. ఆతడు కంఠము సవరించుకొనెను. లికుచప్రమాణమగు  
 నిష్ఠలింగముచేతికిఁ దగిలెను. తనకే తెలియని యేదో యావేదమున  
 నీలింగము తనగళమునకుఁ జట్టుకొనినది. కొండవీటి కిదియే తన చరణము  
 లకు నిగళమై కూర్చున్నది. శ్రీనాథుఁ డించుక యోచించెను.  
 అన్నియమత్రి యుపదేశమును, తిప్పయసూమ యధిక్షేపము సహసికిఁ  
 దలఁచువచ్చెను. అతడు మనస్సు సమాధానపఱచుకొని కంఠమందలి  
 యిష్టలింగమును గటిసూత్రమునఁ గట్టుకొని ప్రాతసేలువ ఛద్రముగ  
 నడుచునకుఁ జట్టుకొని చతుష్పథమునఁ గుడినైపునకుఁ దిరిగి చరచరి  
 నడచిపోయెను.



అనంతయ్యగారి యింట, గవిపండితులు పవిష్టులై యుండిరి. మొగనాల కిటకిటలాడుచుండెను. అనంతయ్యగారు తూర్పుముఖముగా గోడనానికొని కూర్చుండెను. గోడపై మూడడుగుల యెత్తుగల కవి బ్రహ్మచిత్రపటమును దాని కుడి యెడమల నడుగెత్తుగల యాదికవి చిత్రమును బ్రబంధపరమేశ్వరుని చిత్రము నలంకరింపఁబడియుండెను. వామనభట్టునవ్వుచు “అనంతయ్యగారూ! పదునేనుపర్వములు రచించి నందులకాయేమి కవిబ్రహ్మానంత పెద్దచిత్రమువేయించినారు” అనెను. “స్థూలదృష్టి కళ్లే యనిపించు” నని అనంతయ్యగారు మందస్కితము గావించెను.

వామన :- మీకుఁ దిక్కనగారన్న నభిమానముమెండు.

అనంత :- మఱి యాయననుఁ గవిబ్రహ్మయనిన లోకముమాట యేమందురు?

వామన :- లోకముమాట కేమిలెండు. అదివట్టిగతానుగతికము

అనంత :- అనుగతికి పూర్వము గతి యొక్క డుండవలెఁగదా

వామన :- విమర్శవంతులైన కవిపండితులుగూడ లోకము పాటియేయగుచో, గవిత్వము కాకులపాలయినట్లే.

అనంత :- మీరు లోకమునంత తేలికగాఁ దీసివేయుటతగవు గాదు. ఆలోకమునకుఁగానిచో మీకవిత్వము మఱి యెవ్వరికి?

వామన :- రాజగజాలకుఁ గవీంద్రులకును అక్షరమాధుర్య మాత్ర ముగ్ధమగులోకము కవిత్వపులోతు లేమెఱుంగఁగలదు.

అనంత :- అది మనశ్రాంతి. లోకమంతయు నెఱుంగఁగలదు. లోకము హృదయముతో ననుభవించి యానందించును. మన మంత

టితో నాగక బుద్ధిచే వివేకించి విమర్శింతుము. లోకము మూగది. మనము నాచాలురము. భేదమింతే.

వామన :- ఇంతకును సన్నయగారికంటె దిక్కనగారికి బెద్ద చిత్రము వేయించుటలో మీయిద్దేశమేమి? ఇరువురిలో దిక్కనగారి గొప్పనారనియా?

అనంత :- ఎంతమాత్రమును గాదు. వారిమార్గములు వేరు. ఆమార్గములలో దిక్కనగారిమార్గమును లోకము గొప్పగాఁగొనియాడినది. ఈనూతనాంశముగాఁ గవిలోకమంతయు నాయనమార్గమునే యనుసరించుచున్నది. సన్నయగారిది కథనమార్గము. అందు కల్పనావ్యాపారము ప్రధానము. తిక్కనగారిది రసమార్గము. అందు సృష్టివ్యాపారము ప్రధానము. ఒకటి బుద్ధిగోచరమగుచున్నది. వేరొకటి హృదయగమ్యమగు ప్రతిభ.

వామన :- మీవ్యక్తిగతాభిప్రాయమునే మీరులోకాభిప్రాయముగాఁ జిత్రించుచున్నారని నేననుకొనుచున్నాను.

అనంత :- మీరెట్లనుకొన్నను నాకభ్యంతరములేదు.

శ్రీనాథుడు మొగసాలగుమ్మమునఁ గమ్మినానుకొని యంతయు నుచుండెను. అనంతయ్యగారతని వంకఁజూచెను. అతని ముఖము తేటవడి తెలిపి దొలుకులాడుచుండెను. అనంతయ్యగారతనిని లోనికి మ్మని చేసన్న గావించెను. ఆ చేసన్న వెంట సభవారి చూపులు ముమ్మముమీఁదికి మఱిలెను. శ్రీనాథుడు సభకు సమస్కరించి నాసేరు శ్రీనాథుడందురు. కమలనాభామాత్యులు మా తాతగారు. కను మరుత్త గాట్టురిప్రేమను కావ్యము రచించితిని. శాలినాహససప్తతి నిచ్చును తెలుగు చేయుచున్నాను. కవిశిష్యము మీగురా”

యనుచు “నారణసేయ దావగొనవా? నవవారికమందుఁజేటి” యని చదువుచుండ ననంతయ్యగారు “అబ్బాయి! అన్నియు నుత్పలమాలలే వ్రాసితివా?” యని నవ్వుచుఁ బ్రశ్నించెను. “ఒక్క- యుత్పలమాల యేమి? సర్వవృత్తములును వ్రాసితిని. అటనట సీసపద్యములుగూడ వ్రాసితిని” అని యుత్సాహము గడుక శ్రీనాథుని బదులుపలికెను. అనంతయ్యగారదృఢము నభినయించుచు “అబ్బో! ఏమీ! వ్రేలేడంత లేసి గాథలను వృత్తములుగనేకాక సీసపద్యములుగఁగూడ సాగగొట్టి తివా? మంచి పనివాఁడవే” యనెను. పరిషత్తంతయుఁ బాఠాలున నవ్వెను. శ్రీనాథుని మొగము చిన్నబోయెను.

అనంతయ్యగారు కవిపండితుల నుద్దేశించి యిట్లనెను. “తలవని తలంపుగా సంఘటిల్లిన కొన్ని కార్యక్రమములవలన నీవనంతనవరాత్ర ములలో జరుగవలసిన కవితాగోష్ఠి జరుగలేదు. శారదోత్సవములలో నీయంశములకుఁ బ్రాచుర్యము లభింపఁగలదు. ఉత్సవాగతులయిన కవి పండితులకు నాముఖమునఁ బ్రభువు లీ సందేశము నివేదించుచున్నారు. వనంతోత్సవములలో నాట్యగానముల పరిమళములలో మునిగి తేలితిమి గదా. శరదుత్సవములలో సాహిత్యచంద్రికల కొల కెదురు చూతము గాక!”

కవిపండితులు సెలవుగైకొనివెడలిపోయిరి. వృద్ధుఁడైన పెద్దిభట్టు గారిని జేయిపట్టుకొని నడిపించుకొనుచు వామనభట్టును వెడలిపోయెను. అనంతయ్యగారు శ్రీనాథునికై యటునిటుఁ జూచెను. అతఁ డప్పుడే రాజనీధిలోఁ జరచరనడచి పోవుచుండెను. ఆతఁడు తిన్నగా రాజభవ నముదెస కేగుచుండెను. ఏమైనఁగానిమ్ము. తాను సూటిగాఁబోయి రాజును దర్శింపవలెను. అనంతయ్యగారి కంగటి యహంకారమా? తన పద్యమును బూర్తిగా విననైనవినఁదా? ఆయన యేదో యనుటయు

నీపంధీతులందఱును బకాలుమనుటయునా? ఈ కవులందఱు నీయనవల ననే బ్రతుకుచున్నారా? కానిమ్ము. ఒకనాఁడీకొండవీటఁ దనకట్టియధి కారము లభింపకుండునా? అనాఁ డనంతయ్యగారివంటి యహంకారులు తనయెదుట గడగడలాడిపోదురు.

రాజద్వార మల్లంత దవ్వలనున్నది. అవచి తిప్పయసెట్టి యప్పుడే స్రభువును దర్శించి తన విడిదలకుఁ బోవుచుండెను. ఆయన యెక్కిన ముత్యాలపల్లకి తన ప్రక్కగాఁబోవుచుండ శ్రీనాథుఁ డాయ నకు నమస్కరించెను. తిప్పయసెట్టి యేదో యాలోచించుకొనుచు బ్రతినమస్కారమొనరించెను. తిప్పయసెట్టి వెంకోజీకి గావించిన సత్కారము శ్రీనాథుని కన్నులయెదుటఁ దభుక్కుమనెను. అనాటినుండియుఁ దిప్పయసెట్టిని దర్శింపవలెనను సభిలాష మాతని మనస్సులో నొక మూల మెదలుచునే యుండెను. కాలినడకలఁ దిరుగాడు ననంతయ్య గారి దర్శనమే తన కపురూపమైపోయెఁగాదా! లందలము దిగని యవచి యిప్పయసెట్టి దర్శనము తన కందుటసంభవమని యాతడు సం దేహించు పండెను. అవచి తిప్పయసెట్టి నిరాడంబరుఁడని యాతని ప్రతిపదనము చెప్పుచున్నది. శ్రీనాథుఁ డాయన పల్లకివెంటఁ బడెను.

విడిదలముంగిట నాయన యందలము దిగుచుండగా శ్రీనాథుఁ డాయన కంటఁబడెను. ఉత్సహము దీపించు నాతని ముఖములోని చుటుకుఁదనము తిప్పయసెట్టిచూపు నాకర్షించెను. ఆయన లోనికిఁ బోవుచు “ఏమేని పనియుండి వచ్చితిరా?” యనెను. శ్రీనాథుఁడు తన యూరుపేరులు చెప్పి వచ్చినపనియుఁ జెప్పెను. తిప్పయసెట్టి నడచుచునే “మఱియొక సర్వాయము తీతికదా దయసేయు” డనెను. “ఒక్కసద్యము చిత్తగింపు” డని శ్రీనాథుఁడు కొనరెను. తిప్పయ సెట్టి “కానిం” డనెను. శ్రీనాథుఁ డాయన వెనుక నడచుచు

“వారణసేయ దావ గొనవా ?  
 సవవారిజమందుఁ దేటి క్రొ  
 వ్వారుచు నుంట నీవెఱుంగవా ?  
 ప్రియ ! హఁతెఱంగంటి గంటి కె  
 వ్వారికఁ గెంపు రాదె ? తగవా  
 మగవారల దూట ! నీవిభుం  
 జారసి నీనిజం బెఱుంగు  
 నంతకు నంతకు నోర్పు నెచ్చెలీ !”

యని రాగధోరణిలోఁ బరించి “యిది నాశాలివాహనసప్తతి  
 యందలి” దని నుడివెను. తిప్పయసెట్టి పద్యము సొంతముగా విని  
 “యర్థము సరిగా నంతుపట్టకపోయినను బద్యము మాత్రము బాగుగనే  
 యున్న” దనెను. శ్రీనాథుడు “సెలవైనచో నిందలి యన్యోక్తి  
 చిత్రమును వివరింతు” ననెను. “మఱియొక పర్యాయము తీరికగా  
 నాపనిచేయుదురులెం” డనుచుఁ దిప్పయ్యసెట్టి శ్రీనాథునకుఁ బంచెల  
 చాపుఁ గర్పూరతాంబూలము నొసఁగి పంపినై చెను. “మఱల దర్శ  
 నము చేయుదును. మఱువకుఁడు నుండి” యని తిప్పయసెట్టిగారికిఁ  
 దిరిగితిరిగి నమస్కరించుచుఁ గవిసార్వభౌమత్వ ముఖ్యనంతగా నుబ్బిపో  
 వుచుఁ జేటంత మొగము చేసికొని శ్రీనాథుఁడగిరివచ్చి యింటవ్రాలెను.

గడపలో నడుగుపెట్టుచునే శ్రీనాథుడు “నూమా” యని  
 కేకనై చెను. లెక్కలగొడవలో మునిగియున్న తిప్పయగారా కేక కదరి  
 పడి యల్లునివంకఁ జూచెను. అతని ముఖములో నేదో వింతమార్పు  
 గోచరింపఁ దిప్పయ్యగారు “ఏమిరా ! ఆమెడలోని దేడదాచితివి ?”  
 అనెను. శ్రీనాథుడు నడుము దడవుకొనుటఁగాంచి యాయన “యట్ల  
 యిస నొక మెట్టదిగితివన్నమాట” యనెను. “దిగితిన్ యెక్కితిన్”

పోయి తిప్పయసెట్టిగారి నడుగుము" అనుచు శ్రీనాథుడు సేలువలోఁ జుట్టిన పంచెలచాపును దిప్పయగారి యొడిలో విసరివైచెను. ఆచాపు మడతలలోనుండి కప్పురపుఁదాంబూలము గుప్పుర గుబాళించెను. దుర్గ యిదియంగయుఁ దలుపుచాటునుండి తొంగి తొంగి చూచుచుండెను.

ఎండలు ముమరకముందే కొండవీటినుండి బయలుదేరవలెనని యవచి దేవయసెట్టి యాతరపడుచుండెను. కొండవీటినుండి సరాసరి కాంచీపురమునకుఁ బ్రయాణము. తండ్రిని గంచులో డించి తిప్పయసెట్టి తాను దిరిగి విక్రమసింహపురము చేరుకొనవలయును. ఉభయసంధ్య వేళలందప్ప మధ్యాహ్నములయందు దేవయసెట్టి ప్రయాణముగావింపఁ జాలడు. ఎంత తరిమి పయనించినను నలసటలేకుండ నరుగవలయుననినఁ గనీసము నెలదినములుపట్టును. చైత్రబహుళ పంచమినాటి బయలు దేరవలెనని తిప్పయసెట్టి నిశ్చయించుకొనెను. శరత్కాలమునాటికిఁ గలపెట్టిన తూర్పుదండయాత్రకుఁ గావలసిన యుద్ధసామగ్రి వివరములు గాటయవేమారెడ్డి తన కండఁజేసెను. ఎదువేల యేనుగులు నిరువది నేల గుఱ్ఱములు దానిప్పుడు పరదేశములనుండి తెప్పింపవలెను. ఈజంతు పులితరఖండములనుండి యొడలపై దిగుమతియగుటకు గనీసమైదాలు నెలలు పట్టును. త్రోవలో విక్రమసింహపురమున రెండుదినములొగి యాయేర్పాట్లు గావింపవలయునని తిప్పయసెట్టి నిశ్చయించుకొనెను. చవతినాటి సాయంకాలమే తండ్రియఁగొడుకును గుమరగిరిప్రభువును దర్శించి వీలయినంత త్వరలో యుద్ధసామగ్రిని గొండవీటికిఁ జేర్చింపఁగల మని విన్నవించి యాయనవద్ద సెలవుదీసికొనిరి. పంచమినాటి యుదయము సూర్యోదయాత్పూర్వమే ప్రయాణము కట్టిరి.

తిప్పయసెట్టికడఁ జనపుసంపాదించవలెనని శ్రీనాథుఁ డానాటి నుండియు నాయన విడిదలకుఁ బ్రతిదినమును బోయి వచ్చుచుండెను.

నేడాయన వెడలిపోవును. కోటవాకిటగనిపెట్టుకొనియుండి శ్రీనాథుడు తిప్పయిస్తెట్టికి ననుస్కరించెను. ఆయన చిఱువవ్వుతోఁ బ్రతివందన నూచరించెను, "మఱల దర్శనమెప్పటికో. మఱువకుందురుగదా" యని శ్రీనాథుఁడెల్లంగ దూరమాయనపల్లకినెట్లఁ బరువిడుచు విన్నవించుకొనెను. ఆయన చేసన్ననొసంగిన యభయమునుఁ జేలచెఱుగునముడిచెచుకొని శ్రీనాథుడు తిన్నగా సింగనమంత్రిగారియింటిముఖము పట్టెను. సింగనమంత్రిగారానాడు వీధిలోఁ బ్రదర్శించిన వీరావేశము శ్రీనాథుని హృదయవీధి నత్తుకొనిపోయెను. మైలారదేవునిగుడిలో. భద్రకాళికాలయమునకో యాయన వచ్చుచుఁ బోవుచుండుట నాణఁడు పెక్కుసార్లు తిలకించెను. దూరమునుండియే యాయనకు సనుసారములు గావించెను. ఆయనను సమీపించి మాటలాడుటకు ధైర్యము చాలలేదు. ఆయన యూపిరితిత్తులు కొలిమితిత్తులై, నాసికారంధ్రములు కొలిమిగొట్టములై, యాయన కన్నులనెడు కొలుములు పెగలనుఁ బోగలను, స్ఫులింగములను జమ్ముచున్నట్లుండును. ఆయన వీధివెంట బోవుచుండ నెల్లవారును నొదిగి యెదిగి యోరగాఁ దొలగిపోవుచుండురు. ఆయన యాకృతియందలి యనిర్వచనీయమైన శక్తి యేదో తన్నాయనవైపునకుఁ లాగుచున్నది. ఆయన కన్నులలోని యగ్నిబాష్పములు తన్నదలించి వెనుకకుఁ ద్రోయుచున్నవి. శ్రీనాథుఁడాయన యెదుట నటునిటు నూగులాడిపోవును. సింగనమంత్రిగారు షట్కామ శివపూజాధురంధరుఁడు. అరుణోదయమున, దివసోదయమున, సంగమమున, మధ్యాహ్నమున, సాయంకాలమున, సర్ధరాత్రమున నాటువేళల నాయన లింగార్చనము గావించును. ఆయన యిటీవల బాహ్యపీఠార్చనమునదలి కరపీఠార్చనము నాచరించుచుండెను. చండికా యతని మునుఁ బూజారియాయనకుఁ బైరవీమంత్రోపదేశము గావించి యోగిచక్రము నొసంగియుండెను. ఆ భద్రకాళికాలయమునం దాచక్రము

(బతిష్ఠించి ప్రతిదినమును ఆయన జపములు, హోమములు, బలిపూజా విధులు నిర్వహించుచుండెను.

సింగసమంత్రిగారి వాకిటఁజేరియున్న శివభక్తులఁదిలకించినంత శ్రీనాథునకుఁ దన యిష్టలింగము గుఱుతువచ్చెను. నడుము దడవి కొనుచు నాతఁడు సందుమఱుగునకేగి గళమున లింగముగట్టికొనివచ్చి భక్తులలోఁ జొరఁబడెను. సింగసమంత్రి తపనోదయలింగార్చనము ముగించుకొని నడసాలలోనికివచ్చెను. వాకిటఁగూడియున్నయనుచరులం బిలిచి విభూతియుఁ దీర్థము నొసంగెను. ఎల్లరు నేగినపిదప శ్రీనాథుఁడు సింగసమంత్రినిజేరి యాయనపాదములకడ సాష్టాంగపడెను. సింగసమంత్రి యాతని నాశీర్వాదించి కూర్చుండనియమించి "నాయనా! నీవీ కొండవీటికి దాఁతప్పివచ్చినట్లున్నావు. కొండవీటిలింగము ధరించుట యనగాఁ గంఠమున కుగివోసికొనుట యని యెఱుంగవు కాఁబోలు" అనెను.

శ్రీనాథుఁడు .- ఇప్పుడు తెలిసివచ్చుచున్నది. నేను కవిని. శివభక్తి నాకు జీవము. కవిత్వము నాకు జీవితము. కొండవీటిఁ గవిగా బ్రతుకవలయునని వచ్చితిని.

సింగస:- కొండవీటిఁ బ్రభువు వైష్ణవుఁడు. ఆయనకుఁ బ్రభుత్వమునను గవిత్వమునను మంత్రాంగమునెఱపువారు వైష్ణవులు. కుమారి గిరిరాజ్యముఁ గాలయపేమారెడ్డియు, పసంకయ్యయు నున్నంతకాలము నీకీకొండవీటిఁ బిడికెడుబిచ్చముగూడఁ బుట్టినీయగు.

శ్రీనాథ:- తమరు పరమమాహేశ్వరులు. త్రికాలజ్ఞులు. నాకిచ్చట సంతయు గండరగోళముగ నున్నది. తమరు నా కేదేనిఁ దరగోపాయముఁజూపి ధైర్యముచెప్పునరెను.



సింగన :- నీకజ్జలమగు భవిష్యత్తుకలదు. నీయంతరింగము, శైవక్షేత్రము. నీ కపట్యము శైవతీర్థము. ఆక్షేత్రమును దర్శించి యాతీర్థమున నోలలాడి తెలుగుజాతి తరించగలదు. నీ వగైర్యపడి వలదు. నీకవిత్వము కొండపిటి నేలుకొనుకాలమొకనాటికిఁ దాఁగలదు.

శ్రీనాథ :- చిత్తము. ఇప్పుటి కింతియేనా ?

సింగన :- నేనొక యువాయముచెప్పెదను విందువా ?

శ్రీనాథ :- చిత్తము.

సింగన :- నీవేమైనఁ గావ్యములు వ్రాసితివా ?

శ్రీనాథ :- చిత్తము. చిన్ననాఁడే మరుత్తరాట్పరిత్రము వ్రాసితిని. ఇప్పుడు శాలివాహన సప్తశతాబ్ది దేనిగించుచున్నాను.

సింగన :- మంచిది. సప్తశతాబ్దియనినఁ గోవటికమా రెడ్డిగ వ్రాణము.

శ్రీనాథ :- ఆయన యెవరు ?

సింగన :- ఆయన కొండపల్లికై న ప్రభువు. కొండపిటికి గాఁబోవుప్రభువు. నిన్నాయనవద్దకుఁ బంపెదను. పోయెదవా ?

శ్రీనాథ :- తమ సెలవైనచో.

సింగన :- మంచిది. మాకు సంగవలింగార్చనా వేళ యైనదిఁ నీవిఁకఁ బోయిరమ్ము.

శ్రీనాథునకుఁ గొండయెక్కినంత యుత్సాహముగ నుండెను. కొండపల్లియుఁ గోనుటివేమారెడ్డియు నాతనికన్నులలో నిండిపోవు చుండెను. ఇట్లు సమీపించినకొలదియు సతని కొండలు తెలియుచుండెను.

కంఠమందలి లింగమును గట్టిపూత్రమునకు దింపుటా మానకా యను గుంజాటనలోఁబడి యేనుయినఁగానిమ్మని యతఁడట్లే యింటికిఁబోయెను. తిప్పయ్యగారాతని వాలకముచూచి “ఏమిరా! మఱలఁ బైకెక్కించి తివి. కొండవీటఁ దిన్నగానుండఁ దలపలేగా యేమి!” యనెను. “పోనీ మామా! కొండవీడుగాకున్నఁ గొండపల్లి యగునులెమ్ము. కవిగానికొక యూరని సిద్ధాంత మేమిటి” అనుచున్న శ్రీనాథునినుంటిఁబడి తోటలోఁబడినారుచేయుచున్న యన్నయమంత్రిగారి చెవులఁబడెను.

## ౧౨

నీచునీమలనుండి వచ్చిచేరుచున్న సేనాదళము లూరిపెలుపల గొల్లెనలెత్తివిడియుచుండెను. గ్రామగ్రామములనుండియు రాచగాదాలో నిలువయుంచిన కప్పురభోగములు, ప్రాసంగులు మున్నగు ధాన్యములు దేవధర్మకార్యములకుఁబోగా మిగిలినవి రెండెడ్ల బండపైఁ బట్టెఁ బట్టుగా వచ్చి గరిసెలలో నిండిపోవుచుండెను. పనసపొట్టు గారలతో, మెంతి కూరపప్పులతోఁ బచ్చిమామిడిపచ్చళ్ళతో నుభయభిక్ష భోజనములు, మధ్యాహ్నములఁ బనసతొనలతోఁ బలకచూరిన రామిడిబద్దలతో ఫలహారములును, మిరియపుఁబొడియు నేలకులుఁ దిప్పిన చెఱకుపానకములతోఁ బానీయములును దండులకుఁ, బడిరాయలకు దండిగా నమరుచుండెను. కొండవీట వైశాఖమునందే గ్రీష్మసారంభించినట్లుండును. ఎండలప్పుడే ముదురుచుండెను. మండుతండలో నీదండుకూర్చుట మెండులతో మెన్వరికినిఁ దెలియుటలేదు.

కాలరులు విన్నవించు దండు లెక్కలతో, వేగరులు నివేదించు రైతలతో నల్లాడరెడ్డి యుక్కిరిచిక్కిరి యగుచుండెను. ఆయన యసలే

స్థూలకాయుడు, దానికోడోడు వేసంగియెండలు. ఎండకాలమున నాయన తాపము నపనయించుటకు గోరావరియే చాలదు. పన్నీటఁ దడిసిన వట్టివేళ్ళ తడికెలు గడియగడియకుఁ దడియారి యాయన కించు కంతయుఁ దాపశాంతి గల్గింపఁజాలకుండెను. కాటయవేమారెడ్డి కార్య భారము తనపైఁబెట్టి తానహోబిలమున కేగెను. వైశాఖపూర్ణిమనాఁ దహహోబిలమున నృసింహస్వామి యత్సవము జరుగును. ఏటట నా యత్సవసమయమున స్వామిని దర్శించి వచ్చుట కాటయవేమారెడ్డి కాచారము. శాకుంతలవ్యాఖ్యానపుఁబ్రతి యెట్టకేలకుఁ బూర్తియైనది. వామనభట్టు దానికొత్తకై యింతకాలము కొండవీట నిలిచిపోయెను. ఇప్పుడు వేమారెడ్డియు నాతఁడును గలిసియే బయలుదేరిరి.

మల్లాంబిక భర్తనుజూచి నెలదినములైనది. మొదటమొదఁ దానే భోజనసమయములందునైతే మాయన కగపడకుండఁ దప్పించు కొనెను. తరువాత కార్యవ్యగ్రుడై యాయనయే వేళకుపాళకు భో నము రాలేదు. మగనిచిత్తము నేకపత్నిగా నేలుకొనుచుంటి నఁ గర్వము మల్లాంబికకు గాఢముగఁ గలదు. తానెన్నిపర్యాయముల మూతిముడిచినను భర్తయే తన్ను బ్రసన్నురాలి నొనర్చుచుండెన లది యామెకు మతింత యలుసయ్యెను. తాను రాజసహోదరిననియ్య దన్ను పెండ్లాడుటచేతనే యాయనకు మంత్రిపదవి లభించెననియు దుర మానరేఖ మల్లాంబికమనసు మానుమూల నెచ్చటనో లేకపోలేద కాటయవేమారెడ్డి కది తెలియకపోలేదు. మల్లాంబికయందలి చుఱుక దనమునకీ యాభిజాత్యాభిమానమే కారణము. ఆచుఱుకుఁదనఁ కాటయవేమారెడ్డి కిష్టము. మల్లాంబిక వట్టి ముద్దరాలైనచో నెట్ల డునోయని యప్పుడప్పుడాయన యాలోచించుకొని నవ్వుకొనుచుండున మల్లాంబిక యభిమాన మభిమానమే. మగనిపై వలపు వలపే. మగని

చుందమునకామె మురిసిపోవును. ఏదో విషవెట్టి యాయన యొడలిని బులుముకొనును. ఆయన యేదేనియు నాలోచనలోఁ బరాకుగనుండి శుచో నాయనను గవ్వించి నవ్వించును. కాటయవేమాఁడెట్టి నలుపు మీరిన చాచునచాయవాఁడు. కలువణేకులఁబోని కాటుకకన్నులు, కొదనుతుమ్మెద తెక్కలవంటి నిగనిగని మీసములు, కుదురైన నెన్ను గును, ముగ్ధములవంటి పలువరుస ఆయనసవ్వినచోఁ బురుషులుగూడ సమ్మోహితులగుదురు. అట్టివాఁడు తనకువశుఁడైఁచును మల్లాంబిక గర్వపరులలో నాశ్చర్యమేమున్నది.

లకుమయు నందఁగత్తెయే. పుట్టువుచే వేశ్య. ఆపై నట్టవరాలు. నాటకమని పేరుపెట్టి యామె తనభర్తను పలలో వైచుకొనుచున్నది. తప్పు ననదే. తలచుగాఁ దనమగనితో నామె యేకాంతగోష్ఠులు జరుపుచుండఁ దానేల యూటకుండవలయును. తాను మగనిచిత్తమును లోఁ గొంటి నను గర్వమే తనకింతచేసివది. ముగ్ధాంబిక మాళవికాగ్ని మిత్రనాటకఁడర్చనము నాటినుండియుఁగోపముతో, ననుమానముతో, దిగులుతో, కుఱిముతోఁ గ్రుంగిపోవుచుండెను. ఎంతరాజకార్యముల యొత్తిడియున్నను దన్నొక్కమూర్తి నను జూడరాకుండనేల? తన యటుక లాయనకుఁ గ్రొత్తలుగావుగదా! ఆయన నిజముగఁ దనయధీ సమునుండి తప్పిపోవుచున్నాఁడు. ఈతలఁపు చచ్చినప్పుడు మల్లాంబిక లోలోనఁ గుమిలిపోవుచుండును.

మల్లాంబిక యలంకారములు పూర్తిగామానివై చినది. పరిచారి కల బలవంతము నేదో వేశకింఁ యెంగిలిపడుచున్నది. రాజభవనమున కేగుటయు మానివైచినది. వేమాంబ నాలుగైదుపర్యాయములు కలుదుపంపినది. ఇదిగోవత్తు సదిగోవత్తు సని తప్పించుకొనుచున్నది.

అన్నయమంత్రిగారు దుర్గకు సంగీతమునేర్పుమని యడుగగా నై దాటునెలలనుండియుఁ దానామెకుఁ బారముచెప్పుచున్నది. పది దినములనుండి తానదియుఁ దిన్నగా జరుగనిచ్చుట లేదు. ఒకనాఁడు దుర్గకాటయవేమారెడ్డితో “మాయక్క యెందుచేతనో మిగులఁ జిక్కిపోవుచున్న” ననెనట. ఆయనవచ్చి “అహోబిలమునుండి స్వామిప్రసాదము దేచోవుచున్నాను. అది స్వీకరించినచో నన్నియుఁ జక్కఁబడు” ననెనట. ఈయాహతో మల్లాంబిక మేనఁ గంపముపుట్టెను. ఆమె యొక పరిచారికను బిలిచి “ప్రభు వంతఃపురమున నుండిరేమో చూడవే” యనెను. “ప్రభువు మొన్ననే యహోబిలమున కేగిరిగదా. మిమ్ముఁ గూడ రమ్మని యడిగిరిగదా” యనెను. మల్లాంబిక యాశ్చర్యముతో “ప్రభువిచ్చటికివచ్చిరా ?” యనెను.

దాసి :- వచ్చినారు తల్లీ !

మల్లా :- సన్నఁగూడ రమ్మనినారా ?

దాసి :- రమ్మనినారమ్మా !

మల్లాంబిక కిది యంతయు సగమ్యాగోచరముగ నుండెను ఆయనవచ్చుటేమి ? తన్నడుగుటయేమి ? ఆమె కేమియుఁ దోచలేదు.

మల్లా :- నిజమేనఁటే

దాసి :- నిజమే తల్లీ !

మల్లా :- అప్పుడు నేనేమంటినే ?

దాసి :- (మాట్లాడదు)

మల్లా :- చెప్పవే. ఏమంటిని ?

దాసి :- ఆమెనే తీసికొనిపోయి. నేనెందులకు ? అంటిరమ్మా

మల్లాంబిక కెప్పునఁగేకవైచి శయ్యపై విటుచుకొనిపడిపోయెను. పరిచారికలందఱుఁ బరువై త్రికొనివచ్చి మొగమునఁ బన్నీరు చల్లి, పట్టి వేళ్ళ విసవకట్టతో నీసరి పరిపరివిధముల నుపచారములు గావించిరి. ఒకగడియనేపటికి మల్లాంబికయించుక తేటుకొనెను. మగఁడువచ్చుటయుఁ దానారీతిఁబలుకుటయు మల్లాంబకుఁ దెలియును. కాని యదియంతయుఁ గలలోని ఘటనగా నామెకుఁ దోచుచుండెను. పరిచారికయన్న దానిని బట్టిచూడ నది కలగాదు. నాస్తవమే. “అయ్యో! ప్రభు వేమనుకొనెనో! మల్లాంబిక యొక దీర్ఘనిశ్వాసముఁ బుచ్చి మెల్లగా లేచి కూర్చుండి “ఏమే! ప్రభువునకుఁ గోపము వచ్చినదా?” యనెను. “లేదు తల్లీ! ఆయన చిటునవ్వు నవ్వుకొనుచు వెడలిపోయెను. కాని చిన్నబుచ్చుకొనిరేమో యనుకొందును” అనెను. మల్లాంబికకు మది మదిలోలేదు. ఆక్షణమున నెగిరిపోయి మగనియొడిలో వ్రాలవలెనని యామె హృదయ మారాటపడెను. కాని యాయన యేడి?

కాటయవేనూరెడ్డి యహోబిలనరసింహదేవునకు సహస్రనామ పూజ చేయించెను. కుమరగిరి ప్రభువునకును, కుమారాన్నవోతారెడ్డికిని శుభపరంపరాభివృద్ధి గావుటకై స్వామికి వెలలేని కానుకలు చది వించెను. శిరమున విష్ణుపాదములు స్వీకరించి, శ్రీగంధము నురమున నలందుకొని, పాదతీర్థము, ప్రసాదముఁ బుచ్చుకొని యాయనఁ గర్భా లయము వెడలివచ్చి మండపమునందలి గంట ముమ్మారు మ్రోగించి మెల్లగా మండపముమెట్లు దిగుచుండెను. బంగరుజరీయంచుల నీతాం బరముధరించి, యురమున శ్రీచందనమలంది, గళమునఁ దులసీమాల యుఁబచ్చలపతకమునుదాల్చి, పుండరీకములఁ బురుడించు విశాలనేత్రములఁ బ్రసాదమాధుర్యము దొలుకాడ సోపానపరంపర నవతరించు నా శ్యామసుందరమూర్తి యొక రాజకుమారిహృదయమునేకాదు చూచు

చుండిన యెల్లరహృదయములను జూరఁగొనెను. కాటయవేమారెడ్డి మెట్లుదిగి యల్లంత దవ్వసనున్న శిలాఫలకముపై నాసీనుడయ్యెను. చేరువ నేయున్న వేటొకశిలాఫలకమున నొకవృద్ధుఁడొసేనుండై యుండెను. తనవంక నాశ్చర్యచకితుండై నట్లు పేటిపాఠఁబాచు నావృద్ధునితో “ఆర్యా! తమరేప్రాంతమువారో యెఱుఁగవచ్చునా?” యనెను.

వృద్ధుఁడు :- మాది విద్యానగరము. తమది?

కాటయ :- మాది కొండవీడు.

వృద్ధు :- అయినచో మానామనభట్టు నెఱిగియే యుందురు. వసంతోత్సవములకని పోయి వాఁ డచ్చటనే కూర్చుండినాఁడు.

కాటయ :- తమరు డిండిమకవిసారస్వభాము లనుకొందును.

వృద్ధు :- ఆయనను మీరెట్లుఁగుదురు?

కాటయ :- జగద్విఖ్యాతులగు అరుణగిరినాథ డిండిమకవిసారస్వ భాముల నెఱుఁగని వారుందురా? విశేషించి తమనామము వామన భట్టు నాలుకపై నిరంతరముఁ దాండవమాడుచుండును.

వృద్ధు :- ఇచ్చట మారాజకుమారి వానికొఱకై కలవరించు చున్నది. ఇంతకును దమ రెవరో చెప్పితిరికాదు.

కాటయవేమారెడ్డి కించుక కపటనాటకమాండవలె ననిపించినది.

కాటయ :- కుమరగిరి మహిషతి బంధుకోటలోని వాఁడను. వామనభట్టును నేను బాగుగా నెఱుఁగుచును.

డిండిమ :- కాటయవేమారెడ్డి శాకుంతలమునకు వ్యాఖ్యానము రచించినాఁడట. వామనభట్టా వ్యాఖ్యానపుఁ బ్రతియొకటి తెచ్చిపెట్టు నని మా హీరాంబిక యెదురెదురులు చూచుచున్నది.

కాటయ :- వామనభట్టు విద్యానగరమునఁ జనుకొని కెదురు చూచుచుండును.

డిండిమ :- మంచిది. హీరాంబిక సచ్చుచున్నది. నేను వెలపు తీసికొందును.

కాటయ వేమారెడ్డి మెట్లదిక్కు దిలకించెను. ఆయచ్చరకన్నెయే కావలయును హీరాంబిక. సంధ్యాతపతపనీయరేఖా చిత్రితాంబలమగు శరన్నేఘముపై నున్నది. అసదుఁగౌనసియాడ నల్లచల్లన మెట్లుదిగి వచ్చు నామె పిల్లగాలికఁగదలియాడు వెన్నెలతీవను దలపించుచుండెను. కాటయవేమారెడ్డి యామె మెయిదీవయొడుగులను గనుదమ్మిరేకులలోఁ బొడుపుకొనుచుండెను. మత్తనియామె యడుగులు మెట్లరాలపై నొత్తుకొనిపోవునేమో! కాటయవేమారెడ్డి చూపులు కలువపూ రేకుల బొత్తికలై యామె యడుగులకు మడుగు లొత్తుచుండెను. హీరాంబిక కడుగుసాగుటలేదు. గంగాదేవి “హీరా” యనుచు నామె మొగము వంకఁ జూచెను. ఆ మొగము కాటయవేమారెడ్డి వంకకుఁ జూచుచుండెను. పెదతల్లిపిలుపున హీరాంబికకుఁ దెలివివచ్చెను. చరచర మెట్లుదిగి యామె తలవంచుకొని డిండిమునివెంట నడచిపోయెను. ఆ నడకల యెయ్యారములు లకుమాదేవి నాట్యములను బుడికిపుచ్చుకొనుచున్నట్లుండెను.

సచ్చుగుల యడవులలో మేలిరకపుఁ గాఱుదున్నలు దొరకును. ఏటేట నీయడవులలో నొకదున్ననుబట్టికొనిపోయి శరదుశ్శవములలో దేవికి బలియిచ్చుట కాటయవేమారెడ్డి కలవాటు. ఆయన తన పరివారముతో నడవులవెంట బయలుదేరెను. అడవిదున్నలు తిగుగు ప్రాంతము లాయుఁకుఁ బరిచితములే. వచ్చునప్పుడే వారికిఁ గొన్ని యగ



పడెను. కాని యందేదియు నాయనకు నచ్చలేదు. తిరుగు ప్రయాణమున నడచి లోశక్తులగుండ వెదుకసాగిరి. ఎండవనాటి నుభ్యాహ్న మొకపొడలోనుండి వందత్రోవలు బునకొట్టినట్లు వినిపించెను. వేమా రెడ్డి పరివారమును నిశ్శబ్దముగ నిలుప నియమించి యల్లతడవృత్తుల గ్రీక్కిరిసియున్న చెట్లవరుసకుఁ జవరి నినుపగొలుసులతో నురులు పన్నించి పిమ్మట నొక్క-వృడ్డి నెల్లరును బొడచుట్టిముట్టి యడవినున్న నాచెల్లవరుస నడిమికి దరుమునల్లేర్పఱచెను. ఆదున్న ముట్టెనుండి తోకవఱకు రెండుధనుస్సులపొడవుండెను. దానికొమ్ములుభయపార్శ్వముల నొరసికొనుచుఁ బ్రవృత్తులం బొడిచికొనుచుండెను. అనుకొన్న తీరుగనే యది యురిలోఁ దగుల్కొనెను. ఐననేమి? ఏమగంతిబలము గల దానియూపున కా యినుపసంకెళ్ళు పుటుక్కునఁ దెగిపోయెను. మెడకుఁ దగుల్కొనిన యురిగొలుసుతో నది యాకాటడవిలో మటు మాయమయ్యెను. అనాటికింక దానినిబట్టుకొనుట బ్రహ్మతరముగాదు. పంచమినాఁ డరుణోదయముననే యల్లాడరెడ్డి వెడలిపోనలసియున్నది. గొలుసు మెడకుఁ దగిలించితిమి గదా. ఇది యింకెక్కడికి పోవునని కాటయే వేమారెడ్డి యటనుండి పరివారముతోఁ గదలిపోయెను.

## ౧౩

ఎండలు ముచురుచుండెను. మామిడిపండ్లను, తేటకగడలును ఒండ్లకొలదిగాఁ గొండవీట దిగుచుండెను. వీటివెలుపల విడిసిన దండు నకుఁ బనియు పాటయుఁ గనఁబడలేదు. ఉదయమున నొక నాలుగు గడియలు సాయంకాల మొక నాలుగు గడియలు విన్యాసములు నలు పుట, పూర్వాహ్నమునఁ బుష్కలముగఁ బిండివంటలతో విందులుగుడు గుట, నుభ్యాహ్నముల వెలుపల నెండలుమందుకొనిపోవుచుండ గొల్లె నలలో నొడవృత్తునిండఁ జిక్కనిదంగనము లబందుకొని పట్టియుఁ బట్టని

కునుకులుతీగిటు, యపరాహ్లామునఁ గుడిచేత మూరెడుపొడవు చెఱకు  
మామిడిరసముఁబుచ్చుచు, బారెడుపొడవు చెఱకుగడల నమలుచుఁ గాల  
క్షేపముచేయుట. రాత్రిలందు వెన్నెలబొంగి జెనుగునులుఁ జెఱ్ఱుటలు.  
కొండవీటి కాదండంతయుఁ బెద్దికివచ్చినట్లుండెనేకాని దండయాత్రకు  
వచ్చినట్లు లేదు.

అవచితిప్పయసెట్టి నిక్రమసింహపురమునుండియు, మోటుపల్లి  
నుండియుఁ బంపుచుండిన యాయుధసామగ్రి నానాటికి గొండవీటికిఁ  
జేరుచుండెను. శ్వేతమాసాంతమున ముట్టడులు జరుపవలెనని యల్లాడ  
రెడ్డియుఁ గాటయ వేమారెడ్డియు నిశ్చయించుకొనిరి. కందుకూరు సేన  
లద్దంకికి, రాజమహేంద్రవర సేనలు నిరవద్యప్రోలునకును, వినుకొండ సేనలు  
బెల్లంకొండకును శ్వేతపూర్ణిమనాటికిఁ జేరవలయును. ఒహళపంచమి  
నాఁడు బయలుదేరి యద్దంకివారు ధనదహ్లోతునకు, నిరవద్యప్రోలు  
వారు కొండపల్లిని ముట్టడింపవలయును. దశమినాఁడు బయలుదేరి  
బెల్లంకొండవారు భాస్కరటకమును ముట్టడింపవలయును. విశ్వసనీయు  
లగు వేగరులచే నీవివరముల నాయాదుర్గములకుఁబంపి కాటయవేమూ  
రెడ్డి కార్యము సాధింపఁబడినట్లే నిశ్చింతముగ నుండెను.

మాళవికాగ్నిమిత్ర నాటకప్రదర్శనము జరిగిననాఁడు తానా నాట  
కమునకు వ్యాఖ్యానము రచించి కుమరగిరి ప్రభువున కంకిత మొనరింతు  
నని యుండెఁగదా. ఆవిషయ ముప్పటినుండియు నాయన మనస్సులో  
మెదలుచుచు నే యుండెను. మాళవిక యాకృతి యాయన కెంతభావించినను  
యాపుకట్టలేదు. నాటకపాత్రలన్నియుఁ గన్నులముందు రూపొందించు  
కొనిగాని యాయన వ్యాఖ్యాన మారంభింపఁడలఁపలేదు. గణదాసుని  
భావించినప్పు డాయనకు మహా దేవపండితుఁడు గుఱుతు వచ్చుచుండెను.  
విదూషకుఁ డచ్చముగ వామనభట్టే. లకుమా దేవి మాళవిక యంద

ముగనే యభినయించెను. కాని మాళవిక యట్లుండునా? మాళవిక కంత ధీరమైన యాకృతియుండియుండదు. మల్లాలికి యైశ్వర్యం నంత కంటె బాగుగనుండును. లకుమకంటె మల్లిక వేతగానుండును. మల్లాల బిశయందము కొట్టవచ్చినట్లుండును. అది పురుషుని దననశముగావించు కొనఁజూచునేకాని కేవలపరవశత్వము గలిగింపదు. కాటయవేమారెడ్డికి మైశాఖపూర్ణిమనాఁడు మాళవికమూర్తి తథుక్కున మెఱసెను. ఆమె పాలవెల్లి తరగల్పైఁ దేలియాను నురుగువలె నుండును. పులుగడిగిన ముత్తీయమువలె, లావణ్యము ముద్గనలె నుండును. ఆమె తరసివెన్నెల వలెఁ జల్లగా తెల్లగానుండును. మీఁగడతరకవలె మెత్తగాఁ దియ్యగా నుండును. ఆమె హీరాంబికవలె నుండును.

కాటయవేమారెడ్డి వ్యాఖ్యాన మారంభించెను. పసిఁడిగంటము చేతఁబట్టి రాయనిబాచయ్యగారాయన మొగమువంకఁ దిలకించు చుండెను. వేమారెడ్డి యొకక్షణ మిష్టదేవతా ధ్యానముగావించుకొని నాట్యసారసర్వస్వముగాఁ దాను రచింపఁబూనిన వ్యాఖ్యానమున కారంభమున నాట్యవేదజన్మహేతువగు నటరాజును స్తుతించెను. పసిఁడి గంటపుగిలుకలు గలగలలాడుచుండ రాయనబాచయ్యగారు ముత్రైపు సరులుపోహించి నట్లక్షరపంక్తులు దీర్చికొనిపోవుచుండెను.

“వేదాదీనాం విశుద్ధానాం విద్యానాం జన్మహేతవే  
పార్వతీ పరతంత్రాయ పరస్మై వస్తునేపమః”

ప్రార్థనాశ్లోకము నిష్ణుపరముగా నుండునని రాయనబాచయ్య గారునూనిరి. ఇది శివపరముగా నున్నది. వేమారెడ్డి నాందీశ్లోకమునక వ్యాఖ్యానముచెప్పెను. “సన్మార్గాలోకనాద్యేత్యనేనాత్ర కశ్చిన్నార్గా నయః ప్రతిపాద్యతే ఇతిసూచ్యతే” యనునప్పటికి బాచయ్యగారు సందేహము తీటిపోయెను. నాందీశ్లోక వ్యాఖ్యానముతో నాపూటక

నాతకట్టిపెట్టిరి. బాచయ్యగారు పటికరాలమెట్లుదిగుచుండగా లకుమా దేవి చతుశ్శాలలోనికి వచ్చెను. “సీపుణ్యమాయని నాకు మఱలఁ జేతినెండ పనితగిలినది” అని యాయన లకుమాదేవిని బలుకరించెను. లకుమాదేవి “ఏమి విశేష” మను నట్లు కన్నులతోఁ బ్రశ్నించెను. “వ్యాఖ్యాస మారంభించితిమి.” అని బాచయ్యగారు నవగా “లోకమున కొకమేలు జరుగుచున్న” నని నవ్వుచు లకుమాదేవి చంద్రశాల మెట్లెక్కిను.

కాటయవేమారెడ్డి మనస్సింకను నాటకమునందే మునిగి యుండెను. ఆయనమనస్సున హీరాంబికయు మల్లాంబికయు నొకరిపై నొకరుగా ముసరికొనివచ్చుచుండిరి. ఆయన యాలోచనలో మునిగి యటునిటుఁ బచారు చేయుచుండెను. పరకీయముగ్ధాస్త్రీయమధ్యలనడుమ నాయన పూలఙ్గోలికలఁ దేలుచుండెను. లకుమాదేవి యందెరవలి యాయనకు మెలకఁవ గలిగించెను.

కాటయ :— ఏమి మునిగిపోయినదని యింత యెండలోఁబడి వచ్చితివి?

లకుమ :— అన్నయమంత్రిగారు కబురుచేయుఁగా నాయనగారి యింటికిఁబోయి యిటువచ్చితిని.

కాటయ :— విశేషమేమో?

లకుమ :— తీరికయైనప్పు డొకసారివచ్చిపోమ్మని యాయన కబురుచేసిరి. నేడు గుఱుతువచ్చి బయలుదేరితిని. ఆయన తీరికగాఁ గూర్చుండి తిప్పయ్యగారికూతునకుఁ బాఠము చెప్పుచున్నారు. ఆపిల్ల యనిన నాయన కెంతప్రాణమో! నేనిదివఱకెన్నఁడు నాపిల్లను జూడ లేదు. అంత యందకత్తెకాదుగాని ఆయున్న యందమంశయు నామె చెక్కులయందే యున్నది.

కాటయ :- ఇక్కడకు వచ్చిన దాచెక్కులను వర్ణించుట కేనా ?

లకుమ :- తిప్పయ్యగారి మేనల్లుడట. పేరు శ్రీనాథుడట. పిల్లకుదగిన యందగాడే. మేము మాటాడుకొనుచుండగాఁ గ్రొత్త పంచెలుగట్టుకొని పెండ్లికొడుకువలె నాతడు వీధిలోనికి బయలుదేరి నాడు. అన్నయమంత్రిగారాతనిని జూపుచు, దిప్పయ్యగారియల్లునిఁ జూచితివా ? ” యనిరి. నే నాపిల్ల చెక్కులనే చూచుచుంటిని. అన్నయమంత్రిగారన్నమాట కామె చెక్కులపైఁ జూచుచుండఁగనే మందారములు విచ్చిపోయెను. “ వీని మెడలోని లింగము వదలివచ్చుడు గదా దానిమెడలో మంగళసూత్రము పడుట ” యని తిప్పయ్యగారనుచుండఁగనే ఆమందారము లరవిందములై యా యరవిందము లిందీ వరములై పోయెను. భావములనంత యచ్చుగ్రుద్దినట్లు ప్రకటించుచెక్కుల నేనెక్కడను జూడలేదు. “ ఈమె నాట్యము నేర్చిన నెంతబాగుండు నని ” నేననుకొనుచుండ సన్నయమంత్రిగారామాటయే యనిరి. నేనామెకు నాట్యము నేర్పవలసట.

కాటయ :- ఇచ్చట నేర్చుచున్న గాసము చాలలేదుగావలయును.

లకుమ :- దేవిగారి కారోగ్యము తిన్నగాలేదని తెలిసినది. రెండుమూడుపర్యాయములు వచ్చితినిగాని దర్శనము కాలేదు.

కాటయ :- అసఁగా నది శారీరకవ్యాధి కాదన్న మాట. ఆమెకుఁ గోపమువచ్చినచో నెవ్వరికిని దర్శనమియదు.

లకుమ :- ఆమెకు నాపైఁ గోపముకలిగియుండును ?

కాటయ :- అందఱిమీఁదిగోపముల నామె నామీఁదనే చూపుచుండును గనుక నీవు చింతింపనక్కరలేదు.

లకుమ :- మీరు నవ్వుచున్నారు. నాకు బాధగానున్నది.

కాటయ :- నవ్విసచోఁ గొందఱు బాధపడుదురు. బాధించి నచోఁ గొందఱు నవ్వుదురు. అది వారివారి స్వభావము.

లకుమ :- ఆమె మిగుల నీరసించుచున్నదని వింటిని.

కాటయ :- మానవశమున నీరసించుటలోఁగూడ రసమున్నది గదా ?

లకుమ :- మీరు జీవితసనుస్థుని కళావిషయములోనికి దింపు చున్నారు.

కాటయ :- కళ యనఁగా నాకసమునుండి యూడిపడినదా ? జీవితమేకళ. నీజీవితమంతయు నాట్యము. ఆమె జీవితమంతయు సంగీతము. ప్రభువుజీవితమంతయు శిల్పము. వట్టిసుఖములోనుండి కళ ముద్భవింపదు. హృదయాంతరాళమునం దేగో యొక యావేదన ముండవలెను. ఆవేదననుండియే యుత్తమకళ యావిర్భవించును. శ్రీకృష్ణ దేవునికై నీయావేదనయేకదా నీనాట్యమంతయు. మరణించిన రాణికోరికైన ప్రభువు నావేదనయేకదా యాయనశిల్పమంతయు. సుల్లికగానమును నీవీనడుమ వినలేదు. రాత్రులం దామె యప్పుడప్పుడు

నముచేయుచుండును. ఆమె యాగానమును నాకోరికే చేయుచున్న

న నేనెఱుంగుదును. ఆవేదనానుభవముచేఁ బండిన హృదయమునుండి 'నమోడికలు' గట్టినట్లుండు నామెగానము వినుచు నేను పరవశుఁడగుచుండును. పూర్వమామె కంఠమున నభిమానముండెడిది. ఇప్పుడావేదన యున్నది. పూర్వమామెగానము విని పులకితుఁడనగుచుంటిని. ఇప్పుడు మూర్ఛితుఁడ నగుచున్నాను. ఆవేదనచే హృదయము మెత్తఁబడును. మెత్తనిహృదయమునుండియే యుత్తమమైన కళ యావిర్భవించును. అట్టికళయే మానవులను స్వర్గమున కెత్తును.

కాటయ వేమారెడ్డి యిట్లమేమో చెప్పుకొనిపోవుచుండెను. లకుమా దేవి యనిమిషలోచనయై యిట్లే యాలకించుచుండెను.

ఎన్నిపర్యాయములు కలురంపిసను మల్లాంబిక రాకుండుటచే నాటిసాయంకాలమున వేమాంబిక తానే యామెను జూడవచ్చెను. పరిచారిక లామెను శయనమందిరములోనికిఁ దీసికొనిపోయిరి. మందిర మంతయుఁ జిన్నఁబోయినట్లున్నది. ఆమె లోపల నడుగిడుచు “మఱిదలు గారు బొత్తుగాఁ గంటిలో నలుసయిపోయిరే” యని నవ్వుచు ననెను. నిజముగనే యామెనలుచునలె శయ్యకంటుకొనియుండుటఁ గాంచియామె నిన్వెఱిపోయెను. కుమారవీరభద్రుఁ డామె చంకలోనుండి శయ్యపై నుఱికి మల్లాంబిక శరీరము నల్లుకొనెను. “ఏమమ్మా! యిట్లయితివి!” అని మల్లాంబిక యొడలుదడవుచు వేమాంబ “మీరయినఁ జెప్పరైతి రేమే!” యని పరిచారికలను గనరుకొనెను. “అమ్మగారు చెప్పవల దనినా” రని వారు బెదురుచు బదులు పలికిరి. వీరభద్రుని కిలకిలలు దిలకించి మల్లాంబిక మొగ మల్లంత విచ్చారెను.

వేమాంబ :- ఏమమ్మా యిట్లయితివి?

మల్లాంబిక :- ఏమియులేదమ్మా.

వేమా :- ఏమియులేకయే యింతచిక్కిపోయితివా?

మల్లాంబిక మెల్లగానవ్వెను. ఆనవ్వు గులాబీపూవుపై మంచు పెరవలె సంతలోఁ గరగిపోయెను.

వేమా :- క్షణముతీరిక లేక యాయనయు, నేమియుఁ దోచక నీవును నీవిధముగఁ జిక్కి సగమైనచోఁ జూచువారికెట్లుండును? ఈ సంగతి విన్నచోఁ బ్రభువునకుఁ బ్రాణములు నిలుచునా? ఈపనుల యొత్తిడి తీతునంతవఱకు నీయన్నగారి యంతఃపురమున నుండువుకమ్ము.

మల్లాంబిక వలదనెను. వేమాంబిక బలిమాలెను. బలవంతము చేసెను. వేమారెడ్డిగారికిఁ దెలియపఱచుటకును, బల్లకి సిద్ధపఱచుటకును వేమాంబ పరిచారికలం బనిచెను. మల్లాంబిక నెట్లో యెప్పించి ప్రభుమందిరమునకుఁగొనిపోయెను. అన్నగారి యుపదేశముచేనన్నియుఁ జక్కఁబడునని కాటయ వేమారెడ్డి కడకన్నులలో కులికికొనెను.

చెల్లెలినిగాంచి ప్రభువు తెల్లబోయెను. ఈమె యెందుల కిట్లయినది. వ్యాధివల్లనయినచోఁ దనకుఁ దెలియఁజేయకుండునా? ఆధి యనుకొనుట కామెకు లోపమేదియునులేజే. మాణిక్యమువంటి మగఁడు. పొరు పెఱుఁగని కాపురము. తనకు జీవితమున నానందము గలిగించునదామె సంసార మొక్కటియే. అందమునకు, ననురాగమునకు, నైశ్వర్యమునకుఁ గొఱతలేక చిలుకయు గోరవంకయువలె నానందముగఁ గాపురము చేయు మఱఁదని చెల్లెలినిగాంచి తాను జీవితమందలి దుఃఖములుమఱచి పోవుచుండును. మల్లాంబిక స్వాధీనపతికయని తానెఱుఁగును. మల్లాంబిక మనస్సునందలి దిగులేమైయుండును? ఆమెజీవితమునం దొక టేలోపము. ఆతొండ్రునఁడియుఁ గాపురముచేయుచున్నను నింతవఱకామె గర్భము ఫలించలేదు. తనకే యీదిగులుండఁగా నామె కుండదా? ప్రభువు మనస్సు నీయాహా గట్టిగాఁ బట్టుకొనెను. ఇతరోహలకిఁగ నటఁ దావు లేదు. ఈయాహా వచ్చి యాయన చిఱునవ్వు దొలుకాడఁ జెల్లెలి చిబుకిముఁ బుడికి శిరము నిమిరి యంతిపురిలోని కనిపెను. వేమాంబనుఁ జేరఁబలిచి తనయాహా నామెకుఁ దెలిపెను. వేమాంబ యాయన యమాయిక పుటూహకుఁ దనలో సవ్వకొనెను. ఆల్మగలనశుము నేదో పొఱపు పుట్టనిదే యనురాగవతియగు నతివ యీతీరునఁ గృశించుట నోసఁగదని యామె మఱదలిమొగముఁ జూచినప్పుడే యనుకొనెను. ప్రభువు అన్యుతహృదయుఁడు. తన దుఃఖమును దిగమ్రుంగి యాయః



యితరుల సుఖమున కానందించును. ఆయనయూహ యాయన యాశ  
యమునకుఁ బ్రతిబింబము. ఆయన యాశయమే యాశీర్వచనమై  
మల్లాంబిక గర్భముఫలించవలెనని వేమూరికి వేయిదేనఱుక్క మొక్కు-  
కొనెను.

## ౧౪

వామనభట్టు వైశాఖబహుళపంచమినాడు విద్యానగరమును  
జేరుకొనెను. తిన్నగా గంగాదేవి యంతఃపురమునకేగెను. ఆమె  
హీరాంబికను వెంటనిడికొని యహోబిలమున కరిగెనని యెఱింగి  
యాతఁ డయ్యో యనుకొనెను. ఎంతచక్కని యవకాశముఁ బోగొట్టు  
కొంటిని. అహోబిలమువఱకును గలిసిపోవునము రమ్మసి కాటయ  
వేమూరెడ్డి తన్నెంతో బలవంతపఱచెను. విద్యానగరమున కదిమిగులఁ  
జుట్టుదారి యగునని తాను దిన్నగా నందికనుమ మార్గమున వచ్చి  
వేసెను. వ్యాఖ్యానమునుజూచునఱకును కీరాంబిక యారాటపడు  
చుండునని తానిటు పరువెత్తిరాఁగా నామె తానావ్యాఖ్యాతనే చూచు  
టకై యటు పరువెత్తెను. ఆ యుత్సవకోలాహలములో నెవరెవ్వరో !  
ఆయనకామెయు నామె కాయనయు నగపడవచ్చిరా ? ఏమో !  
నృసింహదేవుడు కొండవీటిని జల్లగాఁజూచినచో నర్వమును సుసంప  
న్నము గాఁగలడు. తానే యచ్చటనుండినచో నిరువురకు నాగుడి  
లోనే ముడిపెట్టియుండుననుకొనుచు వామనభట్టు డిండిమకవిసార్వ  
భౌముల యింటిమొగము పట్టెను. ఆయనయు సహోబిలమున కేగెనని  
విని వామనభట్టున కేమిచేయుటకును దోచలేదు. అతనికి గాండ్ల  
నాగమణి గుఱుతువచ్చెను. తానెన్నడును దానియింటికిఁ బోలేదు.  
దానియంతేమైన దొరకునేమో చూతమనిపించి యాతఁడు దాని  
యింటికిఁ బోయెను. వామనున కాపూటయంతయు గండుగఁగ్రిప్పట

యమ్యెను. వాగమణి యీసదుమనే పుట్టినింటికేగెనని దాసి యాత నికి వీధి/పన్నుముకడనే వార్త చెప్పెను.

సూచు :- అనగా గొండపీటకా ?

దాసి :- కాదు కొండపల్లికి.

“కొండపల్లి దీనికెక్కడిపుట్టిని” ల్లని గొణిగొనుచు నామన భట్టు దాసినిజూచి “యత్తవారింటికి దిరిగినచ్చునా ?” యనెను. ఆమాటకది కిసుక్కున నవ్వుకొని “ఆహా! మహారాణిలాగునఁ దిరిగి వచ్చును.” అనెను. “ఆశ చాలవఱకుఁ బ్రాకినదే” యను కొనుచు వామనభట్టు విద్యారణ్యులవారి యాశ్రమమునకు బయలుదేరెను. “ఈదాసిపిల్ల మొగము కళగలదే. దీని మాటలధోరణిచూడ నాగ మణిపల్ల నేదో యసంతృప్తి యున్నట్లు కనఁబడుచున్నది. దీనిసంగతి యేమో చూడవలసినదే” అనుకొనుచు నాతఁడాశ్రమము ప్రవేశించెను. ఆశ్రమమంతయు నిశ్శబ్దముగ నుండెను. విద్యారణ్యులకు నెల దినములనుండియు నస్వస్థముగానుండెను. శతవసంతోత్సవము నాటి నుండియే యాయన సలతగానుండెను. ఇటీవలబొత్తిగా మంచము పట్టెను. వామనభట్టాయనకు సేవచేయుచు నాశ్రమమునందేయుండెను.

చాడ్యమినాఁడే బయలుదేరవలయునని గంగాదేవి యనుకొనెను. మరిరెండుదినములుండి పోదమని హీరాంబిక యనెను. ఆరెండు దినములు నామె కోవెలలోనే యెక్కువకాలము గడపెను. వందపర్యాయములు మండపము మెట్లెక్కిదిగెను. మెట్లు దిగునప్పుడును నెక్కునప్పుడును నెనరికొఱకో నెడకికొనుచున్నట్లుండును. చేసిన స్వారిదర్శనమునే మరలమరల జేయుచుండును. ఈరెండుదినములలో గంగాదేవి మధురా విజయమునఁ గొన్నిశ్లోకములు వ్రాసి డిండిములకు వినిపించెను. శ్లోకములు లోకోత్తరముగనున్నవని యాయన ప్రశంసించెను. స్వామి

సన్నిధానమహిమ గావలయునని యామె సంతసించెను. “వ్యాఖ్యానపుబ్రతి విద్యానగరము చేరినదట. మనమిక్కడ నింకెన్నాళ్ళు కూర్చుందుము” అని డిండిములామెతో బ్రసంగవశమున హెచ్చరించెను. “అమ్మాయి యీపచ్చనులపై మరులుగొన్నట్లున్నది. రేపు రేపనుచున్నది.” అని గంగాదేవి పలికెను. “వ్యాఖ్యానముమాట తెలిసిన నామెయే పరుగెత్తివచ్చు” నని డిండిములనిరి.

డిండిములన్నమాట నిజమే. మఱునాడే హీరాంబిక ప్రయాణమునకుఁ దొండరచెను. త్రయోదశినాడు వారు విద్యానగరము చేరిరి. చేరినదే తడవుగ వామనభట్టునకుఁ గబురుచేసిరి. ఆతఁడు వచ్చి వ్యాఖ్యానపుబ్రతిని చేతికిచ్చువఱకును హీరాంబిక యారాటము గంగాదేవికిఁ బట్టరాని నవ్వులు పుట్టించెను. వామనుడు, డిండిములు, గంగాదేవియుఁ జతుశ్శాలలోఁ గూర్చుండి సంభాషించుకొనుచుండఁ బ్రతిని చేతఁబట్టుకొని హీరాంబి ప్రక్కగదిలోనికిఁబోయెను.

గంగాదేవి :- ఏమి వామనయ్యగారూ! ఇట్టవత్తుననిచెప్పి యింతకాలము నిలిచిపోతిరి? అమ్మాయి చదు వేమికావలెననుకొంటిరి?

వామన :- అందులకేకదా తల్లీ! ఇంత యాలస్యమయినది? ముత్తైములనంటి యక్కరములుగాని రాకుమారి కంటి కెక్కపుగదా. అట్టివ్రాసు చేతసయినవాఁ డొక్క రాయని బాచయ్యగారే. కాటయ వేమా రెడ్డిగారి కాయన ప్రియలేఖకుఁడు. ఆయన లెక్కలగొడవలలో మునిగి లేలుచు రాజగుమారి యండభిమానముచే రాత్రులంతయు మేల్కని యీవ్రతి వ్రాసియిచ్చినారు. దానికింతకాలము పట్టినది.

డిండిమ :- నీవు విద్యానగరము వచ్చినట్లు మాకవోబిటము ననే తెలిసినది. కుమరగిరిరెడ్డిగారి బంధువఁట. ఆయన చెప్పినాడు.

## రాజశిల్పి

వామన :- ఆయన యెట్లుండునో గుఱుతు నెప్పగలరా ?

డిండిమ :- ఎట్లుండునేమి ! అచ్చముగ రాజకుమారునివలె నుండును.

వామన :- అయినచో నాయనయే కాటయవేమభూపతి.

హీరాంబిక గ్రంథమును దిరుగ వేయుచుండెను. ఆమెకన్నులు గ్రంథముమీఁదను జెవులు వారి సంభాషణమీఁదను నుండెను. ప్రథమాంకముచివట “ఇది శ్రీకాటయవేమభూపతి...” యని కన్నులకగ పడుటయు, వామనభట్టనోట నామాటయే చెవులఁబడుటయు నొక్కసారిగా జరిగి హీరాంబిక మనస్సహోబిలమున మండపము మెట్లపై వ్రాలెను.

గంగాదేవి :- ఆయనయేనా ? వామనయ్యగారూ ! ఆయనను నేనుగూడఁజూచితిని. హీరయు నేనును స్వామిదర్శనమున కేగుచుంటిమి. మండపముమెట్లపై ధీరము నుదాత్తమునగు నొకమూర్తి నిలిచి యుండెను. ఆకస్మికముగఁజూచి యాయన సృసింహదేవుఁడే యనుకొంటిని.

హీరాంబిక మనస్సులో లీలగాఁ దారాదుచుండిన యొకభావమీమాటలలో మూర్తిమంతమయ్యెను. ఆమె యాగ్రంథమునుగన్నుల నద్దకొనుచు, జెక్కులనొత్తుకొనుచు బరవశమగుచుండెను.

వామన :- వ్యాఖ్యానము చేతికివచ్చినదిగదా. రాజకుమారికింక నాతోఁ బనిలేదనుకొందును.

గంగా :- మీరిచ్చట నున్నంతవఱకు సమ్మాయి మిమ్మువిడిచి పెట్టదు. మీరీనాటకమును బూర్తిచేయువఱకును నిచ్చటనుండి వెళ్ళుటకును వీలుండదు.

డిండిను :- అమ్మా! సెలవిచ్చినబోయివత్తుము. బడలంతయు బడలికగానున్నది. తీటికగా మరల దర్శనము చేసికొందుము. నామ నయ్యా! నీవుగూడ బయలుదేరుచుంటివా?

నామన :- ముఱచితిని. విద్యారణ్యులవారు మిక్కిలి యస్వస్థులై యున్నారు. మీరుగూడ నాదారిన వచ్చినచో వారిసజ్జాచి పోవచ్చును.

గంగాదేవి బంగరుపల్లెరమునఁ బండ్లు, వక్కలాకులు దెప్పించి ఖీరాంబికనుబిలిచి వారిరువురకు నిప్పించెను.

విద్యారణ్యులు మంత్రితవ్వము విసర్జించిన నాటినుండియు హరి హరరాయలవారి రసికత హద్దుమీఱినది. అంతకుమును సంతిపురము మాత్రమే విస్తరిల్లుచుండెడిది. ఆతరువాత వేశ్యవాటముగూడ విస్తరిల్ల సాగినది. ఆ వాటమునఁ గ్రొంగ్రొత్తగా నెలసిన సౌధము నాగమణిది. ఆమె కొండపల్లినుండివచ్చి నాల్గయిదు నాళ్ళయినది. ప్రతిదినమునామె ప్రభుమందిరమునకుఁ బోయివచ్చుచున్నది. ప్రతిరాత్రియు రాయల వారామె సౌధమునకు వచ్చిపోవుచున్నాడు.

కొండవీట జరుగుచున్న సైన్యసమీకరణము కొండపల్లికిఁ దెలియ వచ్చినది. కోమటి వేమారెడ్డికి గుండెలు గురుగుబలాడెను. ఇంతలో నింతముంచుకొనివచ్చునని యాయన యనుకొనలేదు. ఇల్లిపై నెలుకను, నెలుకపైఁ బిల్లిని నెక్కించి యెట్లతో కొండవీటిని గాఢమువలెనని యాయన నాలకాలముగ నాలోచించుచుండెను. రాక్షసప్రభుఁడైన యన్న దేవచోడనితో నాలోచన లారంభించినాఁడు. కృష్ణదక్షిణము దనకు దక్కించినచో నుత్తరరాజ్యమంతయు వారికిఁ గట్టఁబెట్టునని రాచకొండవారికి దేవరకొండవారికి నాశలుపెట్టినాఁడు. రానుబార

ములు నలుగుచుండెను. ముడివడునని యానలు పుట్టుచుండెను. పశ్చి  
 మమునుండి విద్యానగరమువారి నుసికొలుపుటకు సర్వప్రయత్నములు  
 చేయుచుండెను. హరిహరరాయలవారిని మ్రుగ్గులోనికి దింపుటకే  
 నాగమణి నాయనమీఁదఁ బ్రయోగించెను. వీరశైవులను రెచ్చఁగొట్టి  
 కొండవీటఁ గల్గోలము రేపుటకై మంత్రిసింగనగారితో నీనడుమ మంత  
 నములు నెఱపెను. ఈపన్నాగమంతయు రాబోవు శరత్తునాటికిఁ  
 గార్యరూపమున ఫలించునని యాయన యెదురు చూచుచుండెను.  
 మండువేసవిలో నెవరు దండు వెడలుదురు? ఎందులకైన మంచిదని  
 కోమటివేమారెడ్డి ధనదవోలున సైన్యములు ప్రోగుచేయుమని మాచా  
 రెడ్డికిఁ గబురుచేసెను. తా నమరావటికిఁబోయి మామగారితో మంచి  
 చెడ్డలు మాటాడివచ్చెను. రాచకొండవారికిఁ రాయబారము పంపెను.  
 ఇంతకును గొండవీటి దండయాత్ర యెవ్వరిమీఁదికో యాయన కంతు  
 చిక్కలేదు. కప్పము చెల్లింపని తమమీఁదికా? భృగుబండసీమ నాక్ర  
 మించుకొనిన రేచర్లవారిమీఁదికా? కృష్ణానది వేసంగిలో సేనలు  
 దాటుటకు వీలుగానుండునుగనుక రాచకొండమీఁదికే కొండవీడు  
 దండెత్తుచున్నదని తనకు నిశ్చితముగఁ దెలియవచ్చిన ట్లాయన సింగమ  
 నాయకునకుఁ గబుగు పంపెను. అసలు రహస్యమేమో సింగనమంత్రి  
 గారు తెలియఁజేయుదురని యాయన యాశపెట్టుకొనియుండెను. కొండ  
 వీటినుండి వీరశైవుఁడనువాఁడు కొండపల్లికిఁ జేరఁజాలఁడని సింగనమంత్రి  
 కనిపెట్టెను. వట్టిచేతులతో రెండుమూఁడుపర్యాయములు వీరభటుల  
 నంపి చూచెను. గూఢచారులు వారినందఱను గట్టి పడవై చినారు.  
 శ్రీనాథుఁ డింకను గొండవీటఁ బరదేశియే. అందునుఁ గవిత్వము చెప్పి  
 కొనువాడు. గూఢచారు లీతనినైనచో ననుమానింపరు. సింగనమంత్రి  
 శ్రీనాథునిఁ గొండపల్లికిఁ బంపించెను. సింగనమంత్రి మాటల కుబ్బి,  
 కోమటివేమారెడ్డి తనకేదోత్రవ్వి తలకెత్తునని యువ్విరులూరుచు

శ్రీనాథుఁ డింటిలో నెవ్వరికిని జెప్పకుండఁ గొండపల్లికిఁ బ్రయాణము  
 కట్టెను. శ్రీనాథుఁ డిటువైపునఁ గొండపల్లిలో నడుగుపెట్టెనో లేనో  
 అల్లాడరెడ్డి సేనలు సుడిగాలివలెఁ జుట్టుకొని వచ్చిపసుచున్నవని కోట  
 యంతట గగ్గోలు పుట్టెను. కోమటివేమారెడ్డికిఁ జత్తరము పుట్టెను.  
 ఆయన కోట యంతయుఁ గలవరముగాఁ దిరుగుచుండెను. చేతి కందిన  
 యాహారపదార్థములను దీసికొని ప్రజలనుఁ గోటలోనికిఁ జేర్చింపుడని  
 సేనానులఁ దొందరపెట్టెను. శ్రీనాథుఁ డాయనవెంటఁబడి సింగన  
 మంత్రిగా రంపినవార్త నెఱిగించెను. సింగనమంత్రిపేరు విని యాయన  
 చిరాకుపడెను. శత్రుసైన్యములు చుట్టుముట్టుచున్నవని బురుజులపైఁ  
 గేకలు రేగుచుండెను. కోమటివేమారెడ్డి కోటతలుపులు మూయించి  
 సమకూడిన స్వల్పసైన్యముతో నాత్మరక్షణమున కాయత్నపడెను.

అద్దంకిసైన్యములూనాఁడే ధనదనోలు ముట్టడించెను. మాచా  
 రెడ్డి యేమిచేయఁగలఁడు? అన్న గారినినమ్మకొని తాసిపన్నగములోఁ  
 జిక్కుకొనెను. తానెంతయత్నించినను నల్పవ్యవధిలో నైదువేలకంటె  
 సేన సమకూర్చలేకపోయెను. అద్దంకిసేన పదునైదువేలు. కోటబిగించు  
 కొని కూర్చుండినను దానునెగ్గలేదు. తనది వట్టిమట్టికోట. పాతిక  
 యేండ్లుగా బాగుచేతగూడలేనిది. మాచారెడ్డి సంధియే యుత్తమ  
 పక్షముగఁ దీర్మానించుకొనెను. కోటబురుజుపై గొమ్ములవానిచేఘర్మ  
 దాన యూఁదించెను. కోటతలుపులు దెరిపించెను. కోటారెడ్డియుఁ  
 జినకోమటిరెడ్డియుఁ గోటవశపఱచుకొని మాచారెడ్డి నాయనమందిర  
 ముననే యమపులూనుంచి కాటమవేమారెడ్డి యుత్తరువుల కెదురు  
 చూచుచుండిరి.

గొండపల్లిముట్టడి యమరావతిలో గుప్తమనెను. గన్నారెడ్డి  
 యమరావతిపేటకు గొండపల్లికిఁ బుప్పుగా లేదాచుచు చూచుచునెను.

పరిస్థితినిబట్టిచూడ నల్లాడరెడ్డిసేనలు కొండపల్లిమీఁదికిని, బెల్లంకొండసేనలమరావతిమీఁదికిని నుద్దేశింపఁబడినట్లాయనకుఁ దోచెను. ఒకనైపున బెల్లంకొండసేనలు సింహాకవైపున రాజనుపేంద్రవరసేనలు ముట్టినచో నమరావతి నిలువఁజాలదు. తానుబోయి కొండపల్లికిఁ దోడ్పడినచో, బ్రతుంది యల్లునిసేనలు క్రిందనుండితనసేనలు నల్లాడరెడ్డిసేనల నడగఁతైరలో నొక్కవచ్చును. ముందుకొండపల్లి నిలిచినచో నమరావతిమూట యావలఁజూచుకొనవచ్చును. గన్నా రెడ్డి తనసైన్యమును కొండపల్లికిఁ దరిలించెను. మఱునాఁడు తెల్లవాఱునప్పటికి బెల్లంకొండసేనలమరావతికి నచ్చెను. దుర్గరక్షకుఁడగు నప్పన్నరెడ్డి యరియేటిలింగనమంత్రికి, కోటనొప్పఁజెప్పెను. బెల్లంకొండసేనలతో లింగనమంత్రి పెడవెంకప్పరెడ్డిని కొండపల్లిమీఁదికి దఱిమి పంపించెను. కొండపల్లి యమరావతిసేనలనడుమ నల్లాడరెడ్డి యుక్కిరిబిక్కిరి యగుచుండెను. భీమదేవచోడనితో నాలోచించి యల్లాడరెడ్డి యొక యెత్తువేసెను. కోటముట్టజిచాలించి తమసేనలను కృష్ణమొగముపట్టించెను. వెనుకత్తుగుఁ దాఁకిన గన్నా రెడ్డిసేనను తమయుభయసైన్యములతో నెదురుకొని కృష్ణయొడ్డువఱకుఁ దఱుముకొనినచ్చెను. కృష్ణలోదిగుటయనఁగా బెల్లంకొండసేనలోదిగుట యన్నమాట. గన్నా రెడ్డి తనపన్నాగములో దాసే చిక్కుకొనిపోయెను. ఆయన కాకలుతీరిన వీరుఁడు. అభిమానధనుఁడు. ఆయన కరవాలచాలనములకు శత్రుసైనికుల శిరములు జొన్నకలకులవలె దునిసిపడుచుండెను. రెండుజాముల మండు బండలో రెండుసేనలయందును సైనికుల యొడవృత్తి జెమ్మటలు నెత్తురులు నేకధారగాఁ గురియుచుండెను. అల్లాడరెడ్డి యాయనతోఁ దారసిల్లెను. ముప్పదియేండ్లయువకుఁ డల్లాడరెడ్డి. అటుపదియేండ్లవృద్ధు గన్నా రెడ్డి. గడియసేపుకంటె నల్లాడరెడ్డియెదుట నిలుచుట గన్నా రెడ్డికి గగనమయ్యెను. ఉభయసేనలనడుమఁ జక్కుకొని యాయనదండు సగము తెగి సగము



వీరిగిపోయెను. మిడిమిడియెండలో నల్లాడరెడ్డి కత్తికి త్రేళముల మెరిపులకాయనకన్నులు మిఱుమిట్టగొనుచుండెను. చక్రాకారమున నాయనను జట్టినచ్చుచు నల్లాడరెడ్డి ముందునను త్రిప్పులు బెట్టుచుండెను. గన్నారెడ్డి గుఱ్ఱమునకు నాలుగుకాళ్ళపై నిలుచు తొవైరం జిక్కుట లేదు. అది భయంకరముగ సకిలించి రెండుకాళ్ళపై నిలువెత్తునలేచి నిలువబడెను. రెప్పపాటులో నల్లాడరెడ్డి యారెండుకాళ్ళను దుండెముటుగా సటికెను. గుఱ్ఱముతోపాటు గన్నారెడ్డి నేలపైఁ గుప్పవలె గూలిపోయెను.

లల్లాడరెడ్డి సేన లమరావతిపైఁ బడుచున్నవని తలఁచి కోమటి వేమారెడ్డి కోటలోనిసేనల సమరావతికిఁ బట్టించెను. రాచకొండసేన లేక్షణమునకైన రావచ్చుననియే యాతఁ డాసపడుచుండెను. కోటలో నుండియే పోరుసాగించినచోఁ గొంతకాలమైన నిలువఁద్రొక్కికొని యుండునేమో! కోటవిడిచి వచ్చి కోమటివేమారెడ్డి గొప్ప ముప్పును గొనితెచ్చికొన్నట్లునునది. కొండపల్లినుండి రెండుగవ్యూతుల దవ్వ జరుగకమున్నే విజయవిప్రుంభిరములైన వైరిసేనలు తన దండుతోఁ బారసిల్లెను. సముద్రమువంటి శత్రుసేనముందు తమసేన చిన్న చొలుపు వలెనుండెను. కోమటివేమారెడ్డి దండునకు గుండెలు నిలువలేదు. విడిగి వెన్నుఁజూపిన కొండపల్లిసేనలను విఱుగఁద్రొక్కుకొనుచు నల్లాడరెడ్డి తనసేనలఁగోఁగోటలోఁ బ్రవేశించెను.

### ౧౫

శ్రేష్ఠపూర్ణియ నాఁ డేలువాకమంపపు. ఉర్వృషభ యక్షిమచు పేరఁ గొండపిటి రాజ్యముచందెల్లెడల సేపండుపు జరుపఁబడును. కొండ పిటి రెడ్డి ప్రభువులు చతుర్థకులము. వృషభమే యా కులమువారికిఁ

బ్రాహ్మణాధారము. కృషియొక్క చూనశ్శక్తతను గుర్తించి రైల్వేప్రభువులు తమరాజ్యమునందీ యుత్సవమును ఋగుల సుత్సాహముతో జరిపించుచుండిరి. రైతులెల్లరు నుదయముననే దను యెద్దులను జక్కగాఁ గడిగి, కొమ్ములకు, గిట్టలకు రంగులు పూసి, మెడలలో మువ్వలు, గంటలు కట్టి, మొగముల నద్దాలకుచ్చల నలంకరించి, నకుముల నద్దాల పట్టెడలు పెట్టి నంకిశ్వరులవలె నలంకరించిరి. చానదులలో గాళ్లల కును, నాగళ్లకును భూపదీపములిచ్చి నై వేద్యముపెట్టినపొంగళ్ళు వృషభములకుఁ దినఁబెట్టిరి. సాయంకాలము మంగళవాద్యములతోఁ బశువుల నన్నింటిని బ్రధాన వీధుల నూరేగించి యూరిబయటకుఁ దోలుకొని పోయిరి. కోటవాకిటఁగట్టిన పుంటిత్రాటి తోరణమును రైతులు చేతి కోలలతోఁ బీచుపీచుగాఁ గొట్టి యెవరికి దొరికినవీచు వా రెత్తుకొని పోయిరి. అట్టులుసాచి, తోకలెత్తి పశువులమండ యూరిలోనికిఁ బరువెత్తి వచ్చుచుండఁ జటపటమును చినుకులును జటుకుచిటుకుమును వడగండ్లును బశువులవెన్నులఁ గురిసి తొలకరి యారంభమయ్యెను.

పశువులు కోటలోఁ బ్రవేశించిన మటు గడియలో నై మనందల యశ్వదళముతోఁ గాటయ వేమారెడ్డి యద్దంకి దిక్కునఁ దరలిపోయెను. పిండియూరఁబోసినట్టు పండువెన్నెల గాయుచుండెను. ఆ చల్లని వెన్నెలలోఁ దెల్లవాఁకులు బ్రయాణముచేసి సూర్యోదయమునకుఁ గాటయ వేమారెడ్డి యద్దంకి జేరుకొనెను. ఆదినమంతయు నచ్చటి సన్నాహములు పరిశీలించి, సేనల కుత్సాహముపుట్టించి తిరిగి యారాత్రి యట నుండి బయలుదేరి ధనదహోలు పొలిమేరలఁ ద్రొక్కికొనుచుఁ దదియ నాటి యుదయము బెల్లంకొండ చేరెను. పగలంతయు నచ్చటి దండును బరీక్షించి మఱునాఁకుకూడ నశ్వదళమునకు విశ్రాంతి యిచ్చి పంచమి నాడు శిజవాడ చేరుకొని యల్లాడరెడ్డిగడనుండి వార్తల కెదురుచూచు

చుండెను. అత్యవసరమైనగాని యశ్వదళము నుపయోగింపరాదని యాయన నిశ్చయించుకొనెను. ఈ యెండలలో గజదళము ననలేకద లింపఁ దలఁపలేదు. ఏతఃకమున కాక్షణము తనకు వార్తలందించుటకై యాయన యన్నిదిక్కులను నాశ్వికులయిన వేగరులను నిఁచుమించెను.

ఆపాథశుద్ధ పంచమినాఁడు కాటయవేమారెడ్డి యైదువందల యశ్వదళము చెక్కుచెదరకుండఁ బెండ్లికిఁ బోయినచ్చినట్లుకొండవీటికిఁ దిరిగివచ్చెను. కుమరగిరిప్రభువాయనకుఁ గోటవాకిట స్వాగత మిచ్చి కాఁగిలించుకొనెను. దశమినాఁడు విజయోత్సవమునకు సన్నాహములు జరుగుచుండెను.

ఈ యిరువది దినములలోఁ గొండవీట వీరశైవులు తొమ్ములు విరుచుకొని వీధులలోఁ దిరుగుచుండిరి. గుంపులుగాఁ జేరి గుజగుజలు పోవుచుండిరి. కోటలోని మూలబలము కదలిపోయినవెంటనే కోటను వశపఱచుకొనవలయునని కుట్రలు పన్నుచుండిరి. సింగనమంత్రిగారి యిట్లే కొండవీటికిఁ గేంద్రమైనట్లుండెను. దుర్గాధ్యక్షుఁడు జితనముపెద్ది రాజు, దండనాథుఁడు ప్రెగడయ్య, మంత్రి యన్నయ్యయుఁ గలిసి యాలోచన చేసిరి. విట్టివీగుచు వీధులలో విచ్చలవిడిగాఁ దిరుగుచున్న వీరభటుల నెల్లరను నడువీధులలో నరికి ప్రోవులుపెట్టించవలెనన్నంతగా వారికిఁ గోపము మండుకొనిపోవుచుండెను. ప్రభువందుల కంగీకరింపఁడు. వారొక నిశ్చయమునకు వచ్చిరి. కోటవెలుపలి దందులనుగూడఁ గోట లోనికి రప్పించి వంతులవెంట వీధులలోఁ బగలు ముప్పదిగడియలు రేయి ముప్పదిగడియలు విన్యాసములు గీర్పించిరి. కదలిన వీరభటులకుఁ గాల్గు తెగిపోవును. మెదలిన వీరభటులకు మెడలు తెగిపోవును. సింగన మంత్రిగారి మాట కట్టువడెను.

మల్లాంబిక యన్నగారి యంతఃపురముననే యుండెను. వేమాంబ యామె యంతరంగములోని రహస్యములను బయటికి లాగుటకై గాలములు వైచుచుండెను. మల్లాంబిక యెక్కువ కాలము భుజా రాన్న వోతారెడ్డితోఁ గడపుచుండెను. మేనత్త యెడఁదలోని దిగులు నాపసివాఁడు కూడ పసికట్టెను. ఆమె నవ్వింఁగాని పాలు ద్రావనని యాతఁడు పట్టపట్టెను. ఆమె నవ్వును. అతఁడు పాలు ద్రావును. మీయిరువురిలో మల్లాంబిక యల్లుఁ డెవ్వరని వేమాంబి వీరభద్రునిఁ, గుమారాన్నవోతనిఁ గవింపును. వారు నేను నేనబ వాదులాడుదురు. మల్లాంబిక ముసిముసినవ్వులు పోవుచు వీరభద్రుని నొడిలోనికిఁ దీసికొనును. యువరాజు మూలి ముడుచుకొనును. ఆమె యాతనిని బలిమాలి బుజ్జగించును. దినము లీతీరునఁ దిరిగిపోవుచుండెను.

ఒకదినమున నరసింహపండితుఁ డంతఃపురమునకు వచ్చెను. ఆయనను జూడఁగనే మల్లాంబిక కొక యాలోచన పోయినది. ఆయాలో చనలో నామె మొగమున దిగులుముసుగు గ్రమ్మినది. నరసింహ పండితుఁ డామెను జూచి యాశ్చర్యపడి "ఏమితల్లీ! యిట్లు దిగులు పడి యుంటివి" అనెను. మల్లాంబిక మాటాడలేదు. ఆయన మరల నట్లే ప్రశ్నించెను. ఆమె తలవాల్చుకొని పాదాంగుశ్యగ్రమున నేల నిమురుచు —

మల్లాంబిక :— నరసింహయ్యగారూ! తమకు నాకుఁ దల్లిది వంటినారు. మిమ్మొకటి యడుగుదూరా?

నరసింహ :— అడుగుమతల్లీ. అను మానమెందులకు? చిన్న తనమున నిన్ను నాచేతులలో నాదించితిని. మీయన్నగారి తరువార త నిరువదియేండ్ల యెడముగా నీవు లేకలేక యొక్క యాడుకెడ్డపు పుట్టి తివి. నిన్ను జూచి మురిసికొను నదృష్టముకూడ మీతల్లిగారికి లేక

పోయినది. నీవు పృథివిపైఁ బడితివి. ఆమె స్వర్గము నెరిగిరించినది. ప్రభువులు నిన్ను గంటిని పాపవలెఁ గాపాడినారు. నేఁడేమో నీవు దిగులుపడుచున్నావు.

మల్లాంబిక చీరచెఱఁగునఁ గన్నులు తుడిచిఁగొనుచు “నరసింహయ్యగారూ ! మీరు నాజాతకమును బరిశీలించినారా ?” అనెను.

నరసింహ :- నీ జాతకమున కేమిత్తల్లి ! మహారాజ్ఞ జాతకము !

మల్లాంబిక :- భాగ్యభావము సరియే. కాని . . . . .

నరసింహ :- అనుమానింతువేల ? అడుగుముత్తల్లి !

మల్లా :- భర్తృభావము సంగతి యెట్లుండునో చెప్పుఁడు.

నరసింహ :- ఆదర్శప్రాయమైన యనురాగదాంపత్య మందఱకు నగపడుచునే యున్నదిగదా. ఇందొకరు చెప్పవలసిన దేమున్నది తల్లి !

మల్లాంబిక :- కాలమొక్క విధముగా నడిచునా నరసింహయ్య గారూ !

నరసింహ :- ఇంతకు నీ యనుమాన మేమనిత్తల్లి !

మల్లా :- లకుమాదేవి మాయన్నగారి యుంపుకుకత్తెయని యనుకొందురుగదా.

నరసింహ :- శివశివా ! ఎవరమ్మా ! ఆయన్నవారు ?

మల్లా :- లోకము.

నరసింహ :- లోకమున కేమి తెలియును ? ఎవరి లోకమనినంత మాత్రమున నీవెట్లునమ్మితివి. ప్రభువునకు నీవొకటియూ లోకమాదేవి యొకటియునా తల్లి !

మల్లాంబిక తెల్లబోయి నరసింహపండితునినంకఁ జూచెను.

సరసింహ :- తల్లీ! నీవు మఱచిలివా? మీతండ్రిగారికి పంప, పొన్నీ, రన్నీ యని మువ్వు రుంపుడుకత్తై టుండిరిగదా. వారిలో పంప నాయన రెండవ దేవేరిగా మన్నించెడివాడు. ఆ పంపాదేవి కూతులే కదా యీ లకుమాదేవి! ఆమె ప్రభువున కేమగును? నీకేమగును? ప్రభువంతు వావివరుస లెఱుగని వాడనుకొంటివా?

మల్లా :- సరసింహయ్యగారూ! ప్రభువువిషయమున నేను పొరపడితిని. సవరించుకొందును. ప్రభువువిషయము నాకుఁ బ్రధానముకాదు. ప్రధాని విషయమే నన్ను బాధించుచున్నది.

సరసింహ :- ఆ విషయమున నీవనుమానించినను దప్పలేదు.

మల్లాం :- నాజాతకమునకు సపత్నీదోషము పట్టినదేమో మీరు చెప్పవలయును.

సరసింహ :- ఆ విషయమునకు జాతక మక్కలలేదు. ఏది? ఎడమచేయి చూపింపుము.

మల్లాంబిక గుండెలు బిగబట్టుకొని సరసింహపండితునకుఁ దన యెడమ యటచేయి చూపించెను. సరసింహపండితుఁ డాచేయి నిదానించి చూచి “తల్లీ నీయనమానము కేవల మసత్యముకాదు” అనెను. మల్లాంబిక నిలువున నీరయ్యెను.

సరసింహ :- తల్లీ! ఒకక్షణము సావధానముగ వినుము. నీ చేతిలో సపత్నీ రేఖ యున్నది. కాని యామె లకుమాదేవిమాత్రము కాదు. ఇంతవఱకు నిశ్చితముగఁ జెప్పఁగలను.

మల్లాంబిక కించుక ప్రాణములు లేఱుకొనెను. ఆమె “ఎట్లు చెప్పఁగలరు?” అనెను.

సరసింహ :- వేశ్యలు సపత్నీ భావములతో జేరదు. నీకు సపత్నీ భావము పట్టినను ఆసపత్నీ లకుమా దేవిమాత్రము కాదు. ఎవరగుదురో నేను చెప్పజాలను. ఇంక నీభర్తకు వేశ్యాసక్తి యున్నదో లేదో యాయన చేయించి చెప్పవలయును. ఇంకను మహారాణుల జాతం ములు సాధారణముగా సపత్నీ భావ రహితములుగా నుండవు. తల్లీ ! నీవు నీచిత్తమును సమాధానపఱచుకొని సుఖముగానుండుట యుత్తమోత్తమమైన మార్గము.

మల్లాంబిక హృదయభారము నగము తీసివై చినట్లయ్యెను. ఆమె కన్నులు చక్కగాఁ దుదిచిగొని సరసింహపంథితుని యధోచితముగ సత్కరించి పంపెను. దినములు గడచుచున్న కొలదియు మల్లాంబిక చిత్తమునఁ దా నన్న గారియెడ నపచారముచేసితి నన్న చింత యుత్కటము కాఁజొచ్చెను. అన్న గారి కంటఁబడుట ఆమెకు భయముగలుగుచుండెను. తన యపచారము నాయనతోఁ బోయి చెప్పి కొందమనిపిక జెను. ఏమని చెప్పి కొనవలెను ? ఆమె కేమియుఁ బాలుపోలేదు. ఆమెకు ధైర్యము చాలలేదు. సరసింహపంథితుఁడు తనది మహారాజ్ఞ జాతకమని చెప్పెను. మహారాణుల జాతకములు సాధారణముగ సపత్నీ భావ రహితములుగ నుండవని చెప్పెను. తనకు సపత్నీ యుండునుగాని యా సపత్నీ లకుమా దేవిమాత్రము కాదని చెప్పెను. మహారాజ్ఞీత్యము కావలసినచో దానితోపాటు సపత్నీత్యమునకుఁ గూడ సిద్ధపడవలెను. జాతకమున వ్రాసియున్న దొకటి జరిగి, యొకటి జరుగకుండునా ? సపత్నీ రేఖ తనచేతిలో స్పష్టముగ నగపడుచుండఁగా మగనిపైఁ గోపించి యేమి లాభము ? మల్లాంబిక మనస్సు మెల్లమెల్ల గా నీవిషయమున సమాధానపడుచుండెను. అయినను సనుమానాలకుర మట్లే మిగిలి యుండెను.

దశమినాఁడు విజయోత్సవము. ఇది యువరాజు తొలివిజయ మని కాటయవేమా రెడ్డి కొండవీటఁ బ్రకటనచేయించెను. ప్రభువున కాప్రకటన పరమానందహేతు నయ్యెను. మాచారెడ్డిని వెంటఁబెట్టుకొని పినకోమటిరెడ్డియు, గన్నారెడ్డిని వెంటఁబెట్టుకొని యల్లాడరెడ్డియుఁ గొంచెము కొంచెము సేనలతోవచ్చిరి. మాచారెడ్డియు, గన్నారెడ్డియుఁ గుసూరాన్నవోతారెడ్డియెదుట రాజభక్తిప్రమాణములు గావించిరి. పట్టపుటేనుఁగునెక్కి యువరాజు కొండవీటిపీఠుల నూరేగింపువోయెను. ఆపాధారంభమున నాకసమునఁ జిలుముబ్బులు తోచి యువరాజునకుఁ బట్టుగొడుగులుపట్టెను. చితుతజల్లులు తెరలు తెరలుగావచ్చి యువరాజునైఁ బూలవానలు గురిసెను. చేటంతమబ్బు కోటంతయై యులుములతో మెఱపులతో నూరేగింపును దటీమితటిమి రాజభవనద్వారమునకుఁ దెచ్చి నిలిపెను. పట్టగజమునుండి యువరాజును దింపుచు రాయప్ప గడగడలాడిపోయెను. యువరాజునొడలు జ్వరతీవ్రమునఁ గాలిపోవుచున్నది. ప్రభువు వెంటనే భాస్కరపండితుని బిలిపించెను. ఆయనవచ్చి సంజీవనులవంటి యౌషధములునులిపొసెను. జ్వరతీవ్రత తగ్గినట్లేతగ్గి మరల హెచ్చుచుండెను. రాజభవనమంతయు నీయలజడిలో మునిగియుండెను.

శ్రీనాథుఁ డింటిలోఁ జెప్పకుండ నెచ్చటికిఁబోయెనో యిరువది సార్లుయినది. తనకే తెలియని దిగులుతో దుర్గ సలిగిపోసాగెను. ఆమె లకుమా దేవికడ నాట్య మారంభించి యీ యిరువదిదినములనుండియుఁ గ్రమముగప్పకుండ నేర్పుకొనుచునే యున్నది. మల్లాంబిక యామెకు గీతగోవిందమున రెండుమూఁడుగీతములు పాడుట నేర్పినది. లకుమా దేవి యాగీతములువిని దుర్గకు వాని యభినయము నేర్పుచుండెను. అన్నయమృతిగారి కామె యాటపాటల కానంద ముప్పొంగిపోవు



చుండెను. ఆదుచున్నను బాదుచున్నను దుర్గయేదో యన్యమనస్కుగా నున్నట్లుతోచును. అన్నయ్యగారికా యన్యమనస్కుత ముద్దునచ్చు చుండెను. ఆమె పసిహృదయములో నప్పుడే యనురాగిపల, ఆ యనురా గమున కాఘాతము! శ్రీనాథుడు సింగనమంత్రియింటికిఁ గోయినప్పు చుండెను గదా! ఆయన యీతని కేదేని ఆసచూపి కొండపల్లికిఁ బంపి యుండునా! కోమటి వేమారెడ్డి కొండపల్లినుండి పలాయనము చేసెను గదా! శ్రీనాథుఁ డేమైయుండును? కొండపల్లిలోనుండినచో, దమ సేనలవళముననేయుండును? అల్లాడరెడ్డి నడిగిన నంతయుఁ దేలవచ్చు నని యన్నయమంత్రి యనుకొనెను.

నాలుగునాళ్ల యినను యువరాజు పరిస్థితి బాగుపడలేదు. మీఁదు మిక్కిలి నాల్గనాఁ డాతఁడు మఱింత యావేశన పొందసాగెను. ఎడ తెగని దిగ్గుచే నాతఁ డూపిరి తీసికొనుటకునుఁ జాలకున్నాఁడు. ఆ దిగ్గు టలో నొకమా రాతఁడు వేరెదురక్తము గ్రక్కుకొనినాఁడు. ప్రభువు హృదయము తల్లడిల్లిపోయెను. అశ్వినీ దేవతలవంటి యాస్థానవైద్యులు చికిత్స చేయుచుండినను రోగమంకకు వచ్చుటలేదు. ఆకాశమునఁ జిన్న చిన్న మబ్బుతునకలు గున్నయేనుఁగులవలె గుంపులుగట్టుచుండెను. వేణు వనము వెదురుపొదలపై నుండి చిఱుగాలి యీలలువేసికొనుచుఁ జల్లగాలి వీలెంచుచుండెను. హజారమున వీరాస్వామికి మేఘమల్లారురాగము నాలపింపవలెననిపించెను. పిల్లగాలితరగలపైఁ దేలియాడుచు మంద్ర స్వరసంచారము రాజమందిరమును మెల్ల మెల్లఁగా నావరించుచుండెను. యువరాజుగానము దిక్కునకుఁ గన్నులుత్రిప్పి నమమనకును సుచ్ఛాస్తి నిశ్శాన్వనములు బిగఁబట్టుకొనుచు వినుచుండెను. రాయప్ప ప్రభువు చెవిలో నెదియో చెప్పెను. ప్రభువు వీరాస్వామిని బిలిపించెను. ఆతఁడు వచ్చి “ప్రభూ! నాదస్వరము దూరమునుండియే వినఁదగినది. మేఘు

మల్లాసు క్షయచ్ఛాధి కుపశమనకారియగుట సత్యమేకాని సజీవమైన గాత్రమునఁ బలికెనటమెత్తగా నా సాన్నియిగొట్టమునఁ బలుకెను. సాన్నియిపాటలోఁ బ్రకోపనశక్తి యున్నంతగా నుపశమనశక్తి యుండదు. ప్రభువుల కిరువది యేండ్లుగా మేలుకొలుపులు పాడిపాడినా సాన్నియిగొట్టము మూర్ఛితులనుగూడ మేల్కొలుపుశక్తి సలవణచు కొన్నది. అమ్మాయిగారిచే మేఘమల్లాసు పాడింపుడు. చాలవఱి కుపశాంతి కలుగవచ్చును” అని విన్నవించెను. ప్రభువు మల్లాంబిక వంకఁ జూచెను.

మల్లాంబిక మంద్రస్థాయిలో మధ్యషడ్జమున నారంభించి కంఠ మున శంఖములు పూరించెను. మంద్రముచుండి మెల్లగా ననుమంద్రము లోనికి జారెను. అనుమంద్రమున నా మేకంఠమునఁ బుష్కలవాస్తవము లంతఃకరి ఘర్మితములై నట్లు ధీరము గంభీరమునగు మేఘగర్జనాదము పలుకుచుండెను. అంతఃపురమున శయనమందిరాంగరాశమున వాయువులు సంద్రములగుచుండెను. మల్లాంబిక మంద్రమున సంచుక సంచారముచేసి మధ్యనుస్థాయి ప్రవేశించి యంతలో జట్టునజారి మంద్రమున విదారించెను. నాయుపరమాణువు లొత్తికొని యొత్తికొని శయన మందిరమునఁ గాంతులు మందగించుచుండెను. మల్లాంబిక మరల మంద్రముచుండి మధ్యమును నందుకొని యచ్చట నించుక సంచారముచేసి తారస్థాయి ప్రవేశించి యంతలో సంచలించెలుగ జరిగినచ్చి మంద్రమున విదారించెను. నాయు పరమాణువు లొరసికొని యొరసికొని యొండొరులఁ బెనవైచికొని శయనమందిరమున సంధతమనముల లముకొనుచుండెను. మల్లాంబిక మధ్యముమీఁదుగాఁ దారము నందుకొని తారషడ్జమునఁ గంఠము గలగల లాడించెను. నాయు పరమాణువు లొండొరులఁ బిడిచి పిండుకొని శయనమందిరమున జలజలఁ జిను

కులు రాలెను. మిలమిల మెఱుఁగులు మెఱసెను. మల్లాంబిక తారము నుండి జరజర జారివచ్చి యనుమంద్రమునంటి మంద్రమున విదారించి యాలాపనము ముగించెను. యువరాజు ప్రశాంతముగ శయనించి యుండెను. ప్రభువు ప్రసన్నవదనుడై సమాధిలో మునిగియుండెను.

ఆ యాలాపము నాలించుచుఁ ప్రభువు పరవశుడయ్యెను. ఆకాశమున సవజలధరము లావళించుచున్నట్లు, అవస్థి మయూరములు ఫించములు విప్పియాడుచున్నట్లు, ఆ గగనమునుండి జలబిందువులు చిందుచున్నట్లు, పృథివీపై వృక్షములు క్రొత్తచివురులు దొడుగుచున్నట్లు, తమాల నికుంజముల శ్యామసుందరుఁడు మురళి వాయించుచున్నట్లు, బృందావనమున గోబ్రందములు వర్షబిందు స్పర్శ కానందించుచు నట్టులై యశ్రువు లొలుకుచున్నట్లు - ప్రభువు పారవశ్యమునఁ గలలుగాంచుచుండెను. కొంతసేపటి కాయన కన్నులూ తెరిచెను. ఆయన కన్నులలో సశ్రుజలములు తొలుకుచుండెను. కనతొప్పల సప్తభింశుకొనుచుఁ బ్రభువు కుమారుని బరిశీలించెను. యువరాజు ప్రశాంతముగ నిద్రపోవుచుండెను. ప్రభువు మల్లాంబికవంకఁ జూచెను. అనందము పట్టజాలకపోయెను. ఆమె శిరము మూర్కొని, చెక్కిఁబులు స్పృశించి, చిబుకము పుడికి ప్రభువు తన ముద్దుచెల్లెల్లిపై ప్రేముడి యొలుకఁబోసెను.

౯

అల్లాడరెడ్డికి మామిడిసింగన్నమంత్రినిఁ దలచుకొనినప్పుడెల్ల నొడలు నుండుకొనిపోవుచుండెను. కుమరగిరిప్రభువుపై నాయన పగఁ బట్టినాడు. ఏర్కొనెవులతో సింగనమంత్రి యూరేగుచుండ నడిపిఘటలో మిడితలలు వేసికొనరాదని రాజాజ్ఞపంపిన దాయనయే. ఆనాటి

నుండియు నల్లాడరెడ్డి సింగనమంత్రినొకకంటఁ గనిపట్టుచువేయుండెను. సింగనమంత్రి కొండపల్లెకుఁ గబురులు చేరవేయుటకు వీలులేకుండఁ గట్టుదిట్టములు చేయించెను. ప్రభువంశనాశమునకై యాయన యభిచారహోమములు చేయుచున్నట్లుకూడ అల్లాడరెడ్డికి వివరమైనది. కుమారాన్నోతారెడ్డి రిక్తముగ్రిక్కికొనుటతో నాయనకు సింగనమంత్రి దుర్భర్యలపై సనుమానము బలపడెను. ఆయన యింక నాగ్రహముపట్టలేకపోయెను. సింగనమంత్రిని ప్రత్యక్షముగ నిగ్రహించుటకుఁ బ్రభువుగాని ప్రధానిగాని యంగీకరింపరు. ఆయన యాలోచించి యాలోచించి యేమైనఁగానిమ్మని తెలిపి సింగనమంత్రిని దస విడిదలకు రావలసివదిగాఁ గబురుచేసెను. ఆయన యనుష్ఠానముననుండినని సమాధానముపంపెను. అనుష్ఠానము ముగిసినవెంటనే రావలసివదిగా అల్లాడరెడ్డి మరలఁగబురుపంపెను. సింగనమంత్రి వచ్చెను.

అల్లాడ :- సింగనమంత్రిగారూ !

సింగన :- నామంత్రిత్వ మేనాఁడో మంటఁగలిసినదికదా.

అల్లాడ :- అందుచేతనేకాబోలు మాంత్రికులయినారు.

సింగన :- మాహేశ్వరులను మాంత్రికు లనుట యీశ్వరద్రోహము.

అల్లాడ :- ఈశ్వరద్రోహము చేసినను, రాజద్రోహము చేసినను మీవంటి మాంత్రికులు చేయవలసినదే. మేమీశ్వరభక్తులము, రాజభక్తులము. మీరు మిట్టిమిట్టిచూచి లాభములేదు. ఈశ్వరుఁడు దుఁడుడని, భైరవుఁడని, లయకారుఁడని వర్ణించి భయపెట్టుటకు మేము నెట్టిప్రజలముగాము. ఈశ్వరుఁడు శివుఁడు, శంకరుఁడు స్వప్రీతిఁ బ్రభువునని మే మెఱుంగుదుము. అసలు పరతత్వ మొక్కటియే. అభిరుచి భేద

మునుబట్టి దానినే గొండ తీశ్వరుడనియు, గొండలు విష్ణువనియు ననుచున్నారు. హరిహరైక్య మీ యాంధ్రభూమిలో వందయేండ్లుగా వర్ధిల్లుచున్నది. పాతాళమున నణఁగారిపోయిన వీరశైవమును మఱిల నీ నాఁడు మీరు పైకిఁ బెల్లగించుచున్నారు. వీరశైవమును రెడ్డిప్రభు శ్రుతేమాత్రమేని సభిమానించినచో నది దేశాభ్యుదయము కొఱకే. శివకేశవుల యభేదము రెడ్డిప్రభువుల జీవితములలో, దేట తెల్లమగు రహస్యము ఆ వీరశైవము నేడు దేశద్రోహమునకు దిగుచున్నది. దానికిమీరు మూలకారణము. కుమరగిరిప్రభువు ధర్మమూర్తి. పరమ శాంతుఁడు. కనుక నీ మీ యాగడ మింతవఱకును సాగుచువచ్చినది. ప్రభువు ధార్మికత్వమును, మీ బ్రాహ్మణత్వమును, మీశిరస్సును గాపాడుచున్నవి. ఆ చూపులే చూడవలదనుచున్నాను. ఈశ్వరభక్తుల మని మీరేమో హెచ్చులు చెప్పుకొనుచున్నారు. భక్తికిని ద్వేషము నకును, బాపైచ్చటనున్నది? ఈ ద్వేషమే మీ మా హీశ్వరమును మాంత్రికతలోనికి దింపినది. మీరు శైవులగుట యొప్పుయి ప్రభువు వైష్ణవుడగుట తప్పయినదా? పారమార్థికమైన శత్రైక్యమును విడనాడి వ్యావహారికమైన నామరూపభేదమును బట్టుకొని దేవులాడుట మీవంటి పివేకులకుఁ దగనిపని. ఇది యంతయు నట్లుండనిండు. ప్రభు వంశముపై సభినారహణముములు చేయుట, ప్రభువైరులతో భైరవ తంత్రములు నడపుట, శత్రువులకుగూఢచర్య నిర్వహించుట మున్నగు సభియోగములు మీ తలపైఁ బుట్టెడున్నవి. అయినను మీ తల నిలువఁబడుటకు గారణములు ప్రభువు ధార్మికత్వమును, మీ బ్రాహ్మణత్వమును, నొకనాటి మీ మంత్రిత్వమును. చివరిమాటగా నిది వినుడు. భద్రకాళికాలయమునను, మైలారవీరభద్రాలయమునను నిత్య నైవేద్యములు జరుపు సర్పకులుతప్ప నన్యములు ప్రవేశింపరాదు. మీరు

మీయింట స్వేచ్ఛగా జపతపోహామాదులు చేసికొననచ్చును. వీధిలో నడుగుపెట్టుటకు వీలులేదు. మీరింకఁ బోవచ్చును.

సింగనమంత్రి కోటలు వెరికిన కోడైతాచునలఁ దలవేలవై చు కొని దవుడలు చప్పరించుకొనుచుఁ దనయింటికిఁ బోయెను.

మల్లాంబిక మేఘమల్లారురాగము నాలాపించిననాటిరాత్రి కుమరిగిరిప్రభువామె నెంతయో కొనియాడెను. అల్లునిపాదములు నిలుపుకొంటివని యుల్లసమాడెను. మల్లాంబిక యుల్లాసములేమి నాయనగుర్తించి యామె దిగులుగానుండుటకుఁ గారణము గ్రుచ్చి గ్రుచ్చియడిగెను. మగనిమీఁది తనయనుమానమును తానులోకల మీఁదఁబెట్టి యన్నగారికందించెను. ఆయన ముక్కున వ్రేలునై చు కొనెను. లకుమనయస్సేమి? కాటయవేమారెడ్డినయస్సేమి? లకుమ నలువదియేడ్లది. వేమారెడ్డి యామెకన్నఁ బదియేండ్లుపిన్న. తానీ మాటవిని యాశ్చర్యపడెను. ప్రభువు లకుమాదేవి తారుణ్యహాస్యము వివరించెను. లకుమాదేవి సామాన్య సర్తకకాదు. ఆమె నాట్యము నొక యోగముగా నభ్యసించెను. నాట్యశాస్త్రము నొక వేదముగా నధ్యయనము చేసెను. ఆమె నాట్యములోని రహస్యము సామాన్యము గ్రహింపజాలరు. ఆమె నాట్యభంగిమలన్నియు యోగాస నములు. ఈ యోగాభ్యాసముచే నామె కర్మేంద్రియపంచకమును శపటచుకొన్నది. నాట్యవేదము నామె రసబ్రహ్మ ప్రతిపాదకముగా రాధించును. “రసోవై సః” అనునదియే యామెకు మహావాక్యము. ఆ రసజ్ఞాన మామెకు జ్ఞానేంద్రియపంచక వశీకరణము గలిగించెను. విష్ణుదేవుఁడు రసమయఁడు. లోకము విష్ణుమయము. కాటయ వేమారెడ్డి యామెకు స్రత్యక్ష విష్ణుదేవుఁడు. ఆమె యభినయ మంతయు విష్ణుపరమైనదే. ఆ యభినయమందలి రసభావములకు వేమారెడ్డి

యాలంబన విభావము, యోగబలము, భావనాబలము నామె కభినవ మైన యావనలానన్యములను బ్రసాదించినవి. ఆమె పరమ నైష్ఠవి. ఆమె జీవితము పాలసముద్రము.

మల్లాంబిక మనస్సునకంటిన మాలిన్యము కుమరగిరిప్రభుని యుపదేశ జలముచే సంపూర్ణముగఁ బ్రక్షాళితమైపోయెను. వర్షానంతర వియదంతరాశమువలె నాయమ హృదయాంతరాశము నిర్మలముఁ బ్రసన్నము నయ్యెను. క్రొత్తగా నత్తపారియింటికిఁ బోవు పెండ్లి కూతురువలె నామె యన్నగారి పాదములఁ గన్నులకద్దుకొని పల్లకియెక్కి తన భవనమునకుఁ బోయెను. గగనముననొక జలధరము మంద్రమధురముగ నుఱిమిను. మల్లాంబిక పల్లకిముత్యాల తెరలలోనుండి నింగివై పులి దొంగిలొంగి చూచెను. ఆనీలాంబుదము మెఱపుఁ జలునవ్వు తరుక్కుమనెను. మల్లాంబిక యెక్కినపల్లకి మందిర ప్రాంగణమునం దాఁగెను. మందిరమయూరము పురివిప్పి యాడుచు నెదురువచ్చి యామెకు స్వాగత మిచ్చెను.

“త్వమసి మమ భూషణమ్ త్వమసి మమ జీవనమ్  
త్వమసి మమ భవజలధి రత్నమ్”

కాటయవేమారెడ్డి మందిర చంద్రశాలపై నెవరో పాడుచు నాడుచుండిరి. మల్లాంబిక కా కంఠము తన చేయనిపించెను. అది తన కంతఃపరిచితమైనకంఠము. ఆ పాడుచున్నది దుర్గ. ఆ పాట యైదా తేండ్ల క్రిందట మల్లాంబిక పాటవలె నుండెను. దుర్గను వినోదపటచుట కును, దన్ను వినోదపటచుకొనుటకును గాటయవేమారెడ్డి యప్పుడప్పు డామెకుఁ గలుగుపంపి పిలిపించుకొని పాడించి యాడించి యానందించు చుండెను.

గ్రీష్మఋతు వంతయుఁ దీవ్రా తపతాపమున నానటిల్లిపోయిన  
యవని యాషాఢాంతమున జలుగుజలుగు జల్లులకుఁ జలుచల్లుగాలు  
లకుఁ బులకరించి పచ్చని దుకూలము నొడలంటఁ గప్పుకొనెను. హల  
ముఖముల చక్కి-లిగింతల కనసీకాంత యవశయై పోవుచుండెను. కురం  
టక లేపనములచేఁ దరుగుల కరములును రక్తచందన లేపనములచేఁ  
బురుషుల యరములును నరుణారుణములయ్యెను. కోడెగి త్తలు కొమ్ముల  
కొనలను గొమ్ములతోఁ గోరాడెను. కొదమయేనుంగులు కొండకొమ్ము  
లను గోరలతోఁ గ్రుమ్మిపిడిచెను. ఆకాశమున సంబుదముల రొదలకు  
అరామముల మమూరములు బదులుచెప్పెను. తనకిది తరుణముగాదని  
కోయిలగొంతు నొక్కుకొనెను. కొండవీటి నాగరకు లిప్పుసారాయముల  
కగఁజిరి. తుమ్మెదలకుఁ బాతుర్మాస్యములును, జిహ్వములకుఁ  
బాంధ్రాయణములు నారంభమయ్యెను.

అధికాషాఢమాసమంతయు వామనభట్టు నాగమణి దాసితో  
నేస్తము గట్టిపఱచుకొనెను. కొండపల్లి పతనమై కోమటివేమారెడ్డి  
రాజుకొండవారి యండఁ జేరెనని విన్నప్పటినుండియు నాగమణికి నిప్పు  
లలోఁ బొరలినట్లుండెను. హరిహరరాయల వారామె యొత్తిడి శాఁగ  
లేకపోవుచుండెను. కొండవీటిపై కేమి నెపమున దండు పోవలయును ?  
త్రిపురాంతకమును గొండవీటివా రాక్రమించుట చాలదా ? కొండపల్లె  
యమరావతి, ధనదవోలు నిప్పుడు తమచేతికిఁ జిక్కినవి గనుక నేడో  
రేవో వారు శ్రీశైలమునుగూడ నాక్రమింపవచ్చును. నడివేసంగిలో  
పైస్యసమీకరణము చేయుటకు వేటు కారణ మేముండును ? నల్లమల  
యడవులలో, నడివానకాటున యుద్ధమునడపుట యెట్లు ? నాగమణి  
నంద విధములఁజెప్పియు హరిహరరాయల నప్పటిలో యుద్ధమునకు  
సిద్ధపఱుపఁజాలక పోయెను.



వామనభట్టు నాగమణి రాజతోనున్నప్పుడెల్ల రాసిదానిని గదలించి నాగమణి యంతస్సు సంతోషంగా సంగ్రహించెను. తనకెన్నియో యాసలుపెట్టి విద్యానగరమునకుఁ బెచ్చి నాగమణి తన్ను రాసిగాఁ జూచుచున్నదని దాని కామెపై గుఱ్ఱు. వామనభట్టు దానికి మఱిన్ని యాసలువెట్టి పలలోనైచుకొనెను. కొండవీటిపై లేనిపోనికొండములు చెప్పి హరిహరరాయలవారి సకారణ సమరములోనికి దింపుచున్నదని యాతఁడు వీలుచిక్కించుకొని గంగాదేవికిని, సాయణమాధవులకును, నిరుగప్పదండనాథులకును, ముద్దప్పమంత్రికిని నూరిపోసెను. రాయల వారు కొండవీటిప్రసక్తి తెచ్చినప్పుడెల్ల వారెల్లరును విముఖత్వము వహించుచుండిరి. గంగాదేవియనిన హరిహరరాయలవారి కొకవిధమైన భయము నొకవిధమైన భక్తి. గంగాదేవి రాయలవారికంటె వయస్సునఁ బెద్ద. అన్నగారి భార్య. ఆయన యాకస్మికమరణమువల్లనే తనకు రాజ్యము సంక్రమించెను. మంత్రులు, దండనాథులు, బ్రజలును నామెనే మహారాణిగా గౌరవింతురు. ఈ విధముగ రాయల నాని కామె యనిన నొక విధమగు భయము. ఆమె విద్యారణ్యుల శిష్యురాలు. ఆయనకడ నామె వేదాంతసారమును జక్కగా గ్రహించెను. ఆమె గొప్ప పండితురాలు, కవయిత్రి. ఈ విధముగ రాయల వారి కామె యందొక భక్తి. ఆమె కాదనిన దాని నాయన యెన్నఁజును జేయ సాహసింపఁడు. ఆయన వ్యక్తిగత విషయముల నామె పట్టించుకొనదు. రాజ్యవిషయములందే యామె కల్పించుకొనును. కొండవీటి దండయాత్ర కామె యామీదముద్ర లభింపలేదు.

నిజాపాథమునఁ బాతుర్జ్ఞానములు పట్టుదురు. అహోబిలము నుండి తిరిగివచ్చిన యనంతరము గంగాదేవి మధురా విజయమునఁ గొన్ని శ్లోకములు రచించెను. అహోబిలమున రచించిన శ్లోకముల

పాకము వీనిలో నామె కగసడలేదు. డిండిములు గూడ నాయభి  
ప్రాయమునే వెల్లడించిరి. విజయదశమినాటికి మధురావిజయమును  
బూర్తిచేయవలెనని యామెకు సంకల్పము గలిగెను. చాతుర్మాస్య  
మును దాసహోబిలమున స్వామిసన్నిధిని గడువడలచినట్లామె రాయల  
వారికిఁ దెలియపఱచెను. డిండిములను, వామనభట్టును డమతోఁ దీసి  
కొని పోదుమనియు నామె తెలియఁజేసెను. తన కావ్యము వినుటకు  
డిండిములును, హీరాంబికకుఁ బౌరము చెప్పటకు వామనభట్టును  
తమ వెంట నుండవలెను. రాయల వారామెమాట కడ్డమాడు నాచా  
రమే లేడుకదా. వర్షములలోఁ బచ్చమల యడవులలో వాగు నాలుగు  
నెలలు నిలువయుండు గ్రాయనకు మనసులో నిష్ప్రములేదు. ఆమాట  
నాయన యనలేదు.

గంగాదేవి రాచకొమ్మరైతో సహోబిలమునకు వచ్చినట్లును,  
చాతుర్మాస్యము లచ్చటనే వెళ్లఁబుచ్చునట్లును వామనుని మూలమునఁ  
గొండవీటను, నాగమణి మూలమున రాజు కొండలోఁ గోమటివేమా  
రెడ్డికినిఁ దెలిసెను. కోమటిరెడ్డి రాజుకొండ దేవరకొండల నడుమ  
రాసులో గొట్టమునలె నాడుచుండెను. అన్ని దేవచోడఁ డొకవంకఁ  
గోమటివేమారెడ్డి యొకవంకఁజేరి పెదవేదగిరినాయనికి సింగమనాయ  
నికిఁ జెవులలో నిల్లుగట్టుకొని కూర్చుండిరి. వారిపోరు పడఁబాలక  
నాయకులిరువురు మెల్ల మెల్లగా మెత్తఁబడుచుండిరి. విద్యానిగరమున  
కునుఁ గొండవీటికినిఁ బోరు పుట్టించినఁగాని తమకుఁ జోటు దొరకదు.  
నెలుగోటి రాయపనాయకుఁడు కొండవీటివారి చంకక్రిందదూరి వెలమ  
కులమునకుఁ గళంకము తెచ్చినాడు. రాయపనాయకునకుఁ గుడిభుజము  
గజరావు తిప్పానాయకుఁడు. తిప్పానాయకుఁడు పెదవేదగిరినాయనికి  
సవతితమ్ముడు. దేవరకొండ రాజ్యము తనకు రావలెనని తగవు లేవఁ

దీసి యాతడు దేశభ్రష్టుడై దేవరకొండ వీడి నాలుగై దేండ్లక్రిందట  
రాయపనాయకుని యండఁ జేరెను. తన బలపరాక్రమములచే నాయ  
నను మెప్పించి క్రమముగఁ ద్రిపురాంతకమున దండనాయకపదవి సంపా  
దించెను. రాయప్పనాయకుడు వృద్ధుఁడు. యుద్ధమనిన నిప్పటికిని  
బులివలె గాండ్రించి యురుకును. వెలమరాజ్యపు సరిహద్దున నీ వెలమ  
పులి యుండుటయే నుంచినది త్రిపురాంతకము నాక్రమించినవెంటనే  
కాటయవేమారెడ్డి రాయపనాయకునే యచ్చట దుర్గాధిపతిగా  
నియమించెను.

అన్నె దేవర చోడఁడీ నడుమ వేదగిరినాయని కొక యుపాయము  
చెప్పెను. గజరావు తిచ్చానాయకుని జల్ల గాదుప్పి తమవై పునకుఁ ద్రిప్ప  
కొన్నచోఁ ద్రిపురాంతకము తమగుప్పటిలోనుండును. దానితో వీలు  
చూచుకొని కొండవీటి నొకయూట యాడించవచ్చును. అన్నె దేవ  
చోడని కుమారుడు వీరభద్రుఁడు గుండెలుతీసినబంటు. గజరావు  
తిప్పనిఁ దమవై పునకుఁ ద్రిప్పకొనుటకు వీరభద్రుఁడు నియుక్తుఁడయ్యెను.  
వీరభద్రుఁడు తిచ్చానాయకునితోఁ జెలిమిచేసి యిట్టెవలలో వైచు  
కొనెను. త్రిపురాంతకదుర్గమున దండుమూకలకు తిచ్చానాయకుఁ డెంత  
చెప్పిన నంతయే. రాయపనాయకుని గ్రోసి రాజని తిచ్చానాయకుఁడు  
త్రిపురాంతకదుర్గము నాక్రమింపవలయును. దీనికిఁ గినిసి కొండవీడు  
త్రిపురాంతకముపై దండెత్తవలయును. ఈ దండెత్తుట విద్యానగరము  
మీఁది కే యని వాడు పుట్టింపవలయును. పిల్లియుఁ బిల్లియుఁ బోరాడు  
కొనును. పిట్టలు తీర్పుచెప్పును.

హిర్రాంబిక యహోబిలమునకు వచ్చియుండుట కోమటివేమా  
రెడ్డికొకం వితయూహ పుట్టించినది. ఆయూహను బ్రేరేచినది నాగమణి

లేఖ. హీరాంబిక యహోబిలమునకు వచ్చిన వర్తమానము సంపుట చాలక నాగమణి యామి యందచంగము లభివర్ణించుట యేటికో! వామనభట్టి యండగతైన గాటయ వేమారెడ్డికిఁ గూర్చవలెనని యత్నించుట గోమటి వేమారెడ్డికిఁ జూచాయగాఁ దెలియును. శాకుం తల వ్యాఖ్యానపుఁ బ్రతి సిద్ధమైన వెంటనే తాను విద్యానగరమునకుఁ దిరిగిపోనుంటినని వామనభట్టే సింగనమంత్రిమందు నోరుజారి బయటఁ బెట్టెను. సింగనమంత్రి యా వార్తను కొండపల్లికిఁ జేరవేసెను.

హీరాంబిక నహోబిలమునందుండగనే యపహరించి యా నిందను కాటయవేమారెడ్డి తలమీఁదికిఁ ద్రోసినచోఁ గొండవీడును విద్యానగరమునుఁ గొట్టుకొని చచ్చును. ఠాశ్యముతోపాటు రాజ కుమారియుఁ దనకుఁ దక్కును. కోమటి వేమారెడ్డి యీ యాలోచనలోఁ బూర్వభాగము మాత్రము నెలమలముందు వివరించెను. ఈయూహ బాగుగనున్నది. ఇది తీవ్రకోపకారి, శీఘ్రకార్యకారి. కోమటి వేమారెడ్డి యీక్రొత్త యెత్తును వివరించుచుఁ గాటయ వేమారెడ్డి హీరాంబికపైఁ గన్నువైచినట్లు హరిహరరాయలకు నచ్చఁ జెప్ప వలసినదిగా నాగమణికి లేఖ పంపెను. ఉన్నవియు లేనివియుఁ గల్పించి యది రాయలవారికిఁ గొంప మునిగిపోవుచున్నట్లు చిత్రించెను. గంగాదేవిని, డిండిమభట్టును నీ కథలో ముడివెట్టి యామి దినమునకొక క్రొత్త రహస్యమును రాయలవారి చెవిని వేయు చుండెను. రాయలనాగు తనకు రెండవ యంతఃకరణమైన యిగుగప్ప దండనాథుని బిలిపించి యీ ప్రస్తావనఁ దెచ్చెను. ఆయన నాగమణి మీఁద నూటు కొండములు చదివెను. రాయలవారిపని ముందు నుయ్యి వెనుకగొయ్యిగా నుండెను.

౧౭

కుమరగిరి మహిపతి తులాపురుష మహాదానమున వివిధ సీమలకుఁ బంచిపెట్టఁబడిన ధనముతోఁ గొండవీటిరాజ్యమునఁ బ్రాంతచెఱువులు బాగుపడి క్రొత్తచెఱువులుగూడ నెఱసెను. పుష్కలముగ వర్షములు గురిసి యొడ్డులెగఁదట్టి పిల్లసంక్రమణవలె నున్న యా పంటచెఱువులక్రిందఁ దరిసేద్యములు చక్కఁగాసాగి రాజ్యమెల్లఁ బచ్చనిపైరులతోఁ గన్నులపండువుగనుండెను. నైతులెల్లఁగను కుమరగిరిప్రభుని యాదాశ్యమును గథలుగాఁ జెప్పికునును బడములుగాఁ బాడుకొనుచుండిరి. పంటలత్తులువోలె జేలగట్ల వెంటఁ బచారులు పోవుఁ గావుఁ బడుచుల సిగలలోఁ గావపువ్వులు కలకల నవ్వెను. కమ్మనిజున్న గడ్డలఁ జప్పరించుకొనుచు నెండవానల పెండ్లిపండిటిలో బిల్లికాయలు వాసవల్లప్పలాడుకొనిరి. నంటవలఁతఁకొల్లపైఁ గుంకమఁత్రభంగములవలె నింద్రగోపములు పచ్చికబయల్లపైఁ దీరుతీరుల రంగవల్లులుదీర్చెను. ఆకాశమున బెగ్గురులు కలువపూఁ దోరణములుకట్టెను. పెలయేళ్ల చిందులకుఁ గప్పలు డప్పులు వాయింఁచెను. ముత్తైపుఁజప్ప కిన్నాళ్ల కుఁజాలు నిల్చెనట. గగనలక్ష్మి నీమంతమున బలాకలు బారులు గట్టిముత్యాల చేరుమురువు చూసెను. బంధుకములు చెవిసందులఁ జెరివికొన్న కాపుకన్నెకు సిగలో మొగలిసొత్తికఁ బొడలికో మచ్చట యయ్యెను. మొగిలు ముఖున వెలుగుతేడు మొగము చాటువైచెను. ముసురు వాసల ముసుగులోఁ దమ్ము పడఁతి మొగము ముడిచెను. గొండవీటి హంసతూలికాతిల్పమున మల్లార్చిక గాఢాలిగనఘటలో గాటయ వేమాఁజ్జియఁ బాలమున్నీట శేషభోగితల్పమున శ్రీదేవి యంగకలమున శ్రీమహావిష్ణువున. శయన సుఖ మవధరించె.

అల్లాడరెడ్డి సకుటుంబముగ రాజమహేంద్రవరము, జేరుకొని యావాసలోనే నేనల సమీకరణమున మునిగియుండెను. కోమటి వేమా రెడ్డి కట్టువడుననుకొన్నది వేటువిధముగఁ బరిణమించెను. వాసలు వెలిసినంతనే పెద్దయెత్తునఁగొండవీటిపై దండలయొత్తిడి తాఁకవచ్చును. వెలమరాజ్యపు సరిహద్దులవెంటఁ దగిన కట్టుదిట్టములు చేయఁబడెను. కృష్ణా దక్షిణతీరము పొడవునను బుట్టగొడుగులవలె గుడారములు నెలసెను. ఊడ్పులు పూర్తియైనవెంటనే మఱికొంత పై న్యమును సమకూర్చువలెను. నాగటికట్టులు చరిచిన దాగళ్లపై బల్లెపు మొనలు సాగుచుండెను. ఆపాధారంభమున రగులుకొన్న కొలుములు శ్రావణాంతము వఱకు జ్వలించుచునేయుండెను. శ్రావణ బహుళాష్టమి శ్రీకృష్ణ జయంతి. పల్లెప్రజలకిది యుట్లపండుగ. ఆయేటి యుట్ల తిరునాళ్లలోఁ బల్లెవీధులలో నుట్లుకొట్టిన యువకుల కుట్టికొక కొబ్బరికాయయు నొక మొహరీయు దొరకును. ఆ మొహరీ చూపినచోఁ గుమరగిరిప్రభువు కప్పురపుఁదాంబూలము చేతిలోఁబెట్టి పట్టాకత్తి నడుమునకుఁ గట్టును. అకత్తితోఁ గదనరంగమున శత్రువీరుల శిరములు గొట్టినవీరులకుఁ గుమరగిరిప్రభువు బిరుదు పెక్కెములు, వీరమాన్యములు నిచ్చును. ఉట్లపండుగ యెప్పుడెప్పుడా యని పల్లెపల్లెల యువకు లువ్యభిలాషు చుండిరి. ఎవనికివాడే యేకాంగ వీరుఁ డనిపించుకొనవలెనని యాశ. కొండయెత్తు తాడిని గుప్పిటఁబట్టి యొక్క-యూపున నున్న పండ్లన్నియుఁ గురిపించనలయును. చెట్టుపై నొక్క- తాటిపండు మిగిలెనా, తనకుమఱి తలపండు మిగులదు. గడ్డికోతలలోఁ, గలుపుతీతలలో, నేటియీఁతలలో, నెల్ల చేతలలోఁ బల్లెయువకులకు బవరపుఁ దలపోతలే యయ్యెను.

అన్నయమంత్రితో నాలోచించి, గుమరగిరిప్రభుని యామోదముద్ర వహించి లకుమాదేవి యఘోబిలమునకు బయలుదేరినా,

కొండవీడు తనకు నాట్యరాజ్యపట్టముగల్గెను. కుమరగిరిప్రభువు తన్ను రెండవచాణముగా మన్నించును. ఆ రాజ్యమునకు, నా ప్రభువునకుఁ దానేమి చేసెను. అభినయములచే నేయివిధములసలరించెను. నిశమే. ఆ రాజ్యమును, నా ప్రభువును సుఖముగనుండినంత కాలమును దన యాటలు సాగును. కొండవీటి చుట్టును గుట్రలుగ్రమ్మకొని వచ్చుచు న్నవి. కుమరగిరి ప్రభువు సింహాసనమునఁ గుదురుకొనెనేకాని ఆసింహాసనమింకనుఁ గుదుటఁ బట్టలేదు. నెలమరాజు లొకవంతును, విద్యానగర మొకవంతును నెత్తివచ్చినచో నంతయుఁ దల్లకిందు లగును. అప్పుడు తా నెచ్చట, తన నాట్యములెచ్చట? రాజ్యము స్థిరపడవలెను. రాజుస్థిమితపడవలెను. కళలు విగిసి జీవితము కలకలలాడవలెను. సంపద వేళ శృంగారములు. విపత్తువేళ వీరములు. వామనభట్టునకు దైవికముగఁ జక్కని యవకాశము చిక్కినది. తా నెట్లయిన సందుచేసికొని యందులోఁ జొరబడవలెను. ఆయన పోరోహిత్యము చేయును. తాను బెండ్లిపీటలు పడుచుటకై నఁ బనికిరాకపోవురా? శ్రావణ శుక్రవారపుఁ గన్నె పేరటాండు మంగళాలంకారములై కొండవీటి వీధులలో గుంపులుగుంపులుగాఁ గులుగునడకలు పోవుచుండిరి. క్రొత్తమెడ్డి కూతురిని గొండవీటికిఁ గొనివచ్చుటకై పూలపల్లకి యహోబిలమునకు బయలుదేరెను.

అహోబిలమున నెగువకొండపై విద్యానగిరిప్రభువుల రాజసౌధమున గంగా దేవి కనకపుగంటము తాళపత్రములపై సమృతపుఁ జనుకులు చిలుకుచుండెను. ఎదిలోఁ గాటము వేహారెడ్డిరామము, నెదపైఁ గస్తూరికాలేపమున హీరాంబుజ తనువహోబిలముపై నీ గలపుకొండవీటిపై నిదహతహలాడుచుండెను. వామనభట్టు మూడు వేళలను శాకుంతల వ్యాఖ్యానము నామె చెవులకుఁ శిష్యి పోవుచుండెను. జడిగురుఁ గాక,

జనుగుచరింనుఁగొన, ఆకువేళలనామె స్వామిని కర్పింపవలసినదే. ఆలయమున వర్చకులు ప్రభాతమంగళగీతము లాలపింతురు. అనుగో! స్వామి మేల్కొంచినాడు. అదే యభ్యుగసహజినాడు. ఫలమునఁ గస్తూరితిలకము దిద్దుకొనినాడు. కంఠమునఁ దులసిహారధరించినాడు. హీరాంబిక యలంకృతయై యాలయమునకుఁ బరువెత్తును. స్వామి కంఠమునఁదాను పుష్పమాల యప్పింపవలెను. ఆమె మంటపసోపానము లెక్కుచుండును. సోపానపంక్తిపై స్వామి తన కెదుగువచ్చి కౌగిలించుచున్నాడు. హీరాంబిక హస్తములలోఁ బూలచూలికపట్టు నడలిపోవును. అర్చకుఁ డద్దాని నంజలితో గ్రహించును. హీరాంబిక స్వామిగళమునఁ బూలహాలిక యైపోవును. గల్ఫాలయమున వర్చకుని చేగంట గణగణ మ్రోగును. హీరాంబిక ద్వారముచేరువనిల్చి స్వామి కారగింపుచేయించును. కర్పూరనీరాజనమిప్పించును. కస్తూరితాంబూల మిప్పించును. తాంబూలరక్తిమచేఁ గించిదరుణములైన దంఱములు తోచియుఁ దోచనట్లు స్వామి మండహాసముచేయును. ఆమండహాసములను గిన్నలలోఁ బదిలించుకొని, మల్గాంబిన తులసిదళము, ప్రసాదముస్వీకరించి యాలయము నెడలివచ్చును. పటికతాలమెట్లుపైఁ దన కొఱకై కలువపూ రేకుఁబొత్తులు పఱచియుండును. మెత్తనిపాదముల యొత్తిడి కపి నలిగిపోవునేమోయని హీరాంబిక తేలితేలి నడచును.

శ్రావణపూర్ణిమనాడు చంద్రోదయవేళకు లకుమా దేవి యెగువ యహాబిలమునఁ గోనెలసత్రము ముందు పల్లకదిగెను. ఆమెవెంట నిరువది మందికంటేఁ బరివారములేదు. తోడుగానుండుటకై యామె తనవెంట దుర్గనుగూడఁ దెచ్చికొనెను. తానొక నెలయో రెండునెలలో అహాబిలమున నుండవచ్చును. పిల్లకు నాట్యము వెనుకఁ బట్టవచ్చును. ఏదో న్యాసకములోనుండి ఏదో బిల్లకు దిగులుకొంఱ తీరవచ్చును. ముఖ



నాకు లకుమా దేవి కోవెలలో హీరాంబికకుఁ గనిపించెను. ఒకరినిజూచి యొకరు చకిత్తులై పోయిరి. అరసిముసములోఁ జూపులు చిలునగవులై చిలునగవులు పలుకరింపులై, పలుకఁంపులు పరిచయము లద్యైను. పూజానిధి జరుగుచుండినంతసేపును నిరువురకు నొకేభావన, యొకేవార వశ్యము. ఒకరొకరినిజూచుకొందురు. ఇరువురును స్వామిసంతక జూతురు. వేలువేటుగఁ జూచినచో నామెయే యీమెయను భ్రాంతి జనించును. కలిపిచూచినచోఁ గవలసిల్లలో కాక యొకామె యింఁచుఁ పెద్దదిగా నుండుటచే నక్కసెల్లెండ్రో యను సందేహము గల్గును. హీరాంబిక యై దేండ్లనాడునైన నెనుండుననిలకుమా దేవికిని, నై దేండ్లుగడచినచో రాజ కుమారి లకుమా దేవినలె నుండునని గంగాదేవికిని తెప్పియే యుండెను. ఇరువురనకుమి దుర్గయే పొరపడుచుండ గంగాదేవిమాట చెప్పినేల? నాటిసాయంతాలమే లకుమాదేవి నివాసము సత్రమునుండి యంతఃపుర మునకు మార్చునంతవఱకును హీరాంబికయు గంగాదేవియు నామెను నిలువనీయలేదు. లకుమాదేవి తన పరివారమునం దిరువురనుమాత్రము తనతోనుంచుకొని మిగిలినవారిని నై దాటుదినముల యనంతరము తిరిగి పంపివైచెను. తిరిగి వచ్చునప్పుడు పచ్చమల యడవులలోఁ దాము మెడకుగొలుసు దగిలించివీడిచిన కాటుదున్ననుఁ బట్టుకొనిరండని కాటయనేమారెడ్డి వారికానతియిచ్చియుండెను. వారాయడవులలో దాని వెమకులాడుచుఁ దిరుగుచుండిరి.

లకుమాదేవి కచ్చటి కబరిక న్నెల గాత్రలావణ్యము, నవయన స్తోమముఁ గన్నులపండువుగనుండెను. రాజకుమారి నొటనొటలచే నలరించి యామెకడ నదియొయిదయొ గడించుట కల నొటుపడి వారు సంజనేశల నప్పుడప్పుడామె దిర్భసమునకు వచ్చుచుందురు. లకుమాదేవి వారి బృందనాట్యములను నీలకుంచి యాశ్చర్యపఁచెను. విపర్ణసంగరము

లగు వారి యంగభంగిమములు, నమాయికములగు వారి హవభావములు, సశిక్షితములగు వారి యభివ్యయరీతులు నామెను ముగ్ధురాలి నొనర్చెను. వారి వ్యష్టిసంపత్తి వృత్తములనలనఁ దాను నేర్చుకొనవలసిన విశేషములెన్నియో యున్నవి.

జన్మాప్తమి యింకను నైచు దినములేయున్నది. శబరకన్యలచే రాసలీలాస్పృహయు చేయుంపవలెనని లకుమాదేవికి మనసు కలిగెను. దుర్గకృష్ణులను, శబరబాలికలు గోపికలు. లకుమాదేవి యీ యైదాఱు దినములును వారి కూచిగిసలుపనీయలేదు. అప్పుడువాటి సాయంకాలము కోయగూడెమంతయుఁ గోవెల యూవరణముఁ దే యుండెను. కోయలు వారి యూచారము ననుసరించి గర్భనృత్యము, కుండలీనృత్యము, చెంచు లక్ష్మీ నృసింహ సంవాదము మున్నగువి ప్రదర్శించిరి. నెమలినృత్యము, నేడునృత్యము నమృతముగ నుండెను. అనంతరము లకుమాదేవి రాసలీలానాట్యము చేయించెను. పచ్చమలయడవులు బృందావనముగాఁ బరిణమించెను. కన్ను లిన్నివిధములుగాఁ ద్రిప్పవచ్చునని, గంఠ మిన్నినిధములుగాఁ గడల్పవచ్చునని, అవయవముల నిన్నివిధములుగా నాడింపవచ్చునని వారెన్నడు నూహించి యెఱుంగరు. వారి సొక క్రొత్తలోకములో నున్నట్లుతోచెను. ఈ ప్రదర్శనమున హీరాంగిక కంటె లకుమాదేవియే కోయలహృదయములకుఁ జేరువయ్యెను.

ప్రదర్శనములు చూడవచ్చినవారిలోఁ గోయలుకాని యపరిచియుగూడఁ గొందఱుండిరి. వామనభట్టునకు వారెవ్వరో తెలియలేదు. ఎవరో యాత్రికులు కాఁబోలు ననుకొనెను. ముఱునాఁ డొకఁడు కోవెలలో నగపడి “యూ యిరువురిలో రాజకుమారి యెవ్వ” రని వామనుని బ్రశ్నించెను. వామనున కితని వాలక మనుమానాస్పదముగ నుండెను. రాజకుమారి యెవ్వరైన వీని కేల? “ఇరువురు”

నని వామనుడు బదులు చెప్పెను. “కరువులో విద్యానగర రాజు కుమారి యెవ్వ” రని వాడు తీర్మానశ్చించెను.” అమెయే యని వామనుడు ప్రేలితోఁ జూపెను. వాడింకను నేదియో యడుగఁ బోయెను. వామనుడు విసుగుకొనుచు వానిఁ దప్పించుకొనిపోయెను. అంతఃపురమున కేగినదిదప వామనభట్టిమాట యందజకునఁ జెప్పెను. అందఱును బకపక నవ్వుకొనిరి.

(త్రానణబహుళపంచమినాడు విద్యారణ్యులు సిద్ధిపొందిరిని విద్యానగరమునుండి వార్తవచ్చెను. వామనభట్టునకు, డిండిములకుఁ బిడుగ పడినట్లయ్యెను. అక్షణమే వారు ప్రయాణమునకు సిద్ధపడిరి. గంగాదేవికిఁగూడ బయలుదేరవలె ననిపించెను. లకుమాదేవి సాహచర్యమువీడుట హీరాంబికకుఁ గన్పముగ నుండెను. అమె యీ యాకస్మిక ప్రయాణమునకు వెనుకాడఁజొచ్చెను. బిడ్డయుత్సాహమును, దన వ్రతమును భంగపఱచుకొని గంగాదేవి యిప్పుడునచ్చి చేయునదిమాత్రమే మున్నదని డిండిము లామెనుండిపొండని సమాధానపఱచెను. తమతోవచ్చిన విద్యానగరపరివారమును “రాజోవునవి చీకటిదినములు. భద్రమునుండి” యని హెచ్చరించి వామనుడు డిండిముల నందలముపై వెనుకరండనిచెప్పి గుఱ్ఱముపైఁ దాను ముందు పరువెత్తి పోయెను. వానపంగుడులకు లెక్కసేయక వామనభట్టు తరిమి తరిమి పయనించి యేకాదశినాఁ డర్ధరాత్రమున విద్యానగరము చేరుకొనెను. తిన్నగా విద్యారణ్యుల యాశ్రమమునకుఁ బోయెను. విద్యానగరమే యంధకారమున మునిగియుండెను. ఆశ్రమ మచ్చముగ నంధకారపు ముద్ద. తెల్లవాలువలకును వామనభట్టు గురువులవారి సమాధిమోలనే యొడలెఱుంగక పడియుండెను. తెల్లవాటినంత నాతని కించుక తెలివినచ్చెను. అతని మనస్సు వెంటనే యహోబిలమునకుఁ బరు

నెత్తెను. అమావాస్య సమీపించుచున్నది. అంతఃపురస్త్రీల నొంటరిగ విడిచి నచ్చినందులకు హరిహరరాయలవా రేమందురో. సరిహర మొకవందమంది భటులుండినను భారమంతయు వారిపై వీడివచ్చుట ప్రభువంగీకరించునా? అడుగులో నగుగు వైచుకొనుచు వామనభట్టు రాజభవనము దెస నడచుచుండెను. త్రోవలో నాగమణిభవనము వామనునిచూపు నాకర్షించెను. ఆతఁడు ద్వారముకడకేగి “నాగమణి యున్నదా?” యనెను. దానినేస్త మాకంఠము గుఱుతించి యొక్క గంతున వీధిలో దుమికెను. నాగమణి యింటనేయున్నది. ప్రభుదర్శనమున కరుగుటకై యలంకరించుకొనుచున్నది. దానిది వామనుని దిగులుమొగముచూచి దిగ్భ్రమఁజెంది “అప్పుడే యైపోయినదా?” యని నీను సమలెను? వామనున కీప్రశ్న మర్థముకాలేదు. “అయి పోయినదేమి?” యని యాతఁడు తిరుగఁబ్రశ్నించెను. “హీరాంబిక నపహరించుట” యని యది యాతని చెవిలోనూదెను. వామనభట్టు మొగమున నెత్తుటిచుక్కలేదు. “ఆ” యని యాతఁడు నోరుదెఱచి యొకక్షణమట్టే నిలిచిపోయెను. అతనికచ్చట నిముసమేనియుఁ గాలు నిలువలేదు. “మఱల నిప్పుడే నత్తు” నని యాతఁ డచ్చటనుండి చర చర నడచిపోయెను.

హరిహరరాయలవారి కీవార్త వెంటనే యెఱిగింపవలయును. కోమటివేముఁ డెంతసేచమునకుఁ బాల్పడినాఁడు! తన యనుమానము నిజమేయయ్యెను. రాయలవారితోఁజెప్పి తగినసిబ్బందితో నిప్పుడే యహోబిలమునకుఁ బోవలెను. రాజద్వార మల్లంత దూరముగా నుండెను. వామనభట్టు తటాలున నిలిచిపోయెను. అతని కేగో యూహ స్ఫురించినది. కోమటివేమునియెత్తు గొండవీటికే ముంచిది. రాయలవానిని గొండవీటిపై కుసికొల్పవలెనని కదా పన్నాళ్ళుగాఁ

దాను పట్టుపడినది. ఈ దుశ్చర్యతో, దనగోతిని దానే త్రవ్వకొని నట్లయినది. కోమటివేముడు హీరాంబిక నపహరింపవలయును. రాయలవారి కావార్త యందవలయును. కోమటివేమున కాయనయే గోరీకట్టవలయును. ఈయూలోచనతో నామనభట్టు చివాలున వెనుకకుఁ దిరిగెను. నాగమణి పల్లకి యాతని కగపఱెను. అతఁడు దారితప్పించి యావలసంకునఁ దిరిగి దానియింటికే పోయెను. దానినిఁబిలిచి యా వివరములన్నియు నడిగెను అది కోమటివేమారెడ్డి లేఖయందలియంశము లన్నియుఁ బూసగుచ్చినట్లు వివరించెను. వామనభట్టంతయువిని దానికిఁ జెప్పవలసిన తీయరిమాటలుచెప్పి యటనుండి యాశ్రమమార్గముఁ బట్టెను. కోమటివేమారెడ్డి హీరాంబిక నపహరించుటయందలి సీచ త్వమే యాతనికింశకుముందు గోచరించినది. ఈలేఖాంశములందలి కుటిలత్వమునుగూడ ఒయటఁబెట్టినవి. కోమటివేమునియెత్తు “ఏకా క్రియా ద్వ్యర్థకరీ” యను పట్టున్నది. హీరాంబికాపహరణాపరాధ మును గొండవీటిపైఁ ద్రోయవలెననియూ వీని పన్నుగడ? కానిమ్ము. అదియునుఁ జూతము. రాయలు గ్రుడ్డిగా నమ్మినను, నిరుగప్పదండ నాథుఁడులేదా? డిండిమభట్టులేరా? గంగాదేవిలేదా? గంగాదేవియు, నామెవెంట లకుమాదేవియు నాతనికి గుఱుతువచ్చిరి. ఆతనికింక నచ్చటనిలువ బుద్ధిపుట్టలేదు. తాను తిరిగి యహోబిలము చేరునప్పు టికే జరుగవలసినది జరిగినచో సరియే. లేనిచో గంగాదేవితో, లకు మాదేవితో నాలోచించి కర్తవ్యనిశ్చయము చేయవచ్చును. వామన భట్టు పరువుపరువున నాశ్రమమునకుఁబోయి విద్యారణ్యుల సమాధికిఁ బ్రణమిల్లి తన పనిత్రసంకల్పమునకా పరమగురుదేవుని యాకీర్షచన మర్థించి యనహితచిత్తుడై యశ్వమునెక్కి యప్పటికప్పుడే యహో బిలమార్గముపట్టెను.

౧౨

వీరభద్రునితో నొప్పందము కుదిరిన యనంతరము గజరావు తిప్పానాయకుఁడు రాయపనాయకుని యంతఃపుర పరివారములోఁ బలు పుర నేదోయొక సాకుపైఁ దొలఁగించి క్రొత్తవారిని నియమించెను. రాయపనాయకుఁడు రణరంగమునఁ గాలాహియేకాని యన్యత్ర కేవలము మన్నుదిన్న పెంజేరు. శసచట్టు సల్లుకొనివచ్చుచున్న సాలి గూడే యాయసకుఁ గనిపించుటలేదు. వీరభద్రుఁ డొకటిరెండు పర్యాయము లహోబిలమునకుఁ బోయివచ్చెను. అచ్చట విజయనగర పరివారము నూలుమందికి మించిలేదు. కోయగూడెము కోవెలకుఁ గొంత దూరముననే యున్నది. రెండువందలమంది యైసచోఁ గార్యమును గుట్టుచప్పుడుగాకుండఁ బూర్తి చేయవచ్చును. శ్రావణపూర్ణిమనాఁటికిఁ గార్యవిధానము నిశ్చితమైనది. అమావాస్యనాఁడు హీరాంబిక నపహరింపవలయును. అహోబిలమునుండి త్రిపురాంతకమువఱకు మెజికలు వంటి బోయాలను పదియంచలుగా నేర్పాటు చేసిరి. కాకలుతీరిన యాశ్వికులు రెండువందలమంది యడవులమఱుగునఁ జీకటినేరలఁ బ్రయాణము సాగించి యమావాస్య నాఁ డర్ధరాత్రమున నహోబిలము చేరవలెను. నిద్రావశులై యున్న విద్యానగర భటులను గిక్కురుమనకుండఁ గుత్తుక లుత్థరింపవలయును. వీరభద్రుఁడు పదిమంది భటులతోఁ బని చక్కఁబెట్టవలెను. భాద్రపదశుద్ధ ప్రతిపత్తున సర్ధరాత్రమునకు హీరాంబిక త్రిపురాంతకమున నుండవలయును.

పాద్యమినాఁడు బారెడు ప్రాద్యైక్కునప్పటికి వామనభట్టు దిగువ యహోబిలమున నుండెను. కోవెలలో నేదియో గోలగా నున్నదని యాతని కచ్చటనే తెలిసెను. ఆతని గుండె గుభేలువ నను. ధైర్యము చిక్కఁ బట్టుకొని యాతఁడు కోండలుదాటి గుట్టుముప్పై నుగురుచుండును. మెట్లదారిని బరువులెత్తు ప్రజలయఱపు లాతని చెవులలోఁ జొలఁ బా

లుటలేదు. మఱుగడియలో నాతడెగువ యహోబిలమున సంతఃపురము ముందు నిలిచెను. కోయనూకల నొత్తిగించుకొనుచు మందిరము లోనికిఁ బోయెను. హిరాంబిక కన్నులఁ బడినంత నే వామనభట్టునకుఁ బ్రాణములు లేచివచ్చెను. దుర్గవచ్చి యాతనినిఁ గాగిలించుకొని బిగ్గరగా నేడ్చెను. గంగాదేవి కన్నులనీరు గ్రుక్కికొనుచుండెను. వామనభట్టునుజూచి హిరాంబిక గొల్లుమనెను. వామనభట్టున కేమియు నర్థమగుటలేదు. లకుమా దేవి యేది? దుర్గ “అక్కా యక్కా-” యని పలవించుచుండెను. “అమ్మా! లకుమా దేవి యేది?” యని వామనకు గంగాదేవి నడిగెను. “అపహరింపఁడినది వామనయ్యగారూ?” అని యామెయు పాపోవఁ దొడఁగెను. వామనభట్టున కాశ్చర్యము, శోకము, భయము నొకదానిపై నొకటి ముంచుకొని వచ్చెను. తుఱమాత్రము నిమిలిత నేత్రుడై యల్లేనిలిచి నిట్టూర్పుచు నాతఁడు నిమివఁ బాలక నేలపైఁ గూలఁబడెను. ఆతని ఇంద్రియము లేవియు నాతని వశమునలేవు. ఐదు దినములు నిద్రాహారము లేఱుంగని నిరంతర ప్రయాణము. తడంతమున వివాదపార్త. వామనభట్టు తటాలునలేచి ప్రాంగణమునమూగిన ప్రజలలోఁ బ్రధాన భిల్లనాయకులు తప్ప కడనువారెల్లరును నిండ్లకుఁ బోవలెనని యాదేశించెను. రాజకుమారి నర్ధరాత్రమున నెవరో యపహరించిరిని యహోబిలమున వదలి వ్యాపించెను. అంతఃపురమునఁ బరిచారికల యజ్ఞులువిని కోయనాయకు లా యర్ధరాత్రమునఁ బరువెత్తుకొని వచ్చిరి. రాజకుమారి యపహరింపఁబడినదని నా రిడిన బొప్పలువిని యదరిపడి పరువీశివచ్చిన జనము లా మాట నే పట్టుకొనిరి.

గంగాదేవి వామనభట్టునకు జరిగినదంతయు వివరించుగాఁ జెప్పెను. అర్ధరాత్రమున శిబిరములనుండు పరివారము హాహాకారములు

విసవచ్చెను. అంతఃపురమున నందఱును దద్దరిల్లి మేల్కొనిరి. పరిచారికలు ద్వారము దెఱచినంతఁ బ్రాంగణమునఁ గాలకింకరులవంటి దొంగలు పదిమంది ప్రత్యక్షమైరి. కెవ్వరఁ గేకవైచి పరిచారికలు వెనుదిరుగునంతలో నాపదిమందియు మందిరముఁ జొరఁబడిరి. వారిలోఁ బెద్దదొంగ “రాజకుమారి యెక్కడ?” అని గర్జించెను. మాకు గుండెలలోఁ బడుగు పడెను. లకుమాదేవి యా గజదొంగ యెదుట నిలువఁబడి “రాజకుమారితో నీ కేమిపని?” యని ఛిక్కరించి పలికెను. “రాజకుమారి యేది?” యనివాఁడు మఱల హుంకరించెను. లకుమాదేవి కన్నులలో నిప్పులు గ్రక్కుచు “ఇదిగో” యనెను. వారామెను బట్టుకొని బలనంతముగ నెత్తికొనిపోయిరి.

బౌరా! లకుమాదేవి యెంతసాహసము చేసినది. రాజకుమారిని రక్షించుటకుఁ దన మాన ప్రాణముల నడ్లువైచినది! వామన భట్టు సంభ్రమాశ్చర్య పరవశుడై నిస్తబ్ధుడైపోయెను. గంగాదేవి “వామనయ్యగారూ! మేము మహాసచారము గావించితిమి. హీరాంబికను రక్షించుటకై లకుమాదేవిని బలిచేసితిమి. రాజకుమారిని నేనే యని యామె యా ఘాతుకులకు నశమగుచుండ గ్రుడ్ల పురించి చూచుచుంటిమి. రాజకుమారి యామెకాదని యనలేకపోతిమి. వామనయ్యగారూ! సిగ్గుతో, దుఃఖముతో నామనస్సు క్రుంగిపోవుచున్నది. ఆ ప్రేమమూర్తిని, ఆ త్యాగమూర్తిని స్వార్థముకొఱకుఁ జేతులార బలియిచ్చి యింక మేమేమని తలయెత్తుకొని తిరుగవలయును.” అని విలపింపసాగెను. దుర్గ రోదనము సట్టరాకుండెను. హీరాంబిక తలవంచి కన్నీరేకధారగాఁ గర్పించుచుండెను.

“తల్లీ యిది దైవసంకల్పము. లకుమాదేవి మీ కొలకు త్యాగముచేయలేదు. కుమరగిరిప్రభువుకొఱకుఁ జేసినది. కొండపీటి



కొఱకుఁజేసినది. కాటయవేచూఁజెడికొఱకుఁ జేసినది. కాటయవేచూఁ  
 ఁజెడి యామెకు దైవము. ఆ దైవమును దానై సుఖపెట్టఁజాలదు.  
 తానేమైననేమి? హీరాంబిక కుశలముగ నుండవలయును. కాటయ  
 వేమభూపతి సుఖము, కుమరగిరి మహాపతిశాంతి, కొండపీటిభద్రత  
 హీరాంబిక చేత లలో నున్నవి. ఆమె గంగాదేవి చేతులలో నున్నది.”  
 ఇట్లునుచు వామనభట్టు తత్క్షణ కర్తవ్యము నాదేశింపుచుని గంగా  
 దేవి సర్థించెను.

“వామనయ్యగారూ! విద్యాసగరము లకుమాదేవిని విడిపించి  
 యిచ్చి హీరాంబికను విడిపించుకొని పోవును” అని గంగాదేవి దృఢ  
 స్వరమునఁ బలికెను. హీరాంబిక కన్నీటిజడి నులుగుననుండి గంగా దేవి  
 ముఖమునఁజూపు నిలిపెను. వామనభట్టు గంగాదేవి వాక్యమునకు  
 వ్యాఖ్యానము నామె ముఖమున వెడకికొనుచుండెను. ఆముఖము  
 నిర్వికారముగనుండెను. “హీరాంబికను బట్టుకొనునంతటి నై చ్యమునకుఁ  
 గాండవీడు పాలుపడదు తల్లీ” యని వామనుఁడు తలవంచుకొనెను.  
 “కొండవీడు వచ్చి పట్టుకొనిపోనేల? హీరాంబిక తానేపోయి పట్టు  
 ననును. ఆమె తనధర్మముఁ దానెఱుంగదా? వామనయ్యగారూ! పల్లకి  
 సిద్ధముచేయుంపుడు.” గంగాదేవి నిర్మలాంతరంగమునుండి యమృత  
 బిందువు లొలికెను. హీరాంబిక వకసరంగమున విషాదవర్షాతిరస్క-  
 రిణి యపాకృత్యమై యానందశారదచంద్రిక నర్తింపసాగెను. హీరాం-  
 బిక గంగాదేవికంఠము పెనవైచుకొని చివ్వుదొడిగిన లేడివవలె  
 నామె నిలువెల్ల పల్లుకొనిపోయెను. విష్ణుపదమునుండి హిమశైల  
 శృంగాగ్రమున నవతరించు సమరగంగాలహరినిఁ దిలకించు భగీరథుని  
 వలె వామనభట్టు భయవిస్మయానందవిభ్రాంతుడై గంగాదేవి చరణ

ములకు సాష్టాంగమెఱుగెను. మువ్వరమానంశమును దిలకించి దుర్గ కన్నులలోఁ జికిలినవ్వులు మొగలిపువ్వులు విరిసెను.

గొండవీటిలోఁ గుమరగిరిమహీపతి యంతఃపురమున వీరాస్వామి నాచస్వరమున సీమంతపురాట యమృతపురాదేవనలె మల్లంబిక మధురమూర్తికి జలుగుచువ్వులువ యగుచుండెను. ప్రభువు నాశలు ఫలించినవి. మల్లంబిక సీమంతపురా బెండ్లికూతురై నది. ఈవానకాలనులయు గాటచు వేమభూపతి మల్లంబిక పరిష్వంగపంజరమునఁ గీర్తమై తియ్యని తేటచూటలతో మాళవికాగ్నిమిత్ర వ్యాఖ్యానము పలుకుచుండెను. జడివాసలలో, నడుగుపెగలని యమసునేలలో, గొండలలో, గానలలో, గొండవీటిసేనల విన్యాసములు జరుగుచునేయుండెను ఉడుతలదంకు పండ్లతోటల నూత్తివైచినట్లు, మిడుతలదండు పైరుచేల తలలు నాకివైచినట్లు, ఉడుములదండు మేడలనెగ్రాన కివైచినట్లు గొండవీటి యడవులలో, మైదానములలో, గొండకొమ్మలలో సేనాదళములు చిత్రచిత్ర సమరపద్ధతుల నభ్యసించుచుండెను. అవచితిప్పయపైట్టి యనువుచండిన యాయుధములు, సశ్వములు వారమునకొక నంతుగా నచ్చి చేరుచుండెను. అన్నయమంత్రికి సతనము పెద్దిరాజునకు, మామిడి ప్రెగడయ్యకుఁ జేతినిండుగాఁ బనియయ్యెను.

భాద్రపదశుద్ధ చతుర్థి. కుమరగిరి మహీపతి యొకక్రాంత శిల్పమునకు విఘ్నేశ్వరపూజ యాచరించెను. కాటయవేనూరెడ్డి శాకుంతల మాళవికాగ్నిమిత్ర వ్యాఖ్యానముల ప్రతులకుఁ బసపుగుంకుములు, గంధాక్షతములు నలంకరించి గణపతి మంటపముపై నుంచి యర్చించెను. పైనిసికులు ముసలముద్గరకుంత తోమరకరవాల భిండివాలాది సమర పరికరముల నలంకరించి యర్చించిరి. కర్నకులు జడ్డిగములపై మృగ్గాయ మైన యీశపుత్రుని ప్రతిమనుంచి యేకవిశంతిప్రతులఁ బూజించిరి.

మూషికవాహనమునకు మోడకములు నివేదించిరి. పార్వతీశసయు నకుఁ బప్పులములుఁ బానకములునర్పించిరి. శృంగంశకవృత్తాంతమును శ్రద్ధమై నాటించి శ్రీమహాగణపతి ప్రసాదమును శిరముల ధరించిరి.

అర్ధరాత్రమున నిరువురాశిక గూఢచారులు కొండవీటి కోట వాకిట వ్రాలిరి. ద్వారపాలకు లభిజ్ఞానముద్రికలఁ బరీక్షించి వారికిఁ బ్రవేశమిచ్చిరి. కాటయవేమభూపతి గాఢనిద్రలోఁ ద్రుల్చిపడిలేచెను. "త్రిపురాంతకమునఁ దిచ్చినాయకుఁడు తిరుగుఁబాటుచేసెను. రాయప నాయకునిఁ గారాగారమున నుంచెను. వెలమవీరులు కృష్ణవేణిదాటి బెలబెల వచ్చిపడుచుండిరి." క్షీరసాగరమున శేషశాయికి నిశాట సంరంభమున విద్రాభంగ మయ్యెను. పుండరీకములఁ బురుడించు నా దేవుని నేత్రములు ద్వాదశాదిత్యులు, నిటలమున నేకాదశచంద్రులు నుదయించిరి. చతుర్ముఖముల శంఖచక్ర గదా ఖడ్గములు ధరించి శ్రీమన్నారాయణుఁడు దనుజాలంఘ సంరంభియయ్యెను. ఆయన వెనుకఁ దోకపై నిల్చి వేయిపడగలువిప్పి శేషాహి విశ్వమంతయు నావరించెను. ఆ సంరంభమునకుఁ గొండవీడంతయు నదిరిపడి నిదుర మేల్కొనెను. భాద్రకదళుద్ధ పంచమినాడరుణోదయవేళఁ గాటయవేమభూపతి త్రిపురాంతకము మీఁదికి దంకువెడలెను. ఆయన వెనుక వేణుమంది యాశ్వి కులు, ఆ వెనుక నేలదివేల కాల్బలము. సప్తమినాడు తెల్లవాలు సరికిఁ గొండవీటిసేన త్రిపురాంతకదుర్గమును గొండచిలువ నలఁబెన నై చుగొనియుండెను. త్రోటివంశేనమీఁదను, బుట్టిలమీఁదను వెలను. వీరులు వజ్రదంపింగులు నులుకులెత్తు కృష్ణవేణిదాటి వచ్చుచుండిరి కోటవెలుపల వెలమమూకలకు రెడ్డిమూకలకుఁ దుములముగ దొమ్మి సాగుముడఁ బ్రగడయ్యగారు కొంతదందుతోఁ ద్రాటివంతెన కెగఁగెడును. ఎంతెనత్రాళ్ళు పగనెఱికించుట కాయన కరగడియయుఁ బట్టి

లేదు. వంతెన కృష్ణార్పణమయ్యెను. పుట్టిలపై కాటినచ్చుజంటవీరుల నీవలియొడ్డున నిల్చిన శెట్టివిలుకాండు పొట్టబెట్టుకొనిరి. నెలమ కీచ మణచుటకును, ద్విపురాంతకదుర్గ ద్వారములు దెరిపించుటకును గాటయవేమభూపతికి గజియసేపు పట్టలేదు.

గంగాదేవితో నాలోచించి వామనుడు కార్యవిధానము నిర్ణయించుకొనెను. భిల్లనానుకులను బిలిచి వెలమదొరలు విద్యానగర రాజకుమారి నపహరించిరనియు, గొండవీటినుండివచ్చిన లకుమాదేవిని దగురక్షణతో, గొండవీటికి జేర్చవలయుననియు వారికి నమ్మజెప్పి లకుమాదేవిని సురక్షితముగ గుమరగిరిమహిషాతికప్పగించినచో గొప్ప బహుమానము లభించునని యానపెట్టెను. పల్లకులు సిగ్గుముచేయించి గంగాదేవిని, హీరాంబికను, దుర్గను, నెక్కించి నూర్పురు కోయదొరలను దొడిచి వారిని గొండవీటికి బయనము చేయించెను. పరివార మంతయు మడిసె గదా! పరిచారకలు పదిసుందియుండిరి. నారికి, గోయలను గాపువెట్టి యర్చకున కప్పజెప్పి వామనుడు తిరిగి విద్యానగరమునకు దపుశుతీసెను. తనకంటె ముందుగా రాజకుమారికా పహరణవార్త విద్యానగరము చేరరాదు. కొండవీడే యీపని చేసెనను నాగమణి కొండెములు తలకెక్కినా రాయలవారి మనస్సు మఱలించుట హరిహరాదులకు గాదు. ఆయన తత్వమట్టిది. ఆయన పట్టిన దేపట్టు. ఆపట్టు విడిపించగల గంగాదేవి యచ్చట లేకాయె. ఎంత తెక్కలపై నెగిరివచ్చినను దనకంటె ముందే యావార్త విద్యానగరమున వ్రాలినది. నగరము గండరగోళముగ నున్నది. వామనభట్టులిన్నగా డింగిముల యింటికిఁబోయి యసలు విషయ మాయనకు వివరించెను. ఆయనను వెంటఁ బెట్టుకొని యిరుగప్ప దండనాథుని మందిరమునకుఁ బోయెను. ఆయన ప్రభుమందిరమున కేగియుండెను. వామనభట్టు

నాగనుణి సౌధమునకు త్రోవలేసిను. ప్రభువు పిలిపింపగా నామెయు రాజసంహారమునకే పోయియుండెను. శతకొంప మునిగిపోవుచున్నట్లు దాసి నామనభట్టును గాంచి బబలబ మొత్తుకొనెను. “లేఖను సంగ్రహించితివా?” యని నామనభట్టామె నాతురకతోడి బ్రశ్నించెను. ఆమె కంఠమున దాచియుంచిన లేఖ నాశనిచేతిలో నుండెను. నామ నునకుఁ బ్రాణములు నిలువఁబడెను. బ్రహ్మాస్త్రము శనచేతికిఁ జక్కినది. తానింకఁ దిపురసంహారము గావింపఁగలఁడు. పరిదీనము ల్లియగు నామనకుఁ బ్రళయ సుద్రాకృతి యయ్యెను.

హరిహర రాయల వారాలోచనామందిరముననుండిరి. నామన భట్టు గిరిజములను, దాసిని వెంటనిడికొని రూఢోచనామందిరమున కల్లంతనవృద్ధులఁ దమ్ము నిలువరించిన కావలివానిచే నను యామన వార్తప్రభువునకుఁ బంపెను. నామనభట్టుచేసినవి రాయలు భగ్గున మండిపడెను. నామనడింగియు లాలోచనామందిరము ప్రవేశించిరి. రాయలవారు కన్నుల నిప్పులు చెఱుగుచుండిరి. సాయరాధవులు, ముద్దప్ప, ముసుగప్ప మొగములు జేగురించియుండిరి. నాగనుణి యలంకారములు సవరించుకొనుచు నాలోచనామందిరము శన కయనా గారమున్నట్లు సాగసులు పోవుచుండెను.

హరిహర :- నామనభట్టామా!

నామన :- ప్రభూ!

హరిహర :- రాజపుత్రిని, మహారాణిని గొండవీటి కప్పరింత పెట్టితివిగాదా! ఇంకెవరికోసము వచ్చితివి?

నామన :- అట్టి యపరాధముచేసి మరలఁ దమ కంటఁబడుదునా! ప్రభూ!

హరిహర :- వామనభట్టా! నాడములతో మాకుఁ ననిలేదు. నేఁడు నీమేనుతుండెము నేలరాలును. తేపు కొండవీటి కోటగోడలు ఖండఖండములై నేలఁగూలును. ఎవఁడురా లెక్కడ?

యమదంష్ట్రవంటి యరువుపుభటులు వామనభట్ట నిరుదేసలఁ బొదివినిలిచిరి. సాయణాదులు నిర్విఘ్నలైరి.

వామన :- ప్రభూ! ఈలేఖను చిత్తగించుదు. అని యటచేత డాచియించినలేఖ నాతఁడు ప్రభువునకుఁ జూపెను. హరిహరరాయల వారాలేఖను జదువుకొనుచుండెను. ఆయన ముఖమున నలుసా, తెలుపు నీడలు క్షణక్షణమునకుఁ దారుమాలగుచుండెను. ఆయన లేఖను సొంత ముగఁ జదువుకొనలేదు. దాని నెడమకాలి నేలరాచుచు నాయన నాగ మణిని గాల్చి నేయునట్లుచూచెను. ప్రభువు నుగ్రహాపముగాంచి నాగ మణి వడవడ వణఁకిపోయెను. తత్తరమెత్తి యామె పరువెత్తఁ జూచు చుండెను. రాయలవారి కన్నబొమ్మలామె కాలుసేతులుగట్టి ముడి వైచెను. ఆయన గ్రుడ్లుతిమిచూచెను. ఆచూపుత్రోపున నామె తల వరులచేతులలోఁ దూలిపడెను. సాయణమాధవు లొకధర్మము నిలిచి నంత సంతసించెను. డిండిములొక పండితుని గెలిచినంత పొంగిపోయెను. “ప్రభూ! కుమరగిరిరెడ్డి ధర్మప్రభువు. కొండవీడు కళాక్షేత్రము. కాటయవేమభూపతి కార్యకావ్యవివేకశాలి. కొండపల్లి పాములపుట్ట. కోమటిరెడ్డి కుటిలవర్తనుడు. విద్యానగరమునకు విష మెక్కింప నాతఁడు పంపిన నాగుపాము నాగమణి.” యని విన్నవించి, వాకిట నున్న దానిని రాయలకుఁజూపి “కొండవీడు దీనియుణము వెట్లు తీర్పు కొనున్” యచెను.

మఱునాడుదయమున నాగమణి సుకుమారశరీర ముప్పు పాత టిలో నూరుచుండెను. విద్యానగరసేనలు వెలమరాజులపై దాడి

వెడలుచుండెను. లక్షకాల్పలము, ఐదువేల యశ్వబలము, వేయిగజ బలము ఇదిరాయలవారిమూలబలము. శుంగభద్రపాంగినట్లుత్రైచుకొని వలదలుపాతెనో యన విద్యానగర సేనానాహిని నులుపులు గ్రట్టికొనుచుఁ గందనవోలుమీఁదగుగా నుజ్జీవచ్ఛుచుండెను. విద్యానగరమునకు, నిద్యారణ్యులకు జయజయధ్వనములు చెల్లలేచుచు వామనభట్టాసేనాగ్రమునఁ గాహళపూరించుచుండెను.

## ౧౯

భద్రపదశుద్ధదశమినాటి నాయంకాలమున నూర్పురు కోయ దొరిలు మూడు పల్లకులతోఁ గొండవీటఁ బ్రవేశించిరి. అందొక పల్లక లకుమాడేవిది. అది కొండవీట నా బాలగోపాలమునకుఁ బరిచితమైనదే. మూపులపై మొగలిపాత్తికలమూపులు, శిరములపై వెలగ, నారింజ, దబ్బ, యనంటిపండ్ల గంపలు, కడుములఁ బుట్టలేనే తీర్తులు, బుజములపై నెమలియొకలకట్టలు మోసికొనివచ్చు కోయదొరలన గాంచి లకుచూడేవి యశతోలిలమునుండి యా సరుకులు కొనివచ్చుచున్నది కాఁబోలునని యందఱు ననకొనరి. మిగిలిన రెండు పల్లకలెక్కడివో వా రూహించుకొనలేకపోయిరి. ఆ పల్లకల నొకటిచీ పదుపురు కోయలతో నరియేటి యన్నయమంత్రిగారి యింటి దిక్కున బోయెను. లేకైనవి రాజభవనమునకుఁ బోయెను. పల్లకులు రాజభవనద్వారమున దింపించి కోయనాయకుఁడు కుమరగిరి మహీపతిదర్శనమపేక్షించెను. ప్రభువాతచీ దర్శనమిచ్చెను. కోయదొర ప్రభువు చేకొక లేఖ యందిచ్చెను. ఆలేఖ వామనభట్టు కాటయవేమారెడ్డికి వ్రాసెది. ప్రభువీవార్త వినినఁ గలతవడిపోవునని వామనభట్టు లేఖ కాటయవేమారెడ్డికి వ్రాసెను. వామనభట్టు చేవ్రాలుచూచి ప్రభువా లేఖన జదువుకొనెను. ఆయనగుండె జల్లుమనెను. లకుచూడేవి సాహసమునకు

ద్యాగమునకు నాయన బ్రహ్మానందమందిరము. ప్రతిపక్షముల చేతికిన  
యామె యెట్టి పాముల పొంగునోయని యాయనకుఁ బ్రాణములు పోవు  
నంత భయముయ్యెను. ఇంతలో నింకొక యుత్తరము చేతఁబట్టుకొని  
యన్నయమంత్రిగారు పనువిడి వచ్చిరి. తా ననుకోనిట్లే ప్రభువు  
మోమున దైవ్య మలహిగొనిపది. అన్నయమంత్రిని జూడఁగనే ప్రభు  
వెను రేగి తన వేతిలేని నాయనకుఁ జూపించెను. అన్నయమంత్రిగా నా  
లేఖను జదువుకొని తన లేఖాంశములను బ్రభువునకు వివరించెను. ప్రభువు  
మల్లంబికకు ముందుగా రాయప్పచే నర్తమానమంపి గంగాదేవిని,  
హీరాంబికను గాటయవేమారెడ్డి భవనమునకుఁ బంపెను. ఆయన  
హృదయ మంతయు లకుమాదేవి యావరించెను. ఆమె కేసుగునో  
యనున దొక్కఁడే యాయనభయము. కోయనాయకుని సేవను బ్రశం  
సించి యుచిత సత్కారములచే నాతనిని సపరివారముగ సంతోష  
పఱచి పంపివైచి కుమరగిరి ప్రభువు గోపాలనానుస్మరణము గావించు  
కొనుచు సంతఃపురమున నేమియుఁ దోచక నటునిటు దిరుగుచుండెను.

మల్లంబిక గంగాదేవికిని, హీరాంబికను నాదరముగ స్వాగతి  
సేపెను. కాటయవేమారెడ్డి యంతఃపురమున వారిని పిలిచియుంచెను.  
నారికిఁ బ్రత్యేకము పరిచారికావర్గము నియమించెను. అనుక్షణమును  
నారాయణసరిములు గనిపట్టుచు వీసమంతయేని లోపమురానికి కాపాడు  
చుండెను. లకుమాదేవి యామె కిప్పుడు సంపూర్ణముగ సర్వమెనది.  
కొండవీటి కొఱ కామె చేసిన నాహాసము, కాటయవేమారెడ్డి కొఱ  
కామె చేసిన త్యాగము మల్లంబిక మాటిమాటికిని స్మరించుకొనుచు  
ముగ్ధురాలగుచుండెను. లకుమాదేవి తీరినోడికలు హీరాంబికయై వచ్చి  
నల్లమెకుఁ దోచుచుండెను. దుగ్గి కాలమంతయు నచ్చటనే వెళ్లఁ  
బుచ్చుచు మల్లంబిక సంగీతనిద్యా ప్రశస్తి హీరాంబిక యెదురును,



హీరాంబిక సాహిత్యవిద్యా ప్రశస్తి మల్లాంబిక మొదటను జగుపుచుం  
డెను. గీతగోవిందగానములతో హీరాంబికను, కాళిదాసశ్లోకపారిము  
లతో మల్లాంబికను మురిపించుచుండెను. భిల్లనాట్యాభినయములతో  
నిమిపురను గలిపి యలరించుచుండెను.

చందవోలుసేన లక్ష్మణి కందుకూరుల (బోగై న యడఁపు) సేన  
లతో నాగార్జునకొండకుఁ జేరవలెను. వినకొండ బెల్లంకొండ సేనలు  
కొండపల్లిలో నుండనేయున్నవి. కోరుకొండ రాజమహేంద్రవరసేనలు  
పాపకొండలప్రాంతముల సమీపింపబడవలెను. అల్లాడరెడ్డి యదును  
చూచి వానిని రాజకొండమీఁదికి నడిపింపవలయును. ఈయేర్పాట్లెంత  
నట కష్టముగా నడచుచున్నవో గాటయవేమారెడ్డి యేగడియ కాగడియ  
వినారించుచునే యుండెను. త్రిపురాంతకము వశమైనప్పిమ్మట నాయన  
తనసేనలను శ్రీశైలమువఱకు నడిపించెను. గజరావు తిప్పించు  
కొనిపోయెను. రాయసనాయకుఁడు వానిపైఁ గారములు మిరియములు  
నూరుచుండెను. కృష్ణనక్షత్రమునఁ గొండపటిసేనలు, కృష్ణయుత్తర  
మున రాజకొండసేనలు, మీసములు మెలివెట్టి మిఱ్ఱిబుట్టిచూచు  
చుండెను. కరకరనూరినకత్తులు తళతళ మెఱపించుచుండెన, శ్రీశైల  
నాగార్జునకొండలనడుమఁ గాటయవేమారెడ్డి కృష్ణ వేణీతీరము సరివారు  
లుగా నేగుచుండెను. తానే యగస్త్యుడైనచో నీపాటికిఁ గృష్ణ  
వేణీజలము లాపోశము పట్టియుండును. వెలమసేనను గిబిరించి  
గట్టునఁ ద్రేన్పియుండును. రాజకొండ దేవరకొండలను బాతాళమంట  
నఁగఁగదొక్కి-యుండును.

విద్యానగర సేనలు వెలమరాజ్యముమీఁదికి వచ్చుచున్న సని వేద  
గిరినాయునికి వేగములు వార్తలు దెచ్చిరి. కందనోలునకు రెండామడల  
దిగువ గాఁగృష్ణ వేణీ నుత్తరించినది. వేదగిరినాయకుఁ డీవార్త రాజ

కొండకుఁబయ్యెను. విద్యావగరసేనలు కంకులక్షులపైఁ బడియుండుటచే  
క్రొత్తకొండకుఁబయ్యెనని బహుశసే సుత్రానుసేసలకుఁ దోడుగా దేవరకొండ  
నుండి కొంతసైన్యము పోవలయును. అసేవకు నాయకులు వేదగిరి  
నాయకుఁడు పీఠమ్రుగు. సింగమనాయకుఁడు, కోటిచేయుఁడు  
రాజకొండలలోఁబడిరి. వీలుచూచి కొండపల్లెదిక్కునకుఁ బోవువ  
వలెనని నాయూహ. క్రొత్తకొండలో యుద్ధము ప్రారంభమైనది.  
విమచినములు తుములముగ సమరము జరిగినది. ఆనమరమున కొక  
దారిఁబయలు దెచ్చునలేదు. మీద జడివానలు, క్రింద పెనుకొంపులు  
గడియనేపు పోగొట్టునునకు జామునే పారాటము. కోటలోని సైన్యము  
సకుఁ బనియేలేదు. ప్రాకుపట్టి పచ్చగానున్న కోటగోడల కెగబడు  
శత్రువీరుఁడే లేడు. తడియూరనితలలో ప్రాచిపోవుపాదములతో, నెము  
కలుఁగొనును నీదుగులులలో, శెట్టనఁ జుచు జల్లువానలలో విద్యా  
వగరసేనలు గోగములచే సగమువచ్చుచుండెను.

పూర్ణిమనాడు పాపికొండలలో గోదావరిదాటి యల్లాడరెడ్డి  
యానైపునఁ బొచ్చుకొనివచ్చెను. సింగమనాయకుఁడాయన కష్టతఱగి  
లెను. కోరుకొండవీరులు జలమగ్గ విభాళబిరుదాంబులు. తొలపులు,  
నూలులు వారికి లెక్కలేదు. అల్లాడరెడ్డి సేనలోఁ గోయముకలు  
దండిగా నుండెను. తెలిపియిచ్చినంతసేపు దొబ్బి పోరాటము. ముసురు  
పట్టినంతసేపు శరసర్వము. కోయదండే యల్లాడరెడ్డికిఁ గొండంతయండ  
యైనది. మర్యప్రాంతములఁ బుట్టి పెరిగిన గోయముకలు జలుబులను  
దిగ్రుంగును, జ్వరములను తీర్లము చేసికొనును.

వినియనాడు కాటయవేమారెడ్డి కొండవీటి సైన్యములను  
కృష్ణదాటించి దేవరకొండకుఁ బట్టించెను. దేవరకొండకుఁ గాపురలగా  
నన్న దేవరకొండకు కొంతసైన్యముతో నుండెను. కాటయవేమారెడ్డి

లక్షసేనతోఁ గోట ముట్టడించెను. జడివానకు వెనుకాడక నడులేయిఁ గట్టికీచీనటిలోఁ గోటకు లగ్గలు పట్టించెను. నడుములకుఁ బగ్గములు బిగించి యడుములను గోటగోడల కెగ్రబ్రాకించెను. పగ్గములవెంట నుక్కుతునకలవంటి యేకాంగవీరులను గోటమీఁదికెక్కించెను. అవీరులు పిడిచిన త్రాటి నిచ్చెనలవెంట జట్లుజట్లుగా కెట్టివీరుల నెక్కించెను. రెండుగడియలలోఁ గోటగోడలనిండఁ గొండవీటిదండఁ విండిపోయెను. పైనుండి దొరలునవి బండత్రాలో, శత్రుశిరాలో, మీఁదినుండి కుఁయు నవి వర్షధారలో వైరులర్హధారలో ! తెలతెలవాలునుండ దేవర కొండ కోటతలుపులు తెలుచుకొనెను. అన్నె దేవరనోడఁడు పట్టు వడెను.

వేదగిరినాయకున కీ వార్త తెలిసి కొంతసైన్యముతో నాతఁడు వచ్చిచేరుసప్పటికి రెండుదినము లయ్యెను. సింగమనాయకుఁడు కోమటి వేమారెడ్డితోఁ గొంతసేనను బంపెను. ఆసేన నాల్గవనాటికిఁ జేరెను. కొండవీటి సైన్య మంతయుఁ గోటలో నుండెను. వేదగిరినాయకుఁడును గోమటివేమారెడ్డియుఁ గోటబయట గొల్లెనలెత్తి విడిసి కూర్చుండిరి. వెలమసేన సగము వెనుదిరుగుటలో విద్యానగరసేనలు విజృంభింప సాగెను. కొత్తకొండసేన లీ యొత్తిడికాగలేక కోటలోఁ దూరి తలుపులు బిగించుకొనెను. కోటముట్టడి కెలగోలుమూకల నశ్చైయుంచి దేవరకొండ దిక్కున కౌశ్యదళమును, గజదళమును, గరవాలబలమును సెలగోలబలమును దరలింపవలెనని హరిహరరాయలు నిశ్చయించెను. హీరాంబిక దేవరకొండలోనున్నదో, రాజకొండలోనున్నదో యాయ నకుఁ దెలియలేదు. శ్రోధావేశమున నాయన వేళగానివేళ దండవచ్చెను. వర్ష కాలపు యుద్ధ మాయన కనుభవమయ్యెను. చచ్చినసేన సమరమునఁ జానలేదు. జబ్బులకుఁ జచ్చెను. దైర్యముతూలి తాను కాలు వె

కాదు వేళకుఁ గొండవీటి సేనలు దేవరకొండ ముట్టడించెను. ఆయన గుండెలకు నిబ్బరము కలిగించెను. వామనభట్టాయన వెనువెంటనే యుండి యంతయు శోన్మము చెప్పినట్లు చెప్పుచుండెను. కాటయ వేమ భూపతి దేవరకొండ కోటలోఁ జేరెను గదా! తాను కోటయింటి ముట్టడి సేనలను మట్టుపెట్టినలెను.

కోమటివేమారెడ్డి గుండె జారిపోవుచుండెను. తానొకటి తలఁచిన దై న మొకటి తలఁచినట్లయినది. ఒకదిక్కున హరిహరరాయలు, నింకొకదిక్కున నల్లాడరెడ్డి, యిరువురి నడుమఁ గాటయవేమారెడ్డి — మూడుమొనలుగాఁ దాకుదురని యాయన యూహింపలేదు. సరమే శ్వరుడు తనసాలముపైకిఁ ద్రిశూలమునఁ బొడువఁబోవు చున్నాఁడా? బహుశచంచునాడు కొండపల్లి సేనలతో భీమదేవచోడఁడు దేవర కొండ తూక్కుదిక్కునఁ దాకెను. పడమట హరిహరరాయల సేనలు, తూర్పున భీమదేవచోడని సేనలు. పెదవేదగిరియుఁ గోమటివేముఁ ఁడునుఁ జక్రబంధనమునఁ జిక్కుకొనిరి. పెదవేదగిరినాయకుఁడు ధర్మ దార యాదించెను. కోమటివేమారెడ్డి రాయబారము పోవలెను. ఆయనకుఁ దల తీసివైచినట్లుండెను. యుద్ధమునకుఁ దానే మూలము. సంధిచేరమునకుఁ బోక తనకెట్లు తీరును?

కోమటివేమారెడ్డి హరిహరరాయలవారిని దర్శింపఁబోయెను. రాయలు నిలువెత్తు గద్దెపైఁ గూర్చుండెను. కోమటివేమారెడ్డి యంత పైకిఁ జలయెత్తి చూడలేకపోయెను. “మిమ్ము క్షమింపవలసినది మేము కాదు. కాటయవేమభూపతి” యని మండలించుచు రాయల వారు కోమటివేమారెడ్డిని వెంటఁబెట్టుకొని కోటలోనికిఁ బోయెను. హీరాంబికసంగతి రాయల వారాతని నడుగలేదు. ఆమె విషయము కాటయవేమభూపతియే చూచుకొనును. దుర్గద్వారమునఁ గాటయ

వేమభూపతి హరిహరరాయలవారి కెదురువచ్చి యభివాద మొసరించెను. ఆయనముగ్ధిమత్వము రాయలవారిని ముగ్ధులు నొనర్చెను. రాయలవారాయన నాలింగనము చేసికొని కూడగదామ్రపులు నభిషేకించెను. కోమటివేమారెడ్డికి వల క్రుంగిపోవుచుండెను. కాటయ వేమారెడ్డి “వేమయ్యగారూ! రాజకుమారి యెచ్చట?” నని పశ్చించెను.

కోమటి :- ఆమె రాజకుమారికాదు.

కాటయ :- అనఁగా?

కోమటి :- లకుమాదేవి.

కాటయ :- మీరు పొరపడుచున్నారు.

కోమటి :- పొరపాటుననే యామె లకుమయైనది.

హరిహరరాయల కంఠయు నగమ్యముగనుండెను. కాటయ వేమారెడ్డి కాశ్చర్యముగ నుండెను. “ఆమె యెచ్చటనున్న” దని యాయన కోమటిరెడ్డిని బ్రశ్నించెను. “పాతాళగృహమునం” దని యాతఁడు తడఁబడుచు ఒడులుచెప్పెను. ఒక యరగడియలో నామె యచ్చటికి బ్రవేశించుమొదలు. హరిహరరాయ లామెనుగాంచి కాశ్చర్యచకితుండమొదలు. హిరణ్మయి యంత పెద్దదెప్పుడయ్యెను? లకుమాదేవి నడచిన కథయంతయు వివరించెను. కాటయ వేమారెడ్డి ప్రశంసా మధురమునహాసమున లకుమాదేవిని లాలించెను. హరిహరరాయల వారామె (మధురసాహసాదార్యము) సభినందించెను. “ప్రభూ! హిరణ్మయిని గొండవీటికర్పించి నన్ను విద్యానగరమునకుఁగొనిపోవఁడు. నేను మీకు దైవదత్తయగు పుత్రికను” అనుచు లకుమాదేవి రాయల వారి పాదములచేత మోకరిల్లెను. హరిహరరాయలవారామె నాశీర్వ

దించి “తల్లీ! అహోబిలస్థసింహదేవుడే హీరాంబిక నత్తవారింటి కంపించెను. మనమాస్వామి యాదేశము, శిరసాశహించి యానందింపఁ దగినవారముమాత్రమే” యనెను.

వామనభట్టి శుభవార్తను మోచికొనిపోయి కుమరగిరిమహిపతికి నివేదించెను. ఆయన మల్లాంబికను బిలిపించి యావిషయము నెఱిఁ గించెను. ఆమెయానందముతో నెగిరిపోయి హీరాంబికను గొగ్గిలించు కొనెను. కొమార్తె కళ్యాణవార్తవిని గంగాదేవి పొంగిపోయెను. మల్లాంబిక వామనభట్టునజూచి “వామనయ్యగారూ! కొండవీటికి మీరు కళ్యాణదూతలైతిరి.” యని యభినందించెను. “తల్లీ! ఇది యంతయు నీనోటి చలువయే! ఆనాడు నాగళమండలి బిరుదపతక మునుగాంచి “ఈమంగళసూత్ర మెవరుకట్టిరి?” అని నీవు చమత్కరించితివి. “హాహరరాయలవారుకట్టి” రని నేను హాస్యమునకంటిని. “కొండవీటికి విద్యానగరమునకుఁ బెండ్లిచేసితివన్నమాట” యని నీ భర్త వ్యాఖ్యానము చేసెను. ఆవ్యంగ్యమిశృంగారమైనది. అమ్మా! నీహృదయ మమృతముగనుక సర్వము నిట్లు సరసముగఁ బర్యవసించి నది” అని వామనభట్టు మల్లాంబికను గొనియాడెను.

విజయవార్తయు, కళ్యాణవార్తయు, కొండవీట జాజిపూల వాసనవలె గుప్పున వ్యాపించెను. విజయలక్ష్మి స్వయంవరశోభన మూర్తియై కాటయవేమారెడ్డి కొండవీటికిఁ దిరిగివచ్చును. ఆయనకు స్వాగత మొసంగుటకై కొండవీడు మంగళాకృత మగుచుండెను. శ్రయోదశినాటి యుదయము కొండవీటి దుర్గప్రాంగణమున వెలిమించుతెఱి మటుగునఁ గొండవీటినగరలక్ష్మి క్రొత్తపెండ్లికూతురువలె గులుకు చుండెను. కాటయవేమభూషణి కతిపయపరివార పరివేష్టితుడై పంచ కళ్యాణపైఠా దురికినడకలు వచ్చుచుండెను. వీరాస్వామి మాయా

మాశవగౌళ రాగాలూప మాయనకుఁ జల్లగా స్వాగతము పలుకుచుండెను. కర్ణ ప్రాంగణమునఁ గురుకొరి యహీపతి మాయన కాలింగ నములతో నొనండ బాష్పములతో స్పృశింపఁజేసి లచ్చించెను. మంగళ వాద్యములు జయజయధ్వనిములు శ్రవణసుభగములై ధ్వనించి హృదయవింశకములై ప్రతిధ్వనించెను.

కాలయవేమభూపతియు నల్లాడరెడ్డియు పరివారముతోఁ బ్రభు నుండిరమునకరిగి ముహూర్త కాలమాయనతో ముచ్చటించిరి. ముఖ్యాంశముల నాయనకు విన్నవించిరి. ప్రభువునకవియన్నయుఁ బట్టించాఁడెంచున గూనందమునఁ బరవశుఁడగుచుండెను. ఈకథ నిట్లు నడిపించుచున్న దైవలీలావీలాన మాయన యంతరంగమంతయు నానవించియుండెను. అట్లేవ మాయన నేత్రేంద్రియమంతయు నిండియుండెను. అల్లాడరెడ్డికిఁ గుమరగిరిప్రభునియార్చిహృదయశ్వేదాశ్చర్యము గలిగించెను. ఆ యమృతహృదయుని సుగుమారభాసనాస్పర్శచే గండశిలలు గూడ కరిగి కళాఖండములై రసము చిప్పిలుటలో నాశ్చర్యమేమున్నది ! ప్రభువెట్టి కేలకుఁ గాలయవేమభూపతికి స్వభవసమున కరుగ ననుమతించెను. వేమభూపతి వెడలిపోయినంతనే ప్రభువుహృదయమున లకుమాదేవి నిండిపోయెను. లకుమాదేవి తనకుఁ బ్రాణము. ఆమె నేను కొండ పీటికే ప్రాణమైనది. కొండపీటి విజయసేనావాహినిపై నామె రాజహంసవలె దేలివచ్చుచున్నది. కొండపీటికి శరల్లక్ష్మివలె విజయోత్సవసంభారములు తెచ్చుచున్నది. ఆమె కాంగనపల్లవికి కావాహకుల యోంకారమనోహరనాదములు ఊడఊడముచు నన్నిహితే తరము లగుచుఁ బ్రభువు శ్రోత్రేంద్రియమునకుఁ జల్లఁగాఁ దగులుచుండెను.

కాలయవేమభూపతి భద్రతురంగ రింగణ మృదంగ ధ్వనులు మల్లించిక హృదయమున ననురణితములై శృంగారము పొంగించుచు

డెను. ప్రాంగణమునఁ దురంగము సవరోహించిన పతికి మల్లాంగిక  
పాదములు గడిగి తడియొత్తెను. కంఠమునఁ గలకేళి కాచాడు మలంక  
రించెను. కన్నులకుఁ గుహారసిరాజన మర్పించెను. కాశకుసుమపాండ  
రములైన యామోహిలోలములపైఁ గాలయవేమధూపతికి టాకిము లించీ  
వరములై విరిసి యానందహారందములు చిందెను. ముఖశాల చూలిప్ర  
మించి యాయన తన యంతఃపురమున కరుగుటకై దక్షిణాభిముఖుఁడగు  
చుండ మల్లాంగిక మండపాసముతోఁ “ప్రభువుల యంతఃపుర మన్వ  
క్రాంతమైన” దనెను. ఆయన తటాలుననాగి “అయినచోఁ బట్టివు  
దేవి మెట్లొరకున్నది!” యని ప్రతిహసించెను. “ప్రభువు తెల్లఁ  
స్వాధీనముచేసికొందురో చూడవలెనని యారకున్న” దని మల్లాం  
గిక యుపహాసము గావించెను.

శరత్కాలనిర్మలసదీ ప్రవాహనూవలె విజయానందభారసుందర  
మందగామినియైన కొండవీటిసేనావాహిని యాశ్వయుజ ప్రారంభమునఁ  
గొండవీడు చేరుకొని కోటకుఁ బ్రాగ్దక్షిణాదిశల మహాసముద్రమువలె  
విడిసియుండెను. కోటబురుజులపై నెక్కి ఆసము లేండోపలేండములుగ  
నా సేనాసముద్రమును దిలకించుచుండిరి. అల్లాడరెడ్డి యాద్యశ్యమును  
దిలకించి తాను రాజమహేంద్రవరమున నుంటినుకొనెను. పర్వత  
పంక్తులే పెట్టనిగోడలై గిరిశిఖరములే కట్టనిబురుజులై పరమేశ్వరుఁడీ  
కొండవీటిదుర్గమును కుమరగిరి మహీపతి కొఱకే నిర్మించె గావలె.  
ఆయన సుందరకళా స్వప్నములకు సరిపడునట్లుగా ననసోతమహీపతి  
యీ గిరిదుర్గమును రాజధానిగా వర్తించెను.

కుమరగిరిప్రభువు సమునమేని లకుమాదేవిని విడిచియుండి లేక  
పోవుచుండెను. ఆమె యహోబిలమున కరిగిననాటినుండి నేటివఱకు  
నడచిన కథయంతయు గూచాతప్పకుండఁ దన కామె చెప్పవలెను.



చెప్పినదే మరలమరల చెప్పవలయును. ఆ చెప్పినదంతయు దశకన్నుల గట్టవలయును. హిరాంబికతో నామె యెట్లు కాలము పుచ్చెను? ఆ నవ్వులు, ఆ మాటలు, ఆ పాటలు, ఆ గుసగుసలు సర్వమునామె యప్పుడభినయింపవలెను. వీరభద్రుడవహరింప వచ్చినప్పుడామె యెందుచేసెను? ఆ భయము, ఆ యాంక్షోభనము, ఆ యాకోపము, ఆ దీక్ష, సర్వము నామె యప్పుడు మరలఃభినయింపవలెను. కోమలివేనారెడ్డి తన్నవనునింపవచ్చినప్పుడామె యెట్లయ్యెను? ఆ యభిమతము, ఆ జాగుప్పు, ఆ క్రోధము, ఆ యవధీరణ - సర్వము నామె యప్పుడభినయింపవలెను. పులివాటికిఁ దప్పి బ్రతికివచ్చిన యామెను జూచుకొని కుమరగిరిప్రభువు నాత్సల్య రసకల్లోలినియై పోవుచుండును.

## ౨౦

శరదుశ్చవము లుత్సాహభరితములై జరుగుచుండెను. నగరి నాకిటమైదానమున దేవీమూర్తి ప్రతిష్ఠింపఁబడెను. మైదానమున నచ్చటచ్చటఁ గుమరగిరి ప్రభువు నిర్మించిన శిల్పప్రతిమలు చాగు కీరములపై నిలుపఁబడి యుండెను. దేవీమూర్తిచుట్టును ప్రభువు పాలతాతితో నిర్మించిన దేవి తొమ్మిది యవతారముల కథాశీర్షములు ప్రదర్శింపఁబడియుండెను. వాని యగ్రమునఁ బ్రభువు ప్రత్యేకమీసదుమ నిర్మించిన శిల్పమూర్తి స్థాపింపఁబడియుండెను. దుర్గము లోపల శాయలును, దుర్గము వెలుపల వీరులును తొమ్మిదిదినములు దుర్గాపూజలు నిర్వహించిరి. పవలెల్ల దేవికి రథగజతురంగమాండోళికాది వాహనములపై సుతస్సవములు. రాత్రులందామె యవతారగాథలు చిత్రించువేషముల యూరేసింపులు. దేవియే శైవులకు శక్తిరూపిణి, వైష్ణవులకు మాయారూపిణి. వైష్ణవమాయ జగన్మోహిని, శైవశక్తి జగత్సంహారిణి. ఆమెయే లోకమును మాహిష్టును. ఆమోహమునఁ జిక్కిన

లోకిమునుసంహరించును. మోహతీతులకామ ముక్తినిచ్చును. కొండ  
వీటిప్రజలు శైవవైష్ణవభేదము విస్మరించి శరణువరాత్రులు లండా  
శక్తి నే యుభక్తైలభసంహరించినగా, మహిమాసురముర్ధనిగా, శుంభని  
శుంభ సమూలభినిగా, గంధాసురభర్తనిగా, దుర్గదైత్యభంజనిగా  
నారాధింతురు. దేని నల్లనిది. ఆమెకుఁ బదితలలును బదిచేతులును  
బదికాళ్లును గలవు. ఆమె మహాకాళి. మాతంగిని, శాఖాంబరి,  
చాముండి. ఉత్సాహశక్తి, ప్రభుశక్తి, మంత్రశక్తి యామెయే.  
ఆమెయే సరస్వతి, పార్వతి, శ్రీమహాలక్ష్మి. సర్వవిద్యలు, సర్వ  
వృత్తులు, సర్వకళలు చామెయే. ఆమె సర్వజగత్ ప్రసవిని. సర్వ  
రసప్రసవిణి.

ఆత్మోన్ముది దినములలో దేవికి వివిధజంతువులు బలులాసంగఁ  
బడెను. అట్లు బలి యొసంగఁబడిన వానిలోఁ బచ్చమల యడవులలోఁ  
బట్టుకొనిపచ్చిన కాలుదున్నయొకటి, లకుమాపహరణాపరాధియగు  
వీరభద్రుఁ డొకఁడు. ఆత్మోన్ముదిదినములును కపిపండితులు కపితా  
గోష్ఠులు, సాహితీశాస్త్ర చర్చలు సాగించిరి. నామచభట్టు, అనంతా  
మాత్యుఁడు, పెద్దిభట్టు, ప్రకాశభారతీయోగి, ఎత్తి యానధారి,  
త్రితోచనాచార్యుఁడు, లొల్లమహాదేవ పండితుఁడు, రాయసభాస్క  
రయ్య, నిశ్శంకకొమ్మన, మున్నగు కవులుఁ బండితులు రీత్యలంకారా  
చిశ్య వాదములు చర్చించి రసధ్వని సిద్ధాంతముల సంగీకరించిరి.  
సంస్కృతాంధ్ర సాహిత్య సాగరములు మధించి యమృతరసము  
నాస్వాదించిరి. కొండవీటి ప్రభువుల సారస్వతాభిమానమును గూని  
యాడిరి. వారికవిపండిత పోషణాద్యము సభిసందించెడి. వారి  
సాహిత్యకృషిని ప్రశంసించిరి. “కొండవీటిప్రభువులు సంస్కృత సాహి  
త్యము నారాధించిరి. ఆంధ్రసాహిత్యము నానందించిరి. ప్రబంధ పరమే

శ్వరుని హరినంశసుధా స్వాదము మజగినవారి కనజ్జ నీరసకావ్యము. లస్సె వ్రాల జాలదు. వారికవితాదర్శము మహాదాతమైనది. కావ్యమునం వాదికవి కథాశిల్పము. శబ్దమాధుర్యము, స్థైర్యవైచిత్ర్యమునుండవలెను. కవిబ్రహ్మ వాక్పాటవము, పాత్రనిర్మాణము, రసపోషణమునుండవలెను. అట్టి నిశీష్టకావ్యము నే వారు స్వీకరింతురు.” ఈవిధముగ ససంతామాత్యులు గావించిన రెడ్డిప్రభువుల యభిరుచి వ్యాఖ్యానము పరిపడంగీకారము వడసెను.

సవమినాడు కమరగిరి ప్రభువు నిర్మించిన స్ఫటికశిలాశిల్పము వీధులలో నూరేగింపబడెను. సాయంకాలమూ మూర్తి రాజసౌధము నదుటఁ బ్రతిష్ఠింపబడెను. ఆమూర్తి కలహంస వాహన, కమలకర్ణికాసీస, చతుర్భుజ, చంద్రకళావతంస. సన్న్యపసవ్యకరయుగళముల వీణాదండశూల దండములు ధరించియున్నది. ఉభయపార్శ్వముల భద్రదేవములు తుండగ్రముఁ బుష్కర బీజమాలిక లెత్తి పట్టుచున్నవి. అర్ధనిమిలీతములగు నామె నేత్రములు హంస శిరోన్యస్తమగు పుస్తకముపైఁ బ్రసరించుచున్నవి. ప్రభువామూర్తి పాదముఁ బుష్పాంజలి యుంచెను. వక్షమన శ్రీగంధము, కంఠమునఁ గస్తూరి, ముఖమునఁ గాశ్మీరము, శిరమునఁ బటీరజలముఁ జలుకరించెను. ప్రదక్షిణము తిరిగి సాష్టాంగప్రణామమాచరించెను. ప్రయతాత్మృడై యొకక్షణము ధ్యానముచేసెను. ప్రభువునకు బాహ్యస్మృతి లేదు. ఆయన సర్వేంద్రియములు సంశయములై యంతరంగమున లీనము లయ్యెను. లకునగాదేవి యాదేవతామూర్తికిఁ గర్పూర నీరాజసమెత్తెను. ఆ నీరాజసకాంతులు ప్రసరించి ప్రభువొక కాంచన శిల్పప్రతిమవలె భాసించెను.

అనంతరము లకుమా దేవితసశిష్యురాండ్రచే 'రసరాస' మను  
 శ్లోకము చేయించెను. రాజసాధమున దుర్గాధిపసీమాధిప దండ  
 నాధానగాశ్యవర్ణము కీటకీటలాదు చుండెను. నానాదేశాగతులగుని  
 కవులు, బండితులు, వీరులు నచితాననము లలంకరించియుండిరి. శరదు  
 త్సంఘములలో విజయోత్సవములు కలిసివచ్చి కొండవీట సర్వరంగముల  
 నుద్దండులగు పండితులు సమకూడియుండిరి. యవనికయపసర్పితమైనది.  
 రంగమధ్యమునం దప్టదళముచు, జిత్రవర్ణమునగు పద్మమున్నది. దాని  
 కాంచన కల్పకపై బ్రసన్నవదనము, నిమిలితనేత్రము, బద్ధాననస్థ  
 మునై శాంతరసము ప్రవేశించినది. మందరశ్చియగు రంగశీర్షము  
 నిస్తరంగ సముద్రమువలె నీలగగనాంగణమువలె నుండెను. వేణు  
 వీణా నృపంగ తాళధ్వనులు విలంబితలయాశ్రయములై యారంభ  
 మయ్యెను. క్రమప్రదీప్తరశ్మియై రంగస్థలము మిలమిలమెఱియుచుండ  
 దతానన్దఘన సుషిరవాద్యములు మధ్యద్రుతా నుద్రుతల యాశ్రయ  
 ములై రంగశీర్షము మందరాచల మంధాన మధ్యమాసమగు క్షీర  
 సాగరమును దలపించెను. పద్మకర్ణిక పరి కంపితమయ్యెను. అప్టదళము  
 లప్టబాలసర్పకులై యాడఁ దొడఁగెను. శ్యామ సిత శౌర పీత నీల  
 కృష్ణ రక్తకపోతవర్ణములగు వేషములుదాల్చిన యాబాలికలు శృంగార  
 హాస్య వీరాన్యుత బీభత్స భయానక రాద్ర కరుణారసములు. అని  
 జల్లుగట్టుచు, విడిపోవుచు, గోగిలించుకొనుచు, గయ్యమానుచు, చిలు  
 సవ్వచు, జడిముడిపడుచు, వెక్కిరించుచు, వెక్కియేడ్చుచు, బెక్కి  
 తీరుల నృత్యమాడెను. ఒకసారి వీరశృంగారములు యుగళలాస్యము  
 చేయును. హాస్య మా రెంటి నడుమఁ దల నిక్కించి వెకిలిగానిగిలిం  
 చును. కొంతసేపు బీభత్సభయానకములు యుగళతాండవముచేయును.  
 రాద్ర మా రెంటినడుమఁ దలయెత్తి గ్రుడ్లుతీమి చూచును. ఈ  
 మూడింటిని విలయక్రీడలకడలి కరుణాము వలవల విలపించును. నేను

నేనని యద్భుతరస మన్నింటిని బులుముకొనుచు. కొంతసేపు కండలా సకమును గొంతసేపు మండలనృత్యము గావించి నా బొలస ర్తకులు మరలఁ బడ్చదశములైరి. కంపముశమించి శాంతరసము కర్ణిక్పైఁబడ్చి సనస్థమై, నిమిలితనేత్రముఁ బ్రసన్నవదనము సయ్యెను. రంగశీర్షము యననికాచ్చన్న మయ్యెను. సభయంతయు నద్భుత రసమునఁ దేలి యూడెను. లకుమాడేవి రంగశీతమున నవతరించి పరిషత్తునకుఁ బ్రభు పునకుఁ బ్రణామాంజలిపట్టెను. ముఖ యననికాపతనము సామాజికులకు గాఢాస్థ్యంతము నివేదించెను.

విజయదశమినాఁడు దేనినిఁ బర్యంక్షింపఁగోరుచు యూరేగించిరి. ఊరేగింపువెంట సమలంకృతములూ సమర్పితములున్న న భద్రగజభద్రా శ్వములు నడచెను. మైదానమునను, స్కంధావారమునను నాయుధ పూజలుజరిగెను. సాయంకాలము ప్రభువు గజాశ్వభటసంఘములు, సామంతదండనాథామాత్యులు వెంటరా మంగళవాద్యములతోఁ గోట వెలుపలి పురాతన శమీనృత్యము సమీపించెను. పెద్దియజ్ఞప్రభువుచే యథావిధి శమీసూజ నిర్వర్తింపఁజేసెను. అనంతరము పెద్దియజ్ఞ

“శమీ శమయతేనాపం శమీ శత్రుచినాశినీ

అజ్ఞసస్య ధనుర్ధావీ రామస్యప్రియదక్షిణీ”

యని పఠించి “స్వస్తిశ్రీ” అక్షయనామసంవత్సర ఆశ్వయుజ శుద్ధదశమీ ప్రభృతి ప్రభవనామసంవత్సర ఆశ్వయుజ శుద్ధదశమీ పర్యంతము శ్రీమహాహారాజాధిరాజ శ్రీ కుమరగిరిమహాపతికిఁ బభ్యుదయ పరంపరాధివృద్ధియు, దిగ్విజయసిద్ధియు సగుఁగాఁ ”యని యాశీర్వదించి ప్రభువుశిరస్సునఁ బుష్పాక్షతలుంచెను. తరువాతఁ గుమారాన్నవోతాచెట్టి పేరుచెప్పియట్లే పుష్పాక్షతలుంచఁబోయెను. యువ

రాజు రాయప్పయ్యగారితో గునుకుచుండెను. పెద్దయజ్ఞ యా కును కుచున్న యువరాజు శీర్షమునఁ బుష్పాక్షతలుంచెను. ఆపిమ్మటఁ బెద్దయజ్ఞకాటయవేమభూపతి నాశీర్వాదించి పుష్పాక్షతలాయనశిరమునం దుంచెను. పేరుపేరునఁ బెద్దయజ్ఞ యల్లాడరెడ్డి మొదలుగాఁగల యందఱ శిరములను బుష్పాక్షతలుంచెను. (కాటయవేమారెడ్డి యశ్వ ముపై నసివారుగాఁ బోయి గొండవీటినగరసీమాంశమునుదాటి తిరిగి వచ్చెను.)

ప్రభు వనంతరము మైదానమున బహిరంగముగఁ గొలుపు తీర్చెను. దుర్గాధిపతుల విశ్వాసము నుగ్గడించియగ్గించెను. సేనాపతుల శౌర్యసాహసముల నభినందించెను. అల్లాడరెడ్డి యండదండలను గొండం తగాఁ గొనియాడెను. కాటయవేమభూపతి బుద్ధిబలమును భుజబలమును బ్రశంసించెను. ఆననమునుండి లేచి రాయప్పయ్యుండిచ్చిన గండపెండెర మును సభకు జూపించి ప్రభువు దానిని గాటయవేమ భూపతి కాలికిఁ దొడుగఁబోయెను. వేమభూపతి యా గండపెండెరమును గరమున గ్రహించి “కుమరగిరి మహీపతులు మహాదారులు. ధర్మమూర్తులు. ప్రభువులయౌదార్యము ధర్మముఁ బ్రజలకు శ్రీరామరక్ష. మన మెల్ల రముఁ గొండవీటి రాజ్యప్రజలము. ప్రజలబలము ప్రభువుబలమే. ప్రజల జయము ప్రభువు జయమే. మనము సాధించిన విజయములన్నియుఁ బ్రభువుపేరిటనే సాధించితిమి. ప్రభువే యీగండపెండెరము ధరింపఁ దగుదురు.” అని యా గండపెండెరమును ప్రభువు పాదమునఁ దొడి గెను. కొలువంతయు జయ శబ్దములతోఁ గలఁగిపోయెను. వేమారెడ్డి మఱియు నిట్లు పలికెను. “ప్రభువు కళాశీలి. నాట్యశిల్పములు కెందును ప్రభువునకు రెండుకన్నులు. ప్రభువురచించిన వనంతరాజీయము అపర నాట్యవేదము. ప్రభువునాట్య సూత్రముల ననుసరించియే నేను కళా

దాస నాటకములకు వ్యాఖ్యానము వ్రాయసభిలషించితిని. శాకుంతల మాళవికాగ్నిమిత్రముల వ్యాఖ్యానము పూర్తియైనది. ఆవ్యాఖ్యానమునకు “కుమారగిరిరాజీయ” మని నామకరణము గావించునని యానాడు మనవిచేసితిని. ఈశరచ్ఛుభసమయమున నావ్యాఖ్యానమును ప్రభువునకంకితము చేయఁగోరుచున్నాను” ప్రభువు ఆమోద మందహాసముచేసెను. ప్రజలు హర్షాప్తహాసముచేసిరి. వేమారెడ్డి రాయనబాచయ్య చేతులనుండి యందికొని బంగారుపల్లెమునందలి గ్రంథములను ప్రభువు హస్తములందుంచెను. ప్రభువునకు గంధము, కర్పూరతాంబూలము, శేతికిచ్చెను. కనకాంబరములు భుజములపైఁ గప్పెను. ప్రభువునకుఁ బరిషత్తునకుఁ ననుస్కరించి యవతారికాశ్లోకములు పఠించి కూర్చుండెను.

ప్రభువు కృతిని, కృతికర్తను ప్రశంసించి, తనజీవితచరితార్థము గొనియాడుకొని, కొండవీడు విద్యాపిఠముల స్నేహబాంధవ్యముల నుగ్గడించి రాజపురుషులను, రణవీరులను, కవిపండితులనుయథోచితముగ సత్కరించెను. కృష్ణాష్టమినాఁడు ఉల్లుగొట్టిన యువకులకు పతకములు, బతాకములునిచ్చి సేనలలోఁ జేర్చించెను. ఈకార్యక్రమమంతయు ముగియనప్పటి కర్ధరాత్రమయ్యెను.

మఱునాఁ డరుణోదయవేళ దుర్గాధిప సీమాధిపు లశ్వేనశమాత్రాసుయాతులై యెవరిదుర్గములకువారు బయలుదేరిరి. కార్తికశుద్ధ పంచమినాఁడు యువరాజు పూర్వదిగ్విజయయాత్రకు బయలుదేరివలయునని కారాంతికులు ముహూర్తమునర్ణయించిరి. దుర్గాధిపులనాటికిఁ గొండవీటికిఁ దిరిగిరావలయును. కవులుఁ బండితులుఁ గుమరగిరిప్రభువు వితరణమునుగొనియాడుచు బాలభాస్కర కరణప్రసారములలోఁమూపుఁ యందలి యుడుగరల మోపులు కనకగిరి శృంగములఁ దలపించుచుండె

నెవరియగ్రహారములకు నారేగుచుండిరి. ఈనాలుగునెలలుగా శ్రీ  
నాథుఁడెచ్చటనుండెనో యెన్నఁదికిని దెలియలేదు. తిప్పయ్యగారాతని  
సంగతి పట్టించుకొనలేదు. అన్నయమంత్రి వీలయినంత యత్నించెను  
గాని యాచోకోయెంతమాత్రము జక్కలేదు. అనఁజేరినపుడు చచ్చి  
నప్పటినుండియు దుర్గయు నాతనిపూట మఱచిపోయి మల్లంబికా  
హీరాంబికలనడుమ నాటపాటలతోఁ గాలము గడుపుచుండెను. రస  
రాసమున శాంతరస మభినయించిన దామెయె. అవచిత్త్యుడు సెట్టి  
యిచ్చిన క్రొత్తపంచె లెండవనలకుఁ జవికజీర్ణములై పోయెను. తలయం  
తయు రెల్లుదుబ్బువలెనుండెను. తిప్పయ్యగారియింట సూదిసమున  
దిన్నదే తిండి. కన్నులలోఁ బ్రాణమును పెట్టుకొని శ్రీనాథుఁడు  
తిరిగితిరిగి యమవసనాటి గోధూర్ణవేళఁ గొండవీడుచేరెను. గోమటి  
వేమారెడ్డి కొండపల్లెనుండి పలాయనము చిత్తించి రాజకొండలో  
నున్నట్లు కొంతకాలమునకుఁ దెలిసి తానును రాజకొండకుఁ జేరెను.  
రాజకొండలో నొకకాలు, దేవరకొండలో నొకకాలుగాఁ దిరుగుచు  
శ్రీనాథునకుఁ గోమటిరెడ్డి దర్శనమే చిక్కలేదు. కొండపల్లెపైఁ గోమటి  
రెడ్డిపై సింగనమంత్రి తనకుఁబెట్టిన యాస లడవులపోలయ్యెను. సింగు  
విడిచిమరలఁ గొండపీటికే చేరవలసినచ్చెను. తిప్పయ్యగారాతనికి  
నాలుగుచీవాట్లుపెట్టి యింతటనై నఁ గుదురుగాఁ గొండపీటిసే నమ్ముకొని  
యుందుమని మందలించి తలకు నొడలికిఁబెట్టిన మడ్డి వదలునట్లు తల  
యంటి పోయించెను. బావను జూడగ నే దుర్గకు మఱుగుపడిన మమ  
కాకము మరలఁ దలసూపెను. యచికరములయిన నటకములతో  
నాతని నాలుక త్రుప్పువదలించెను. దుర్గ యొక్క యంజకత్తెయు ఇందు  
అటకత్తెయుఁ బాటకత్తెయ్యనై నది. శ్రీనాథునకామెను నూడిగాఁ  
గవితావేశముఁ బుట్టుకొనినచ్చుచుండెను. చదివిన చదునలఁగయు  
నమరువేయుచు జీర్ణముచేసికొనుచు శ్రీనాథుఁడు తిప్పయ్యగారియింట



దీరికగాఁ గూర్చుండి సప్తశతతెలుఁగునేత తిరిగి శ్రోత్రతెన్నున సాగించుచుండెను.

శ్రీశైలాశూరబలములు సీమాంతములుగాఁగొండపీఠికి విద్యానగర మునకు సంధి యైనది. ఆ సంధికిఁ బ్రథమశుభఫలితము హీరాంబికా వేమభూపతుల వివాహము. హరిహరరాయల వారైదు నందల యేనుఁగులను, రెండువేలగుఱ్ఱములను, వెలలేని కాంచనాంబరములను, రత్నాభరణములను, బరిచారకాగణమును హీరాంబిక కరణముగా నిచ్చి కుమరగిరిమహిపతి సన్నిధికిఁ బురోహితునిబంపించెను. బహుళ పంచమినాఁడు ప్రభువు వరదగోపీనాథుని సన్నిధిలో హీరాంబికా వేమ భూపతులకుఁ గళ్యాణము చేయించెను. కాటయవేమభూపతి కళ్యాణ మాహోత్సవమును దిలకింపఁ గొండపీఠంతయు గోపీనాథుని యూలయ మున కొడ్డిగిలిపోయెను. మందిరప్రాంగణమున మల్లాంబిక మగనికిఁ జెల్లె లికి మంగళహారతులు పట్టెను. గంగాదేవి యంతరంగము వ్రసన్నతా మధురమై మధురావిజయమునఁ గావ్యరసము గంగాలహరియై విద్యా నగరమున వెల్లి విరిసెను. లకుమాదేవియు, వామనభట్టును కుమరగిరి ప్రభువుతో నల్లాపములాడుచుండ్గిరి. లకుమాదేవి వేమారెడ్డినిఁ బ్రశం సింఁచును. వామనభట్టు హీరాంబికను గొనియాడును. ప్రభువు మా మల్లాంబిక యందఱకంటె దొడ్డదని యానందించును.

విద్యానగరపరివారము వెంట నాగమణి దాసియుఁ గొండపీఠికి వచ్చెను. దాని దసలు కొండపీఠే. నాగమణి కది పిసితల్లి కూతురు. అది నాగమణితోఁ గొండపల్లెకుఁ బోయి యటనుండి విద్యానగరము నకుఁ బోయెను. తన కైశ్వర్యమబ్బినంతనే నాగమణిదాసిని దాసిగాఁ బరిగణింపసాగెను. అది దానికిఁ గడుపులో గుఱ్ఱుగానుండెను. వామన

భట్టు దానికే గుమరగిరిప్రభువు దర్శనము చేయించెను. ప్రభువామె  
సేవను గొనియాడి యడిగినన్ని మడిమాన్యము లొసంగి యాదరించెను.

### ౨౧

ఈ పదునైదు దినములును గాటయవేమ భూపతికి గంటిపై  
తెప్ప వ్రాల్చుటకుఁగూడఁ దీరికలేదు. పవలెల్ల స్కంధావారమున  
ఏరోపన్యాసములు, విన్యాస పరిశీలనములు. రేయెల్ల మల్లాంబికతో  
సరససల్లాపములు, హీరాంబికతో శృంగార విహారములు. మల్లాంబి  
కకును హీరాంబికకును బగభ్లు గమనమయే యగపడుచుండెగాని  
రేలంతపొడవెదుగుచున్నదియు నగపడుటలేదు. చంద్రశాలనైఁ జల్లని  
వెన్నెలలు శయనమందిరమునఁ జలునవ్వులగుచుండెను. హీరాంబిక  
యుపగూహనములలో నొడుగులుపోవుచు వేమారెడ్డి మల్లాంబికను  
మధురోహలలో పొంగులువాతించుచు. మల్లాంబికమధురాలాపములఁ  
దేలియాడుచుఁ గాటయవేమభూపతి హీరాంబికను మందహాస  
రోమాంచపారవశ్యమునఁ జొక్కించి సోలించును.

కార్తికశుద్ధచతుర్థినాఁటి సంధ్యాసమయమునఁ గుమరగిరి మహీ  
పతి కోట తూర్పు బురుజుపై నిలిచి స్కంధావారమును సమీక్షిం  
చెను. సంధ్యాతప రాగరంజితములైన శరన్నేఘములు ప్రాగ్నిశాంగణ  
మున నరుణోదయమును బురుడించుచుండెను. మాణిక్యమణి శిల్పప్రతి  
ముండై కోటకొమ్మున నిలిచియున్న ప్రభువునుగాంచి స్కంధావారము  
జయనినాక మేదురమై యుప్పొంగిపోయెను. కుమరగిరి ప్రభువు చిత్త  
మునఁ గొండవీడు రాజమహేంద్రవరముగా, నాసేనావాహిని గోదా  
వరీ గంభీరప్రవాహముగా భాసించెను. కాటయవేమభూపతి ప్రభువున  
కాస్కంధావారమును గూవుచు “ప్రభూ ! రాజమహేంద్రవరము

నింకొక యింత స్కంధావారము సిద్ధముగ నున్నది. ఈ ఉభయసేనా వాహినులను కృష్ణా గౌతమీ ప్రవాహములవలె జోడుగా నడిపించి పూర్వద్విజయయాత్ర మూడు నెలలలో ముగించి వత్తును.” అనెను. ప్రభువాయన భుజముదట్టి సేనాపూహజయజయాభివందనములనుఁ జేయెత్తి యందుకొని బురుజుదిగి బయలుదేరెను.

దీపావధినాడు చెలరేగిన చిచ్చుబుడ్డింకనుఁ బూవులుచిమ్ము చుండెను. దనరాపండుగలోఁ దీరని సరదాలను గొండవీటిబాలబాలి కలు దీపావధిలోఁ దీర్చుకొనుచుండిరి. రాజవీధులన్నియు నవరాత్రము లలో సేనాంగముల సంచారములచే సంకులములై బాలల విల్లంబుల యూరేగింపులు సందుగొందులలో నొదిగి పోవలసినచ్చెను. రాజవీధు లిప్పుడు బాలవిహార యోగ్యములై నవి. దివిటీలు ద్రిప్పికొనుచు, తారాజువ్వ లెగురవైచుచు బాణసంచుల మోగించుచు బాలవీధులు రాజవీధులలో స్వైరసంచారములు గావించుచుండిరి. ప్రభువాపసి వారి యత్సాహమున కానందించుచు భవనములోని కేరెను.

మరునాఁ డరుణోదయమువేళఁ గొండవీటి దుర్గద్వారమున రణభేరి మ్రోగెను. భద్రగజముపై నెక్కి యువరాజు దిగ్విజయ యాత్రకు నెడలుచున్నాడు. కుమరగిరి మహీపతి విశ్వమంతయు యువరాజు కన్నులలోఁ గనిపించెను. ప్రభువు సేత్రములలో, వదన ములో, సర్వగాత్రమునఁ దృప్తిరూపమగు నానందము వ్యక్తమగు చుండెను. పురోహితు లథర్వమంత్రములు ఘోషించుచుండిరి. పౌరాం గనలు పుష్పాక్షతలు చల్లుచుండిరి. వీరాస్వామి మంగళగానము, వకుళావంజులాదుల మంగళనృత్యము చెలఁగుచుండెను. మల్లాంబిక యల్లుని మొగమున వీరతిలకము దీర్చినది. లకుమాదేవి వామనభట్టు యువరాజును జూపులతో దీపించుచుండిరి. పట్టగజము బయలుదేరినది.

వీడెల్లవిరుగఁబడి చూచినది. వృద్ధరామప్ప యూరేగింపుముందు నెట్టి యానందములో గంతులువేయుచుండెను. దుర్గద్వారమునఁ గాటయ వేమభూపతియు నితర దుర్గాధిప సేనాధిపులు యువరాజునకు జయ నెట్టిరి. యువరాజుపట్టగజము నవరోహించెను. “యువరాజు ప్రణినిధి నై పూర్వదిగ్విజయము గావించిరండు” అనుచుఁ గుమరగిరిమహీపతి కుమారునిచేఁ గాటయ వేమభూతిగిఁ వీరతాంబూలము, వీరగంధము నిప్పించెను. అట్లే దుర్గాధిపతులకు, సేనాధిపతులకు నిప్పించెను. కోట వాకిట రణభేరి మ్రోగెను. స్కంధావారమున శంఖశాహళతనుట నిస్సాధాపటహ భేరీధ్వనులు మిన్నందెను. స్కంధావారము ౪దలి పోయెను. కుమరగిరి కన్నులలో గిట్టున నీరు దిరిగెను. యువరాజు దిగ్విజయము చేయును. యువరాజు సామ్రాజ్యము నిర్మించును. సరసింహ పండితులు సాక్షివివది సత్యమే.

సేనాముఖమునఁ గైజేతగాండ్రు, సెలగోలుబలము గదలెను. తలకుఁ జుంగులరుమాళ్లు, మేనఁ బొట్టి యంగీలు, తొడలకుఁ జల్లడము, నడుమునఁ గాసె దట్టీలు, దట్టీలలోఁ గత్తికటారులు. కాల్యాలము నేల యూనిసట్లు బెలబెల గదలెను. తలపై దట్టు పాగలు, పాగలలో నెమ్మికున్నులు, నడుమున మచ్చల దట్టీలు, దట్టీలలోఁ జూర గత్తులు, వీపున నమ్ముల పొదులు, మూపున వెంజికట్ల విండ్లు. చిలుకేపులులవంటి భిల్లసైనికు లా వెనుక నడచిరి. కాళ్ల యం దినుపకడియములు గల్లు గల్లురస నేనుంగులవంటి యేకాంగవీరులు బుజములపైఁ బుట్టెడేసి గదలు కుదురుకొల్పి యుంవెంటఁ గదలిరి. రాగిమీసములు, రక్తలోచనములు, నిగనిగని గిరజాల్పై మెలిపెట్టిచుట్టి మేలిరంగుల పాగలు, నడుమున నెట్టిజరీ దట్టీలు, దట్టీలలోఁ జట్టాకత్తులు, చేసే బల్లెము, వాకెట్లపైఁ దమ్ములము. సుందర వేషులగు బొందిలి వీరు లా వెనుకఁ సాగిరి. తల

చుట్టు జరిరుమాళ్లు, ఒడలినిండ నిలువుటంగీలు, నడుమునఁ గమర్ బండులు, కమర్ బండులో రుమికత్తులు, చేతఁ గరవాలము, జీనులో గండ్రగొడ్డలి, తురికి విల్లు. మొగముల నుక్కుకవచములు దొడిగిన గుఱ్ఱములెక్కి యాశ్వేక్షదళ మా పిఱుదన బయలుదేరెను. తలకుఁ గుచ్చులపాగలు, మొగమునఁ బంగనామములు, మేనెల్ల గండపుఁ బూతలు, బొటనవ్రేలిపై బైరిడేగలు, కుడిచేతఁ జఱుబల్లెములు, పచ్చని యొడలెల్ల గాయపుమచ్చలతోఁ బెద్దపులులనంటి రెడ్డి నెలమ వీరు లా వెనుక నేనుంగున కెనమండ్రుగా నెక్కి బయలుదేరిరి. గొల్లె నలు, పటకుటీరములు, ఒల్లాకపెట్టెలు, మంచములు, తమ్మపడిగెలు, బొక్కనములు, బోనకావిట్లు, నెద్దులపై, ఒండ్రపై, బల్లకులపై నాసేనా పృష్ఠమున సాగిపోయెను.

బహుళపంచమి నాటికిఁ బదాతిదళములతోఁ బ్రధానసేనా పతులు రాజమహేంద్రవరమున దిగిరి. గజాశ్వదళములు, సమర సామగ్రి, యాహారసంభారములు గోదావరి దాటుచున్నవి. సేనలకుఁ గొంత విశ్రాంతి యిచ్చి దశమినాడు యాత్రారంభము చేయవలయునని యల్లాడరెడ్డితో నాలోచించి వేమభూపతి నిశ్చయించెను. ఆ యయిదు దినములును రాజమహేంద్ర సౌందర్యములఁ దిలకించుటలో, గోదావరీ జలమున నీడులాడుటలో గండునకుఁ గాలక్షేప మగుచుండెను. కాటయ వేమూరెడ్డి యనుదినమును గోదావరీస్నాన మాచరించి, గోసీచండన తిలకముదీర్చి గోపీనాథస్వామి నారాధించుచుండెను. కుమారాన్న పోతారెడ్డి విజయయాత్ర నిర్విఘ్నముగ నెఱవేర్చుమని స్వామిని వేడు కొని స్వామి కళ్యాణోత్సవ నిర్వహణమునకై యొక యగ్రహము నిర్ణయించెను. గోదావరిపై నొకావిహారము సలుపుచుండగాఁ దీసికొని వెళ్తయిన గుట్టపై నొక సుందరభవననిర్మాణ మాయన దృష్టినికొల్పిం

చెను. అది యేమని యాయన యల్లాడరెడ్డి నడిగెను. ఎట్లున్నదని యల్లాడరెడ్డి నవ్వుచు నెదురు ప్రశ్నించెను. లోకో తరముగ నున్నదని యాయన ప్రశంసించెను.

వసంతోత్సవములనుండి తిరిగివచ్చినతరువాత నల్లాడరెడ్డి కొక యాహ కలిగెను. కుమారాన్నవోతారెడ్డి యావరాజ్యాభిషిక్తుడయ్యె గదా. శరదుత్సవముల యనంతరమాయనను రాజమహేంద్ర వరమునకుఁ దీసికొనిరావలెను. రాజు కొండవీటిలో నుండును. యువ రాజు రాజమహేంద్రవరమున నుండును. గోదానరీతీర నివాసము కుమారాన్నవోతారెడ్డి యారోగ్యమున ననుకూల పరిణామము గలిగింప వచ్చును. యువరాజునకు సుందరమైన యంతఃపురమందిరము కావలయు గదా. గోదావరీతీరమునఁ గాటయ వేమభూపతి దృష్టినాకర్మించిన దివ్య భవనమే యది. నిర్మాణమిప్పుడిప్పుడే పూర్తియగుచున్నది. సేదచేరిన సేనావాహిని దళమినాడు దండయాత్ర ప్రారంభించెను. ఆసేన కృష్ణాగోదావరు లేకవాహినియైనట్లుండెను. రాజమహేంద్ర వరమునఁ జేరిన సేనలో కోయదొరలే యిరువదివేల వఱకు నుండిరి. పదివేల యేనుగులు, ముప్పదివేల గుఱ్ఱములు, నైదులక్షలకాల్బలము.

కార్తికమాసమునఁ గొండవీట వెట్టివెన్నెల లెవరికొఱకుఁ గాసి నట్లు? మల్లాంబిక యొడలెల్ల పాలిపోయి, యధరముమీఁది యెఱుపు తూలిపోయి, కన్నులలోని నలుపు తేలిపోయి యామెయే శరద్రా కాయామినివలె నై పోయెను. ఆమె చూపులలో వెన్నెలలు. నవ్వులలో వెన్నెలలు. హిరాంబికకుఁ జంద్రశాలమీఁది కేఁగుటయే భయముగనుండెను. వేమభూపతిలేని వెన్నెలలోఁ దాను వెన్నముద్దవలెఁ గరిగిపోవు నేమో. వేమభూపతియుండినచోఁ గరిగిపోవు తన్నుఁ గొగిటిలోఁ బట్టు కొనును. అయినను వెన్నెలలాయురువురను విడిచిపెట్ట వయ్యెను. మార్గ

శ్రీరఘున మంచుగా డిగివచ్చి నారి యంతఃపురములు ముట్టడించెను. మంచు విరిసిపోయినదని పరిచారికలు ప్రత్యయముగలుగఁ బలుకు సంతవఱకును నారిరువురును గొల్లీరపు దుప్పటమఃలలోనుండి తల యెత్తకుండిరి. వేమభూపతి విజయయాత్ర గావింపనేగినాఁడు. కనుక నే యీ కౌమాదీ సందంభము, తుసార విజృంభణము సాగివచ్చినవి.

వేమభూపతి మొల్లేటిదుర్గముఁ గొల్లగొట్టినాఁడట. వామనభట్టి వార్తను గుఱురగిరిప్రభువునకు జెప్పఁచుండెను. విలుచుకొనిపడుచున్న సేనాసాగరముచూచి మొల్లేటిపాలకుఁడు దుర్గము విడిచిపఱచినాఁడట. పుష్పలహనుమయ్యను గుర్గరక్షణకు నియోగించి వేమారెడ్డి కిమ్మూరు దుర్గమువీఁదికి దూకుచున్నాఁడట. రాయప్ప యీ విషయవార్త యువరాజునకు జెప్పెను. యువరాజు సవ్వలతోయినాఁడు. ఆనవ్వుటలో నాయనకుఁ దెగనిదగ్గుతెఱ ముంచుకొనివచ్చింది. రాయప్ప పరుగున వచ్చి ప్రభువునకుజెప్పెను. ప్రభువు భాస్కరాచార్యులవాఁకిఁ గబు రంపెను. యువరాజుస్థితి నానాటికిఁ దీసికట్టుగా నున్నది. మార్గశిర మాస సీమంచుపట్టినప్పటినుండి తడిగాలితగిలి యాయన యూపిరితిత్తులు దెబ్బతినుచున్నవి. ఆయనకుగుండె బరువుబరువుగా నున్నది. భాస్కరా చార్యులవారేవో యాషఢములుపోసి కాలముగడుపుచున్నారు.

మార్గశీర మంతయుఁ గొండవీడువిజయవార్తలతో నిండిపోవు చుండెను. కిమ్మూరుదుర్గము మిక్కిలి పురాతనమైనది. కిమ్మూరుఁడను కిరాతుఁడొదుర్గము సేనాఁడో నిర్మించెనట. అదిదృఢమైన గిరిదుర్గము. చీకట్లుఁ బొగఁచుచులు దట్టముగఁ బట్టిన యొకనాటిరాత్రి, పదిదినముల ముట్టడి యసంతరిచూదుర్గము స్వాధీనమైనది. మంచుచీకట్ల మఱుగునఁ గోటకులగ్గలెత్తి కోయదొరలనుఁ గోడలపై కెగఁబ్రాకించిరి. ఆకోయ దొరలందఱ విషాత్కమాలగు నమ్ములుండెను. వాగు కోటలో నా

యమ్ములవర్షము గురియించిరి. కోటలోనిసేనలు గడ్గోలుపడిపోయినవి. ఈండడిలో గొండపీటిసేనలు గుంపులుగుంపులుగా గోటలో బ్రవేశించినవి. కోటవశమైనది. రెడ్డి పెదవెంకప్పరెడ్డి యాచార్యుడు గునియమింపబడెను. మార్గశీర్ష పూర్ణిమనాడు బెండపూడినర్గము పట్న వడినది.

ఒడ్డాదిరాజ్యమును మత్స్యవంశీయుఁడు ప్రతాపార్జున దేవుఁడు పాలించుచుండెను. ఆయన గతవత్సరము వీరకూటరాజ్యాధిపతియగు పల్లవసాభాగ్యదేవరాయనితోఁ బోరి విలిగియుండెను. సాభాగ్యదేవరాయఁడు వజ్రకూటరాజ్యమును, నొడ్డాదిరాజ్యమును జయించి వీరకూటమును బలమగురాజ్యముగాఁ జెంపొందింపవలెనని తలఁచెను. యుద్ధమువలన మూఁడురాజ్యములును బలహీనములయ్యెనే కాని యొకముకాలేదు. బలపడలేదు. ప్రతాపార్జున దేవుఁడు వేమభూపతి శిరముపంచి యరిగాపయ్యెను. వీరకూటము రెండుకొండలనడుచు నిర్మింపఁబడిన బలిష్ఠమైనదుర్గము. దుర్గము సప్తప్రాకారగుప్తము శత్రుదుర్భేద్యముగ నున్నది. కాటయ వేమారెడ్డి సైన్యమును రెండుభాగములు చేసెను. అల్లాడరెడ్డి యొకదిక్కు, తానొకదిక్కు దలపడనలెను. ఉత్తరదక్షిణదిశల గొండలు ప్రాకృశ్చిమదిశల బ్రాహ్మణములుగల యాదుర్గమును, కొండలుసాధించిననేకాని చొరవీలుపడదు. కొండపీటి సేనలు పర్వతదుర్గములను సాధించుటలోనారి తేరినవి. వానికాఱుతయు జట్టునబాటు బండలపై బల్లులవలె నెగఁబ్రాకుట కొండపీటిసేన లభ్యసించియుండెను. వజ్రకూటపుగొండలు నాలుగునిలువులయెత్తు నీటారుగానుండునట్లు చెక్కఁబడియున్నవి. వేమభూపతి యొక యుపాయ మాలోచించెను. పర్వతపాదమున రెండేసియేనుఁగుల బగుండఁబెట్టి వానివీపులపై మూఁడవయేనుఁగు నెక్కించి గానిఁగొండగ్రమున బొక వీరుఁడునిలిచి తనభుజములపై నింకొకవీరు నెక్కించుకొనవలయును.



ఆ యొక్కనవాడు ఏరుండు కొండరాతిలో బెజ్జమువైచి యొక యినుస గూటము నందు బిగింపవలయును. ఆ గూటమునకు త్రాటినిచ్చెన దగిలింపవలయును. త్రాటినిచ్చెనలవెంట సైనికు లొక్కొక్కరుగా కొండకొండకు నడువదిచోటుల నెక్కి సచ్చుచుండిరి. కొండమోదినుండి వజ్రకూట సైనికులు రాతిగుండులు దొరలించుచుండిరి. దొరలి వచ్చు గుండులను దప్పించుకొనుచుఁ గొండవీటిసేనలద్దమునంటి కొండ పలకపై నంటికొని బల్లులవలెఁ బ్రాకుచుండిరి. కోటపైఁ దలయెత్తిన వాని నేటున కొక్కడుగాఁ గోయదొరలు పొట్టనిమకొనుచుండిరి. కొండకు వేయివంతున నెక్కించి వేమభూపతి తాను క్రొత్తగా గని పట్టిన ప్రేలుడుగుండ్లను గోతాములలో వారికందఁజేసెను. మఱు నిముసమున వజ్రకూటదుర్గమున నగ్నివర్షము గురియఁదొడఁగెను. కోటలోఁ గలవరము చెలరేగెను. కోటతలుపులు దెఱచి లోపలి నేన యంతఁయు వెలుపలికి వచ్చెను. రెండుగడియలలో వజ్రకూటదుర్గము వేమభూపతి వశమయ్యెను.

పుష్పనూసారంభమునఁ గుమారాన్నవోతారెడ్డికి గుండెల బరువధికమయ్యెను. ఉచ్చాస్యన నిశ్వాసములే యాయనకు పశమగుట లేదు. ఊపిరితిత్తులు తూటులుపడిపోయి యుండును. ఊపిరిచాలక యువరాజున కెగతొప్పు ప్రారంభమయ్యెను. ప్రభువున కాండోళన యధికమయ్యెను. భాస్కరాచార్యులవారు తపస్సు చేసి సాధించిన యమృతమయాషధములు పోయుచుండెను. గ్రూణమేమియుఁ గనఁ బడుటలేదు. ప్రభువునకు గుండెలలో గుబులుపుట్టుచుండెను. మల్లాంబిక, లకుమాదేవి, వామనభట్టు సకలవిధముల యిన్నించియుఁ బ్రభువునకు ధైర్యము గొలుపఁజాలకుండిరి. రాయప్ప, రాజు పరిస్థితి యువరాజు పరిస్థితిఁ జూచుచుఁ గుమిలిపోవుచుండెను. కుమరగిరి ప్రభువునకు యువ

రాజు జీవితముపై నానలు సన్నగిల్లుచుండెను. తాతగారివలె దన బిడ్డయు సామ్రాజ్య మేలుసని తా.నాశలు పడుచుండెను. ఆ బిడ్డయే తప్ప తనకింక నెవ్వరున్నారు? ఈ నిసుగు మరణించినచో నీ దిగ్విజయ మెవ్వరికొరకు? ప్రభువు పారశీకతురంగముపై వేమభూపతికి పర్యమాన ముంచెను. రెండుదినములైనది. మూడుదినములైనది. యువరాజునకు పైగ్రుడ్లుపడుచుండెను. మైకముగ్రమ్ముకొని వచ్చుచుండెను. అర్ధరాత్ర మున యువరాజు నిశ్చలము నిర్నిమేషముగ శయ్యపై బడియుండెను. ప్రభువుగుండెలు గుండెలలోలేవు. రాయప్ప ప్రభువు చెవిలో నేమో చెప్పెను. ఆయనకుఁ బ్రాణము లేచివచ్చినట్లయ్యెను. ఆ యర్ధరాత్ర మున నాయన వీరాస్వామికోరికుఁ బరువెత్తించెను. తన నాదస్వర మునఁ బ్రశమనశక్తి లేదు. ప్రకోపనశక్తి యున్నదని వీరాస్వామి యనెను గదా! వీరాస్వామి వచ్చి యువరాజుకిటికి మిగుల శోకముఁ బొందెను. ఆ దుఃఖావేళములో నాతఁడు నటభైరవిరాగము నెత్తుకొని నాడు. తనయొడలు తనకేలేలియని యావేళముతో వీరాస్వామి రాగాలాపము గావించుచుండెను. సాన్నాయిగొట్ట మాతనిచేతిలోఁ గాలసర్పము పడగవిప్పి యాడినట్లాడి పోవుచుండెను. చక్రాకారమున సాన్నాయిగొట్టమునుద్రిప్పుచు నాశఁడు తారమునుండి యతీతారమున కెగిరి తారలు రాల్చినట్లు స్వరములు గలగలఁ గురియించుచుండెను. తారతరస్వరమున నా నాదస్వరము విని దేవతలు గూడఁ గంపించి పోయి రన్నట్లుండెను. యువరాజు కంఠమునఁ గునుకుచున్న కొన యూసిరి కోడెనాగమువలె బడగవిప్పెను. శిరస్సు చితికిన త్రాచు పిల్లవలె యువరాజు గిలగిలఁ దన్నుకొనసాగెను. కుమరగిరిప్రభు వాపిల్ల వాని యాతన చూడఁ జాలకపోయెను. కన్నులు మూసికొని ప్రభువు వీరాస్వామిని పాటు యాపుమనినట్లు చేయెత్తెను. నాదస్వర మూగి

పోయినది. అరనిముసమట్లే తన్నుకొని యవరాజు దీర్ఘనిశ్వాసముతోఁ బ్రాణవాయువు విసర్జించెను.

ప్రభువు దుఃఖము నెవరుపట్టఁగలరు. కుమారుని కఠోబరముపైఁ బొరలి పొరలి రోదించి రోదించి ప్రభువు ప్రాణములు శోషిల్లి మూర్ఛాగతుడైపోయెను. తెల్లవాణువల కీవార్త గొండవీట నగ్గినలె నలముకొనెను. పురమెల్ల నొక్కడై పురపురఁ బొక్కిపోయెను. ఆనందమందిరమైన యంతఃపురమున శోక దేవత తాండవనూడెను. ఏడవనాటికి వేమభూపతి వచ్చెను. ఎవరువచ్చి మాత్ర మేమిచేయుదురు. వచ్చిన యవరాజును బ్రతికింతురా! ప్రభువు శయనమందిరమునఁ గూర్చుండి యుండెను. కాటయ వేమభూపతి యాయనను దర్శించెను. శోకపరిధీనమూర్తి యగు ప్రభువునుగాంచి వేమభూపతి భయకంపి తుండైపోయెను. ప్రభువు నిజముగ బ్రతికి యుండెనా? ఆకూర్చుండి నది ప్రభువా? ప్రభువు శిల్పప్రతిమయా! ప్రభువాయువును గాంచినంతనే చివాలునలేచి కంఠమును గాఁగించికొని “వేమయ్యా! నాబిడ్డ ముఁకలేడు” అని యాశ్రోశించెను. వేమభూపతికి దుఃఖము పొంగి పచ్చెను. ఒకక్షణముండి యాయన గద్గడకంఠముతో “ప్రభూ! నేను మీబిడ్డను గానా? ప్రజలందఱు మీబిడ్డలు కారా? మీరు దుఃఖమును కగ్గ్రమింగవలెను. మీరు దుఃఖించినచోఁ బ్రజయంగయు దుఃఖించును. మీరు దుఃఖపడిన నోదార్పఁగలవా రెవరు? ప్రభూ! కొండవీడం కయు దుఃఖమున మునిగి యున్నది. మీరు కన్నీరు దిగ్గ్రమింగి మీబిడ్డల నోదార్పవలయును.” అనుచుఁ బ్రభువుకన్నులను కెండు చేతులతోఁ దుడిచెను.

పది దినములు గడచెను. ప్రభువు క్రమక్రమముగ స్థితిగతులు ముందెను. అనంతమాత్యుడు ప్రతిదినమును ప్రభువునక శాంతిపర్వము

జదివి వినిపించుచుండెను. ఒకనాడు ఊడశమహారాజులు చరిత్ర చదివెను. కవిబ్రహ్మ యేమి శిల్పి! ఒక్కొక్కమహారాజు చరిత్ర నాయన యొక్కొక్క సీసపద్యమునఁ జెప్పెను. ఒక్కొక్క పద్యమువినినప్పుడు కుమరగిరి కన్నులయెదుటఁ గిరీటకేయూరధారియై యొక్కొక్కమహారాజు సాక్షాత్కరించుచుండెను. పదునాఱు సీసపద్యములును ముగిసెను. ప్రభువు కన్నులయెదుటఁ బదునాఱుగురు చక్రవర్తులును సాక్షాత్కరించిరి. ప్రభువున కెక్కడలేని చిత్తశాంతి జనించెను. దేహము లస్థిరములు. ధర్మము స్థిరము. రాజులు స్థాపించిన రాజ్యములు శాశ్వతములుగావు. రాజులు స్థాపించిన ఘనకార్యములు శాశ్వతములు.

కోమటివేమారెడ్డి యిన్నాళ్ల నుండియుఁ గొండవీటనేయుండెను. నెలమప్రభువులు వేమభూపతితోఁ జేసికొనిన సంధి ననుసరించి కోమటి వేమారెడ్డిని గొండవీటికొప్పగించిరి. గొండవీట నాతఁడు తనకొఱకు నియమింపఁబడిన భవనమున నొంటరిగ నివసించుచుండెను. గొండవీటఁ దానెట్లు తలయెత్తుకొని తిరుగఁగలఁడు? ఇంతకాలము నాతఁడు వీధిలో నడుగిడలేదు. కుమరగిరి ప్రభువుపై నాతనికిఁ గోపములేదు. ఆతని కోపమంతయుఁ గాటయవేమభూపతి మీఁదనే. తననోటి కండ నాచికొన్న వాఁడాయనయే కదా! పరాభవముచే నాతఁడు కొంతకాల ముడికిపోయెను. సిగ్గుచే నాతఁడు కొంతకాలము చిమిడిపోయెను. తన కౌటిల్యమును దలపోసి పరితాపముఁబొందెను. కుమరగిరిధార్మికత యాయనకుఁ గ్రమముగఁ చిత్తమున కెక్కిను. ఆయనకాలమంతయు సంగీతసాహిత్య పరిశీలనలతోఁ గడపుచుండెను. విద్యాన్యాసంగ మాయనచిత్తమునకుఁ గ్రొత్త వెలుగు చేకూర్చెను. గొండవీటికి దాను గావించిన యపరాధమున కాయన యప్పుడప్పుడు పశ్చాత్తాపము పడెను. కుమారాన్నవోతారెడ్డి మరణము విని యాయనయు దుఃఖం

చెను. 'కాని యేమొగము పెట్టుకొని తాను కుమరగిరిప్రభువు మొగము చూడఁగలఁడు? కాటయవేమభూపతి యిప్పు డాయనను బిలిపించెను. ప్రభువు సమక్షమునకుఁ గొనిపోయెను. ప్రభు వాయనవంక నాద్దరి దృష్టులఁ దిలకించెను. ప్రభువుహస్తమునుఁ గోమటివేమారెడ్డిహస్తము నందుంచి వేమభూపతి యిట్లనెను. "వేమయ్యగారూ! ప్రభువు మీ వాఁడు. రాజ్యము మీది. నేను ప్రభువునందనురక్తుఁడను. ఆయన ధర్మబుద్ధి, దయాగుణము, కళాసక్తి నన్నాకర్షించినవి. ఈరాజ్యముపై నా కాశ యెన్నఁడును లేదు. ప్రభువు నన్ను బెంచిపెద్దవానిఁ జేసెను. విద్యాబుద్ధులు చెప్పించి పెండ్లిగావించినాఁడు. నాబహిరంతరంగములను మల్లాంబికతో, వసంతరాజీయముతో నలంకరించినాఁడు. నా కింకేమి కావలెను? ప్రభువు శరీరము కుసుమ సుకుమారము. ప్రభువు హృదయము మకరంద మధురము. ప్రభువు నెట్లు కాపాడుదురో, భారము మీదే" కోమటివేమారెడ్డి యాశ్చర్యచకితుఁ డయ్యెను. ప్రభువ ద్భుత పరవశుఁ డయ్యెను.

కాటయవేమభూపతి ప్రభువుకడ సెలవు తీసికొని నేనలను గలిసికొనఁ బోయెను. సూర్యుడు మకరసంక్రాంతుఁడై యుత్తరా యణ మారంభమయ్యెను.

## ౨౨

కొండవీటిరాజ్యమంతయుఁ గుమారాన్నవోతారెడ్డి దివంగతుఁ డైన వార్తకుఁ గన్నీటి మంచు తెఱలో మునిగిపోయెను. సంక్రాంతి పండుగ యువరాజు పురణశోకసమాక్రాంతమై పోయెను. రాజ్యమున పెట్టపాలములను మాగాణములను బంగారములు పఁజెను. ఎచ్చటఁజూచినను వరిచేలలోఁ బంటకుప్పలు బంగారుకొండకొప్పులు వలెనుండెను. పెట్టచేలలోఁబండిన తొన్నకంకులు పసిడిముత్యములు

కుచ్చులవలెనుండెను. మిరపలు నూణీక్యములునుండెను. మడులలో, గోడమదురులలోఁ గాఁగిటికమరని గుమ్మడిపండ్లు కుందనపుముద్దలవలె నుండెను. పసిండికణికలవంటి పచ్చిససపుదుంపలు కళ్ళములలోఁగల కలలాడుచుండెను. చేయెత్తుపెరిగిన చెఱకుఁదోటలు వెన్నలువిరిసి గొండవీటిదండు పరువులను దలపించుచుండెను.

కాటయవేమభూపతి వీరకూటమునుజయించి సింహాద్రిపాదమున విడిసియున్న తనసేనలను గలిసికొనెను. స్కంధావారమున వీరోత్సాహము నీరసించి విచారపుఁగప్పు వ్యాపించి యుండెను. వేమభూపతి యల్లాడరెడ్డిని, భీమదేవచోడని; లింగనమంత్రిని, అన్నయమంత్రిని, దక్కినదుర్గాధిప సేనాపతులను సమావేశపఱచి దండయాత్ర సంతటితోఁ గట్టిపట్టుటయూ, ముందుకుసాగించుటయాయని యాలోచించెను. ఇంత సన్నాహముచేసి యింతవఱకువచ్చి తిరిగిపోవుట యెవ్వరికిని రుచింప లేదు. కటకముద్రొక్కిగాని వెనుదిగుగరాదని యల్లాడరెడ్డి పట్టు పట్టెను. సేనాపతుల యుత్సాహము శోకపుఁబారలో మఱుఁగుపడినదే కాని పదును తఱుగలేదని వేమభూపతి సంతసించెను. సింహాద్రిపాద ముత్తరసీమగా సామ్రాజ్యముస్థాపించుటకును, గటకమువఱకును దిగ్విజయయాత్రసాగించుటకును నిర్ణయమయ్యెను. సింహాద్రినృశింహదేవునకుఁ గుమారాన్నవోతారెడ్డికిఁ బుణ్యముగావుటకునై వెలలేని కానుకలు చదివించి సేనలను బురికొల్పుటకై సేనాపతుల నియోగించి కాటయవేమభూపతి స్కంధావారమంతయుఁగలయదిరిగి యన్ని సేనాంగములయందును నిపురుగవిసిన శౌర్యాగ్నులను బ్రజ్వలింపఁజేసెను. పువ్యబహుళదశమిప్రభాతమునఁ గొండవీటిసేనలు భేరిపటహశంఖ కాహళ కోలాహలమునుమించు సింహనాదములు చేయుచు సింహాచల ఘ్రునుండి కటకాభిముఖముగఁ గదలిపోయెను.

యువరాజు మరణించి నెలదినము లయినది. కుమరగిరిప్రభువు శాంతిపర్వము వినుచుండెను. ఆయన యంతరంగమునఁ బ్రసన్న రస వాహినులు ప్రసహించుచుండెను. ఆయన చిత్తమునంటియున్న సర్వ కాములు, సర్వమోహములు, సర్వశోకములు త్వాభివలయ్యెను. మల్లాంబిక యిన్నాళ్లుగా నన్న గారియొద్దనే యుండెను. రాత్రులం దామెజోలపాడి యాయనను నిద్రపుచ్చవలయును, ఉదయములందామె మేల్కొలుపులుపాడి యాయనను నిద్రలేపవలయును. సూర్యోదయము వేళ లకుమా దేవివచ్చి యాయనకు ఫలమునఁ దిరుమణి తిరుచూర్ణము లతో నూర్ధ్వపుండ్రములు దిద్దవలెను. గడియసేపాయన గోపాలనామ స్మరణము గావించుకొనును. అనంతరము రాయప్ప మణి పాత్రికతో మాధవరసము దెచ్చును. లకుమా దేవి యా పాత్రికను బ్రభువు పెద వుల కందిచ్చును. ఆయనయింద్రియముల కప్పుడు వైతస్యమువచ్చును. ఆయన ముఖశాలలోనికి వచ్చి కూర్చుండును. కోమటివేమారెడ్డి యాయనను దర్శించును. కొంచెముసేపాయన యేదియో చెప్పును. ప్రభువేదియో వినును. ఇంతలో ననంతమాత్యులు వచ్చి శాంతి పర్వము వినిపించును. ప్రభు వేకాగ్రచిత్తుడై యాలకించును. పిమ్మట వామనభట్టు వచ్చి దండ యాత్రావిశేషములు నర్తించి చెప్పును. కొండవీటి సేనలు ఝాడేశవనము కొల్లగొట్టెను. శిలావంశీయుడైన చందాపురేశ్వరుడు కొండవీటి సేనలకుఁ బాదాకాంతుండయ్యెను. ఏరాజ్యమోడినదో, యేకోట కూలినదో ప్రభువునకుఁ బట్టలేదు. ఆయనముఖమునం దే వికారమును గనిపించినది. కాటయవేమభూపతి స్త్రీడు విన్నప్పుడు మాత్ర మాయనకన్ను లింత విప్పిర్చిచూచును.

హీరాంబికకుఁ బగళ్లు సందడిగా జరిగిపోవుచుండెను. ఉదయ ములు వామనభట్టు సాహిత్యగోష్ఠిలోఁ బోవును. సాయంకాలములు

లకుమాదేవి వేమభూపతి విజయవార్తా కథనముతో బోవును. మధ్యాహ్నములు దుర్గ నాట్యగానములతో నిద్రపోయెను. వంటయు వడ్డిపయు ముగించుకొని దుర్గ హీరాంబికయొద్దకు బోవును. శ్రీనాథుడు చెఱకుదోటలలోనికి బోయి తిన్నన్ని తిని, ప్రొద్దుగ్రంకువేళ కొక దంటు చేతఁబట్టుకొని యింటికి జేరును. దీపముముందు గూర్చుండి దుర్గకు వినబడునట్లు బిగ్గరగాఁ జనువుచు శాలివాహనసప్తశతి యను వాద పద్యములు మూఁడో నాలుగో గంటముతోఁ దాటియాకుపై బరబర బరుకును. తిప్పయ్యగారు వచ్చి “తిని యూరక తిరుగుటకంటె పోయి యా వామనభట్టుగారివద్ద నేమయినఁ జదువుకొనరాదా?” యనును. శ్రీనాథుడు పద్యములు గీకుచునే “వామనభట్టా! వాఁడు నాకుఁ జెప్పెడి చదువేమిటి?” యని వెలిగిగా నవ్వును. “హరిహర రాయలవారిచే బిరుదులందినవాఁడు, అరుణగిరినాథ డిండిమ కవిసార్వ భౌముల శిష్యుడు — అట్టి వామనభట్టుగారిని వాఁడందు వఁటరా! సీతిక్కయింకను దిరుగలేదే!” అని తిప్పయ్యగారు చిట్టుబుట్టులాడును. శ్రీనాథుడు గంటము నాడించుచు “మామా! మనసంగతి సీకింకను దెలియలేదు. వామనభట్టుగాడు వాని గురువైనను మనముందు గడ గడ లాడవలసినదే” యని హుంకరించును. “అన్నియు నఘోరించి తివి గాని యదరిపాటు నింతటఁ గట్టిపెట్టుము” అనుచుఁ దిప్పయ్య గారు వెలుపలి కేగిరి.

మాఘపూర్ణిమనాఁటికిఁ గొండవీటిసేనలు జంతరనాఁటిని బిల్లి గంతులు వేయించి, బారహదొంటిని నేల దొరలించి, సప్తమాడిమల నొక్కకొలికిఁ దెచ్చినవఁట. శృంగవరపుకోట జంతరనాఁటి రాజధాని. సురభివంశ సంభవుడు ప్రతాపవీరగంగరాజు జంతరనాఁటి పాలకుఁడు.



ఆయనకును, నాయనతమ్ముడు సంగవభూపునకును సరిపడుటలేదు. సంగవభూపుడు కొండవీటిసేన శరణువేడెను. వేమభూపతి యాయన కభయమిచ్చి శృంగవరపుకోటఁ గొట్టి వీరగంగరాజునకు శృంగభంగము గావించి సంగవభూపతిని జంతరనాటికిఁ బట్టముగట్టెను. ఈవిజయమునకుఁ బ్రధానకారణము అల్లాడరెడ్డి. ఆయన ప్రతాపవిజృంభణము నెదుట నిలువఁజాలక వీరగంగరా జల్లాడిపోయెనట. భారహదొంతి పండ్రెండు రాజ్యములకూటను. అదియంతయుఁ బర్వతారణ్య మయమైన మన్య ప్రాంతము. ఆ పండ్రెండు రాజ్యముల పర్వతదుర్గములు నొకదానిపై నొకటి పేర్చినట్లుండును. భారహదొంతి బల మాకోటలో లేదు. ఆకోటలకూటమిలో నున్నది. కాటయవేమభూపతి యాకోటలనేక కాలమున ముట్టడి చేయించెను. అగ్నిదళమును, గజదళమును బ్రయోగించి రెండుదినములలో సోపానపంక్తి నెక్కినట్లు భారహదొంతిని ద్రొక్కిపోయెను. సప్తమాడియలు పూర్వపర్వతపంక్తులలో మాలా రూపముగ సమరియున్న యేడు మాడెములు. కోండుసవరజాతుల యాటవిగు లీప్రాంతపుబ్రజలు. బలిగూడము, కాలహండిపురము, మండువా, పండువాలీమాలికలోనికోటలు. పదివేలయశ్వదళమును బరవర్చుద్రొక్కించి కాటయవేమభూపతి మూడుదినములలో నేడు మాడెముల నేకముచేసెను. మాఘబహుళ చతుర్దశినాడు కొండ వీటిసేనలు కంటకపురమునఁ జలిమంటలు వేయుచుండెను. గంగవంశీ యుండు, కంటకపురాధిపతి, యొడ్లధాత్రీనాథుండు నరసింహదేవగజపతి కాటయవేమభూపతి యవఘాట మహాద్భుత చండఖడ్గప్రహారముల ధాటికి నిలువఁజాలక కొండలచాలయ్యెను. కొండవీడి పోటుబంటులు కంటకముననంటించిన మంటలొకసమునంటి మహాశివరాత్రినాడు కోటప్పకొండకుఁ దరలిపోవు నై వప్రజవలెనుండెను.

కొండవీటి నీ విజయవార్తలతో పాటు పండిన పల్లవుల బంటలు మెట్ట పంటలు బండ్లపై వచ్చి నింజిపోవుచుండెను. కొండవీటి రైతు లాయేను కుప్పనూర్పులలో విజయవార్తలే పొలికేకలు వైచిరి. సమర శ్మత్రములఁ గొండవీటి రాతులు కరవాలములతో మునుముట్టి యరి సేనల నూచకోత గోయుచుండ సస్యశ్మత్రములఁ గొండవీటి రైతులు కక్కుల కొడవల్లతో మునుములుపట్టి వరిపైరులు గోయుచుండిరి. కొండవీటి మావంతు లేనుంగుల పిండులచే గోటలు ద్రొక్కించుచుండఁ బంటకాపు లెద్దులచే గుప్పలు త్రొక్కించుచుండిరి. విక్రమసింహ పురమున, విద్యానగరమున వేమభూపతి విజయవార్తలు పూర్వపూర్వములు ముగియకముందే యుత్తరోత్తరములు మొదలగుచుండెను. అవచి తిప్పయసెట్టి కా విజయములు తనవిగనే యుండెను. హరిహర రాయలవారి కా విజయములు తనవిగనేయుండెను. కొండవీటి వీర బలాంజ్యధర్మరక్షకులు మహాశివరాత్రి పర్వదినమున నారాధనలలో నభిషేకములతో మహేశ్వరు నర్పించి వేమభూపతి విజయపరంపరలను బ్రభలుగట్టి యూరేగిరి. సింగనమంత్రి యనుయాయులగు మైలారవీర భటులు శ్రీశైలమున వీరశిరోమండపమునఁ గుడియెడమ యటచేతుల నారతులెక్కువారును, కరచరణసంధులఁ గలకునారసములు గ్రుచ్చుకొను వారును, గరవాడి యలుగుల గనపపాతల్లలో నుట్టిచేరులుగోసి యుటుకు వారును, కటి కయోనాళము గండగత్తెర నట్టి మిడిసిపడి మిడితలలిచ్చు వారును నై రాద్రమూర్తియగు వీరభద్రునకు ఆత్మ రక్షధారల నభిషేకములు చేయుచుండిరి.

కుమరగిరిమహిపతి రాయప్ప తెచ్చిన గండపెండెరమును బరిశీలించుచుండెను. పెద వేదగిరినాయకుఁడు మొదలుగా నరసింహదేవ గజపతి వలకు వేమభూపతికిఁ బాదాకాంతులైన మండలేశ్వరు లా గండ

పెండెరమున శిల్పఖండములై యుండిరి. కంటకముఁ జూరఁగొని కొండ వీటి నేన లింటిమొగము పట్టినవి. ఫాల్గుణ పూర్ణిమనాఁడు సింహాచల మున విడిసినవి. కుమరగిరిమహాపతి చిత్తమున చిత్రచిత్రములగు నూహలు పొడముచుండెను. ఆయన రాయప్పను కేరబిలిచి యాతని చెవిలో నేదో గుసగుసలాడెను. రాయప్ప యెండిన గుండెలలో నమృతము చిలికిన ట్లయ్యెను.

కొండవీటఁ దొలికొయిలకూత కోయ నెను. హేమంతమంతయు గన్నీరులు కార్చికార్చి, శిశిరమంతయుఁ జైతన్యముగొల్పజి మ్రోడులయిన కొండవీట లతావృక్షముల కా కొయిల తొలికూత పసంతపుఁ దొలకరి యయ్యెను. వేణువనమునఁ దీవతీవకుఁ జెట్టుచెట్టునకుఁ దెల్ల వారునరికిఁ జగురుఁ బులకలు గుబురుకొనివచ్చెను. రాజసౌధశిఖరమున బంగరుకలశము లేయెండలో మిలమిల మెఱసెను. మల్లాంబిక యువరాజునొడిలో నిడికొని పట్టగజము నెక్కినట్లు పల్లకియెక్కి. రాజమ హేంద్రవరమునకుఁ బోవుచున్నది. ముందు మల్లాంబికపల్లకి. ఆవెనుక హీరాంబిక. ఆవెనుక లకుమాదేవి. ఆవెనుకఁ బరివారము. ఆపరి వారము నగ్రమున వామనభట్టు. యువరాజును గడుపులోఁ జెట్టుకొని వేమారెడ్డి వామాంకమునఁ గూర్చుండి మల్లాంబిక రాజమహేంద్రవర సింహాసనమునఁ బట్టాభిషేకమునందఁ బోవుచున్నది. కొండవీటి దుర్గ ద్వారమున నిల్చి కుమరగిరి మహాపతి మల్లాంబిక కళ్యాణయాత్రా సుందరదృశ్యమును బరవశతాలసతాదర నిమిలితలోచనములఁ దిలకించుచున్నాఁడు. కొండవీడంతయుఁ జవురుగుత్తులలో నరవిచ్చిన విరిగన్నులతో నాయుత్సవము నవలోకించి యానందమకరంద బిందువులు చిందుచున్నది. హజారమున వీరాస్వామి మాయామాళవ ధాగము నాలపించుచున్నాఁడు. ఆయాలాపసుధావీచికలపైఁ దేలి

యాడుచు మల్లాంబిక ముత్యాలపల్లకి ముందుకుసాగిపోవుచున్నది. వామనభట్టు వెనుదిరిగిచూచెను. కొండవీటి నడిగడ్డపై రాజసాధ శిఖరము తళతళలాడుచుండెను. కొండవీటి దుర్గద్వారమునఁ గుమరగిరి మహీపతి బాలాశతపనీయకాంతులలోఁ గాంచనశిల్పమువలె నిలిచి యుండెను.

ప్రభవసంవత్సర మధుమాసారంభశుభముహూర్తమునఁ బవిత్ర గోదావరీజలములచేఁ బట్టాభిషిక్తుడై వేమభూపతి మల్లికా సీరా సమేతుడై త్రైలోక్యవిజయసాధమునఁ గొలుపుతీర్చెను. అల్లాడరెడ్డి యాయనవామపాదమున గండపెండేరము నలంకరించెను. లకుమాదేవి యాయనకుఁ గర్పూరసీరాజనమెత్తెను. గోపీనాథస్వామి యాలయ మున ఘంటానాదములు శ్రవణసుభగములయ్యెను. వామనభట్టు “రాయవేశ్యాభుజంగ, జగదగోపాల, జగనొబ్బగండ, శారహదొంటి మన్నె సప్తమాడియ దళవిభాళ, కంటకచూరకార, కర్పూరవసంత రాయ, వీరనారాయణ, వేమభూపాల! జయీభవ! విజయీభవ!” యని ప్రశస్తిపఠించి కుమరగిరిమహీపతి మంగళాశాసనము నిట్లు పించెను.

ACNO 894.8133  
4234 HAD

వేమభూపతి! కొండవీటిరెడ్డిప్రభువుల ప్రశస్తి నిన్ను జెందినది. రాజమహేంద్రవరము కేంద్రముగా నీవీ కొండవీటి సామ్రాజ్యమును బాలింపుము. భారమంతయు నీభుజములపై నుంచితిని. ప్రసన్నచిత్తుడనై యానందోపాసకుడనై నేనీకొండనడుమ గండశిలలఁగరగించి శిల్పఖండములు సృష్టించుకొనుచుందును. నీభుజబలము, బుద్ధిబలము, ధర్మబలము రెడ్డిసామ్రాజ్యమునకు శ్రీరామరక్ష!”

2161 బి - 150